


कोंकणीची

याकुरणी


बांदावंव



106100

1901
98 → Dec.
Room
GOD

कों क णि ची
व्या क र णी
बां दा व ल




शणै गोंयबाबांली बरपावळ

गोंयकाराचो मुंबैकार	रु. सोंपलो
गोंयकारांची गोंयाभायली वसणूक	२ ०
कोंकणी भाशेचें जैत	१ ४
गोमन्तोपनिषत् (पैलें खंड) रु. १-०	(दुसरें खंड) १ ८
भुरग्यांलो अिष्ट	० ६
झिलवा राणो (दुसरी खेप)	१ ०
मोगाचें लग्न (प्रो. रा. शं. नायक हांगेले व्होवळिकेसैत)	१ ०
पुण्यात्मो राम कामती	३ ०
कोंकणी नादशास्त्र	सोंपलें
आवे फारीय	० ६
कोंकणी मुळावें पुस्तक (१ल्या पुस्तकाची २री खेप)	० १०
भुरग्यांलें व्याकरण	० १२
कांहीं मराठी लेख	८ ०
येवकार-अध्यक्षांलें अलोवप 'अैन वेळार' ह्या निबंदासैत	३ ०
पोवनांचें तपलें (खेळ)	१ ४
कोंकणिची व्याकरणी बांदावळ	५ ०

— कोंकणी बरण्यांली बरपावळ —

चवतिचो चंद्र (आचार्य रा. शं. नायक)	सोंपलो
रायवान्याची व्हाडूक	० ४
दामू कुराडो	० ६
भुरग्यांलो वेद (पैलो वांटो)	० १०
भगवद्गीतासार (बरपी: पंडीत मं. रा. तेलंग)	० ८
वोंवळां (अुजवाडावपी: कोंकणी साहित्य संघ)	सोंपलीं
'नवें गोंय' (तीन पुस्तकां)	...	दर अेकाक	२ ८
कोंकणी परिशदेचे तिसरे बसकेची खबर	० ८
सड्यावेलीं फुलां (गितां)	० ८
देखदिण्यो काणयो	० ४
आवेलो अुलो (कवी: शां. वि. कामत)	० ११
खाजक्यां-करंड	६





शणै वामन रघुनाथ वर्दे वालावलीकार

जल्म-दीस :
२३ ज्यून १८७७

(“शणै गोंयबाब”)

मर्ण-दीस :
९ आब्रील १९४६

शणै गोंयबाबांली बरपावळ

चौदावें पुस्तक

कोंकणिची व्याकरणी बांदावळ

१९४९

१५५१

अेकठावन अुजवाडा हाडपी

गोमन्तक छापखान्याचो धनी


गिरगांव मुंनै ४

ह्या पुस्तकासंबंदान सगळे तरेचें हक अुजवाडावप्यान आपणाकडेन दवळां

FIRST EDITION, 1949.

SI, GOM N49

ALL RIGHTS INCLUDING TRANSLATION, EXTRACTS
ETC., ARE FULLY PROTECTED AND STRICTLY
RESERVED BY THE PUBLISHER.




Printed and Published by K. S. Nayak at the Gomantak Press
Ramchandra Building, B 2 & 3, Girgaum, Bombay, 4.

मांडावळ

Foreword	आरंभाची पानां	९
‘पैलीं अतरां’	११
सामान्य वाचण्यांक	१५
ओंपणी	३१

कोंकणीची व्याकरणी बांदावळ

कोंकणी अुच्चार	१
लिंग	१५
वचन	१९
विभक्ती	३१
काळ	७६
आज्ञार्थ	१४२
विध्यर्थ	१५१
प्रयोजक धातू	१६०
अणकारी धातू	१६६
नामधातू	१६८
धातु-अव्ययां	१७२
व्याकरणी अुतरावळ आनी संक्षेप	१९१
आधारावळ	१९५
चुकावळ	१९८



1521

FOREWORD

BY

DR. S. M. KATRE, M.A., Ph. D. (London)

Director :

DECCAN COLLEGE POST-GRADUATE
AND RESEARCH INSTITUTE,
POONA, No. 6.



۱۳۵۱

FOREWORD

I consider it a great privilege to have been invited by the publisher of the late Mr. Velavlikar's posthumous work on Konkani Grammar to contribute a foreword to it. When the invitation was extended to me in 1949 I readily agreed, but unfortunately my other commitments prevented me from completing a labour of love for which I am to express my sincere regrets. During the past few months this little book has been my constant companion, and the more I read it the more I became convinced of the author's great mission in life and the very successful manner in which he converted Konkani into a highly developed literary medium.

Konkani has long been used as a literary medium since the days of Father Stevens, but as a language of literature it has had such a chequered career that few believe it ever was such a medium. Not having reasonably been developed as a language of state, it also ceased to exert a unifying force on the communities where it was spoken. A great amount of credit is due to Mr. Velavlikar for not only having enriched his mother tongue with modern literature, but also for his many research activities, not the least of which was his passionate investigation into the origin and structure of Konkani. Like the poet Rabindranath Tagore in Bengal

whose mastery over the Bengali language was enriched by a keen appreciation of its structure, so in Konkani Mr. Valavlikar has given us the fruit of his lifelong study and practice of Konkani in this short work. He has digested the previous contributions to such a study and brought his own unrivalled approach to the living Konkani in a treatise which will have its value to modern students of comparative linguistics.

I never had the good fortune of meeting Mr. Valavlikar in person. But ever since my return from Europe in 1931 when I commenced a linguistic study of the dialects comprising Konkani his many contributions have always been by my side. As one of great creators of modern Konkani literature his style and manner are free, delightful, and forceful where required. Naturally what he has to say of the structure of Konkani will not only be interesting to the specialist, but also to the general reader who is interested in the growth and development of this language. I have no hesitation in saying that of all recent publications of such a type this little monograph is the most important and is bound to have the greatest influence on the thought of fellow speakers. I recommend it for being read by every speaker of this sweet language, and I am sure it will be appreciated by votaries of other regional languages also.

DECCAN COLLEGE, }
 POONA, 6. }
 8th January 1951. }

S. M. KATRE

‘पैलीं अउतरां’

(मूळ अंग्रजिचें भाशांतर.)

भौ. वालावलीकारांच्या मर्णाअुप्रांत भायर सरचेल्या तांगेल्या ह्या कोंकणी व्याकरणाक ‘पैलीं अउतरां’ बरोवची मागणी अुजवाडाव-प्यांनी म्हजेकडेन घाली, हें हांव म्हजें मोटें भाग्य समजतां. १९४९ त, जेन्ना ही मागणी म्हजेकडेन आयली तेन्ना ती हांवें रोकडीच मान्य केली खरी, पणून ध्यानां-मनां नासतना, हांवें लावन घेतिल्ल्या दुसऱ्या कामांनी म्हाका आडावन दवरिल्ल्या कारणान, हें माये-मोगाचें काम वेळार तडीक व्हरूंक म्हज्यान जालें ना, हे खातीर म्हाका वायट दिसता. हें ल्हान पुस्तक गेल्ल्या कांय म्हैऱ्यांपासून म्हजें दिसपट्टें सांगाती जालां; आनी जितलें जितलें हांव तें चड वाचतां, तितली तितली म्हाका बरप्याचे जिणेन घेतिल्या पवित्र व्रताची चट्टी वळख मेळून, कोंकणी ही अेक अुंच संस्कारीक भास करपांत तांणी भौ बऱ्या मार्गान अुपाट जैत जोडलें म्हणपाची म्हजी खात्री जाता.

पाद्री स्टिव्हन्सच्या काळापासून, कोंकणी ही भास म्हणून बरपांत घोळटा. पणून साहित्यीक आसुनूय, चड चिड्डून अुरिल्ल्या कारणान, ती तशी आसली म्हणपाचेर भौच थोड्यांचो विस्वास बसता. हाचें कारण, ती राज्य-भास म्हणून मुखार आयली ना, तशेंच जे समाज ही भास अुलैतात तांकां अेकठांय राखूंक ती पावली ना. असले हे आवै-भाशेक भौ. वालावलीकारांनी आर्विल्ले सरस्पतीन गिरेस्त केली, अितलेच खातीर तांची तोखणाय करची अशें न्हय, तर तांणी ते भाशेंत जायते नवे सोद घाले, आनी तांतूंतूय कोंकणिचें मूळ आनी तिची बांदावळ ह्या संबंदान पोटतिडकेच्या अगत्यवादान तांणी जो सोद केलो ते खातीर तांकां जायते धन्यवाद दिवंक फावो. बंगालांत कवी रविंद्रनाथ टागोरान, बंगाली भाशेचे बांदावळिचे गुण मोटे ओडिचे मार्मिकतायेन पारखून ते भाशेंत आपल्या आंगांतलें साहित्यिक धनीपण शिगेक पावलें, तेच रितीन कोंकणींत भौ. वालावलीकारांनी, जल्मभर वावरून केल्ल्या

कोंकणी अभ्यासाचें फळ ह्या ल्हान पुस्तकाच्या रुपान आमकां दिलें. खातीर तांणी ह्या संबंदाची आदली सगळी बरपावळ अितले खोलाये वाचली कि, ती तांणी जिरोवन पचैली आनी मागीर, जिवंत कोंकणीकडे वचपाचो सर्त-सीम नाशिल्लो आपणालो खाशेलो मार्ग काडून तो ह्या निबंदांत दाखेलो. देखून, तारतिमी नदरेन भास-शास्त्राचो अभ्यास करतल्याक हें पुस्तक चड म्हत्वाचें आसा.


भौ. वालावलीकारांची गांठ घेवचें भाग्य खासा म्हाका केन्नाच मेळूंक ना. जाल्यारूय, १९३१ वर्सा, येवरोपांत वचून येतकूच, हांव भास-शास्त्राचे नदरेन कोंकणी धरून कांय पोटभासांच्या अभ्यासाक लागलों तेन्नापासून तांगेली जायती बरपावळ सदींच म्हजेंवांगडा आसा. आर्विंत कोंकणी सरस्पतिचे मोठ्या घडप्यांतले अकळे ह्या नात्यान, तांगेले बरपावळिची बंड आनी मोड स्वतंत्र धेक्याची, भुलभुलायणी आनी फावो लय जाग्यार जाय तितल्या नेटान भल्या. देखुनूच, कोंकणिच्या बांदावळिसंबंदान तांणी जें कितें सांगलां तें भासांचो निखटो अभ्यास करतल्यांनीच न्हय तर ही भास जे कोण फुलोवंक आनी वाडोवंक पळेतात त्या सामान्य वाचप्यांनीय ध्यानांत धरिसारकें जालां. हालिंच्या वर्तमानांत अजवाडा आयिल्ल्या असले तरेच्या सगळ्या पुस्तकांत हें ल्हान अकसुत्री पुस्तक चड म्हत्वाचें आसून, ही भास अुलोवपी लोकांच्या विचारांचेर तें चडांत चड मोटो परिणाम करतलें, हांतूंत म्हाका दुबाव दिसना. देखून, ही गोड-म्होंवी भास अुलैतल्या दर अकल्या मनशान हें पुस्तक वाचचें अशें हांव आगरो करून सांगतां आनी हेर देस-भासांचे होरावपीय ह्या पुस्तकाची फाव ती तोखणाय करतले म्हणपाचें खरेपण धरतां.

डेक्कन कॉलेज, पुणे, ६.

ता. ८ ज्यानेर, १९५१.

सु. मं. कत्रे.

WORLD KONKANI LIBRARY



Accn No: 001901

सामान्य वाचप्यांक—

बरोवपी :

आचार्य रामचंद्र शंकर नायक

सामान्य वाचप्यांक —

“ हात आनी वाणी म्हणचेच मनीसजात.” एका म्हाविद्वान पण्डितालें हें वाक्य. हाचो अर्थ असो कि पशुयुगांतल्यान मनीसयुगांत पावंक प्राण्याक हात आनी वाणी हांची जोड हेंच कारण जालें. ^१

हातान आपणाले करामतीन जिणेक नवी कळा हाडली. देखुनूच विचारशक्तीचो गुरु हो ताका पदवी दिल्या. मनशाचे बुद्धीची बी ताणेंच शिंपली. ताणेंच मेंदूक नेटाची स्फूर्त दिवन ताजेर भावनांचे, विचारांचे आनी कल्पनांचे मळे फुलयले, आनी हेर प्राण्यांपासून ताका वेगळायलो, अुंचायलो.

आरंभाक — खरें म्हळ्यार आरंभ आनी अन्त ह्या अुतरांक हांगा जागोच ना. फकत विशय मांडूंक सोंपें पडचें अितलेच खातीर तीं घेवंचेलीं — आरंभाक सृष्टींतल्यो वस्ती आनी घडणुको हांच्या दर्शनान मेंदूर घडिल्ल्या परिणामांक, म्हणचे मनशाच्या मुळाव्या भावनांक, विचारांक आनी कल्पनांक थीर आनी निश्चित सरूप नाशिल्लें. शिंयाच्या दिसांनी फांतोटेर धुंवट पडटार जाता तशी गत ताच्या मेंदूची जाताली अशें म्हळ्यार जाता. त्या परिणामांक थीर आकाराक हाडूंक, ते रेखूंक आनी राखूंक, त्याचप्रमाण तांचेवरवीं गिन्यानाचें वख्र विणून मनीस-जातीक हेर प्राण्यांच्या जातींचेर अखया जैताची घुडी अुबारपाक, तशेंच गडगन्ज आनी नाजूक साधन जाय आसलें. तें वाणयेच्या रुपान जिणेनूच तिका दिलें. हालींच्या काळांत, तरेकतरा गिन्यान जोडूंक, जोडिल्लें सांटावंक आनी सांटायल्लें संसारभर पातळावंक, बरपाची कळा जें अजापाचें, संत-शीम नाशिल्लें म्हत्वाचें कार्य करता, तेंच कार्य त्या काळांत वाणयेन आपल्या आंगार घेतलें. मेंदूर अुदेल्ल्या भावनांक,

1. Henri Berr. Avant-propos de l'Humanité Préhistorique.

विचारांक आनी कल्पनांक अुतरांच्या आयटींत घालून तांच्यो तिणें म्होरो माल्ल्यो आनी अुगडासाचे कोठयेंत गिन्यानाचें भाण्डार भल्लें. दुडवांच्या वेव्हारांत आयज नोटींचो आनी हुंडयांचो जो अुपयोग जाता तोच गिन्यानाच्या वेव्हारांत त्या वेळार अुतरांचो आनी भाशेचो जालो.

अशे तरेन हातासारक्या कुशळ शस्त्राच्या आनी वाणयेसारक्या प्रबळ अस्त्राच्या गुणान मोनजातींतल्यान मनीसजात अुत्काडाक आयली.

पुण वाणी, वाणी म्हळ्ळें कितें? असो अेक प्रस्न आदीं हांगा अुबो रावता. आमीं हें अुतर हिंदू अध्यात्मशास्त्रांतल्या अर्थान घेवंक ना. आमकां सांगूंक जाय कि, आयकूंक येतात तसल्या आनी वळखूंक येतात असल्या गळ्यांतसून काडिल्या खुणांनी संसारांतल्या वस्तींच्या आनी घडणुकींच्या मेंदूर जाल्ल्या परिणामांचो अुगडास सांबाळचें आनी तो अेकामेकांक कळवचें साधन हाकाच आमी वाणी म्हणटांत. ती अेक निजाची शक्त आस. जिणेंत ती किल्लुन येता आनी जिणूच तिका पोसता-वाडयता. वाणी ना थंय विचार ना; विचार ना थंय वाणी ना. २ ज्या वर्ससङ्ख्यांनी हो वेव्हार घडत आयला तांची गणटीय जायना. पुण तो घडटा आसताना वाणयेचें आकाराक आयिल्लें सरूप जें भास, तिचो धर्म आनी जिणेक तिका लागून आयिल्लें वळगें आनी विस्तार हांचें वर्म हीं दोनूय आमकां पळोवंक आनी तोलूंक मेळटात. देवान निर्माण केल्लो पैलोवेलो मनीस वेदीक संस्कृत वा पोरणी हिब्रू भास अुलयतालो ही म्हणणी आयज कोण मान्य करीत?

ही सगळी सृष्ट अेकाच नेमान बांदिल्ली आस. जिणेच्या यज्ञांत दुर्बळांनी जळचें आनी सबळांनी वळचें. हो तो नेम. मनशाक बळूंक फाटी सांगिल्ल्याप्रमाण, हात आनी वाणी हांची जोड कारण जाली.

2. Nouvelles Leçons sur la Science du Langage par Max Muller. Trad. par M. M. Harris et Perrot.

अगणीत काळाची भोंवडी ते खातीर ताका करची पडल्या हांतूंत दुभाव ना. हे भोंवडेची सावळी दर अकल्या मनशाचे जिणेंत पडिल्ली दिसता.

बारकायेन येवजून पळेल्यार सुखादुखाच्यो वा रागामोगाच्यो मुळाव्यो भावना मोनजातीकूय गळ्यांतल्यान तरेकतरा कर्कश वा गोड नाद काडून दाखवंक येतात. पुण हाच्यामुखार तांचें पावल वचना. मनशाचे जिणेचो कवळो असवता आसताना, साप्प ल्हान भुरग्यांत हो गुण आमच्या अणभवाक येता. मात तो फुडें आशिल्लो तसोच अुरना. मनीस आनी मोनजात हांतूंत वेगळीक दिसूंक लागता ती हांगाच. थोड्याच म्हैऱ्यांत तागेल्या किल्ल्यांक आनी अुद्धारांक अुमाळी अव्ययांचें आनी मुखार अुतरांच्या मूळ धातूंचें सरूप येवंक लागता. आतां तो तांचो अुपयोग आपले जिणेच्या विस्ताराचें, मागण्यो, सांगण्यो, सुचवण्यो बि करचेलें साधन म्हणून करता. वाणयेची शक्त फोफेवन येवचेलो हो चड म्हत्वाचो काळ. भावनांक रंङ्गरूप येवचो, विचार वा कल्पना थारावचो आनी तांच्या दिवपा-घेवपाचो वेव्हार फुलचो हो काळ. गळ्यांतल्यान काडिल्ल्या नादांक तो अर्थाच्या खुणांचें सरूप हाडटा. हाकाच आमी अुतरां घडवप म्हणटांत. हे भाशेन आमी म्हणटांत त्या अर्थान वाणयेची अुतरावळ आनी रूपावळ ह्यो सिद्ध जातात. ह्या आकाराक आयिल्ल्या वाणयेच्या सरूपाक भास म्हणटात.

भासांची ही सृष्ट मनीसजातीबरोबर कश्या कश्या अवस्तांतल्यान धर्तरेचे फाटीर विस्तारत गेली हाचो अभ्यास भौच मौजेचो आस.

गुणांक मत्सर ना. येवरोपी पण्डितांनी आपणाले सोदघेणे नदरेन भासांच्या ह्या विशाळ समुद्राचे खरीक हात घालो. F. Schlegel ह्या जर्मन कवीन अिंग्लंडाक पाविल्लो आसताना (१८०१-१८९२), A. Hamilton कडेन संस्कृत शिकून आनी मागीर पारिसाक ताचो विशेश अभ्यास करून, १८०८ वर्सा, “ हिंदू लोकांलें गिन्यान आनी

भास हांच्या सम्बन्धान ” ह्या नांवाचें पुस्तक बरयलें. कवीचे नदरेक अेक वेगळीच धार आसता. ताणें केल्ली फोडणिशी आयच्या शास्त्रीक चिकित्सायेच्या कसाक पूर्णतायेन लागसारकी नासली तरी कुल्लीं भासांचे, अेक अक्षरी, चिकटण्यो वा दसण्यो आनी विकारी, हे ताणें केले वर्ग, आर्यवर्गी भासांचें ताणें वळखिल्लें नातें, भास-शास्त्राक ताणें दिल्ली स्फूर्त आनी वाणि-शास्त्राक मेकळी करून दिल्ली वाट हीं कामां अितल्या म्हत्वाचीं जालीं कि Franz Bopp आनी हेर भास-शास्त्र्यांनी ताज्या पावलार पावल दवरून आनी ताणें दाखयल्ल्या अुजवाडांत वावरून आयच्या वाणि-शास्त्राची^३ बुन्याद घाली. भास-पण्डितांनी F. Schlegel हाच्या कार्याची “ अेका नव्या जगाचो सोद ” अशें म्हणून तोखणाय केली ती ओगीच न्हय.

संसारांतल्या भासांचो पैलो पंगड अेक अक्षरी भासांचो. चिनी, अनामी, सयामी, ब्रह्मी, तिबेटी ह्यो भासो ह्या पंगडांत आस्पावतात. तांतूंतलीं अुतरां म्हळ्यार अेक अक्षरी मेकळे मूळ धातु. तांकां सामान्य अर्थ आसता. पुरुश, लिङ्ग, वचन, काळ, अर्थ हे प्रकार त्यो वळखनात. तांतूंत अव्ययां नात; मुळाकुसां, ताळाकुसां नात. धा = धातु अशें मानलें जाल्यार तांतूंतलें अुतर धा ह्या अक्षरान आनी वाक्याची बांदावळ धा + धा + धा... अशी बरवन दाखवं येत. ज्या क्रमान हे धातु वा अुतरां वाक्यांत येतात, ताचेवेल्यान तांचें व्याकरणी कार्य निश्चित जाता. म्हणजे नामाचें, विशेशणाचें, क्रियापदाचें बि जें कसलें कार्य ते करतात तें वळखूं येता आनी ताचेवरसून वाक्याचो अर्थ समजुं येता. देखीक, ‘ता’ हो अेक अक्षरी चिनी धातु घेव्या. हो अेकोडो पळेलो जाल्यार ताजो अर्थ “व्हड,” “व्हडाय,” “व्हडान,” “व्हड जावंक”

३. ‘भास-शास्त्र’ आनी ‘वाणि-शास्त्र’ हीं अुतरां आमीं हांगा अनुक्रमान Filologia आनी Linguística ह्या अर्थानी अुपकारायल्यांत.

असो जावं येता. पुण न्गो ता नी ह्या वाक्यांत तो “हांव मारतां तुका” आनी नी ता न्गो हांतूंत “तूं मारता म्हाका” असो जाता. “कुल्ली खाता नुस्तें” आनी “नुस्तें खाता कुल्ली” ह्या आमगेल्या कोंकणी वाक्यांनी वेले वाक्यरचणेची सावळी पडिल्ली दिसता. पुण विभक्तींचीं कुसां, उपकारावच्या पांवड्याक पाविल्ले आमगेले भाशेक तिजो भौ थोडो उपयोग जाता, हें काय सांगूंक जाय-शें ना.

दुसऱ्या पंगडांतल्या भासांक चिकटण्यो वा दसण्यो भासो, अशें म्हणुं येत. दक्षिण आफ्रिकेंतल्यो कांय भासो, बांतू भासो, मलायी भासो, कोरियान भास, अुरालो-आल्तायक भासो, बास्क भास, तुर्की भासो, अमेरिकेच्यो मूळ भासो, जपानी भास, कोलारियान वंशाच्यो हिंदुस्तानांतल्यो भासो, मादागास्कार आनी आव्हालिय देसांतल्यो मूळ लोकांच्यो भासो आनी मल्याळी, कानडी, तेलगू, तुळू बि आमगेल्यो शीमशेजात्री द्रविडी भासो ह्या पंगडांत येतात. पैल्या पंगडांतल्या आनी ह्या भासांतलें अन्तर हें कि ह्या भासांतले धातु मेकळे रावनात. अेकामेकांक दसतात वा चिकट्टात. हांतूंतलो मुखेल तो धातु आपलो अर्थ थीर धरून रावता आनी फाटल्या फुडल्यान ताका दसल्ले हेर धातु आपणालो मूळ अर्थ सोडून त्या मुखेल्याक पालवी अर्थ जोडपाचें वा ताजें विशेश कार्य दाखवपाचें काम करतात. हांतूंतलीं अुतरां म्हणचे धातूंचे पुंजुले. मुखेल धातु “धा” आनी पालवी धातु “धा” ह्या अक्षरांनी दाखयले जाल्यार त्या पुंजुल्यांची घडण धा धा, धा धा धा, धा धा धा... अशी दाखवं येत. देखीक A. Lefevre हाणें दिल्लो “झार्” = धांपप हो येवरोपांतले माझियार म्हळ्ळे चिकटणे भाशेंतलो धातु कसो उपकारायतात पळोवंचा. झार् हात् (धा धा) = (ताज्यान) धांपूंक जाता; झार् आत् गात् (धा धा धा) = तो सदांच धांपूंक लायता; झार् आत् गात् हात् (धा धा धा धा) = ताज्यान सदांच धांपूंक लावंक जाता. हरशीं हीं चिकटणी अुतरां पळोवंक आमकां चड पैस वचपाची गरज ना. आमगेले भाशेंतलीं “कपळफोडणी,” “कुसलायणो,” “घरकोंबो”... वि

गांठवलां हींय चिकटणींच अउतरां. तांचेवरसून असलीं अउतरां घडपाची रीत आमगेले कोंकणींत अजून चलता हें अुक्तेपणान दिसता. ती आयज जशी चलता तशीच कदीम काळापासून चलत आयल्या. चड पुर्विल्ल्या काळांत घडिल्ल्या अउतरांतूय अशेच दोन वा अदीक धातु चिकटायले आसतात. पुण ते तशेच विसकणे नदरेन पळेल्याबगर वेगळावंक आनी वळखूंक येनात. “व्होबळो” हें कोंकणी अउतर पळेयात : वाडून हुडा गेले चलयेक आमगेल्यो बायलो तें लायतात. शणै गोंयबाब शिकैतात : वधू > वहू > व्हअू > व्हो + बळो म्हळ्यार लग्नाची वाडिल्ली होंकल,^४ अशें तें घडलां.

भासांच्या तिसऱ्या पंगडाक विकारी भासांचो पंगड म्हणटात. संस्कृत आनी तिचेपासून जाल्ल्यो हिंदुस्तानांतल्यो पोरण्यो-नव्यो भासो; झेंद, पारसी बि अिराणी वंशाच्यो भासो; ग्रेग, लातीन, स्लाव्ह, सेल्टिक, जर्मन ह्या वर्गांतल्यो सगळ्यो येवरोपी भासो; आरबी, हिब्रू, आसिरियान बि सेमीटिक भासो; आनी अजित, लीबिय, अल्जेरिय बि अउत्तर आफ्रिकेंतल्यो कामीटिक म्हळ्ळ्यो भासो ह्या पंगडांत येतात. अेक अक्षरी आनी चिकटणी मेळून दोनूय अवस्तांतल्यान वैर सरून ल्यो हे तिसरे अवस्तेक पावल्यात. हांचें लक्षण, धातूंच्या रुपांक विकार घडवन वाक्यांतल्या अउतरांमदलें नातें वा सम्बन्द थारावप हें आस. आदीं लक्षांत घेवंक जाय कि अउतर म्हळ्यार आमगेल्या वेव्हारांत जो अर्थ जाता, तो हे फोडणिशेंत सगळेकडेन सारको उपकारना. अेक अक्षरी भासांत दरअेक धातु म्हणचेच स्वतंत्र अउतर. वाक्यांत जो धातु मूळ अर्थ सांबाळून आसता ताका चिनी व्याकरणकार “घडें अउतर” आनी व्याकरणी सम्बन्द दाखवपाक जे पालवी धातु उपकारायतात तांकां “पोलें अउतर” अशें म्हणटात. चिकटणे अवस्तेंत

४. कोंकणिची व्याकरणी बांदावळ, पान १७.

हे धातु ऐकामेकांक दसतात. ताकालागून ऐकाच अउतरांत धडे आनी पोले धातु आस्पावतात. हालींचे येवरोपी भास-शास्त्री तांकां अनुक्रमान Semântemas आनी Morfemas अशीं नांवां दितात. आतां “अउतरा”चो अर्थ बदललो हें काय वाचप्यांक सांगूंक जाय-शें दिसना. विकारी भासांनी तो आनीकूय बदलता. धडे आनी पोले धातु हे तांतूंत ऐकजीव जातात आनी व्याकरणी सम्बन्ध दाखवपाक तांच्या रुपांक विकार घडटात. हो विकार X हे खुणेन दाखयलो जाल्यार ह्या भासांतलीं अउतरां धाधाX, धाधाधाX, धाXधाX, धाधाधाधाX... अशीं दाखवं येतीत. देखीकः फाटीं दिल्लीं “कपळफोडणी” आनी “कुसलायणो” हीं अउतरां पळेयात. हीं चिकटणे रितीन घडिल्लीं आसलींय जाल्यार तांकां वचन आनी लिङ्ग हांचे सम्बन्ध दाखवंक विकार घडटात आनी कपळफोडण्यो, कुसांलायणी, कुसांलायणो, कुसलायणी, कुसांलायणे ... अशीं तांचीं रुपां जातात.

भासांचे हे पंगड पळेल्या उप्रान्त आमकां वाचप्यांक सांगचें-शें दिसता कि तांणी आदीं विसरूंक फावना कि अउतरां म्हणचेच भास न्हय. भाशेचे जातीचें मुखेल लक्षण तीं वाक्यांत कशे रितीन घडटात, बदलतात, मांडटात आनी गांथतात ती रीत. वेव्हारांतली उपमा दिवन अशें म्हणुं येत कि, अेकेच तरेचीं फुलां गांथलीं तरी तीं अेकोडीं, दोडट्टी, फाड्यांनी अशीं गांथपाक धरुं येतात आनी तांच्यो शिरकळ्यो, हळयो, फांतयो, वळेसर अश्यो तरा घडुं येतात. तशेंच अेक हळी म्हळी जाल्यार ती जायांची, मोगऱ्यांची, आबोल्यांची वा शेंवत्यांची बि जावं येता. अशीच गंत भासांचीय. Chave हें पुर्तुगेज अउतर घेयात. अुच्चार बदलान “श” चें “च” जावन आनी “व्ह” चें “व” जावन कोंकणी “चावी” हें ताका मोवाळ सरूप आयलें. आमगेले भाशेंत तें आतां “चावयो,” “चावयेक,” “चावयेन,” “चावयांक,” ... अश्या रुपांनी आनी “चावयेकार,” “चावयाळें” ह्या नव्या अवतारांनी घोळूंक लागतार पुर्तुगेज भाशेचो आनी ताजो सम्बन्ध पैसावलो आनी तें

भासांचें वर्गण^६ तांचेभितर मान्यताय पावलां, हें आमी जाणत. पुण भासांची घडण अभ्यासपाच्या कामांत अजुनूय त्या पंगडांचें म्हत्व अुगें जावंक ना. तांचेवरसून भाशेची कळा थळाकाळानसार कशी अुमळत गेल्या, कोंकणी सारके अेके विकारी भाशेंतलें अुतर कशें घडटा आनी तें कशें विसकून पळोवंक जाय, अेका काळच्या पालवी धातूंक मुखार कुसांचें रूप कशें येता, पोरण्या काळांत अुतराची कूड सांदपी हीं अिंद्रियां, अवयव आनी कपे, अेके भाशेचे हेर भासांकडेन आशिल्लें नातें वळखपाक कितले म्हत्वाचे आसात, ह्या आनी असल्या प्रस्नांची जाप वाचप्याक आपाप मेळून कसलेच पक्षबुद्दीचें मनाचेर चेपण पडूंक दिनासताना, शुद्ध अभ्यासप्याचे नदरेन शणै गोंयबाबांली ही “कोंकणिची व्याकरणी बांदावळ” वाचूंक आनी तिच्यासम्बन्दान विचार करूंक तो तयार जायत अशी आमकां आस्त दिसता.

खंयचेय अेके भाशेचे सरस्पतींत, ती निर्माण करतल्या लोकांचो वसतेचो देस, अितिहास, धर्म, संकृताय, चालरीत, हावेस ... हांची जशी सावळी पडिल्ली दिसता तेच भारोन तिच्या निजाच्या सरुपांत म्हणचे तिजे वर्णावळींत, अुच्चारांत, अुतरां घडपाच्या कळाश्यांत आनी वाक्यांचे मांडावळींत तिजी मूळ प्रकृत आनी जीण हांचें दर्शन घडटा. तिच्या निजाचो सोद आनी तिगेल्या आशी-नाशिल्ल्या पोरण्यांतल्या पोरण्या नात्यांची नाट हेच दिशेन मेळटा. देखुनूच कोंकणी अुच्चार, लिङ्ग, वचन, विभक्ति, काळ, अर्थ, प्रयोजक धातु, अणकारी धातु, नामधातु आनी धातु-अव्ययां हे व्याकरणी प्रकार घडटा आसताना अुपकारावचेलीं मुळाकुसां, ताळाकुसां आनी रुपांचे बदल हांचो खोल मुळासून अभ्यास करून शणै गोंयबाबांनी बरयल्लें हें पुस्तक,

6. “Les Langues du Monde,” par un groupe de linguistes sous la direction de Antoine Meillet et Marcel Cohen.

कोंकणीचे सेवेखातीर तांणी जल्मवेर आचरिल्ले खर-निबर तपच्छर्येचें हें मोलादीक फळ, आयज, 'गोमन्तक' छापखान्याचे कृपेन अजवाडाक येता. खरो जातवंत प्रामाणीक कोंकणो, तो मागीर कसल्याय मत्ताचो जावं, कृतज्ञतायेन भारावल्या अन्तस्कर्णान ताका येवकार दितलो हांतूंत आमकां कुस्कूट दुभाव दिसना.

*

* *

शणै गोंयबाब ! कोंकणी आत्मो आपणाली भांगराचे कसाची बुद्द, गगनाक हात घालपी आनी म्हा-समुद्राची खर हाडपी आपणाली कर्तृत्वाची तांक, फकत परधार्जिण्या सभावाक लागून, तंवऱ्याच्या मोलाक विकून, पोटा फाटल्यान धर्तरेचे फाटीर व्हळपतालो आनी जळपतालो ताका आपलेपणाची वळख दिवन, संसारांत मानाचें आनी अभिमानाचें आसन मेळवन दिवचें, हें अकूच व्रत, हो अकूच ध्यास्त घेवन ते खातीर तांणी आपणाली अुबी जीण झरयली, सोंपयली !

कोंकणी मन तेन्ना भेरेल्लें. कोंकणी नदरेक झेमेची झांपड पडिल्ली. कोंकणी आत्म्याक सुस्ती मारिल्ल्यो. ही ताजी जित्या कळिवराची आवतिकाय तांच्यान पळोवं नज जाली. हे हीण दशेचें कारण तांचे तीख आनी तेजिष्ठ नदरेन सोदून काडलें. समाजाचो आत्मो म्हळ्यार ताजी भास. कोंकणी समाजान सगळो संसार जिखला पुण आपणालो आत्मो होगडायला. आनी ताका लागून तो आसून ना अशी ताजी गत जाल्या, हें तांणी पारखिल्लें. मागीर अेका खिणाचीय अुसरपंत घेनासताना,—पापयांनो, कसली मडसरेची झेम काडटात ? अुठात ! “आमगेले भाशेचें कुळार वेदांच्या कुळवंत, गिरेस्त, नांवादीक आनी लोकिक्वंत घराण्यांतलें आसा म्हणपाचें घणघणीत दिसता. हे खातीर आमकां कोंकण्यांक आमगेले भाशेचो मोटो अभिमान आनी गर्व दिसूंक

फावो. आमी कोंकणे बाबत कुळां न्हयत. आमकां परक्या भासांच्य लोकिकार वांचपाचो गरज ना. त्यो भासो आमगेल्यो आवै-भासो न्हयत. देखून, आमी आमगेले भाग्यवन्त आवैचे मांडयेर बसुंया आनी माथें वैर अुबारून सगळ्या संसाराकडेन पळोवुंया.” ७ ह्या अर्थाच्या विचारांनी तांणी आपणाल्या न्हिदसुन्या भासभावांच्या कानांकडेन जागरुतायेचें शींग फुकलें. न्हिदेंत आशिल्ल्याक अशे रितीन आपणाक जागो करत-त्याचो कसो राग येता हो अणभव कोणाक ना ? पैलीं पैलीं जायतो लोक तांचेर फडफडलो, चाळावलो, विटलो. कांय थोडे तांकां हांसले. सार सांगपाचें म्हणचे जायतीं वर्सां तांगेली शिकवण अरण्यांत हुयेल म्हणटात तशी जाली. पुण ते कुस्कूट गुणमणले नात. तांणी ते भाशेंत तरेकतरा सुंदर आनी भव्य सरस्पत घडवन दाखयली. आनी कोंकणी काय मराठी म्हळ्ळ्या वादाक जागोच अुरचो न्हय अितलो गडगन्ज पुरावो, कुडींत प्राण आसासर, निमाण्या खिणामेरेन लिखणी चलवन उबो केलो.

आनी आयज ? आयज कोंकणी भास ही अेक अुंच पांवड्याची स्वतन्त्र भास आसून तीच कोंकण्यांली खरेली माय-भास हाचेबदल भौ थोड्यांक दुभाव उल्ला. आयज वेव्हाराच्या नांवांखाल अुबीं केल्ल्या भेस्तावणेच्या बावल्यांक कोण मीठ मारिनात. आयज सगळे लोक बरे भाशेन जाणत कि भाशेचें म्हत्व तिचे तांकीर आस. आयज, तिच्यांत विशाळ सरस्पत नासली म्हणून तिका अुबन्त वडवप हें पिशेपण आत्मघातकीपणाचें जातलें, हें लोकांक समजलां. आयज, संसारांतल्या अुंच दशेक पाविल्या भासांकडेन पौट घांसूंक भारत देसांतल्या सगल्या भासांक जायते पांवडे चडूंक जायत, आनी ताका लागून, भारत देसान स्वतन्त्रतायेचो झेंडो अुबार्लो पुण ताका आपणाल्या हड्ड्यावेला अिंगलेज

७. ‘येवकार अध्यक्षांलें अुलोवप’ पा. ३९.

भाशेचो गुंडो अुबारना, हें लोकान वळखिलां. आयज मराठी आनी
 नानडी भाशेंत खांपे बरपी आनी कवी म्हणून नामना जोडिल्ले विद्वान
 कोंकणे आपली जल्मभास कोंकणी हें अभिमानान सांगतात. आयज
 कोंकणांतली अुदेती पिळगी कोंकणी वैर काडपाच्या येवजणुकेंत आसा
 आनी सुके वाद घालून वाद जावचेपरस तो खिण कोकणीचे सेवेक
 गयलो जाल्यार तांतूंत यश आनी पुण्यताय आस अशें तिका दिसूंक
 लागलां.

शेंकड्यांनी वर्सांची फाटली न्हीद अजून जायते जाण्यांच्या
 शेळ्यांवेली देवली नासली, आनी म्हजी म्हजी म्हणून मनस्पूर्वेक वेंगून
 गरिल्ले हेर भाशेचो मोग जायते जाणांक सुटना आसलो तरी शणै
 गोंयबाबांनी आपणाल्या भासभावांचें अंतस्कर्ण अशे रितीन जिखिल्लें
 भोवून तांच्या सम्बन्दाचो आदर अितलो वाडटा कि तो अुतरांनी वर्णन
 करूं नज. कसलेच तरेचो अधिकार हातांत नासताना, कसलेच सत्तेचो,
 जावं अुक्तो जावं पोंदयां, पालव नासताना, आपणाल्या मत्ताचो प्रसार
 करपाच्या कसल्याच तरेच्या साधनांची अनकुळाय नासताना आनी
 भोवसमाजाचें मत्त प्रामाणीकपणान प्रतिकूल आसताना, अेक मनीस
 नेखटे आपणाले लिखणेचे तांकीन विचारांचें नवें युग निर्माण करूंक
 पावता, हें लक्षण कसलें? तर हो मनीस सामन्यांभायलो, अेक
 म्हा-पुरुश. येवरोपांत ज्याका Génio अशें म्हणटात, आमचो लोक
 ज्याका अवतारीक पुरुश म्हणटा ते योग्यतायेचो जावन गेलो.

कांय सत्यां सुर्याच्या अुजवाडा अितलीं पर्जळीत आसलीं जाल्यारूय
 तीं तसल्याच म्हापुरशांच्या तोंडांतल्यान भायर सरचीं पडटात. तेन्नाच
 तीं भोवसमाजाच्या अन्तस्कर्णाचे खरीचो ठाव घेतात. फ्रांसेज कवी
 A. Musset हाणें म्हळां—

.....
 Ainsi le vaste echo de la voix du Génie
 Devient du genre humain l'universelle voix.

“हे भाशेन अेका म्हा-पुरशाच्या अुतरांचो पडसाद म्हणचे मनीस जातीच्या अन्तस्करणाची संसारभर गाजपी भास जाता.”

कोंकण देसाच्या तेजवन्त वंशाक मळबांतले दुदगड्गेचीच ओप कावो, अशें सांगून आनी कालिदासाल्या अुतरांत चिके बदल करुन म्हा-कोंकणाच्या त्या वंशरुखाची व्हडवीक गायता आसताना, आपणाल्य पदरांत ल्हानपण घेवन ते म्हणटातः

.....

प्रांशुलभ्ये फले लोभादुद्बाहुरिव वामन :

“... हांव कसोय जाल्यार मोटवो वामन आनी म्हा-कोंकणाचे वंश म्हळ्यार व्हडलो रुख. हाच्या फळांक हात पावोवंक शेकानशेच लांबरुंद मानायूच जाय. हांवें वामनान वसवसान म्हगले हात कितलेच वेर अुवाळे म्हण कित्याक अुपकारता ?”

तांणी जरी अशें म्हळें आसलें तरी फाल्यांचे कोंकणे आमच्य वामनबाबांक ते दुदगड्गेचोच अेक अितलो तेजवन्त तारो म्हणून मानतले कि ताज्याच अुजवाडांत ती दुदगड्गा आपणांक पळोवंक मेळ्ळी आनी तांच्याच यसस्वी हातांक लागून म्हा-कोंकणाच्या वंशरुखाच्या फळांची रुच आपुण घेवंक पावले म्हणपाचें केन्नाच विसरचे नात.

पणज, अखेतय, शक १८७३

ता. ९ माय १९५१.

रामचंद्र शंकर नायक

कों क णि ची
व्या क र णी
बां दा व ल



—शुणै गोंयबाच

कोंकणिचे

अशोक

काशीनाथ श्रीधरनायक

हंका

मायेन

आनी

आदरान

- शरणे गोंयदान

कोंकणिची व्याकरणी बांदावळ

१

कोंकणी अुच्चार

कोंकणींत अ, ऐ, ओ आनी औ हांचे मूळ संस्कृत अुच्चार आसून, त्या भायर आनीक वेगळे तरेचे अुच्चार जातात.^१

अ—कोंकणी पणस हांतूंत प* तल्या अ चो ओडिल्लो मोटवो आनी ण* तल्या अ चो ओडिल्लो लांबोडो अुच्चार जाता. असलो अुच्चार बिहार प्रांतांतले भोजपुरी भाशेंतूय आयकूंक येता. देखीक—देखल = तुमी पळेतात, तुमकां दिसता.^२

ह्या अुच्चाराचें मूळ कितें? हो अुच्चार वेदीक संस्कृतांतसून कोंकणींत आयला. वेदीक संस्कृतांत स्वरित म्हळ्ळो अेक अुच्चार आसा. अुदात्त (चडैल्लो) आनी अनुदात्त (चडोवंक नाशिल्लो) हे दोन अुच्चार अेकठावन जो अुच्चार जाता ताका स्वरित म्हणटात. हो अुच्चार दाखोवंक अक्षराच्या माथ्यार अुबी रेगटी^१ दितात. देखीक—अिंद्र प्रातरह्वामहे ... । (ऋ. १.१६.३) = आमी अिद्राक सकाळचे होरायतांत. हांतूंत द्रं आनी ह चे अुच्चार स्वरित

१ कोंकणी नादशास्त्र, पान ८, १०, १७.

२ नादशास्त्र, पा. ८.

जातात. कोंकणी भाशेंतलो हो अच्चार दाखोवंक रामचंद्रशणै गुंजीक हांणी १८८४ त असलीच अुबी रेगटी उपकारायल्या. नज हें अुत पळ्यात.^३ पैलो कोंकणी व्याकरणकार पाद्रि थॉमस स्टीफन्स हाणें अुच्चार बारकायेन पारखिल्लो. आस, नज, आयक, देख हांतूंतल निमाण्या अ चो अुच्चार दाखोवंक ताणें त्या अक्षरांच्या माथ्यार * कुरू आनी सकला बारकिली तिकली घाल्ली * ; म्हळ्यार तो वै अक्षरां स, ज, क, ख अशीं बरैतालो-सो दिसता. परंत तागेल छापिल्ल्या व्याकरणांत ह्यो कुरवो घालूंक नात.^४

कोंकणी नामां, विशेशणां आनी क्रियापदां हांतूंत स्वरित अुच्चार घोळटा. देखीक—केळिचो घड. जड गुळो. काम कर. तो घरा वच ताच्यान हें काम करं नज.

मराठींत हो अुच्चार ना. देखून अुच्चाराचे नदरेन वेदीक संस्कृत आनी कोंकणी हांचे परस मराठी वेगळी.

अे, ओ—कोंकणी तेल आनी मोल हांतूंत ते * तली अे आ मो * तलो ओ हांचे अुच्चार अुकते जातात. बिहारी, बंगाल आसामी, ओडिया, पश्चिम राजस्तानी, गुजराथी, अवधी, नेपाळ कुमावनी बी आर्य भासांनीं तशेंच कानडी, तेलंगी, तामीळ आ मलयाळी ह्या द्रवीड भासांनीं हे अुकते अुच्चार घोळटात. हिंदुस्तान

३ सरस्वतीमंडल, मुंबै १८८४, पा. ६५.

४ "...nota-se que estes derradeiros tem dous signaes o de cima denota a pronunciação, e o debaixo (que he hu pontinho) mostra o accento, que he longo." Estevão § 19, p. 5.

५ Estevão, p. 5, nota *.

भायल्या सयामी, आर्मेनी, तशेंच येवरोपांतल्या पुर्तुगेज, अिस्पाञ्जोल, फ्रांसेज बी भासांनींय हे अुच्चार आसात.^६

औ—कोंकणी बरौप हांतूंत **रौ** तल्या **औ** चो अुच्चार अुक्रतो जाता. बिहारी आनी अवधी भाशेंतूय असलो अुच्चार आसा.^७

हे अुक्रते अुच्चार खेंच्यान आयले ?

पाली भाशेंत **ऐ** आनी **ओ** चे अुक्रते अुच्चार आसात. जोड व्यंजना आदीं **ऐ** आनी **ओ** येतात तेन्ना तांचो अुक्रतो अुच्चार जाता. देखीक—**ऐ**त्थ = हांगा. **सो**त्थि (स्वस्ति) = बलायकी.^८

पुर्विल्ल्या प्राकृत भासांनींय असले अुच्चार आसात. देखीक—**पे**च्छिअि = पळेता (माहा. अर्धमाग. जैनमाहा.) **मे**च्छ = म्लेंछ (अर्धमाग. जैनमाहा. शौर. अप.) **ओ**ट्ठ = ओंठ (माहा. अर्धमाग. जैनमाहा).^९

हाचे वेल्यान कोंकणी भाशेंत हे अुच्चार नवेच येवंक नात ; फाटल्या अडेच हजार वर्सांपासून ते तांतूंत घोळटात, म्हणपाचें अुक्रतें दिसता. **मराठींत हे अुच्चार निखालूस नात.** म्हणटकूच, अुच्चारांचे नदरेन कोंकणी, पाली, वैर सांगिल्ल्यो पुर्विल्ल्यो प्राकृत आनी आतांच्यो कांय आर्य भासो हांचे परस **मराठी वेगळी.**

६ नादशास्त्र, पा. ११-१३. LSI., V, ii, 21, 22, 7. LSI., V, i, Introduction, p. 6. LSI., IX, ii, Introduction p. 4. LSI., IX, ii, 329, 338, 344-6. LSI., IV, 369, 584, 307, 352-3. LSI., VI, 14. LSI., IX, iv, 22, 113. Lepsius, Standard Alphabet, pp. 96, 132.

७ नादशास्त्र पा. १८. LSI., V, ii, 21, 22. LSI., VI, 14.

८ Clough, पालि Grammar, p. 1.

९ Pischel, प्राकृत Grammatik, §§ 84, 85, pp. 73-74.

‘अु’कार—सोळाव्या शेंकड्यांत कोंकणी अुतरांक सोंपत्यार अु लावची चाल आसली, म्हणपाचें पाद्रि स्टीफन्साल्या कोंकणी व्याकरणा वेल्यान दिसता. देखीक—मोरु, परमेस्परु. पुण अुच्चारतना अु गळौन मोर्, परमेस्पर् असो अुच्चार करताले.^{१०} हो अुकार अजून कारवा थावन त्रावणकोर मेरेनच्या कोंकणी लोकांत घोळटा. परंत ताची गरज आसा-शी दिसना. कोंकणी भास अेकरुपी करुंक हो अुकार सोडून दिल्यार बरें जायत.

पंजाबांत लुधियानाच्या आवांठांत व्यंजनांनी सोंपिल्ल्या अुतरांव अु लावची चाल आसा. देखीक—धनु = गिरेस्तकाय. दुधु = दूद. ब्रज हिंदींतूय ही चाल चलता.^{११} तशीच सिंधींत चलता. देखीक—धियु = धूव. नूंहु = सून. भेणु = भैण. कनु = कान. तेलु = तेल.^{१२}

पोरणे हिंदींत हो अुकार घोळटालो. तुळसीदासाल्या रामायणांत शरीरु, बीरु, कपारु, प्रचारु अशीं अुतरां मेळटात. पोरणे मराठींतूय अीश्वरु, करु, नंदनु अशीं अुतरां मेळटात.^{१३}

अपभ्रंश प्राकृतांतसून हो अुकार आयला हांतूंत दुभाव ना. ह्य प्राकृतांत अुकाराची चाल चड चलताली. देखीक—दशमुखः > दहमुह = रावण.^{१४}

१० “Por exemplo acaba o nome substantivo, **moru** na vogal **u**, e com tudo o ouviremos muitas vezes pronunciar sem tal vogal **u**, senão **mor**.” Estevão, § 29, p. 7

११ LSI., IX, i, 711.

१२ LSI., VIII, i, 23. Beames, Comparative Grammar, II, 7-8.

१३ Beames, Comp. Gram., II, 5, 215. Kellogg Hindi Grammar, § 174, p. 113.

१४ सिद्धहेम, स्यमोरस्योत । ८.४.३३१.

हो उकार, सारकीं अतरां आनी हेर कांय लक्षणां हांचे वैल्यान आतांच्या आर्य भासांचें रगत अेक म्हणपाचें अुक्ताडा येता. पुण तितलेखातीर, मराठीक हिंदी वा सिंधी भाशेची पोट-भास म्हणुं नज. तशीच कोंकणीक मराठिची पोट-भास म्हणुं नज.

कोंकणींत स्वराचो उच्चार बदल्ल्यार अर्थ बदलता—
अ, अे आनी ओ स्वरांचे उच्चार बदल्ल्यार कोंकणी अतराचो अर्थ बदलता. देखीक—वोंवळ म्हळ्यार वोंवळिचें फूल आनी वोंवळ म्हळ्यार वोंवळिचो रूख. पणस म्हळ्यार अेक पणस आनी पणस म्हळ्यार अदीक पणस. पेर, बोर म्हळ्यार पेरिचें आनी बोरिचें फळ आनां पेर, बोर म्हळ्यार पेरिचो आनी बोरिचो रूख. शेर म्हळ्यार अेक शेर आनी शेर म्हळ्यार अदीक शेर. मोर म्हळ्यार अेक मोर आनी मोर म्हळ्यार अदीक मोर.”

स्वराच्या उच्चारा भाशेन अर्थ बदलपाचें असलें लक्षण मराठींत दिसना. देखून कोंकणी परस मराठी वेगळी.

‘ओ’कार—कोंकणींत कांय पुरुशलिंगी अेकवचनी नामां, विशेशणां, सर्वनामां, क्रियापदांचीं भूतकाळी, भूतभूतकाळी, रीतभूतकाळी आनी भविश्यकाळी पुरुशलिंगी अेकवचनां तशींच अ, आनी अ न सोंपिल्ल्या स्त्रीलिंगी नामांचीं भौवचनां, आनी आनी अू न सोंपिल्ल्या स्त्रीलिंगी विशेशणांचीं भौवचनां, आनी न सोंपिल्ल्या स्त्रीलिंगी सर्वनामांचीं भौवचनां आनी क्रियापदांचीं भूतकाळी, भूतभूतकाळी, रीतभूतकाळी आनी भविश्यकाळी स्त्रीलिंगी भौवचनां ओ न सोंपतात. देखीक—ताणें हो हरवो आंवो खालो-खाल्लो. तो हो हरवो आंवो खातालो-खातलो.

ह्यो गायो कोणाल्यो ? ताणें त्यो काळ्यो घोडयो घोडवळींत बांदल्यो-बांदिल्ल्यो. त्यो कुरवो तांकां समजताल्यो-समजतल्यो.

कोंकणिच्या कांय भैण-भासांतूय असलो ओकार घोळटा. कोंकणी घोडो ह्या अर्थान तांतूंत ओ न सोंपिल्लीं पुरुशलिंगी अेकवचनी नामां सकला दिल्यांत :

गुजराथी, सिंधी, राजस्तानी, नेपाळी, कुमावनी, गडवाली, भद्रवाही, डोडा सिराजी काश्मिरी : घोडो. शोदोची : गोहडो. गिलगिती आनी चिलाशी शीणा : अस्पो.^{१६}

कोंकणी बरो ह्या अर्थान ओ न सोंपिल्लीं तांतूंतलीं पुरुशलिंगी अेकवचनी विशेशणां सकला दिल्यांत :

गुजराथी : सारो, हारो, रुडो. सिंधी : चडो. राजस्तानी : भलो, चोखो, आच्छचो, चंगो. बंगाली : भालो. कनोजी : नीको. बुंदेली : भलो. कुमावनी आनी गडवाली : भलो. जंवसारी : भोलो. शोदोची : हाचो. भद्रवाही : खरो. गिलगिती आनी चिलाशी शीणा : मिश्टो. द्रास शीणा : सियो. रामबनी काश्मिरी : चंगो.^{१७}

कोंकणी आसलो ह्या अर्थान ओ न सोंपिल्लीं तांतूंतलीं भूतकाळी पुरुशलिंगी अेकवचनी क्रियापदां सकला दिल्यांत : बाराव्या शेंकड्यांत हिंदींत पुरुशलिंगी अेकवचनी भूतकाळ ओ न सोंपतालो. देखीक— अिक हुंतो सिंगिय रिष. = अेक सिंग रुशी आसलो.^{१८} आतां ताचे बदला आ न सोंपिल्लो था घोळटा. तरी आसतना, कनोजी, बनाफरी,

१६ LSI., I, ii, 161.

१७ LSI., I, ii, 197.

१८ चंद बरदाजी, Beames III, 203.

देली, ब्रज बी हिंदी भासांनीं अजून ओकार घोळटा. आसलो ह्या अर्थान तांतूंत हतो, थो, तो, हो हीं अुतरां चलतात. गुजराथींत तो, राजस्तानींत हो, थो, छो, सिंधींत हो, हुओ, नेपाळींत थियो, यो, गडवालींत थयो, छयो, कुमावनींत छियो, भद्रवाहींत थीयो, डोडा सिराजी काश्मिरींत बुतो, चिलाशी आनी द्रास शीणा भाशेंत आसिलो आनी बंगालींत छिलो हीं अुतरां घोळटात.^{१९}

कौंकणी मारतलो ह्या अर्थान ओ न सोंपिल्लीं तांतूंतलीं भविश्य-काळी अेकवचनी क्रियापदां सकला दिल्यांत :

सिंधी : मारिंदो. राजस्तानी : मारैलो, मारैगो, मारेगो. कनोजी : मारेगो. आसामी : मारिबो. कुमावनी आनी गडवाली : मारलो. भद्रवाही : कुटलो. दाह-हनू शीणा : कुतिको. डोडा सिराजी काश्मिरी : मारेलो.^{२०}

प्राकृत भासांतली म्हालगडी जी पाली तांतूंत पुरुशलिंगी अेकवचनांत आनी स्त्रीलिंगी भौवचनांत हो ओकार घोळटा. देखीक—
सेहो = शींव. कन्नो = कान. सहो = साद. नादो = नाद. देसो = देस. सगो = सर्ग. रुक्खो = रुख. केसो = केंस. सब्बो = सगळो. कज्जायो = जळयो. रत्तियो = राती. नदियो = न्हंयो. यागुयो = यज्ञयाग. जंबुयो = जांब.^{२१}

हेर प्राकृत भासांनींय पुरुशलिंगी अेकवचनांत आनी स्त्रीलिंगी भौवचनांत हो ओकार घोळटा. देखीक—माहाराष्ट्री आनी अर्धमागधी :

१९ LSI., I, ii, 269. Kellogg, Hindi Grammar, Table 18.

२० LSI., I, ii, 307. Kellogg, Hindi Gr., Table 20.

२१ Clough, Pali Grammar, pp. 19, 36-41, 43, 53.

पुत्तो = पूत. माहाराष्ट्री, अर्धमागधी, जैनमाहाराष्ट्री आनी शौरसेनी
मालाओ = माळो. माहाराष्ट्री : णाओ = न्हंयो. अर्धमागधी
अित्थीओ = बायलो. जैनमाहाराष्ट्री : पलवंतीओ = बडबडण्यो, झांकण्यो
भरभच्यो. रडण्यो. शौरसेनी : अँदीओ = बेकार, रिकाम्यो. माहाराष्ट्री
कुलवहूओ = सजनी बायलो. अर्धमागधी : सुरवधूओ = देवांत्यो बायलो.

हालाले गाथा-सप्तशतींत ओ न सोंपिल्लीं तरेकतरा पुरुशलिं
अेकवचनी आनी स्त्रीलिंगी भौवचनी अुतरां मेळटात. देखीक—(१)
सो तुज्ज कअे सुंदरि तह छीणो । १.८४ । = सुंदर बायले, तुजे खाती
तो तसोच भागलो. (२)...को अम्ह अेत्य वावारो ? । २.७८ । = हांग
आमचो वात्र कसलो ? (३) तह सोण्हाअि पुलअिओ... । ३.५४ । = तस
सुनेन पळेलो.^{२३} (४) सिक्खंतु वोडहीओ... । ४.९२ । = वोडव्यो
(आंकवारी) शिकूंत.

२२ Pischel, Prakrit Grammatik, § 363, p. 247. § 374
p. 259. § 387. p. 270.

२३ कोंकणी पळेलो हें अुतर संस्कृत प्रलोकितः पासून जालां. गाथा
सप्तशतींत हें सुमार आठ खेपो आयलां : २.३७. २.६४. २.१००
३.२५. ३.५४. ३.५६. ४.२२. ६.३०. वररुचिल्या प्राकृत व्याकरणांत तें आयलां : “दृशोः पुलअ, णिअक्क, अवक्खाः” । ८.६९
माहाराष्ट्री आनी शौरसेनी प्राकृतांत तें जायतें घोळटालें. सेतुबंध
प्रसन्नराघव, महावीरचरित, बालरामायण बी ग्रंथांत तें मेळटा
(Pischel, § 104, 88). हेमचंद्राच्या प्राकृत व्याकरणांत तें
आयलां : “दृशो-निअच्छ-पेच्छा-वयच्छावयज्झ-वज्ज-सव्वव-देक्ख
अक्खावक्खा-वअक्ख-पुलोअ-पुलअ-निआवआसपासा :” । ८.४.१८१

२४ वोडही-वोडवी हें अुतर केंळोशी-कुठ्ठाळकार बामणांत जाय
घोळटा. तांगेर देवकाच्यांत सवास्णीं वांगडा घरांतल्या आनी नात्यांतल्या
आंकवार चलयंची पुजा करतात. तांकां वोडव्यो म्हणटात. शांतादुर्गे
च्या वोडव्यांची चड तोखणाय खै. त्यो पुजल्यो नात जाल्यार देवका

हो ओकार खेंच्यान आयलो ? संस्कृत कः कुसावैल्यान तो
 गायला अशें भास-शास्त्र्यांलें मत्त आसा.^{२५} संस्कृतांत कांय अुतरांक
 वार्थी कः लावची चाल आसा. परंत तितल्यान तांचो अर्थ बदलना.^{२६}
 खीक—अवि : = कांबळगोरूं. अवि~~क~~ : = कांबळगोरूं. याव : = जंवाचो
 रोंटको. याव~~क~~ : = जंवाचो रोंटको. अशीच चाल प्राकृत भासांनीं आसा.^{२७}
 खीक—घट : घट~~क~~ : > घडओ = बुडकुलो. भ्रमर : भ्रमर~~क~~ : >
 भ्रमरओ = भोंवर ; म्होंवमूस. घट~~क~~ : आनी भ्रमर~~क~~ : हांतूंतलें क्
 लेपलें^{२८} आनी अः चो ओ जावन^{२९} घडओ, भ्रमरओ हीं प्राकृत
 हपां जालीं.

परंत कः कूस लायनासतनाय, संस्कृतांत अःन सोंपिल्ल्या
 पुरुशलिंगी अुतरांत अः चो ओ जाता. अः फुडें अ वा मोव व्यंजन
 आयल्यार विसर्गाचो अु जावन तो आदल्या अ त मेळून ओ जाता.
 देखीक—माधवः + जयति = माधवअु + जयति = माधवो^{३०} जयति =
 माधव जिखता.

तिका पावना खें. संस्कृत वोढव्या=लग्न जावचेली आंकवार ह्या अुतरा-
 पासून वोडवी हें अुतर जालां.

२५ Kellogg, Hindi Gr., § 189 a, p. 125, Bhandarkar,
 WPL., p. 158.

२६ सिकौ २०९६। अवेः कः । ५.४.२८। सिकौ २०९७। यावादिभ्यः
 कन् । ५.४.२९ ।

२७ सिद्धहेम. । स्वार्थे कश्च वा । ८.२.१६४ ।

२८ वररुचि, प्राप्र. । कगचजतदपयवां प्रायो लोपः । २.२ ।

२९ वररुचि, प्राप्र. । अत ओत्सोः । ५.१ ।

३० सिकौ. १६३ । अतो रोरमुतादमुते । ६.१.११३. सिकौ. १६६ ।
 हशि च । ६.१.११४. सिकौ. ६९ । आद्गुणः । ६.१.८७.

वेदीक संस्कृतांत अशीं कांय वाक्यां मेळटात कि तांतूंत कसलोच नेम लागू जायनासतना पैले विभक्तिचें अेकवचन ओ न सोंपता देखीक—“सो चिन्नु न मराति नो वयं मरामारे...” = “तो मरन आनी आमीय मरचे नात.” (ऋ. १-१९१-१०).^{११}

मराठींत जो आनी तो हीं सर्वनामां, कर्मी आनी अकर्मी वर्तमान-काळी पैल्या पुरशाचीं पुरुशलिंगी अेकवचनी रुपां आनी पुरुशलिंगी, स्त्रीलिंगी आनी नपुंसकलिंगी भौवचनी रुपां, तिसऱ्या पुरशाचीं पुरुशलिंगी अेकवचनी रुपां आनी अकर्मी भूतकाळी पैल्या पुरशाचीं पुरुशलिंगी अेकवचनी रुपां आनी पुरुशलिंगी, स्त्रीलिंगी आनी नपुंसकलिंगी भौवचनी रुपां ओ न सोंपतात. देखीक :

कर्मी वर्तमानकाळ :—

- (१) मी करितों (पु.). आम्ही करितों (पु. स्त्री. न.).
- (३) तो करितो (पु.).

अकर्मी वर्तमानकाळ :—

- (१) मी असतों (पु.). आम्हा असतों (पु. स्त्री. न.).
- (३) तो असतो (पु.).

अकर्मी भूतकाळ :—

- (१) मी होतों (पु.). आम्ही होतों (पु. स्त्री. न.).

पोरणे मराठींत भोव थोडीं पुरुशलिंगी नामां ओ न सोंपिल्लीं मेळटात. परंत विशेषणां मेळनात. आतांचे मराठींत जाल्यार, वैर

^{११} पाअिअ-सद्-महण्णवो, पंडित हरगोविंददास शेठ, कलकत्ता १९२८, अपोद्घात् पा. ११.

दिल्ल्या रुपां बादत आनीक ओकार घोळना. त्या भायर मराठी कर्मीं आनी अकर्मीं धातुंच्या वर्तमानकाळी ओकारी रुपां बदला कोंकणींत आकारी रुपां घोळटात. दे.—हांव करतां (पु. स्त्री. न.). आमी करतांव, करतांत (पु. स्त्री. न.). हांव आसतां (पु. स्त्री. न.). आमी आसतांव, आसतांत (पु. स्त्री. न.). तो-ती-तें करता. तो-ती-तें आसता.

निमाणें, बाद-बाकी काडून पळेल्यार, जो तो हीं सर्वनामां, अकर्मीं भूतकाळाचीं पैल्या पुरशाचीं पुरुशलिंगी अेकवचनी रुपां आनी पुरुशलिंगी, स्त्रीलिंगी आनी नपुंसकलिंगी भौवचनी रुपां अितल्यांतूच ओकाराचे नदरेन कोंकणींत आनी मराठींत सारकेपण दाखोवं येता. परंत तें धड न्हय. कोंकणी ओकाराचो अुकतो आनी मराठी ओकाराचो धांकतो अुच्चार जाता हें ध्यानांत धरूंक जाय. हे तरेन, सारकेपण व्हांवन वेता. असल्या व्हांवण्या सारकेपणाखातीर कोंकणीक मराठीची पोटभास म्हळ्यार, मराठीक लहंदी, पंजाबी, हिंदुस्तानी, अवधी, ओडिया, बंगाली, बिहारी, आसामी, जंवसारी, सिरमावरी, बघाटी, किंवठली, कुळुआ, शोदोची, मंडेआळी, चमेआळी, गादी, पंगवाळी, पाडरी, रामबनी काश्मिरी, गवरबती आनी पशै पैशाची अितल्या भासांची पोट-भास म्हणची पट्टली. कित्याक, त्या भासांनीं मराठी वरी 'आ'कार जायतो घोळटा.^{३२}

कोंकणी 'ओ'कार हो कोंकणीक मराठी पासून वेगळायणो गडगंज सद्याद्रीच म्हळ्यार जाता. तेरेखोलाचे अुत्तरेकडच्या कोंकणांत मराठीन धुमशेणां घालून कोंकणीक आजवेर फापसून विद्रूप केल्या आसतनाय, तिचो ओकार अजून सुटूंक ना आनी केन्नाच सुटचो ना.

श, ष—संस्कृत अंतरांतल्या श, ष चें कोंकणींत चड करून जाता.^{३३} कोंकणींत ष निखालूस ना. दे.—आकाशदीपः=आकासदिव्य उपदेशः=अुपदेस. क्लेशः=किलेस. द्वेषः=द्वेस, दुवेस. हो बद पाली आनी प्राकृताक धरून आसा.

व्यंजनांचे दोडे अुच्चार—गोकर्णाचे दक्षिणेक मंगळुरामेरे कोंकणी लोक कांय अुतरांत व्यंजनांचे दोडे अुच्चार करतात. दे.—गात्ता गात्तां गांवकार जात्ता (२६१). तेह्ना आयदनाची पशा वचन (३६४). दोगगांगेलो न्यायु, तिसऱ्याक आदायु (४०२).^{३४} मेगगेले माक्का, नाक्का, सुक्कनु.^{३५}

सिंधी भाशेंत अशे दोडे अुच्चार करची चाल आसा. दे.—डुब्बलु=दुबलो. ब्वाब्बो=बापोलयो. आज्जु=आज. वड्डो=व्हड.^{३६}

गोंयां सोळाव्या शेंकड्यांत असले दोडे अुच्चार निखालूस नासले म्हणपाचें पाद्रि स्टीफन्साल्या कोंकणी व्याकरणावैल्यान घणघणीत दिसता. आजूय गोंयां आनी वैल्या कोंकणांत असले अुच्चार घोळनात. कोची-त्रावणकोरांतूय हे अुच्चार घोळनात, म्हणपाचें १६७८ तल्या कोंकणी बरपावैल्यान अुक्रतें दिसता.^{३७} म्हणटकूच, गोकर्णाचे दक्षिणेक मंगळुरामेरेन हे अुच्चार कशे आनी खैंच्यान आयले तें समजना. कोंकणी भाशेक असल्या अुच्चारांची गरज ना. देखून, ती अेकरुपी करूंक ते बेगीन सोडून दिल्यार बरें जायत.

३३ वररुचि, प्राप्र., शषोः सः । २.४३.

३४ Talmaki, Konkani Proverbs, pt. 1, pp. 10, 14, 15.

३५ कोंकणी भाषेन बालबोध प्रथम पुस्तक, पा. २७.

३६ LSL, VIII, i, 22.

३७ कोंकणी भाशेचें जैत, पा. ६८.

गोंयच्या क्रिस्तांवांच्या तोंडांत रिगिल्ले नवे अच्चार—
 क्रिस्तांव भाव अ बदला ओ आनी ल बदला व वा य म्हणटात. घरा,
 मडगांवां हांचे अच्चार घोरा, मोडगांवां, मेळ्ळें, कळ्ळें हांचे अच्चार
 मेवळें, कोवळें आनी पळे चो अच्चार पोये वा पोय असो करतात.
 सोळाव्या शेंकड्यांत तांगेले पूर्वज हे अच्चार सारके रितीन करताले
 म्हणपाचें पाद्रि स्टीफन्साल्या व्याकरणावेल्यान अुक्तें दिसता. ताणें
 रोमी लिपींत अ चो अच्चार दाखोवंक O च्या माथ्यार अर्दो चंद्र (v)
 दिला आनी ल चो अच्चार दाखोवंक दोट्टी ल (ll) काडलां. देखीक—
 मडगांवच्यान आयलो, घराकडे गेलो, गोयां तूं आजि वचुं नाका,
 सीस सांगता म्हण पळे, आमकां मेळलो ना, हीं वाक्यां पळ्यात.^{३८}
 पाद्रि स्टीफन्स अिंग्रज मनीस आसून, कोंकणी लोकांच्या अच्चारांकडेन
 बारकायेन ध्यान दितालो, तांगेल्या अच्चारांवरी आपुण अच्चार करतालो
 आनी ते बरैतात तशें आपुण बरैतालो.^{३९} हाचेवेल्यान, ताणें जे तरेन
 कोंकणी अुतरां बरैल्यांत ते तरेचे अच्चार आमगेले आनी क्रिस्तांवाले
 पूर्वज साडेतीनशीं वर्सांफाटीं करताले हांतूंत अिल्लोय दुभाव ना.
 हिंदुंचे अच्चार—चडकरून अ आनी ल चे अच्चार—अजून तशाक तशे
 आसात. क्रिस्तांव भावांचेच अच्चार बदल्ल्यात. हाचें कारण कितें ?

३८ Estevão, §§ 683, 684, 690, 691, 704, pp. 154, 155, 156, 159.

३९ “Pera a pronunciação não basta saber a orthographia, he necessario ouvir as vozes, que se proferem, e attentar como se proferem, pelos que sabem bem fallar” Estevão, § 17, p. 5.

“E esta advertencia nos servirá pera que escrevamos como elles escrevem, e pronunciemos como os ouvirmos pronunciar.” Estevão, § 30 p. 8.

दक्षीण येवरोपी पाद्रींकडेन तांचें चड घोळप जालें हेंच आसूंक जा सामान्यतायेन सगळ्याच येवरोपी लोकांक आमगेल्या आर्य भासांतलें अउतरांचे अउच्चार केन्नाच सारके बरे कसूंक येनात. स्वम घेतल्यार शुद्ध बरैतीत, पुण अउच्चारांच्या वेळार तांगेली जीब सदींच आडखळय ती सारकी बरी दोडना. अउतर येवरोपांतले म्हळ्यार जर्मन, डच अंग्रज बी लोक सुमाराकशे तरी अउच्चार करतात; परंत दक्षी येवरोपांतले आनी तांतूंतूय पुर्तुगेज लोक अउच्चारांत सामकेच दुबळे ते अ चो अउच्चार ओ करतात; आनी ळ चो अउच्चार जाल्यार तांच्य नशिबांत ना. तांगेले भंगिल्ले अउच्चार अंगर्जेत दिसपट्टे आयकून आनी घोळोवन आमगेल्या क्रिस्तांव भावांचेय अउच्चार भंगले सतराव्या शेंकड्यापासून गोंयच्या अंगर्जांनीं कोंकणी पाद्री वावरूंक लागले खरे; परंत जिखिल्ल्या लोकांच्या आंगांत जें आत्महीणपण येत तें तांगेल्याय आंगांत आयलें आनी येवरोपी लोक तांकां सगळ्याच गुणांनी आपणा परस खूब अुंच दिसताले. हाचो परिणाम असो जातालो कि तांगेली बरी-वायट देख ते दोळे धांपून घेताले. हे भाशेन खासा आवै-भाशेचे अउच्चार लेगीत ते पुर्तुगेज आनी हेर येवरोपी पाद्रींवरी कसूंक लागले ! लोकांक मार्ग दाखैतल्या पाद्रिंची ही दशा जाल्यार किर्कोळ लोकांची गजाल विचारूंकूच नाका. आत्महीणपणाखातीर अकल्या पाद्रिंकूच दुशण नाका. वचत थें सगळ्याच जिखिल्ल्या लोकांची ही पिडा. आजचे हे घडकेकूय, अंग्रजांक आपणा परस अुंच लेखून जायते देशी लोक तांगेल्या भंगिल्ल्या अउच्चारांचो अणकार करिनात ? कलकत्ता बदला केलकता आनां ब्रह्मा बदला बर्मा अशें ते म्हणनात ? आसूं भंगूं तीं गजाल ! कोंकणी भास निवळावन अकरुपी कसूंक आमगेल्या क्रिस्तांव भावांनी आपणाले भंगिल्ले अउच्चार बेगीन सोडल्यार बरें.

1671

लिंग

संस्कृत, पाली आनी प्राकृत ह्या भासांवरी कोंकणींत **पुरुशलिंग**, **स्त्रीलिंग** आनी **नपुंसकलिंग** अशीं तीन लिंगां घोळटात. गुजराथींत आनी मराठींतूय ही चाल चलता. सिंधी, हिंदी, पंजाबी बी भासांनीं फकत पुरुशलिंग आनी स्त्रीलिंग हीं दोनूच लिंगां घोळटात.^{४०}

कोंकणींत लिंग दो तरांचें लेखतात : **निजाचें** आनी **अडेचें**. जिवांक निजाचें लिंग आसता आनी जिनसांक तशेंच भाव-नामांक आनी रास-नामांक अडेचें लिंग लायतात. कसलोय जीव दादलो आसा वा बायल आसा हें ताच्या निजाच्या लिंगावैल्यान म्हळ्यार कुरू पळोवन आमकां वळखूंक येता. हे कुरवेवैल्यान आमी बैलाचें पुरुशलिंग आनी गायचें स्त्रीलिंग म्हणटांत. जिवाच्या लिंगाचो जेन्ना आमकां दुभाव आसता तेन्ना आमी ताचें नपुंसकलिंग धरतांत; म्हळ्यार पाडो वा पाडी हें आमकां समजना तेन्ना आमी ताका पाडूक, पाडकू वा वासरु म्हणटांत. अशी गजाल जिनसांची आनी हेर नामांची न्हय. गुंड्याचें आमी पुरुशलिंग धरतांत. पुर्तुगेजींत ताका पेद्र (pedra) म्हणटात आनी ताचें स्त्रीलिंग धरतात. अंग्रजींत ताका स्टोन (stone) म्हणटात आनी ताचें नपुंसकलिंग धरतात. हे भाशेन, अेकाच जिनसाचीं तीन भासांनीं तीन तरांचीं लिंगां कित्याक जावचीं ? हाचें कारण, जिनसाक निजाचें लिंग म्हळ्यार कुरू ना. अशें आसतना, तीन वेगळ्या वेगळ्या भासांनीं अुलोवपाची गरज भागोवंक मनाक येत तशीं ताका वेगळीं वेगळीं तीन अडेचीं लिंगां लायलीं. अशी गजाल जिवांच्या लिंगांची जायना.

कित्याक, तांच्यो कुरवो थारायल्ल्यो आसात. संवसारांत खैचेय कडे गेल्यार दादलो तो दादलो आनी बायल ती बायल. ह्या पासाव कोंकणी दादलो, पुर्तुगेज ओम्में (homem) आनी अंग्रजी मॅन (man) हांचें तिनूय भासांत अकूच लिंग, म्हळ्यार पुरुशलिंग. तें बदलन पुण ह्याय नेमाक केन्नाकेन्ना आडवाद मेळटात. संस्कृतांत आपणा बायलेक तिनूय लिंगी अउतरां आसात. देखीक—दाराः (पुरुशलिंग) पत्नी (स्त्रीलिंग). कलत्र (नपुंसकलिंग). कोंकणींत कांय स्त्रीलिंग मनीस-नामां नपुंसकलिंगांतूय उपकारायतात. देखीक—गंगा, तूं गेल्लें? काशी खेळूंक गेलां. मोगू, गोदू, साजू, बायू, जायू आनी जरा आतां घुलांनी खेळटलीं.

कोंकणींत आमी जिनसांचीं लिंगां आमच्या मनाक येत तशें बदलतांत. रुखाक आमी दादलो म्हणटांत; पुण आमच्या मनान आयल्यार आमी ताका दादलो न्हय, बायल न्हय, तर ताचें तिसरें लिंग करून अुडैतांत. आमी ताका झाड म्हणून ताचें नपुंसकलिंग करतांत! संस्कृतांतूय अशीच चाल आसा. तांतूंत स्वर्ग=सर्ग पुरुशलिंगी अउतर. पुण ताका त्रिविष्टप हें नांव दिवन ताचें नपुंसकलिंग केलें.

जिनसांचें लिंग अडेचें आशिल्ल्यान तांच्या नांवांच्या अउतरांत चिके बदल करून पुरुशलिंगाचें स्त्रीलिंग करूं नज; म्हळ्यार गुंडो हाचें स्त्रीलिंग गुंडी करूं नज. पुण जिवांचें लिंग निजाचें आशिल्ल्यान तांच्या नांवांच्या अउतरांत चिके बदल करून पुरुशलिंगाचें स्त्रीलिंग करूं येता. देखीक—घोडो-घोडी. संस्कृत, पाली आनी प्राकृत भासांनीय ही चाल चलता.

कोंकणींत पुरुशलिंगी अकवचनी नामां मोनें अ, आ, आी, अु, अू, अै आनी ओ न सोंपिल्लीं आसतात. देखीक—हात, मामा, हती, देवु,

राजू, शणै, घोडो. स्त्रीलिंगी अेकवचनी नामां मोनें अ, आ, ओ, अू आनी अै न सोंपिल्लीं आसतात. देखीक—मूय, पिडा, राणी, जळू, आवै. नपुंसकलिंगी अेकवचनी नामां मोनें अ, आ, ओ, अू, ओं, अूं आनी अै न सोंपिल्लीं आसतात. देखीक—तोंड, गंगा, काशी, मोगू, मोतीं, तारूं, आबोलें. ह्यो देखी पळेल्यार, मोनें अ, आ, ओ आनी अू न सोंपिल्लीं नामां तिनूय लिंगी मेळटात. तशेंच, अै न सोंपिल्लीं नामां पुरुशलिंगी आनी स्त्रीलिंगी मेळटात. देखून ह्या पांच स्वरांनी सोंपिल्ल्या नामांचीं लिंगां सोपेपणान वळखूंक कठीन. ओ आनी ओ न सोंपिल्लीं नामां फकत पुरुशलिंगीच मेळटात आनी ओं, अूं, अै न सोंपिल्लीं नामां नपुंसकलिंगीच मेळटात. देखून ह्या पांच स्वरांनी सोंपिल्ल्या नामांचीं लिंगां वळखूंक सोपें.

कोंकणींत ओ न सोंपिल्लीं अेकवचनी नामां पुरुशलिंगी आसतात. पुण मराठींत ओ न सोंपिल्लें अेकवचनी बायको हें अुतर स्त्रीलिंगी आसा. अशे तरेचीं कांय स्त्रीलिंगी अुतरां पंजाबींत घोळटात. तीं चडकरून नश्ट्या बायलांक गाळींवरी लायतात. देखीक—चुड्डो, चुत्तो=चुतडें. झुड्डो, झुट्टो, जड्डो=झोड. नाजो=निलाजरें. दांदो=दांतयें.^{४१}

कोंकणींत ओ न सोंपिल्लीं कांय पुरुशलिंगी नामां बायलांकूच लागतात. देखीक—‘हो आतां व्होबळो वाडलो.’ हांगा व्होबळो (वधू > वडू > व्हअू > व्हो + बळो) म्हळ्यार लग्नाची वाडिल्ली व्होंकल (वधू > वडू > व्हअू > व्हो + कल), व्होंकलेचें बळ आयली चली. ‘यमन्या, तूं व्होळो कसो धावं नाका.’ हांगा व्होळो (वधू > वडू > व्हअू > व्हो + लो) म्हळ्यार लग्नाची वाडिल्ली व्होंकल. संस्कृतांत दार हें पुरुशलिंगी अुतर आपणालें बायलेक लायतात. तें सदींच भौवचनांत म्हळ्यार दाराः अशें अुपकारायतात.

कोंकणी पुरुशलिंगी जिवाच्या नामाचें स्त्रीलिंग करुंक कांय नेम बांयेतात. पुण ते सदींच तगतात अशें न्हय.

मोन्या अ न सोंपिल्ल्या कांय पुरुशलिंगी जीव-नामांचें स्त्रीलिंग बदला आनी आनी जायते फावटीं आण लावन जाता. देखीक—दास-दासी. वाग-वागीण. हिंदींतूय ही चाल चलता. देखीक—बंदर (वानर)—बंदरी. नाथी (म्हालो)—नाथिन.

आ न सोंपिल्ल्या पुरुशलिंगी जीव-नामांचें स्त्रीलिंग आ बदला आनी लावन जाता. देखीक—मामा-मामी.

आनी न सोंपिल्ल्या पुरुशलिंगी जीव-नामांचें स्त्रीलिंग ण जोडून जाता. देखीक—रांदपी-रांदपीण.

ओ न सोंपिल्ल्या पुरुशलिंगी जीव-नामांचें स्त्रीलिंग ओ बदला आनी लावन जाता. देखीक—घोडो-घोडी. पालींत ही चाल चलता. देखीक—व्याघ्रो (वाग)—व्याघ्री. समनो (श्रमण)—समनी. सिंधींत आनी गुजराथींत अशीच चाल आसा. देखीक—छोकरो-छोकरी.

कांय पुरुशलिंगी जीव-नामांचें स्त्रीलिंग वेगळेच तरेन जाता. देखीक—घोव-बायल. न्हवरो-व्होंकल. मांव-मांय. बापूय-आवै. वेय-वेण. साडू-मेवणी. नणंद-नणडावो. देर-जाव. मावळो-मावळण. बामण-बामीण. राजा-राणी. बैल-गाय. रेडो-म्हंस. बोक्रड-शेळी.

कांय जीव-नामांचें लिंग दादल्या-बायलेचो भेद दाखैनासतना कसलेंय अेक थारायल्लें आसता. देखीक—दादलो वा बायल आसली तरी कीर, मूस, बांगडो, ताल्लो, विस्वण हांचें सदींच पुरुशलिंग. कीड, मूय, जळू, साळोरी, वेल्ली, कल्ली, मुड्डशी हांचें सदींच स्त्रीलिंग. सुणें, मेरूं, चितळ, सुंगट, विणंग, कापसाळें हांचें सदींच नपुंसकलिंग.

३

वचन

कोंकणींत वचनां दोन : अेकवचन आनी भौवचन. संस्कृतांत आनीक तिसरें वचन आसा. ताका दोगवचन म्हणटात. दोग राम आसल्यार रामौ आनी दों परस अदीक राम आसल्यार रामाः अशें संस्कृतांत म्हणटात. मनशाक दोन दोळे, दोन कान, दोन हात, दोन पांय आसतात. तशेंच, दोन जिवांच्यो वा जिनसांच्यो जोडयो जातात, देखून तांचें वचन दाखोवंक संस्कृत भाशेक दोगवचनाची गरज लागली व्हें. परंत वेदीक संस्कृतांत ही चाल कडकडीत चलैल्ली दिसना. तांतूंत जायते फावटीं पुरुशर्लिंगी दोगवचनी औ बदला भौवचनी आ घाल्लो मेळटा. आः चो विसर्ग गळून जाल्लें हें रूप. देखीक—या सुरथा रथीतमोभा देवा दिविस्पृशा । अश्विना ता हवामहे । (ऋ. १.२२.२.)= जे बरे गाडयेंत बसल्यात, जे गाडी-चलोवण्यांत म्हालगडे, जे सर्गाक तेंकल्यात त्या दोगां अश्विन देवांक आमी होरायतांव-त.' हांतूंत यौ, सुरथौ, रथीतमौ, अुमौ, देवौ, दिविस्पृशौ, अश्विनौ, तौ हांचे बदला या, सुरथा बी रुपां घाल्यांत.^{४२}

पाली आनी प्राकृत भासांनीं ही चडशी गरज नाशिल्ली चाल मोडून अुडैली आनी दोगवचना बदला ल्यो भौवचन उपकारावं लागल्यो.

४२ येल्यादिष्वष्टसु पदेषु सुपां सुलुगिति द्विवचनस्याकारः । सायणालें भाष्य. सिकौ. वैदिकी प्रक्रिया, ३५६१. सुपां सुलुक् पूर्वसवर्णाच्छेयाडाझायाजालः । ७.१.३९. पाअिअ - सद् - महणवो, अुपोद्घात, पा. १२.

देखून प्राकृत व्याकरणकार वररुचि म्हणटा कि दोगवचनाचें भौवच घालतात.^{४३} प्राकृतांत वच्छा म्हळ्यार दोन वा अदीक झाडां.

कोंकणिच्या भैण-भासांतूय दोगवचन घोळना.

कोंकणींत पुरुशलिंगी आनी स्त्रीलिंगी नामांचें भौवचन करतना पैली विभक्ती सोडून हेर विभक्तींनीं, आनी नपुंसकलिंगी नामांचे गजालींत सगळ्याच विभक्तींनीं, कुसां लावचे आदीं नामाच्या आंगार अनुस्वा पडून ताचो नाखयो अुच्चार जाता. देखीक :

पुरुशलिंगी		स्त्रीलिंगी		नपुंसकलिंगी	
अेकवचन	भौवचन	अेकवचन	भौवचन	अेकवचन	भौवचन
घोडो	घोडे	घोडी	घोडयो	घर	घरां
घोड्याक	घोड्यांक	घोडयेक	घोडयांक	घराक	घरांक
घोड्यान	घोड्यांनी	घोडयेन	घोडयांनी	घरान	घरांनी
घोड्याथावन	घोड्यांथावन	घोडयेथावन	घोडयांथावन	घराथावन	घरांथावन
घोड्याचो	घोड्यांचो	घोडयेचो	घोडयांचो	घराचो	घरांचो
घोड्यार	घोड्यांर	घोडयेर	घोडयांर	घरार	घरांर
घोड्या	घोड्यांनू	घोडये	घोडयांनू	घरा	घरांनू

बंगाली, आसामी, ओडिया, नेपाळी, सिरमावरी, बघाटी, किंवठली, शोदोची, कुलुयी, मंडेआळी, गादी, पंगवाळी आनी पाडरी ह्यो भासो सोडून कोंकणिच्या हेर भैण-भासांत हो भौवचनी नाखयो उच्चार घोळटा वा ताचे बदला न, नि वा ण येता. देखीक—बापायंचो ह्या अर्थान फुडलीं अुतरां पळ्यातः डोडा सिराजी काश्मिरीः बब्बांणो. रामवनी काश्मिरीः बब्बणसुण. लहंदीः पेवांदा. सिंधीः पिअुंजो. पंजाबीः पिअोंदा. राजस्तानीः बापांरो. हिंदुस्तानीः बापोंका. मराठीः बापांचा. गडवालीः बाबाओंको. जंवसारीः बाबाअुंका. चमेआळीः बब्बांरा. भोजपुरी बिहारीः बापनके. अवधीः बापनकेर. कुमावनीः बाबनको. ४४

गुजराथी भाशेंत नपुंसकलिंगी अुतरांच्या भौवचनांत नाखयो उच्चार घोळटा. देखीक—केळां=केळीं. छोकरां=भुरगीं. कुतरां=सुणीं. पादडां=पानां.

पाली भाशेंत पुरुशलिंगी, स्त्रीलिंगी आनी नपुंसकलिंगी अुतरांच्या चौथिच्या आनी सटवेच्या भौवचनी रुपांत नकार घोळटा. देखीक—पूरिसानं=पुरशांक, पुरशांलो. अग्गीनं=अुज्यांक, अुज्यांचो. कज्जानं=चलयांक, चलयांलो. नदीनं=न्हंयांक, न्हंयांचो. धेनूनं=गायांक, गायांलो. रुपानं=रुपज्यांक, रुपज्यांचो.

पालींत नपुंसकलिंगी अुतरांचें पैले आनी दुसरे विभक्तिचें भौवचन आनि, अीनि आनी अूनि अंतान जाता. देखीक—मनानि=मनां. अट्टीनि=हाडां. आयूनि=पिरायो. सब्बांनि=सगळीं.

प्राकृतांतूय चौथिचें आनी सटवेचें भौवचन णकारान वा नाखया उच्चारान जाता. देखीक—वच्छाणं-ण=रुखांक, रुखांचो.

अग्गीणं-ण=अुज्यांक, अुज्यांचो. मालाणं-ण=मालांक, मालांचो.
तुज्झाणं-ण, तुम्हाणं-ण=तुमकां, तुमचो. मज्झाणं-ण, अम्हाणं-
ण=आमकां, आमचो.

प्राकृतांत अ, अि आनी अु न सोंपिल्ल्या नपुंसकलिङ्गी नामांचें पै
आनी दुसरे विभक्तिचें भौवचन अनुक्रमान आअि, आीअि आनी अूअि
अंतान जाता. देखीक—वणं-वणाअि. दहिं-दहीअि. महुं (म्होव)
महूअि.

भौवचनांत हो नाखयो अुच्चार, नकार वा णकार खेंच्यान आयलो

संस्कृत विभक्तिचे अंत बारकायेन विसकून पळेल्यार पुरुशलिंगी
स्त्रीलिंगी आनी नपुंसकलिङ्गी नामांच्या आनी सर्वनामांच्या सटवेच्य
भौवचनी अंतांत ही नाखयी कुरू अद्रूण दिस्ती पट्टा. हे कुरवे बग
सटवेचें भौवचन जायनाच म्हळ्यार जाता. देखीक—(पु.) देवानाम्=
देवांलो. पुंसाम्=पुरशांलो. (स्त्री.) विद्यानाम्=विद्यांचो. भासाम्=
अुजवाडांचो. (न.) वनानाम्=रानांचो. स्वपाम्= (?)
(पु. आनी न.) सर्वेषाम्=सगळ्यांचो. (स्त्री.) सर्वासाम्=सगळ्यांचो
(पु., स्त्री. आनी न.) अस्माकम्=आमगेलो. युष्माकम्=तुमगेलो.

ह्या भायर, जायत्या नपुंसकलिङ्गी नामांचें आनी सर्वनामांचें पै
आनी दुसरे विभक्तिचें तशेंच अुल्याचें भौवचन आनि, आीनि, अूनि
अंत लावन वा नाखया अुच्चारान जाता. देखीक—वनानि=रानां
रानांनू. वारीणि=अुदकां, अुदकांनू. मधूनि=म्होवां, म्होवांनू
अर्चीषि=किरणां, किरणांनू. परंत ह्या नेमाक कांय आडवाद मेळटात
देखीक—कमलू=(?) अुतराचें भौवचन कमलि जाता.

संस्कृतांत दुसरे विभक्तिच्या पुरुशलिंगी भौवचनी कुसांत नकार
घोळटा. देखीक—देवान्=देव. अग्नीन्=अुजे. सूनून्=पूत. ह्याय नेमाक

कांय अतरांचे आडवाद मेळटात. देखीक—विशः=मनशां. ह्या मायर, स्त्रीलिंगी अतरांचें दुसरे विभक्तिकें भौवचन केन्नाच नाखया अच्चारान वा नकारान जायना. देखीक—विद्याः=विद्या. लक्ष्मीः=लक्ष्म्यो. चमूः=सैन्यां. समिधः=समिदा, होमाचो जळव. सर्वाः=सगळ्यो.

वैली फोडणिशी ध्यानांत घेतल्यार, पाली आनी प्राकृत भासांनीं चौथिच्या आनी सटवेच्या भौवचनी रुपांत सदींच नकाराचो वा णकाराचो अकचार चलता म्हणपाचें अुकतें दिसता. संस्कृत सटवेच्या भौवचनी रुपांत असोच अकचार म्हळ्यार नकार वा नाखयो अच्चार सदींच घोळटा. म्हणटकूच, संस्कृताचे देखीन पाली, प्राकृत, कोंकणी आनी तिगेल्या कांय भैण-भासांत भौवचनांत नकार वा नाखयो अच्चार रिगलो हांतूंत दुभाव ना.

कोंकणींत ओ न सोंपिल्ल्या पुरुशलिंगी अतरांचें भौवचन ओ बदला अ घालून जाता. देखीक—घोडो-डे. बरो-रे. हो-हे. बांदलो-ले. बांदतालो-ले. बांदतलो-ले.

कोंकणिच्या कांय भैण-भासांनींय पुरुशलिंगी अतरांचें भौवचन अ न सोंपता. देखीक घोडे ह्या अर्थाचीं सकैल्या भासांतलीं अतरां पळ्यातः वैअला पैशाचीः गुडे. चिलाशी शीणा पैशाचीः अशे. लहंदी, हिंदुस्तानी, जंवसारी, सिरमावरी, मंडेआळी, चमेआळी, गादी, पंगवाळी, भद्रवाही, पाडरी, मराठीः घोडे. पंजाबीः घोडे, कोडे. बघाटी, किंवठली, कुळुभीः गोहडे.^{४५}

पालींत पुरुशलिंगी भौवचनांत ओ चो आ जाता. देखीक—पूरिसो (दादलो)-सा. अशेंच प्राकृतांत जाता. देखीक—वच्छो

(झाड)-छा. ही चाल कोंकणिच्या कांय भैण-भासांनींय चलत देखीक—डोडा सिराजी काश्मिरी, सिंधी, चरोतरी, राजस्तानी, गडवाली घोडो-डा. कुमावनी : घोडो-घ्वाडा.^{४६}

पोरणे गुजरार्थींत ओ चो आ जातालो. देखीक—भालो-ला परंत आतां ताका आनीक ओ जोडून भालाओ करतात.^{४७}

कोंकणींत आनी तिगेल्या कांय भैण-भासांत पुरुशलिंगी भौवचन अे खेंच्यान आयली? बीम्साल्या मत्तान संस्कृत सर्वनामांचे देखीन त आयली. संस्कृतांत पुरुशलिंगी सर्व : (सगळो) चें भौवचन सर्वे जाता.^{४८} अशेंच आनीक जायत्या पुरुशलिंगी सर्वनामांचें भौवचन अे न जाता देखीक—ये=जे. के=कोण. ते=ते. अेते=हे. अिमे=हे. अन्ये=दुसरे अितरे=हेर.

पाली भाशेंतूय जायत्या सर्वनामांचें भौवचन अे न सोंपता देखीक—(पु.) सब्बो (सगळो)-ब्बे. सो (तो)-ते, ने. अेसो (हो)-अेते. अयं (हो)-अिमे. यो (जो)-ये. को (कोण)-के (पु., स्त्री. आनी न.) अहं (हांव)-अम्हे. त्वं (तूं)-तुम्हे.

प्राकृतांत 'सर्व' पंगडांतल्या पुरुशलिंगी सर्वनामांचें भौवचन अे न जाता. देखीक—सब्बो-ब्बे. जो-जे. सो-ते, णे. को-के.^{४९} तशेंच, अहं चें भौवचन अम्हे^{५०} आनी तुमं (तूं) चें भौवचन तुज्जे तुम्हे.^{५१}

४६ LSI., I, ii, 165.

४७ Beames, Comp. Gr., II, 204.

४८ Beames, Comp. Gr., II, 205.

४९ वररुचि, प्राप्र. सर्वादेर्जस अेत्वं । ६.१.

५० वररुचि, प्राप्र. अम्हे जइशसो : । ६.४३.

५१ वररुचि, प्राप्र. तुज्जे तुम्हे जसि । ६.२८.

कोंकणींत आ न सोंपिल्ल्या पुरुशलिंगी नामांचें भौवचन अेकवचना-
 सरकेंच अुरता. देखीक—मामा-मामा. मराठींतूय ही चाल चलता. ही
 संस्कृताक धरून आसा. संस्कृतांत अ न सोंपिल्ल्या पुरुशलिंगी नामांचें
 भौवचन अ बदला आ : घालून जाता. देखीक—देव-देवा : कोंकणींत
 मा फुडलो विसर्ग गळ्ळो. आ न सोंपिल्लीं पुरुशलिंगी नामां मुदलाक
 न न सोंपतालीं जावंये. मामा हें अुतर माम अशें अुच्चारताले जातले.

कोंकणींत आनी अू न सोंपिल्ल्या पुरुशलिंगी नामांचें भौवचन
 अेकवचना सारकेंच अुरता. देखीक—दुदी-दुदी. वाणी-वाणी.
 तेली-तेली. विनाणी-विनाणी. यजमानी-यजमानी. बरपी-बरपी.
 हती-हती. राजू-राजू.

सिंधींत आनी मराठींत ही चाल चलता. देखीक—सिंधी :
 बेली-बेली (चाखर).^{५२} मराठी : न्हावी (म्हालो)-न्हावी.
 पेरू (पेर)-पेरू.

ही चाल पाली आनी प्राकृत भासांचे देखीन कोंकणींत, सिंधींत
 आनी मराठींत रिगल्या जातली. पालींत आनी प्राकृतांत आनी आनी
 अू न सोंपिल्ल्या पुरुशलिंगी नामांचें भौवचन अेकवचना सारकेंच अुरता.
 देखीक—पाली : दंडी-दंडी (यात्रेकार), ससी-ससी (सोंशे),
 सीखी-सीखी (मोर), अभिभू-अभिभू (सरदार). प्राकृत : गामणी-
 गामणी (गांवकार), खलपू-खलपू (खळें-आंगण झाडून निवळ करतले
 मानाय ; झाडपी).

कोंकणींत अू न सोंपिल्ल्या पुरुशलिंगी नामांचें भौवचन अू बदला
 अ घालून जाता. ह्या वेळार, निमाण्या-आदल्या अक्षरांत धांकती अे

^{५२} Beames, Comp. Gr., II, 203.

वा ओ आसता तांचे बदला अनुक्रमान ओकती ऐ वा ओ जाता देखीक—देवु-देव. मोरु-मोर. सिंधींत ही चाल चलता. पांतांत धांकते-ओकते ओचार नात. देखीक—दासु-दास (बंदे), खड्डु-खड्ड (बांयो).^{५३}

ही चाल अपभ्रंश प्राकृतांतसून कोंकणींत आनी सिंधींत आयल्या अपभ्रंशांत पुत्तुचें भौवचन पुत्त (पूत) जाता.^{५४}

कोंकणींत मोन्या अ न सोंपिल्ल्या पुरुशलिंगी नामांचें भौवचन ऐकवचनावरीच ओरता. ह्या वेळार, निमाण्या-आदल्या अक्षरां ओडिल्लें अ, धांकती ऐ, वा धांकतो ओ आसल्यार तांचे बदल अनुक्रमान बसकें अ, ओकती ऐ वा ओकतो ओ जाता. देखीक—हात-हात. पांय-पांय. फातर-फातर. देर-देर. ओंठ-ओंठ.

कोंकणींत ऐ न सोंपिल्ल्या पुरुशलिंगी नामांचें भौवचन ऐकवचनावरीच ओरता. देखीक—शणै-शणै.

कोंकणींत ओ आनी ओ न सोंपिल्ल्या स्त्रीलिंगी नामांचें भौवचन ओ आनी ओ बदला अनुक्रमान ओयो, ओयो वा यो आनी ओ लावन जाता. देखीक—राणी-राणियो, राणयो. बावली-बावल्यो जळू-जळवो.

पार्लीत ओ बदला ओयो आनी ओ बदला ओयो जाता. देखीक—नदी-नदियो (न्हंयो). जंबू-जंबुयो (जांब फळां). प्राकृतांत ओ आनी ओ फुडें ओ लायतात. देखीक—नओ-नओओ (न्हंयो) वहु-वहुओ (व्होंकलो).

^{५३} Beames, Comp. Gr., II, 194, 202.

^{५४} Pischel, Prakrit Grammatik, § 363, pp. 247-248.

कोंकणी चाल संस्कृताक धरून आसा. संस्कृतांत नदी ह्या ओ न सोंपिल्ल्या स्त्रीलिंगी नामांचें भौवचन नद्यः जाता. हांतूंत ओ बदला यः जालो. तशेंच, चमू (सैन्य) ह्या ओ न सोंपिल्ल्या स्त्रीलिंगी नामांचें भौवचन चम्बः जाता. हांतूंत ओ बदला वः जालो. प्राकृतांत अः चो ओ जाता. ह्या नेमान यः आनी वः हांचो अनुक्रमान यो आनी वो जाता. हे भाशेन, नदी, चमू हांचीं नद्यो, नद्यो, चम्बो, चम्बो अशीं रुपां जातात. कोंकणी राणयो, जळवो हांतूंत हीच देख दिश्टी पडटा. मराठीनूय ही देख घेतल्या. देखीक—काठी-काठ्या. सासू-सास्वा. तरी आसतना, हेय गजालींत कोंकणी परस मराठी वेगळी. कित्याक, कोंकणी भौवचनां ओ न सोंपतात आनी मराठी भौवचनां आ न सोंपतात.

कोंकणींत आ न सोंपिल्ल्या स्त्रीलिंगी नामांचें भौवचन अेकवचना सारकेंच अुरता. देखीक—वडा (पैज)—वडा. पिडा (रोग)—पिडा. फोडा (सोरपाची)—फोडा. पालींत अशीच चाल चलता. देखीक—कज्जा-कज्जा (चलयो). वीना-वीना (विणे). प्राकृतांतूय ही चाल आसा. देखीक—माला-माला (माळो). मराठीनूय ही देख घेतल्या. देखीक—जागा-जागा. ही चाल संस्कृताक धरून आसा. संस्कृतांत कन्या ह्या आ न सोंपिल्ल्या स्त्रीलिंगी नामांचें भौवचन कन्याः जाता. हांतूंत आ चो आः जालो. कोंकणींत, पालींत, प्राकृतांत आनी मराठींत विसर्ग गळून निखटो आ अुळो.

कोंकणींत मोन्या अ न सोंपिल्ल्या स्त्रीलिंगी नामांचें भौवचन दां तरांनीं जाता. (१) अ बदला ओ घालून. देखीक—माळ-माळां. मुय-मुयो. जीव-जिवो. बायल-बायलो. पालींत आ, अि, ओ, अु आनी ओ न सोंपिल्ल्या स्त्रीलिंगी नामांचें भौवचन अेकवचना सारकेंच अुरता वा ताका यो जोडटात. देखीक—कज्जा-कज्जा, कज्जाओ. रत्ति-रत्ति,

रत्तियो (राती). नदी-नदी, नदियो. यागु-यागु, यागुयो (यज्ञ-याग). जंबू-जंबू, जंबुयो (जांब फळां). हांतूंत निमाण्या यो 'त ओ आ' तसोच कोंकणी भौवचनांत आसा. प्राकृतांत आ न सोंपिल्ल्या स्त्रीलिङ्गी नामांचें भौवचन अेकवचना सारकेंच थुरता वा ताका ओ, ओ जोड्या देखीक—माला-मालाओ, मालाओ. गुजराथींत स्त्रीलिङ्गी भौवचन ओ न जाता अितलेंच न्हय तर, पुरुशलिङ्गी भौवचनूय ओ न जाता आनी नपुंसकलिङ्गी भौवचनाक ओ जोडून ताचें दोट्टी भौवचन करता देखीक—(पु.) घोडो-घोडाओ. (स्त्री.) बकरी-बकरीओ. (न.) अंठि (तांतीं)-अंठिं, अंठिंओ. पालींत अि, अी, ओ, ओ न सोंपिल्ल्या पुरुशलिङ्गी नामांचेंय भौवचन ओ न सोंपता. देखीक—अग्गि (ओजो)-अग्गयो, दंडी (यात्रेकार)-दंडिनो. भिक्खु (संन्याशी) भिक्खवो. अभिभू (सरदार)-अभिभुवो. प्राकृतांतूय अि, अी, ओ न सोंपिल्ल्या पुरुशलिङ्गी नामांचें भौवचन ओ न जाता. देखीक—गिरि (दोंगर)-गिरओ. गामणी-गामणओ. गुरु-गुरुवो. खलप-खलपवो. हे फोडणिशे वेल्यान कोंकणीन, गुजराथीन आनी प्राकृता पालिची देख घेतल्या अशें दिसता. मराठींत ही देख दिसना. तांतें अ बदला आ जाता. देखीक—सून-सुना. देखून, कोंकणी पर मराठी वेगळी. (२) मोन्या अ बदला अी घालून. ह्या वेळीं ओतरांतलें निमाणें अक्षर स आसल्यार भौवचनांत ताचे बदला श जाता देखीक—पाल-पाली. कापशीण-कापशीणी. म्हस-म्हशी.

कोंकणींत ओ न सोंपिल्ल्या स्त्रीलिङ्गी नामांचें भौवचन ओ न बदला अयो लावन जाता. देखीक—आवै-आवयो. पै-पयो. झोंपै-झोंपयो.

कोंकणींत मोनें अ, अी आनी ओ न सोंपिल्ल्या नपुंसकलिङ्गी नामांचें भौवचन ह्या अंतां बदला अनुक्रमान आं, अयां वा अियां आन

अवां वा अुवां हे अंत लावन जाता. देखीक—तोंड-तोंडां. मोर्ती-
मोतयां, बीं-बियां, तारूं-तारवां, रूं-रुवां. ह्या तिनूय अंतांत सोंपतो
स्वर आं आसा. गुजराथींत अुंन सोंपिल्ल्या नपुंसकलिंगी नामांचें
भौवचन अुं बदला आं घालून करतात. देखीक—केळुं-केळां. कुतहं-
कुतरां. हें आं खैच्यान आयलें? सस्कृतांत अ न सोंपिल्ल्या नपुंसक-
लिंगी नामांचें भौवचन आनि घालून जाता. देखीक—वनम्-वनानि
(रानां). पालींतूय अशेंच जाता. देखीक—मनं-मनानि. प्राकृतांत
आनि बदला आं आं जाता. देखीक—वणं-वणां. म्हणटकूच,
आनि>आं आं अशे तरेन कोंकणी आं जालां. मराठींत आं
बदला अें येता. देखीक—घर-घरें. मिरीं-मिरीं. वासरूं-वासरें.
देखून, कोंकणी परस मराठी वेगळी.

गोंयासकैल्या कोंकणांत त्रावणकोरामेरेन आं बदला अं घालची
चाल आसा. कोचिच्या १६७८ च्या कोंकणी बरपांत नांवां, वर्सां
हांचे बदला नांव, वर्ष हीं अुतरां घाल्यांत.^{५५} ‘आजेलीं नात्रं (नातरां)
बाळांतिलीं बोंत्रं (बोंतरां), म्हाळांतुलिं पित्रं (पितरां), हांकां
लेकची ना.’^{५६} हे म्हणणेंत आं बदला अं घालां. सोळाव्या शेंकड्यांत
बरैल्ल्या स्टीफन्साच्या कोंकणी व्याकरणांत ही चाल दिसता. तांतूंत
घर आनी धणूं हांचें भौवचन अनुक्रमान घरं आनी धणुं (धणुवं)
अशें दिलां. पुण तांतीं हांचें भौवचन तांतिआं (तांतयां) अशें
दिलां.^{५७} म्हणटकूच, त्या वेळार गोंयां अं आनी आं हीं दोनूय रुपां
घोळटालीं अशें दिसता. आज गोंयां आनी वेल्या कोंकणांत आं हेंच

^{५५} कोंकणी भाशेचें जैत, परिशिष्ट ‘ब,’ पृ. ६८.

^{५६} Talmaki, Konkani Proverbs, pt. 1, p. 3, Proverb
No. 18.

^{५७} Estevão, § 40, pp. 12, 13.


अेक रूप घोळटा. संस्कृत, पाली आनी प्राकृत हांकां अं परस अ चड लागीं आसा. देखून, कोंकणी भास अेकरुपी करचेखातीर गोंयासकैल्या कोंकणांत अं बदला आं घालचें हें बरें.

कोंकणींत अें न सोंपिल्ल्या नपुंसकलिंगी नामांचें भौवचन अें बदल आं घालून जाता. देखीक—अबोलें-लीं. शेंवतें-तीं. मराठींतूय ही चाल चलता. देखीक—भाडें-डीं. हें आं खेंच्यान आयलें संस्कृतांत आनी पालींत अि न सोंपिल्ल्या नपुंसकलिंगी नामांचें भौवचन अि बदला आनि घालून जाता. देखीक—संस्कृतः दधि (धंय)-दधानि. पालीः अट्ठि (हाड)-अट्ठीनि. प्राकृतांत आनि बदला ओअि जाता. देखीक—दहिं-दहीअि. म्हणटकूच, आनि>ओअि>ओ अशे तरेन कोंकणी आं जालां.

कोंकणींत अुच्चार बदलून वचन बदलुं येता. मोन्या अ न सोंपिल्ल्या पुरुशलिंगी नामांत ओडिल्लें अ आसल्यार त्या अ चो बसको अुच्चार करतकूच भौवचन जाता. देखीक—फातर-फातर. वड-वड.

मोन्या अ न सोंपिल्ल्या पुरुशलिंगी नामांत धांकती अें वा धांकतो ओ आसल्यार, तांचो अुकतो अुच्चार करतकूच भौवचन जाता. देखीक—देर-देर. ओठ-ओठ.

अुच्चार बदलून वचन बदलपाची चाल मराठींत ना. देखून, कोंकणी परस मराठी वेगळी.



४

विभक्ती

पैली विभक्ती—कोंकणींत नामांचें आनी सर्वनामांचें जें मूळ रूप आसता तेंच पैले विभक्तिच्या अेकवचनांत अुरता. तें बदलना. देखीक—
राम, घर, दादलो, बायल, भुरगें, तो, ती, तें. नामांचीं आनी सर्वनामांचीं
जीं भौवचनी रुपां आसतात तींच पैले विभक्तींत भौवचनी रुपां
अुरतात. देखीक—राम, घरां दादले, बायलो, भुरगीं, ते, त्यो, तीं.

दुसरी विभक्ती—कोंकणींत हे विभक्तीचीं तीन रुपां धोळटात.
(१) माजर **हुंदीर** धरता. माजर **मूय** धरता. माजर **पाल** धरता.
(२) माजर **हुंदरा** धरता. माजर **मुये** धरता. माजर **पाली** धरता.
(३) माजर **हुंदराक** धरता. माजर **मुयेक** धरता. माजर **पालीक**
धरता. हांतूंत पैलें रूप नामांच्या मूळ रुपावरीच आसा. तें बदलूंक ना.
दुसऱ्यांत नामां **आ, अे, आी** न सोंपून हुंदरा, मुये, पाली अशीं अुतरां
जाल्यांत. तिसऱ्यांत नामांक **क** लागून हुंदराक, मुयेक, पालीक
अशीं अुतरां जाल्यांत.

दुसऱ्या रुपांतल्या **आ, अे, आी** त अेक कूस भळां. तें तांतूंत
विर्गळ्ळां; देखून आमकां दिसना. हें कूस कोण तें पळोवंक जाय. संस्कृत
विभक्तीचीं कुसां विसकून पळेल्यार, तांतूंत अ न सोंपिल्ल्या पुरुशलिंगी
आनी नपुंसकलिंगी नामांचें चौथिचें अेकवचन **य** कुसान जाता आनी
हें कूस लागचे आदीं आदल्या **अ** चो **आ** जाता. देखीक—(पु.) देव+
य=देवा+य=देवाय-देवाक. (न.) वन+य=वना+य=वनाय=रानाक.
प्राकृतांत ह्या **य** चें **अ** जाता, म्हळ्यार **य्** लिपून **अ** अुरता “ देखीक—

(पु.) चारुदत्तविनाशाय > चालुदत्तविनाशाअ=चारुदत्ताक ना कस्व
 (न.) वनाय > वनाअ=रानाक.^{५९} हांगाय अ कूस लागचे आदीं संस्कृतावर
 आदल्या अ चो आ जाला तो ध्यानांत धरचो. ह्या भायर, आ, अि,
 ओ, अु, अू आनी ऋ न सोंपिल्ल्या स्त्रीलिंगी नामांचे चौथिचें
 अेकवचन प्राकृतांत अ लागून जाता. हेंय संस्कृत य पासून जालां
 देखीक—रमाअ=रमेक. रुआअ=रुचीक. नआअ=न्हंयेक. थीअ=
 बायलमनशेक. धेणूअ=गायक. वहूअ=व्होंकलेक. माअूअ=आवैक
 दुहिआअ=धुवेक. संस्कृत चौथिच्या य पासून जाल्लें हें प्राकृत अ
 कूस कोंकणी आ, अे, ओ * त सांदून लिपलां; ^{६०} म्हळ्यार हुंदरा, मुये,
 पाली हीं रुपां अनुक्रमान हुंदराअ, मुयेअ, पालीअ पासून जाल्यांत.
 हांगा दोन गजाली ध्यानांत भरतात त्यो ह्यो : (१) कोंकणी दुसरे
 विभक्तींत संस्कृत चौथिचें य > अ कूस धोळटा. (२) हें कूस लागचे
 आदीं संस्कृतावरी कोंकणी नामाच्या निमाण्या स्वरांत बदल जाता.
 नाम पुरुशलिंगी आनी नपुंसकलिंगी आसल्यार, कूस लागचे आदीं नामाच्या
 निमाण्या अक्षरांत आ येता आनी भौवचनांत ताचेर अनुस्वार पडून
 आं जाता. देखीक—पुरुशलिंगी अेकवचन : हुंदीर-हुंदरा; भौवचन :
 हुंदरां. नपुंसकलिंगी अेकवचन : बोट-बोटा; भौवचन : बोटां. नाम
 स्त्रीलिंगी आसल्यार, कूस लागचे आदीं नामाच्या निमाण्या अक्षरांत अे
 आनी केन्नाकेन्ना ओ येता आनी भौवचनांत तांचें अनुक्रमान आं आनी
 ओं जाता. देखीक—स्त्रीलिंगी अेकवचन : मूय-मुये; भौवचन : मुयां.
 पाल-पाली; भौवचन : पालीं. नामांच्या निमाण्या अक्षरांत अे वा
 ओ येवची चाल संस्कृतांतसून कोंकणींत आयल्या. संस्कृतांत आ, अि,

^{५९} Pischel, Prakrit Grammatik, § 361, p. 246.

^{६०} वररुचि, प्राप्र. संधावचामज्जोप विशेषा बहुलं । ४. १.

१९०१

मी, अ, अू आनी ऋ न सोंपिल्ल्या स्त्रीलिंगी नामांची चौथिचीं अकवचनां
सां अ वा ऐ न सोंपतात. देखीक—मालायै=मालेक. मतये,
त्यै=मर्ताक. नद्यै=न्हंयेक. धेनवे, धेन्वै=गायक. वध्वै=व्होंकलेक.
दुहित्रे=धुवेक. हांतूंत अ आनी ऐ हे दोनूय निमाणे स्वर घोळटात.
भायर अच्चार-बदलाच्या नेमान अ ची ऐ आनी अी जाता. देखीक—
कलास > केलासो. धैर्य > धीर.^{६१} प्राकृतानूय ही देख घेतल्या. तांतूंत
मा, मि, अी, अ, अू आनी ऋ न सोंपिल्ल्या स्त्रीलिंगी नामांचें चौथिचें
अकवचन ऐ आनी मि कुसां लावन जाता. देखीक—रमाऐ,
रमामि=रमेक. रुमीऐ-मि=रुमीक. नमीऐ-मि=न्हंयेक. धेणूऐ-
मि=गायक. वहुऐ-मि=व्होंकलेक. दुहिआऐ-मि=धुवेक. संस्कृतांत
चौथे विभक्तिच्या अकवचनांत अ न सोंपिल्ल्या पुरुशलिंगी आनी
नपुंसकलिंगी नामांच्या रुपांत जो बदल जाता तो बाकिच्या विभक्तींत
तगना. पुण कोंकणी नामांत जो बदल जाता तो दुसरे विभक्तीपासून
धुल्याचे विभक्तीमेरेन तसोच तगता. बारकायेन येवजिल्यार, संस्कृत
चौथे विभक्तिचे देखीन, अंत लागचे आदीं कोंकणी नामांच्या रुपांत
बदल जावची चाल पडली जातली.

तिसऱ्या रुपांत नामांक क अंत लागला; आनी तो लागचे आदीं,
वैर सांगिल्ल्या कारणान नामांच्या निमाण्या अक्षरांत आ, ऐ, अी हे
बदल जाल्यात.

क कूस नामांक आनी कांय सर्वनामांक अकवचनांत आनी
भौवचनांत लागता. ह्या भायर, का कूस फकत कांय सर्वनामांक
अकवचनांत लागता आनी भौवचनांत ताचें कां जाता. देखीक—
हाताक-हातांक. जिबेक-जिबांक. घराक-घरांक. कोणाक-कोणांक.

६१ वरसचि, प्राप्र. अैत अैत् । १.३५. अीद्वैर्य । १.३९.

आपणाक-आपणांक. हेराक-हेरांक. म्हाका-आमकां. तुका-तुमकां. ताका, तिका-तांकां. हाका, हिका-हांकां. जाका-जांकां.

कोंकणींत काळ आनी अंतर दाखोवंक दुसरे विभक्तिच्या पैलू रुपाचो संस्कृतावरीच उपयोग जाता, म्हणपाचें सकैल्या देखीवेल्या ध्यानांत येतलें :

शाणू अेक वर्स शिकलो. राणू दोन कोस भोंवलो. हांतूं वर्स ह्या अंतरांत काळाची आनी कोस ह्या अंतरांत अंतराची दुसऱ्या विभक्ती घाल्या.^{६२}

चौथी विभक्ती—कोंकणींत हे विभक्तीचीं दोन रुपां घोळटात (१) बापूय पुता बरप शिकैता. आवै धुवे शिवण शिकैता. मानाय पानवेली अुदक घालता. (२) बापूय पुताक बरप शिकैता. आवै धुवेक शिवण शिकैता. मानाय पानवेलीक अुदक घालता. हांतूं पैल्यांत नामां आ, अे, आी न सोंपून तांतूंत संस्कृत चौथिचें य > अ कूस सांदलां. दुसऱ्यांत नामांक क कूस लागलां आनी तें लागवें आदीं नामांच्या निमाण्या अक्षरांत आ, अे, आी हे बदल जाल्यात. भाशेन, चौथे विभक्तीचीं हीं दोन रुपां दुसरे विभक्तिच्या दुसऱ्या आनी तिसऱ्या रुपांक जमतात अशें जालें. म्हणटकूच, दुसरे आनी चौथे विभक्तींत अंतर कितें? दुसरे विभक्तींत हुंदरा, मुये, पाली आनी हुंदराक, मुयेक, पालीक हीं नामां कर्माचे सुवातेर आसात आनी चौथे विभक्तींत पुता, धुवे, पानवेली आनी पुताक, धुवेक, पानवेलीक हीं नामां कर्माचे सुवातेर नात, हेंच दों भितलें अंतर देखून, असलीं रुपां कर्माचे सुवातेर आसतीत तेन्ना तांची दुसरी विभक्ती आनी कर्माचे सुवातेर नासतीत तेन्ना चौथी विभक्ती जाता.

६२ सिकौ. ५५८ । कालाध्वनोरत्यन्तसंयोगे । २.३.५.

कोंकणींत चौथी विभक्ती जायते फावटीं सातवे विभक्ती बदलाय उपकारायतात. देखीक—रामाच्या बोट्याक कांटो तोपलो. तो दिवाळेक घरा गेलो. हांगा बोट्याक म्हळ्यार बोट्यांत आनी दिवाळेक म्हळ्यार दिवाळेचे परबेंत. देखून तांची सातवी विभक्ती.

कोंकणींत दुसरे आनी चौथे विभक्तींत क, का, कां कुसां घोळटात तशींच वा कांय बदलान तिगेल्या कांय भैण-भासांनीय घोळटात. कांय भासांनी ख रुपानूय तीं दिसतात. उच्चार-बदलाच्या नेमान क चें ख जाता. देखीक—संस्कृत : कीलक > खिलो.^{६३} बापायक ह्या अर्थान सकैल्या भासांतलीं अतरां पळ्यात : वैअला पैशाची : ततोक्. बशगली पैशाची : तोतकें. गवरवती पैशाची : बाबंके. गारवी कोहिस्तानी : बबकि. तोरवाली कोहिस्तानी : बपकि. मुलतानी लहंदी : पिअूकूं. तिनावली लहंदी : अद्धेको. सिंधी : पिअुखे. ओडिया : बापकु. मैथिली बिहारी : पिताकें. बंगाली : बापके. आसामी : बापेक, बापोक. अवधी : बापकां. हिंदुस्तानी : बापको. कांगडी पंजाबी : बब्बेकी. माळवी राजस्तानी : बापके. गडवाली : बाबाकू. जंवसारी : बाबाख. बघाटी : बाओखे. किंवठली : बापूखे.^{६४}

आतां दुसरे आनी चौथे विभक्तीच्या क, का, कां कुसांचें मूळ मोदुंया. कांय भास-शास्त्र्यांच्या मत्तान हीं कुसां संस्कृत कृते, कृतं, कक्षं पासून जाल्यांत.^{६५} डॉ. सर भाण्डारकरांच्या मत्तान प्राकृत कहि > कहं जावन ताचे वेल्यान कां अंत जालो.^{६६} संस्कृत कृते चें प्राकृतांत

६३ सिद्धहेम. कुब्ज-कर्पर-कीले कः खोऽपुष्पे । ८.१.१८१.

६४ LSI., I, ii, p. 127.

६५ Beames, Comp. Gr., II, 255, 257. Katre, Formation of Konkani, § 218, p. 109.

६६ Bhandarkar, WPL., pp. 245, 248.

कअे > के जावं येता. गाथासप्तशतींत 'सो तुज्ज कअे' (१.८४) हें 'स तव कृते' = 'तो तुजेखातीर' हाचे बदला घालां. परं कोंकणी कुसां किसौन पळेत्यार, तीं कृते, कृतं, कक्षं वा कहं पास जावंक नात, म्हणपाचें सणसणीत दाखोवन दिवं येता. कोंकणी आमकां आनी तुमकां हीं अउतरां विसकित्यार, हांतूंतलें कां कूस संस्कृत कम् पासून जालां हें अुकतें दिसता. संस्कृत अस्माकम् आनी युष्माकम् हांचेपासून अनुक्रमान आमकां आनी तुमकां हीं अउतर जाल्यांत हांतूंत अिल्लेय दुभाव ना. पुण अस्माकम् आनी युष्माकम् हीं संस्कृतांत सटवेचीं रुपां; आनी आमकां आनी तुमकां हीं कोंकणींत दुसरेचीं आनी चौथिचीं रुपां. म्हणटकूच हांचो मेळ कसो जमत? परंत वेदीक संस्कृतांत जायते फावटीं चौथिच्या अर्थान सटवी उपकारावची चाल आसा. देखीक—'पुरुषमृगश्चंद्रमसः । २४.३५' (वाजसनेयि संहिता) = 'हरण-चंद्राक (दादले-हरणासारक्या चंद्राक)' हांगा चंद्रमसे हे चौथी बदला चंद्रमसः ही सटवी उपकारायल्या.^{६७} खास ऋग्वेदांत अस्माकम् हें अउतर दुसरे विभक्तिच्या अर्थान उपकारायलें मेळटा. देखीक—'मा मघोनः परिख्यतं मो अस्माकमृषीणाम्' = 'तुमकां निवेद दाखैतल्यांक सोडुं नाकात; आमकां ऋषिल्या पुतांक सोडुं नाकात.' (ऋ. ५.६५.६.) पाली भाशेंत अम्ह आनी तुम्ह ह्या सर्वनामांचें दुसरेचें आनी चौथिचें भौवचन अनुक्रमान अम्हाकं = आमकां आनी तुम्हाकं = तुमकां अशें घोळटा. तशेंच सटवेचें भौवचन अम्हाकं = आमचें आनी तुम्हाकं = तुमचें अशें घोळटा.^{६८} हीं रुपां संस्कृत

६७ सिकौ. ३३९६। चतुर्थ्यर्थे बहुलं छन्दसि । २.३.६२. पाणिनि-सह-महणवो, उपोद्घात, पा. ११.

६८ Mason, काच्छायनो's पालि Gr., p. 48.

अस्माकम् आनी युष्माकम् ह्या सटवेच्या रुपां पासून जाल्यांत हांतूंत कसलोच दुभाव ना. म्हणटकूच, पाली भाशेनूय वेदीक संस्कृताची देख घेतल्या हें अुक्तें दिसता. हेर प्राकृत भासोय ही देख चलैतात. देखून, 'चतुर्थ्याः षष्ठी । ६.६४' हें सूत्र वररुचीन घडलें. प्राकृतांत केन्ना-केन्ना दुसरे विभक्तिचे सुवातेरूय सटवी अुपकारायतात.^{६९} हे तरेन, संस्कृत अस्माकम् > अम्हाकं > आमकां आनी युष्माकम् > तुम्हाकं > तुमकां अशे तरेन कोंकणी रुपां जालीं. प्राकृतांत अहं-हांव आनी तुमं-तूं हांचीं चौथिचीं आनी सटवेचीं भौवचनी रुपां अनुक्रमान अम्हाणं-ण वा मज्झाणं-ण=आमकां, आमचें आनी तुम्हाणं-ण वा तुज्झाणं-ण=तुमकां, तुमचें अशीं जातात. हांतूंत कां कूस दिस्ती पडना. देखून, कोंकणी कां कूस संस्कृतांतसून आनी पालींतसून आयलां. ह्या कां चें अेकवचनी रूप का आनी ताचेच वैल्यान क रूप घोळटेंत आयलें. हें कून मराठींत शास्त्राकूय दिसना. मराठीक आनी कोंकणीक वेगळायणो हो सहाद्रीच म्हळ्यार जाता. देखून कोंकणी परस मराठी वेगळी.

कोंकणींत संस्कृतावरीच चौथिचो अुपयोग जाता म्हणपाचें सकैल्या देखींवैल्यान ध्यानांत येतलें :

शाणू राणूक आंबो दिता. हांतूंत ज्या कोणाक कसलीय वस्त दितात ताची म्हळ्यार राणुची चौथ घाल्या.^{७०}

बाबुल्याक नेवरी रुचता वा बरी लागता वा जाय. हांगा रुच घेतल्याची म्हळ्यार बाबुल्याची चौथ घाल्या.^{७१}

६९ सिद्धहेम. कचिद् द्वितीयादेः । ८.३.१३४.

७० सिकौ. ५७० । चतुर्थी संप्रदाने । २.३.१३.

७१ सिकौ. ५७१ । रुच्यर्थानां प्रीयमाणः । १.४.३३.

1171

आवें पुताक तोखेता. ताचेकडेन आंबो आसून म्हाका लिपैत (दाखैना). राणू अजून खेळूंक वचूंक ना; तो नानूक तिश्ता (रावता) सोनू गुणूक सवता वा गाळी सांगता. हांगा तोखेवप, लिपौप, तिश्ता आनी सवप जांकां लागून जाता तांची चौथ घाल्या.^{७२}

राणू नानूक पांच आणे देणे जाता वा लागता. शाणू राणूक भाचो लेखता वा लागता. हांगा घेणेकार आनी नातेकार हांची चौथ घाल्या.^{७३}

मोगू फुलांक आशेलां. तातुबाव चलयेक वथरेता. भिकारी पेजेच्या निवळाक वळवळटा. हांगा आशेवप, वथरेवप आनी वळवळप ज्या जिवांक वा जिनसांक लागून जाता तांची चौथ घाल्या.^{७४}

तागेलो धनी ताका बरो. तुगेलो धनी तुका वायट. हांगा वरेपण वा वायटपण जांकां लागून येता तांची चौथ घाल्या.^{७५}

हो मानाय बारा आप्यांक लायला. हो बैल वीस रुपायांक घेतला. हांगा वावरा-कामाक लावप, विकतें घेवप जांकां लागून येता तांची चौथ घाल्या.^{७६}

तो जेवणाक हांगा येता. हांगा 'खातीर' हो अर्थ जाका लागून येता ताची चौथ घाल्या.^{७७}

७२ सिकौ. ५७२ । श्लाघहुङ्स्थाशपां शीप्स्यमानः । १.४.३४.

७३ सिकौ. ५७३ । धारेरुत्तमर्णः । १.४.३५.

७४ सिकौ. ५७४ । स्पृहेरीप्सितः । १.४.३६.

७५ सिकौ. ५७७ । राधाक्ष्योर्यस्य विप्रश्नः । १.४.३९.

७६ सिकौ. ५८० । परिक्रयणे संप्रदानमन्यतरस्याम् । १.४.४४.

७७ सिकौ. वार्तिक । तादर्थ्ये चतुर्थी वाच्या ।

बैल जोताक सुपकारता. हांगा ज्या कामाक कितेंय सुपकारता त्या कामाची चौथ घाल्या.^{७८}

हें शेत खर्चाक म्हारग. हांगा कसलोय परिणाम जाता ताची चौथ घाल्या.^{७९}

किरायतें जोराक बरें. तेल खांकिक वायट. हांगा बरेपण वा वायटपण जांचेर पट्टा तांची चौथ घाल्या.^{८०}

आज तो पणजे गेलो. थेंच्यान तो मुंबै वेतलो. हांगा ज्या जाग्यार वचप जाता ताची चौथ घाल्या.^{८१}

राणू पोरसांत कित्याक गेला ? फुलांक गेला. हांगा कारणाची चौथ घाल्या.^{८२}

राणू आवैक पांया पट्टा. ताका बलायकी जावं. हांगा पांया पडप, बरें मागप जांकां लागून येता तांची चौथ घाल्या.^{८३}

तो मर्नास अेके दमडेक फावना. हांगा कसलोय जीव वा जिर्नस जे वस्तीन कुस्कुटायतात ते वस्तिची चौथ घाल्या.^{८४}

तिसरी विभक्ती—कोंकणींत नामाचें तिसरे विभक्तिचें अेकवचन न कूस लावन जाता. देखीक—राम-रामान. मूय-मुयेन. घर-घरान. कोंकणिच्या कांय भैण-भासांनींय हें कूस तशेंचें तशें वा

७८ सिकौ. वार्तिक। कलृपि संपद्यमाने च।

७९ सिकौ. वार्तिक। सुत्पातेन ज्ञापिते च।

८० सिकौ. वार्तिक। हितयोगे च।

८१ सिकौ. ५८५। गत्यर्थकर्मणि द्वितीयाचतुर्थ्यौ चेष्टायामनध्वनि।

२.३.१२.

८२ सिकौ. ५८१। क्रियार्थोपपदस्य च कर्मणि स्थान्तिनः। २.३.१४.

८३ सिकौ. ५८३। नमः स्वास्तिस्वाहास्वधाऽलंबपञ्चयोगाच्च। २.३.१६.

८४ सिकौ. ५८४। मन्यकर्मण्यनादरे विभाषाऽप्राणिषु। २.३.१७.

1671

कांय बदलान घोळटा. कांय भासांनीं न बदला ल येता. हो बदल प्राकृत नेमाक धरून आसा. देखीक—निम्ब > लिंबू.^{८५} आत सकैल्या भासांतलीं अुतरां पळ्यातः अवधीः भूखन=भुकेन. छत्तीसगडीः भूखन=भुकेन. ब्रजः भूखन=भुकेन. गडवालीः भूखन=भुकेन; घोडान=घोड्यान. हिंदुस्तानीः अेक पुरुषने=अेका दादल्यान मराठीः भुकेनें=भुकेन. कुमावनीः बबैल=बापायन; भुखैल=भुकेन नेपाळीः छोराले=पुतान.^{८६} पंजाबींत नै कूस घोळटा.^{८७}

पाली आनी प्राकृत भासांनींय हें न कूस घोळटा. देखीक—पालीः पूरिसेन=दादल्यान; रूपेन=रुपड्यान; राजेन=राजान. प्राकृत वच्छेण=खान; पुत्तेण=पुतान.^{८८}

हें न कूस खेंच्यान आयलें? संस्कृतांत अ न सोंपिल्ल्य पुरुशालिंगी आनी नपुंसकलिंगी नामांचें तिसरेचें अेकवचन अिन कूस लावन जाता. हें लायतना, नामांचें निमाणें अ आनी हांतूंतली अि हांचे बदला अे जाता, म्हळ्यार अिन चें अेन जाता. देखीक—गोविंद + अिन=गोविंदेन=गोविंदान. वन + अिन=वनेन=रानान हें संस्कृत अिन वा अेन कूस पालींत, प्राकृतांत आनी कोंकणींत आनी हेर भासांत आयलां. मराठींत न बदला नें घोळटा.

चित्रापुर बामणांत न बदला नें अंत चलता. देखीक—‘होवभुकेनें मरतां.’ ‘तुगेल्या पुतानें.’^{८९} हे बामण मुदलचे गोंयचे

^{८५} सिद्धहेम. निम्बनापिते ल-अेहं वा। ८.१.२३०.

^{८६} LSI., VI, 16, 29; LSI., IX, i, 71; LSI., IX, iv, 282, 312, 25, 182.

^{८७} Beames II, 262. LSI., IX, i, 630.

^{८८} वररुचि, प्राप्र., दामोर्णः। ५-४.

^{८९} LSI., VII, 192-193.

सास्टींतले केळोशी-कुठ्ठाळकार. शान्तादुर्गा आनी मंगेश हे तांगेले कुळदेव. क्रि. स. १५६० च्या सुमाराक सास्ट म्हालाचे बाटौणेक पालंव लागलें तेन्ना तांगेले पूर्वज गोंय सोडून सकैल्या कोंकणांत गेले. त्या अुप्रांत सुमार ४० वर्सांनीं पाद्रि स्टीफन्सान कोंकणिचें व्याकरण रचलें. तांतूंत ताणें न हेंच कूस दिलां. देखीक—हातान.^{१०} आजूय गोंया आनी वैल्या कोंकणांत हेंच कूस घोळटा. सोळाव्या शेंकड्यांत सास्टिचे जे बामण कोची गेल्ले ते हेंच कूस उपकारायताले म्हणपाचें क्रि. स. १६७८ त छापिल्ल्या तांगेल्या अेका कोंकणी बरपावैल्यान अुकतें दिसता. तांतूंत निरोपान, अनुभवान, बरपान अशीं तिसरेचीं रुपां मेळटात.^{११} म्हणटकूच, आतांचेच वरी सोळा-सतराव्या शेंकड्यांत गोंया तिसरेचें न हेंच कूस घोळटालें हांतूंत दुभाव ना; आनी चित्रापुर बामणांल्या पूर्वजांल्या तोंडांतूय तेंच कूस घोळूंक जाय. अशें आसतना, तांगेले पिळगेच्या तोंडांत नें कूस कशें घोळूंक लागलें तें समजना. सोळा-सतराव्या शेंकड्यांतल्या कोणाय येवरोपी बरप्याल्या कोंकणी लेखांत नें लायल्लें अेकाद्रें अुतर मेळ्ळेंय जाल्यार ती तांगेली चूक आसूंक जाय. तिचे वैल्यान नेम बांदुं नज.

कोंकणी भास अेकरुपी करचे खातीर चित्रापुर बामणांनी अडेच्या नें बदला निजाचें न उपकारायल्यार भौ बरें जायत. तें संस्कृताक चड लागीं आसा.

कोंकणींत नामाचें तिसरे विभक्तिचें भौवचन नी कुसान जाता. देखीक—रामांनी, मुयांनी, घरांनी. हें नी कूस खैच्यान आयलें? संस्कृतांत तिसरेच्या भौवचनांत अैः आनी भिः कुसां घोळटात.

^{१०} Estevão, § 63, p. 20.

^{११} कोंकणी भाशेचें जैत, पा. ६८.

देखीक—देवैः=देवांनी. भानुभिः=सूर्यांनी. धेनुभिः=गायांनी.
 पालींत अैः आनी भिः हांचे बदला अनुक्रमान हि आनी फि
 घोळटात. देखीक—पूरिसेहि, पूरिसेभि=दादल्यांनी. कज्जाभि
 कज्जाभि=चलयांनी. प्राकृतांत हि वा हि अंत घोळटात.
 देखीक—वच्छेहि, वच्छेहिं=रुखांनी. पुत्तेहि, पुत्तेहिं=पुतांनी.^{९२}
 देखीं वैल्यान अशें दिसता कि संस्कृत अैः चें हि > हिं अशें स
 जावन ताचें कोंकणी नी जालें. आदीं हिं मोवाळून अिं (अि+
 जालें. मागीर हांतूंतल्या अनुस्वाराचें नू जावन आदले अि * त मेळ
 आनी नि वा नी कूस जाळें. संस्कृतांत नू आनी म् हांचो जाय
 फावटीं अनुस्वार जाता.^{९३} हे भाशेन हीं नाखयीं व्यंजनां अनुस्वाराचीं
 रुपां आसात म्हळ्यार जाता. सर भाण्डारकारांच्या मतान तिसरे
 ऐकवचनी कूस न आनी अपभ्रंशांतल्या भौवचनी हिं कुसापास
 जाल्लं अिं मेळून नीं हें दोडें कूस जालें.^{९४}

कोंकणींत हांव, तूं, आपुण आनी कोण ह्या सर्वनामां
 तिसरेच्या ऐकवचनांत अें कूस लागता. देखीक—हांवें, तुवें, आपणें
 कोणें. कोंकणिच्या कांय भेण-भासांनीं हांव आनी तूं ह्या सर्वनामां
 ऐकवचन अें न सोंपता. देखीक—जवसारी : मे, मेहें=हांवें, तें=तुवें
 किंवठली : मोयें=हांवें. तोअें=तुवें.^{९५} पालींत आनी प्राकृतांत अ
 अंत घोळटा. देखीक—पाली : मे=हांवें. ते=तुवें. प्राकृत : मे
 मअे, ममअे=हांवें. ते, तअे, तुमअे, तुमे=तुवें. प्राकृतांत तूं च

९२ सिद्धहेम. भिसो हि हिं हिं । ८.३.७.

९३ सिकौ. १२२ । मोऽनुस्वारः । ८.३.२३. सिकौ. १२३
 नश्चापदान्तस्य झलि । ८.३.२४.

९४ Bhandarkar, WPL., p. 204.

९५ LSI, IX, iv, 390, 565.

तिसरेचें अेकवचन तुअे अशेंय घोळटा.^{९६} पालींत आनी प्राकृतांत अे चेर अनुस्वार ना. म्हणटकूच, कौकर्णींत अे कशें जालें? अ न सोंपिल्ल्या संस्कृत नामांचीं तिसरेचीं अेकवचनी रुपां अेन कुसान सोंपतात. हांच्यो देखी वैर दिल्यात. ह्या अेन कुसाची देख हांव, तूं, आपुण आनी कोण ह्या सर्वनामांच्या तिसरेच्या अेकवचनांत दिस्टी पट्टा. अेन कुसांतल्या न चो अनुस्वार जावन आदले अे चेर पडलो आनी अे कूस घडलें. हे तरेन, हांव+अेन > अे=हांवें. तूं+अेन > अे=तूंअे=तुवें. आपुण+अेन > अे=आपणें. कोण+अेन > अे=कोणें. मराठींत हांचे बदला मीं-म्यां, तूं-त्वां, आपण व कोणीं अशीं रुपां घोळटात. अेन चें अे जावची चाल अपभ्रंश प्राकृतांत आसा. तांतूंत पुत्तेण हाचें पुत्तें अशेंय रूप घोळटा.^{९७} पोरणे मराठींत आनी आतांची पंजाबी, जंवसारी, किंवठली, भद्रवाही आनी लहंदी ह्या भासांनीं नामांचें तिसरेचें अेकवचन अे वा अे कुसान जाता. देखीक—पोरणी मराठी : गोविंदें=गोविंदान. कांगडी आनी भटेआली पंजाबी : घोडें=घोड्यान. जंवसारी : घोडेअे, घोडें=घोड्यान. किंवठली : बापूअे=बापायन. बेटीअे=धुवेन. भद्रवाही : घोडे=घोड्यान. लहंदी : घोडे=घोड्यान.^{९८}

तो-नी-तें, हो-ही-हें, जो-जी-जें ह्या सर्वनामांचें तिसरेचें अेकवचन णें कुसान जाता. देखीक—ताणें, तिणें. हाणें, हिणें. जाणें, जिणें. जंवसारी हिमालयींत णें लायलीं कांय सर्वनामांचीं रुपां

९६ Pischel, Prakrit Grammatik, § 421, p. 297.

९७ Pischel, Prakrit Grammatik, § 363, p. 247.

९८ LSI., IX, i, 777, 794. LSI., IX, iv, 387, 561, 888. LSI., VIII, i, 258.

घोळटात. देखीक अणें, तिणें-ताणें.^{९९} मराठींत सगळ्याच नामां आनी ह्या सर्वनामांचें तिसरेचें अेकवचन नें कुसान जाता. देखीक—रामानें, मुंगीनें, घरानें, त्यानें, तिनें, ह्यानें, हिनें, ज्यानें, जिनें पालींत आनी प्राकृतांत णें वा नें कुसान सोंपिल्लीं रुपां दिस्ती पडनात म्हणटकूच, कोंकणींत हें कूस खेंच्यान आयलें? सर भाण्डारकारांतल्या मत्तान हें दोडें कूस आसून, तिसरेचीं अेकवचनी दोन कुसां गांठाव जालां; म्हळ्यार न आनी अेन पासून जाल्लें अपभ्रंशांतलें अें मेळून जालां.^{१००} अेकाद्रें दुसरेय तरेन हें रूप घोळटेंत आयलें जावंचे. संस्कृत अिदम् चें पुरुशलिंगी तिसरेचें अेकवचन अनेन जाता. हांतूंतल्या निमाण्या न चो अनुस्वार जावन कोंकणींत अनें > अणें > हणें > हाणें अशें रूप घडलें जावंचे. अेतद् चेंय पुरुशलिंगी तिसरेचें अेकवचन अेनेन अशें जाता. हांतूंतल्या निमाण्या न चो अनुस्वार जावन कोंकणींत अेनें > अणें > हेणें अशें रूप घडलें जावंचे. हाणें आनी हेणें हीं दोनूय रुपां कोंकणींत घोळटात. हांचेच देखीन जाणें आनी ताणें हीं रुपां घोळूंक लागलीं जातलीं.

कोंकणी सर्वनामांतलें अें आनी णें आनी मराठी नामांतलें आनी सर्वनामांतलें अें आनी नें हांच्या रुपांत जरी मारकेपण दिसलें तरी अुच्चारांत अंतर आसा. कोंकणींत तांचे अुकते अुच्चार आनी मराठींत धांकते अुच्चार जातात.

हांव आनी तूं ह्या सर्वनामांचें तिसरेचें भौवचन अनुक्रमान आमी आनी तुमी अशें जाता. हीं रुपां पाली अम्हेहि आनी तुम्हेहि आनी प्राकृत अम्हेहि आनी तुम्हेहि हांचे पासून

^{९९} LSI., IX, iv, 391.

^{१००} Bhandarkar, WPL., p. 204.

जाल्यांत. आपुण आनी कोण ह्यांचीं तिसरेचीं भौवचनां कोंकणींत घोळनात. तो-ती-तें, हो-ही-हें, जो-जी-जें हांचीं तिसरेचीं भौवचनां अनुक्रमान तांणी, हांणी, जांणी अशीं जातात. संस्कृत भैः पासून जाल्ल्या हिं कुसावैल्यान हीं रुपां जाल्यांत. हाची फोडणिशी वैर केल्या.

कोंकणींत संस्कृतावरीच तिसरे विभक्तिचो उपयोग जाता म्हणपाचें सकैल्या देखींवैल्यान ध्यानांत येतलें:

रामान बाणान वालीक माल्लो. हांतूंत रामान ह्या अउतरांत करणी करतल्याची आनी बाणान ह्या अउतरांत करणेच्या सादनाची तिसरी विभक्ती घाल्या.^{१०१}

तो बैल अेका दोळ्यान कुड्डो. ती बायल हातान अचकूल आनी पांयान थोंटी. हो भुरगो रुपान सुंदर. हांतूंत दोळ्यान, हातान, पांयान, रुपान ह्या अउतरांत कुडिच्या गात्रांची विद्रुपाय वा सुरुपाय दाखोवंक तिसरी विभक्ती घाल्या.^{१०२}

पांचवी विभक्ती—कोंकणींत पांचवे विभक्तींत अेकवचनांत आनी भौवचनांत नामांक सून, थावन, थान, आन, च्यान, साकून, थाकून, पासून, पासि, पास्ट आनी कूय हीं चड घोळटेंतलीं अव्ययां लागतात. देखीक—घरसून, घराथावन, घराथान, घरच्यान, घरासाकून, घराथाकून, घरापासून, घरापासि, घरापास्ट, घराकूय, घरांथाकून, घरांपासून, घरांकूय.

हीं अव्ययां खेंच्यान आयलीं? प्राकृतांत नामांक आनी सर्वनामांक पांचवेच्या अेकवचनांत हिन्तो आनी भौवचनांत हिन्तो आनी सुन्तो

१०१ सिकौ. ५६१। कर्तृकरणयोस्तृतीया । २-३-१८.

१०२ सिकौ. ५६५। येनाङ्गविकारः । २-३-२०.

हीं अव्ययां लागतात. देखीक—वच्छाहिन्तो=रुखाकडसून. वच्छाहिन्तो, वच्छासुन्तो=रुखांकडसून. हांतूंतल्या सुन्तो पासून कोंकणी सून आनी हिन्तो पासून अन जावन हेर अव्ययां घडलीं. सुन्तो देखीन हिन्तो चें हुन्त जालें. उच्चार-बदलाच्या नेमान अि चो जाता. देखीक—अिक्षु > अुच्छु > अूंस. विष्णू > वुष्णा. पाली द्वितीया > दुतिया.^{१०३} हिन्तो पासून जाल्लें हूंन रूप बाराव्या शेंकड्यां हिंदी भाशेंत घोळटालें. देखीक—केतीक दूर अजमेर हूंन ?=अजमेरसु कितलें पैस !^{१०४}

सून—अुतराच्या सोंपत्यार नाखया व्यंजनाक जोडून क पासून प वर्गांतलें जें व्यंजन येता तें चडकरून त्या नाखया व्यंजनाचें रूप घेता. देखीक—कदम्ब > कदम्म > कदम. गोविन्द > गोविन्न > गोवीन. मुकुन्द > मुकुन्न > मुकून. गुजराती : मकन. करण्ड > करण > करण. राजेंद्र > राजेन्न > राजेन (बाबू). शुण्डा > सुण्ड > सुन्न = सोंड. खण्ड > खन्न = (कुडको). स्तम्भ > थम्म = खांबो.^{१०५} जांदा (जान्दा) > जाना = वचत. हुंदा (हुन्दा) > हुना = आसत. मारन्तो > मारनू = मारीत.^{१०६} हेच रितीन सुन्त > सुन्न > सून हें कोंकणी अव्यय जालें. ह्या भायर जोड व्यंजनांतलें निमाणें व्यंजन लिपता म्हणपाचें पाणिनिलें सूत्र आसा.^{१०७} हे भाशेन सुन्त हांतूंतलें तू लिपून सुन् > सून अशेंय कोंकणी अव्यय जावं येता. घरासून म्हळ्यार घराकडसून.

१०३ वररुचि, प्राप्र. अुदिक्षुश्चिकयोः । १-१५.

१०४ Beames, Comp. Gr., II, 234.

१०५ Bhandarkar, WPL., p. 200.

१०६ Beames, Comp. Gr., III, 123, 124.

१०७ सिकौ. ५४ । संयोगान्तस्य लोपः । ८.२.२३.

कोंकणित्या कांय भैण-भासांनी हें अव्यय थोड्याशा बदलान घोळटा.
 बापायकडसून ह्या अर्थाचीं सकैल्या भासांतलीं अुतरां पळ्यात : ब्रज :
 दाअूसूं. मारवाडी, जयपुरी, माळवी : बापसूं. बनावरी : बापसअूं.
 नेपाळी : बाबुसूं.^{१०८} सून हांतूंतल्या न चो अनुस्वार जावन सू चेर पडून
 सूं हें रूप जालें.

थावन—प्राकृत तद् चें पुरुशलिंगी आनी नपुंसकलिंगी पांचवेचें
 अकवचन ताहिन्तो=ताचेकडसून हाचे पासून थावन हें अव्यय जालें.
 ताहिन्तो > ताहुन्तो > ताहुन्त > ताहुन्न > ताहून > थाअून > थावन
 अशे तरेन हें रूप घडलां. घराथावन म्हळ्यार घर + ताचेकडसून =
 घरसून. ताचेकडसून हांतूंतलें तें म्हळ्यार घर. ताचे म्हळ्यार
 घराचे.

थान—हें थावन चें मोटवें रूप. घराथान म्हळ्यार घरा-
 थावन.

कोंकणित्या कांय भैण-भासांनी हीं अव्ययां थोड्याशा बदलान
 घोळटात. बापायकडसून ह्या अर्थाचीं सकैल्या भासांतलीं अुतरां पळ्यात :
 लहंदी : पिअूथाओं. गादी हिमालयी : बबाथअूं. रामवनी काश्मिरी :
 बाब्बाथां. बक्षगली : तोततां. कच्छी : पेवटां. पंजाबी : पिओथों.
 कुमावनी : बाबथें. चमेआळी : बाबाथों.^{१०९}

आन—वैल्या थान पासून हें अव्यय जालां. अुच्चार-बदलान
 था चो हा जालो^{११०} आनी तो मोवाळून आ जालो. हें अव्यय थळ
 आनी काळ दाखैतल्या कांय विशेशणांक लागता. देखीक—आदलो +

१०८ LSL., I, ii, 129. LSL., IX, iv, 88, 89.

१०९ LSL., I, ii, 129. LSL., IX, iv, 360, 361, 380.

११० वरसचि, प्राप्र. खघथधभां हः । २.२७. शपथ > सवहो = सपूत.

थान=आदलो+आन=आदल्यान. हेच भाशेन भायल्यान, फाटल्यान, फुडल्यान, भितल्ल्यान, सकैल्यान, वेल्यान, लागशिल्यान, पेशिल्यान, आयल्यान, पेल्यान.

च्यान—वेदीक संस्कृत त्यद् आनी प्राकृत हिन्तो मेळून हें अव्यय जालां. ऋग्वेदांत तद् सर्वनामावरी त्यद् हेंय सर्वनाम जायतें घोळटा. पाणिनीन तें कांय सर्वनामांचें वळेरेंच्या माथ्यार घालां.^{१११} परंत लोकीं संस्कृतांत तें सामकेंच फाटीं पडून गळ्ळें. ताची अकवचना पैली विभक्त पुरुशलिंगी स्यः, स्त्रीलिंगी स्या आनी नपुंसकलिंगी त्यत्.^{११२}

तद्+हिन्तो मेळून जशें ताहिन्तो तशेंच त्यद्+हिन्तो मेळून त्याहिन्तो. ताहिन्तो चें जशें थावन > थान हें रूप जालें तशेंच त्याहिन्तो चें च्यावन > च्यान हें रूप जालें. अच्चार-बदलाच्या नेमान त्य चें च जाता.^{११३} ह्या च चें कोंकणींत च्य जालें. घरच्यान म्हळ्यार घर+त्याहिन्तो घर+ताचेकडसून=घराचे कडसून=घरसून.

साकून—संस्कृत साकम्=वांगडा, हांतूंत हिन्तो मेळून हें अव्यय जालें. हिन्तो चें हुन्त > हुन्न > हून > अून जाता. घरा साकून म्हळ्यार घर+वांगडा+अून=घरा वांगडून=घरसून.

थाकून—हें साकूनचें बदल्लें रूप. कोंकणींत जायते फावटीं स चें थ जाता. नासून बदला नाथून आनी नासिल्लो बदला नातिल्लो वा नाथिल्लो^{११४} अशेंय म्हणटात. कोंकणींत ही देख वेदीक संस्कृतांतसून

१११ सिकौ. २६५। त्यदादीनामः । ७.२.१०२.

११२ Whitney, Sanskrit Gr., § 499a, p. 191.

११३ वररुचि, प्राप्र. त्यथ्ययां चछजाः । ३.२७. सिद्धहेम, लोऽचैत्ये । ८.२.१३.

११४ Estevão, § 507, p. 105. लेख नाथिल्लो-दुड् नासिल्लो, नातिल्लो, नाथिल्लो, नाथल्लो.

यल्या. तांतूंत त बदलां स घोळटा ; म्हळ्यार तस्मिन् बदला
यते कडेन सस्मिन् घाल्लें मेळटा.^{११५} पंजाबी सा=आसलो, सी=आसली
चे बदला हिंदुस्तानींत अनुक्रमान था, थी हीं अउतरां घोळटात.^{११६}

कोंकणिच्या कांय भैण-भासांनीं हें अव्यय थोड्याशा बदलान
घोळटा. बंगाली : बापथेके=बापायथाकून, बापायकडसून. बरोपांत
पाकिया बरोन अच्चार थेके असो करतात.^{११७} गुजराती : झाडथकी
पाडं पडे छे=रुखाथाकून पानां पडटात.^{११८}

पासून—संस्कृत : पार्श्व, पाली : पस्स, प्राकृत : पस्स,
पास=कूम. हांतूंत हिन्तो पासून जाल्लें अून मेळून पासून हें अव्यय
जाल्लें. घरा पासून म्हळ्यार घर + पास + अून = घराकुशीसून.
दक्षिण-पश्चिम बंगालींत हें अव्यय घोळटा. देखीक—बाफुर-पासुन =
बापायपासून.^{११९}

पासि—हें अव्यय संस्कृत पार्श्व पासून जालां. ताचे पासि
ही वायट.^{१२०} हांगा ताचे पासि म्हळ्यार ताचे कुशीक, ताचे परस.
केल्या पासि आंबो बरो = केल्या कुशीक, केल्या परस आंबो
बरो.

पास्ट—हें अव्यय पार्श्वस्थ=कुशीक आशिल्लो, ह्या अउतरापासून
जालां. अच्चार-बदलान स्थ चें ट जाता.^{१२१} देखीक—स्थान > ठाण

११५ Whitney, Sanskrit Gr., § 495^b, p. 190.

११६ LSI., IX, i, pp. 57, 631.

११७ LSI., I, ii, p. 129. LSI., V, i, p. 34.

११८ Shapurji Edalji, Grammar of the Gujarati
Language, p. 32. LSI., IX, ii, p. 354.

११९ LSI., I, ii, p. 129.

१२० Estevão, § 573, p. 126.

१२१ सिद्धहेम. ठो ऽ स्थि विसंस्थुले । ८.२.३२. अस्थि > अठी=हाड.

हे भाशेन पार्श्वस्थ > पासठ > पासट > पास्ट हें अउतर जालें. दोगां सराबरींत अेका परस दुसरो अुणो वा वायट ह्या अर्थान हें अव्यय उपकारायतात. देखीक—ताचे पास्ट हो.^{१२२} म्हळ्यार ताचे कुश आशिल्लो हो; ताचे सराबरिचो न्हय; ताचे परस अुणो, वायट.

वैल्या अव्ययांतलें फकत पासून हें अेकूच अव्यय मराठींत धोळटा.

सून, थावन, थान, च्यान, साकून, थाकून, पासून हीं अव्ययां क्रियाविशेशणांकूय लायतात. देखीक—हांगासून, हांगा थावन, हांगाथान, हांगाच्यान, हांगासाकून, हांगाथाकून, हांगापासून. हेच भाशेन खें, थें, जें, भितर, भायर, वैर सकैल, पैस, लागीं बी क्रियाविशेशणांक हीं अव्ययां लावचीं लागीं हाका सून आनी च्यान लावन लागसून, लागच्यान अशीं रुपां जातात.

कूय—संस्कृत कुतः पासून हें अव्यय जालां. किम सर्वनामाक पांचवे विभक्तिचें पुरुशालिंगी आनी नपुंसकलिंगी अेकवचन स्मात् हें कूस लावन कस्मात्=कोणाकडसून अशें रूप जाता. तशेंच तस् हें कूस लावन कुतः हें रूप जाता. हें कूस लागच्या वेळा किम् चो कु जाता.^{१२३} कुतःचो अर्थ कस्मात् सारकोच जाता. अुच्चार-बदलाच्या नेमान कुतःचें कुअः>कुओ जाता.^{१२४} हाचेंच कांय काळान कुअ > कुय > कूय जालें. कूय बदला जायते फावटी कय, कयी, की, क हींय कुसां उपकारायतात. देखीक—ह्या

१२२ Estevão, § 577, pp. 126, 127.

१२३ सिकौ. १९५३। पंचम्यास्तसिल्। ५.३.७. सिकौ. १९५४ कु तिहो :। ७.२.१०४.

१२४ वररुचि, प्राप्र. कगचजतदपयवां प्रायो लोप :। २.२.

राकूय तें घर बरें. हांतूंत घराकूय म्हळ्यार घर+कोणाकडसून=
राकडसून=घरा परस. हांतूंतलें कोण हें अउतर घराक लागता.
स्कृत किम् वा कु हाचो अर्थ तांतूंत भला. घराकूय हाचे
बदला घराकय, घराकी, घराक अशेंय म्हणटात. पंगवाली
हमालयींत कियां हें अव्यय लायतात. देखीक—दहीकियां लम्मा=
पणीकूय अंच.^{१२५} कूय कूस सर्वनामांक आनी क्रियाविशेशणांकूय
लागता.

सर्वनामां आनी क्रियाविशेशणां हांकां कूय अव्यय लागतना
ताचे आदीं चे लागून चेकूय अशें रूप जाता. वेदीक संस्कृत त्यद्
पासून ही चे जाल्या. त्यद् + कुतः = च^{१२६} + कूय = च्य + कूय > चेकूय =
हो (तो) कोणाकडसून. देखीक—हाचेकूय शाणू बरो; म्हळ्यार हो+चो
(तो) कोणाकडसून शाणू बरो; म्हळ्यार ह्या-ल्या कोणापरस शाणू बरो.
हाचेकूय बदला हाजेकूय अशेंय म्हणटात. हेच भाशेन ताजेकूय,
मजेकूय वा म्हजेकूय, तुजेकूय हीं रुपां अनुक्रमान ताचेकूय, मचेकूय
वा म्हचेकूय, तुचेकूय हांचे पासून जाल्यांत. अुच्चार-बदलान च चें ज
जाता.^{१२७} देखीक—पिशाची > पिसाजी = पिशें लागिल्लो. हाजो, ताजो,
मजो वा म्हजो, तुजो ह्या धन-विशेशणांक कूय कूस लागून हाजेकूय,
ताजेकूय, मजेकूय वा म्हजेकूय, तुजेकूय हीं रुपां जावंक नात हें ध्यानांत
दवरचें. तीं तशीं जाल्लीं जाल्यार हाजेचेकूय, ताजेचेकूय, मजेचेकूय
वा म्हजेचेकूय, तुजेचेकूय अशीं जातलीं आसलीं. चंकूय वा जेकूय
हांचे बदला च्याक, ज्याक अशेंय म्हणटात. देखीक—हाच्याक,

१२५ LSI., IX, iv, p. 850.

१२६ वररुचि, प्राप्र. त्यथ्ययां चछजाः । ३.२७.

१२७ Pischel, Prakrit Grammatik, § 202, p. 145. सिद्ध-
हेम. ८.१.१७७. पिशाची तु पिसाजी स्याच्चस्य जत्वेन कुत्रचित् ।

हाज्याक, ताच्याक, ताज्याक, मज्याक वा म्हज्याक, तुज्याक
क्रियाविशेषाणांक **चेकूय** लागिल्ल्यो देखीः—हांगा**चेकूय**, थें**चेकूय**,
खें**चेकूय**. हांगा**चेकूय**=हांगा + **चो** (तो) कोणाकडसून म्हळ्यार
हांगा + **च्या** (त्या) जाग्याकडसून, जाग्यापरस.

सटवी विभक्ती—कोंकणींत हे विभक्तीचीं दों तरांचीं रूप
घोळटातः (१) रुखा खांदो. धुवे घोव. केळी पान. (२) रुखाचें
खांदो. म्हजो हात. म्हगेलो हात. धुवेलो घोव. हांतूंतल्या
पैल्या रुपांत दुसरे आनी चौथे विभक्तीवरी कूस भरून सांदलां.
आमकां दिसना. दुसऱ्या रुपांत **चो**, **जो**, **गेलो** आनी **लो** हीं कूस
आमकां दिसतात.

पैल्या रुपांत कसलें कूस सांदलां? संस्कृतांत अ न सोंपिल्ल्य
पुरुशलिङ्गी आनी नपुंसकलिङ्गी नामांचें सटवेचें एकवचनी कूस स
आसा. देखीक—देव**स्य**=देवाचो. वन**स्य**=रानाचो. पालींत आन
प्राकृतांत ह्या **स्य** चें **स्स** जाता. देखीक—पाली : पूरिस**स्स**=
दादल्याचो. प्राकृत : वच्छ**स्स**=रुखाचो. मागधींत ह्या **स्स** चें ह
जावन, नामाक हें लागच्या वेळार नामाच्या निमाण्या अ चो अ
जाता; म्हळ्यार **स्स** बदला नामाक **आह** लागता.^{१२८} देखीक—पुत्ताह
=पुताचो.^{१२९} हांतूंतलें ह मोवाळून अ जालें आनी तें आदल्या अ त
सांदून पुत्ताह > पुत्ताअ > पुत्ता, पुता हें कोंकणी रूप जालें
हे फोडणिशेवैल्यान पैल्या रुपांत संस्कृत **स्य** पासून जाल्लें **स्स** > ह
कूस मोवाळून सांदलां म्हणपाचें रजू जाता. हें कूस लागच्या वेळार
पुरुशलिङ्गी आनी नपुंसकलिङ्गी नामांच्या निमाण्या अक्षरांत आ आनी

१२८ सिद्धहेम. अवर्णाद्वा डसो डाहः । ८.४.२९९.

१२९ Pischel, Prakrit Grammatik, § 363, p. 248.

स्त्रीलिंगी नामांच्या निमाण्या अक्षरांत **अ** आनी केन्नाकेन्ना **अी** घोळटा. **रुखा** खांदो, **धुवे** घोव, **केळी** पान ह्या देखींत हें अुक्रतें दिसता. मोंकणींत स्त्रीलिंगी नामांचीं सटवेचीं अेकवचनी रुपां **अ** आनी **अी** न गोंपून **धुवे**, **केळी** अशीं जाल्यांत, तशींच प्राकृतांत जातात. देखीक—**रमा**अे, **रमा**अि = रमेचो. **रुअी**अे-अि = रुचिचो. **नअी**अे-अि = नहंयेचो. **धेणू**अे-अि = गायचो. **वहू**अे-अि = व्होंकलेचो. **दुहिआ**अे-अि = धुवेचो.

दुसऱ्या रुपांत **चो**, **जो**, **गेलो** आनी **लो** हीं विशेशणी कुसां पासून गुण-वस्तिच्या वा धन-वस्तिच्या लिंग-वचना भाशेन बदलतात; म्हळ्यार **चो-चे**, **ची-च्यो**, **चें-चीं**; **जो-जे**, **जी-ज्यो**, **जें-जीं**; **गेलो-गेले**, **गेली-गेल्यो**, **गेलें-गेलीं**; **लो-ले**, **ली-ल्यो**, **लें-लीं**; अशीं ह्या कुसांचीं रुपां जातात. देखीक—**रुखाचो** खांदो, **रुखाचे** खांदे; **रुखाची** साल, **रुखाच्यो** साली; **रुखाचें** पान, **रुखाचीं** पानां.

आतां हीं कुसां कशीं जालीं पळौया.

चो—संस्कृत **त्य** कुसापासून हें कूस जालां.^{१३०} संस्कृतांत कांय अव्ययांक **त्य** कूस लावन अमकेकडेन जाल्लो, वाडिल्लो वा अमकेकडचो ह्या अर्थाचीं विशेशणां घट्टात. देखीक—दक्षिणा + **त्य** = **दाक्षिणात्य** = दक्षिण दिशेक जाल्लो, दक्षिण दिशेंत वाडिल्लो, दक्षिण दिशेकडचो, दक्षिणेचो.^{१३१} हें कूस गुण-वस्तिच्या वा धन-वस्तिच्या लिंगाभाशेन बदलता; म्हळ्यार पुरुशलिंगी **त्यः**, स्त्रीलिंगी **त्या** आनी नपुंसकलिंगी **त्यम्** जाता. तशेंच तें वचनाभाशेनूय बदलता. हांतूंतल्या पुरुशलिंगी **त्यः**चो आदीं **त्यो** जालो. **अः**चो **ओ** कसो जाता म्हणपाचो समज

^{१३०} Bhandarkar, WPL., p. 257. Beames, Comp. Gr., II, p. 110. Katre, § 220, p. 110.

^{१३१} सिकौ. १३१८। दक्षिणापश्चात्पुरसस्त्यक्। ४.२.९८.

ओकाराचे फोडणिशेंत घाला. अुच्चार-बदलाच्या नेमान ह्या त्यो कोंकणींत **चो** > **चो** हें गुण-विशेशणी आनी धन-विशेशणी कूरा घडलें.^{१३२} कोंकणी रुखा**चो** हें रूप वृक्षत्यः > वृक्षत्यो > रुक्खत्यो > रुक्खचो रुखा**चो** हे तरेन जालां. रुखाचो म्हळ्यार रुखाक जाल्लो, रुखाक वाडिल्लो हांगा अेक गजाल ध्यानांत येता ती हीः संस्कृतांत त्य कूस कां अव्ययांकूच लागून तांचें विशेशण घट्टा. परंत ताचेपासून जाल्लें च कूस कोंकणींत अव्ययांचीं, नामांचीं आनी सर्वनामांचीं विशेशणां घट्टा देखीक—हांगा**चो**, थै**चो**, काल**चो** हीं अव्ययी गुण-विशेशणां व धन-विशेशणां. रुखा**चो**, धुवे**चो**, केलि**चो** हीं नामी धन-विशेशणां आम**चो**, तुम**चो** हीं सर्वनामी धन-विशेशणां.^{१३३}

कोंकणिच्या कांय भैण-भासांनीं **चो** कूस तशेंचें तशें वा कां बदलान घोळटा. देखीक—सिंधीः वेडही**चो**=रानाचो. गोठे**चो**=गांवाचो पाडे**चो**=वाड्याचो.^{१३४} तोरवाली कोहिस्तानीः बप**चे**=बापायचो मराठीः बापा**चा**=बापायचो.^{१३५}

जो—संस्कृत ओय कुसापासून हें कूस जालां.^{१३६} सर्वनामांच्य देंटांक हें कूस लावन सर्वनामी धन-विशेशणां घडची चाल संस्कृतांत

१३२ वररुचि, प्राप्र. त्यथ्ययां चछजाः। ३.२७. नित्य>णिच्चं=सदी.

१३३ अस्मत्+त्यः = अस्मत्त्यः > अस्मत्त्यो > अम्हचो > आमचो युष्मत्+त्यः > युष्मत्त्यः > युष्मत्त्यो > तुम्हचो > तुमचो. प्राकृतांत अम्हेच्चयं = आमचें, तुम्हेच्चयं=तुमचें हीं नपुंसकलिंगी रुपां घोळटात. हेमचंद्राच्य व्याकरणांत तीं मेळटात. (सिद्धहेम, ८.२.१४९). तीं अनुक्रमान अस्मत्यं आनी युष्मत्यं पासून जाल्यांत, हांतूंत दुभाव ना.

१३४ Beames, Comp. Gr., II, p. 110.

१३५ LSI., I, ii, p. 125.

१३६ Bhandarkar, WPL., p. 257.

आसा. अमक्याक जाल्लो, अमक्याचो ह्या अर्थान हें कूस लायतात.
 देखीक—मत्+अीय=मदीय. त्वत्+अीय=त्वदीय. तत्+अीय=
 तदीय. अेतत्+अीय=अेतदीय.^{१३७} हें कूस धन-वस्तिच्या लिंगा-
 भाशेन बदलता; म्हळ्यार पुरुशलिंगी अीयः, स्त्रीलिंगी अीया आनी
 नपुंसकलिंगी अीयम् जाता. तशेंच तें वचनाभाशेनूय बदलता.
 हांतूंतल्या पुरुशलिंगी अीयः चो अीयो जावन मागीर अुच्चार-बदलाच्या
 नेमान कोंकणींत जो>जो हें धन-विशेशणी कूस घडलें.^{१३८} हे तरेन,
 वैर दिल्ल्या, संस्कृत देखिचीं अनुक्रमान मजो वा म्हजो, तुजो, ताजो
 आनी हाजो अशीं रुपां जालीं. हें कूस चडकरून सर्वनामांकूच लागता.
 नामांक लागिल्लें दिसना. देखीक—

“ताजी दशा पळोन हरी हांसुन ताका अुलैलो.”

“ताजें फळ मोक्ष शांति मेळतली रे ती तुका.”

“हाजो विचार करन तूं कर अिश्य दिसता जें मना.”^{१३९}

सिधींत जो कूस जायतें घोळटा.^{१४०} तांतूंत तें सर्वनामांक तशेंच
 नामांकूय लागता. देखीक—तहिजे भेणु=ताजी भेण. मजे भाअुजो
 सिरु=मज्या भावाची तकली.^{१४१}

१३७ सिकौ. १३३६ । त्यदादीनि च । १.१.७४. सिकौ. १३३७ ।

वृद्धाच्छः । ४.२.११४.

१३८ वररुचि, प्राप्र. अुत्तरीयानीययोजो वा । २.१७. अुत्तरीय>

अुत्तरिजं=खांदार घेवचें मूण.

१३९ तेलंग, भगवद्गीतासार, पा. १, १०.

१४० LSI., I, ii, 125. Bhandarkar, WPL., p. 256.
 Beames, Comp. Gr., II, p. 276.

१४१ Bhandarkar, WPL., p. 122.

1671

मराठींत माजा-ज्ञा, तुजा-ज्ञा हीं दोनूच रुपां कोंकणी ज कुसाकडेन नातें दाखैतात. जो चो जा करून कोंकणींतसून तीं मराठीं गेल्यांत जातलीं.

गेलो—हें धन-विशेशणी कूस^{१४२} आसून सर्वनामांक आनी मनीस-नामांक लागता. देखीक—मगेलो, आमगेलो, तुगेलो, तुमगेलो, रामागेलो. हें कूस संस्कृत अकीन कुसापासून जालां. अक आनी अीन मेळून दोन कुसांचें हें घडलां. पुरुशलिंगी अकीनः, स्त्रीलिंगी अकीना आनी नपुंसकलिंगी अकीनम्. ऋग्वेदांत अकीना कूस लायल्ले स्त्रीलिंगी माकीना=मगेली हें सर्वनामी धन-विशेशण मेळटा. ‘आ यात मरुतो विष्णो अश्विना पूषन् माकीनया धिया’ (ऋ. ८.२७.८)= ‘मरुत, विश्णू, अश्विन आनी पूषा मेळून देवांनू, मगेले (हांवें केले) तोखणायेन तुमी बेगीन (पुजेक) येयात.’^{१४३} पुरुशलिंगी माकीनः हाचे पासून माकीनो > माकेनो > मागेनो > मागेलो > मगेलो हें कोंकणी सर्वनामी धन-विशेशण जालें. त्यः आनी आीयः ह्या कुसांची अनुक्रमान त्यो आनी आीयो रुपां जालीं तशेंच माकीनः चें माकीनो रूप जालें. हांतूंतले की ची के जावन माकेनो रूप जालें आी ची ओ जाता. देखीक—संस्कृत कीदृशः पासून केदृह>केदो, वा केह>केहो, वा केरिसो>केसोलो, कसलो हीं अुतरां जाल्यांत.^{१४४} मागीर क चें ग जावन माकेनो चें मागेनो^{१४५} आनी न चें ल जावन मागेनो चें मागेलो

१४२ Estevão, § 64, p. 20; § 104, p. 34.

१४३ Whitney, Sanskrit Gr., § 516^b, p. 197.

१४४ Pischel, Prakrit Gr., § 122, p. 98; § 262, p. 182. सिद्धहेम, अेत् पीयूषापीड बिभीतक कीदृशेदृशे । ८.१.१०५.

१४५ सिद्धहेम, मरकतमदकले गः कन्दुके त्वादेः । ८.१.१८२. कन्दुक>गेंदुअ=चेंडू. आकाश>आगास=मळब. Pischel, Prakrit Gr., § 202, p. 145.

आनी निमाणें मगेलो हें रूप जालें.^{१४६} संस्कृत आत्मनः पासून
आत्मनो>अप्पणो>आपलो हें कोंकणी अउतर जालां. हे भाशेन न चें ल
जाता. वेदीक माकीनः हाचे बदला लोकीक संस्कृतांत मामकीनः हें
अउतर चड घोळटा. परंत हाचेपासून कोंकणी मगेलो हें अउतर जावंक
जाता. वैले फोडणिशे भाशेन तें माकीनः पासून जालां हांतूंत दुभाव
जाता. हेच तरेन आस्माकीनः पासून आस्माकीनो>आस्माकेनो>
आम्हागेनो > आम्हागेलो > आमगेलो; यौष्माकीणः पासून यौष्मा-
कीणो > यौष्माकेणो>तुम्हागेणो>तुम्हागेलो>तुमगेलो; त्वाकीनः
पासून त्वाकीनो>त्वाकेनो वा तुकेनो>तुगेनो>तुगेलो. पालींत
आनी प्राकृतांत युष्म् चें तुम्ह जाता. संस्कृतांत अेकवचनांत ताका
वम्, त्व, तव, तु हीं रुपां येतात. वैल्या धन-विशेशणांचे देखीन
हगेलो, हिगेलो, तागेलो, तिगेलो, जागेलो, जिगेलो, आपणागेलो,
कोणागेलो, अेकागेलो, अमक्यागेलो, हेरागेलो हीं सर्वनामी धन-विशेशणां
जाल्यांत.

वैर दिलीं संस्कृत धन-विशेशणां अक् आनी ओन कुसां लावन
जाल्यांत. संस्कृतांत नेण-आशिल्ली वस्त वा मनीस हांचे संबंधान
अुलोवचें आसल्यार अउतराक क वा अक् कूस लायतात.^{१४७} हे चालीन
संस्कृत मत्, त्वत्, अस्मत् आनी युष्मत् हांकां अक् कूस लावन
अनुक्रमान मकत् (म्+अक्+अत्), त्वकत् (त्व्+अक्+अत्), अस्मकत्
(अस्म्+अक्+अत्) आनी युष्मकत् (युष्म्+अक्+अत्) हीं सर्वनामी
अउतरां जालीं.^{१४८} हांचीं विभक्ती लायल्लीं रुपां लोकीक संस्कृतापरस

१४६ सिद्धहेम, निम्बनापिते ल अेहं वा । ८.१.२३०. निम्ब>लिंबू.
नवनीत>लोणी.

१४७ सिकौ. २०२८। अज्ञाते । ५.३.७३.

१४८ सिकौ. २०२६। अव्ययसर्वनाम्नामकच् प्राक् टेः । ५.३.७१.

वेदीक संस्कृतांत जायतीं मेळटात. देखीक—‘अस्माकेन वृजनेना जयेम’
 ‘आमच्या बळान आमी जिखूं.’^{१४९} ‘अस्माकेभिर्नृभिः’=‘आमच्या लोकां
 वांगडा.’^{१५०} ‘युष्माकाभिरुतिभिः’=‘तुमचे राखणेन वा पालवान.’^{१५१}
 हांतूंतलीं दोनूच सुतरां म्हळ्यार अस्माकम् आनी युष्माकम् ह्या
 लोकीक संस्कृतांत सुल्यांत. हीं अनुक्रमान अस्मकत् आनी युष्मकत्
 हांचीं नपुंसकलिंगी ऐकवचनी रुपां. संस्कृतांत सर्वनामांचो संटवेचो
 भौवचनी अंत साम् आशिल्ल्यान अस्मत् आनी युष्मत् हांचीं अनुक्रमां
 अस्मेषाम् आनी युष्मेषाम् अशीं रुपां जावंक जाय आशिल्लीं. परंतु
 पाणिनीन साम् बदला आकम् असो हांचो अंत दिवन अस्माकम्
 आनी युष्माकम् अशीं रुपां जातात अशें म्हळां.^{१५२} हाचें कारण
 अस्मकत् आनी युष्मकत् ह्या नेणविकायेच्या सर्वनामांवेल्यान हीं जाल्यांत
 हेंच आसूंक जाय. अस्मत् आनी युष्मत् हांचेपासून तीं जावंक
 नात.

मकत्, त्वकत्, अस्मकत् आनी युष्मकत् हांकां आनि कूस लावन
 अनुक्रमान माकीन, त्वाकीन, आस्माकीन आनी यौष्माकीण हीं
 धन-विशेशणां जालीं. अमक्याक जाल्लो वा अमक्याचो ह्या अर्थान
 आनि कूस लायतात. हे भाशेन, ह्या सुतरांचो अर्थ म्हाका जाल्लो वा
 मगेलो, तुका जाल्लो वा तुगेलो, आमकां जाल्लो वा आमगेलो, तुमकां जाल्लो
 वा तुमगेलो असो जाता. होच अर्थ कोंकणींत घोळटा.

मराठींत गेलो-ली-लें हें कूस लायल्लें धन-विशेशणां निखाल्लस
 नात. देखून, कोंकणी परस मराठी वेगळी.

१४९ ऋग्वेद १०.४२.१०; ४३.१०; ४४.१०.

१५० ऋग्वेद १.१००.६.

१५१ ऋग्वेद १.३९.८.

१५२ सिकौ. ४००। साम आकम्। ७.१.३३.

कोंकणी आमगेलो आनी तुमगेलो ह्या अर्थाचीं आनी हांकां जमणीं अम्हकेरो आनी तुम्हकेरो हीं अउतरां प्राकृतांत घोळटात. हेमचंद्रान आपल्या व्याकरणांत तीं दिल्यांत.^{१५३} संस्कृत आस्माकीनः आनी यौष्माकीणः हांचेवेल्यान तीं जाल्यांत. उच्चार-बदलाच्या नेमान कोंकणींत कीनः चें गेलो हें रूप जालें तशेंच प्राकृतांत केरो हें रूप जालें. न वा ण चें र आनी र चें ण जाता. देखीक—कर्णपूर>काराफूल (बायलांची कानांत घालची भांगराची अेक वस्त). कर्णपालि>काराब (बायलांची कानांत घालची भांगराची दुसरी अेक वस्त). करेणु>कणेरू=हतीण.^{१५४} करवीर>कणवीर-करवील (रोसाक, गांठीक, तोयाक बी फोडणा घालचो पालो.^{१५५}) पालींतूय ण चें र जाता. देखीक—पूर्णः>पुण्णो>पूरो= भरिल्लो. हेच तरेन, आस्माकीनः>आस्माकीनो>आम्हाकेनो>आम्हाकेरो>अम्हकेरो आनी यौष्माकीणः>यौष्माकीणो>तुम्हाकेणो>तुम्हाकेरो>तुम्हकेरो हीं प्राकृत अउतरां जालीं. कोंकणींत जशीं गेलो-गेली-गेलें हीं तीन लिंगी रुपां घोळटात तशींच प्राकृतांत केरो-केरी-केरं हीं रुपां घोळटात. मुदलाक संस्कृतांत अकीन हें कूस सर्वनामांक लागतालें. परंत ताचेपासून जाल्लें कोंकणी आनी प्राकृत रुपां नामांकूय लागूंक लागलीं. देखीक—कोंकणीः रायागेलें. प्राकृतः रायकेरं.

पोरणे हिंदींत आनी गुजराथींत केरो कूस घोळटालें. देखीक—हिंदीः दिष्टि चाहुवान केरी=चाहुवानागेली (चाहुवानाली) नदर. गुजराथीः चंपक केरो बेटडो=चंपकागेलो (चंपकालो) पूत.^{१५६}

१५३ सिद्धहेम. अिदमर्थस्य केरः । ८.२.१४७ । प्रत्ययस्य अिदमर्थस्य 'केर' आदेश अिध्यते । तुम्हकेरो अम्हकेरो युष्मदीयास्मदीययोः ।

१५४ सिद्धहेम. करेणू-वाराणस्योः र-णोर्व्यत्ययः । ८.२.११६.

१५५ सिद्धहेम. करवीरे णः । ८.१.२५३.

१५६ Beames, Comp. Gr., II, pp. 281, 283.

कोंकणिच्या कांय भैण-भासांनीं अजुनूय हें कूस कांय बदलान घोळ-
देखीक—बापायगेलो, बापायलो ह्या अर्थाचीं सकैलीं अुतरां पळ्या-
नगपुरिया, बिहारी, अवधी आनी बघेली : बापकेर. बनाफरी हिंदी
बापकेरौ. आसामी : बापेकोर.^{१५७}

भास-शास्त्र्यांच्या मत्तान केरो हें कूस कार्य, कृत, कृतम् ह
संस्कृत अुतरांवैल्यान जालां.^{१५८} जावंये. पणून कोंकणी गेलो हें कू-
अकीन : > कीन : पासून जालां म्हणपाचें घणघणीत दिसता.

लो—हें धन-विशेशणी कूस^{१५९} आसून आपुण, कोण, हेर, अमव
ह्या सर्वनामांक आनी मनशांच्या तशेंच मोनजातिच्या नामांक लागत
देखीक—आपणालो, कोणालो, हेरालो, अमक्यालो, रामालो, बैलालो

हें कूस कशें जालें ? गेलो कुसांतली गे गळून जालें ? हाचेकू-
तें दुसरे तरेन जालां-शें दिसता. संस्कृत अि आनी अु न सोंपिल्ल्य
नपुंसकलिङ्गी नामांचो संटवेचो अेकवचनी अंत नः आसा. देखीक—
वारिणः = अुदकाचो. मधुनः = म्होंवाचो. प्राकृतांत अ आनी आ न
सोंपिल्लीं नामां सोडून हेर सगळ्या पुरुशलिङ्गी नामांच्या संटवेचो अेकवचन
अंत णो मेळटा. देखीक—गिरिणो = दोंगराचो. गुरुणो = शणैचो
रायाणो = रायाचो. पिअुणो = बापायचो. संस्कृत नः चो नो, णो
जावन अुच्चार-बदलाच्या नेमान कोंकणी लो जालो.^{१६०} संस्कृत आत्मन्
संटवेचें अेकवचन आत्मनः हाचें अप्पणो जावन ताचेंच अप्पलो >
आपलो हें कोंकणी सर्वनामी धन-विशेशण जालें. हेच तरेन वै-
देखीक दिल्ली आपणालो, कोणालो बी रुपां जाल्यांत.

^{१५७} LSI., I, ii, p. 125.

^{१५८} Bhandarkar, WPL., p. 257. Pischel, Prakrit
Gr., § 176, p. 130. Beames, Comp. Gr., II, pp. 285-287.

^{१५९} Estevão, § 64, p. 20.

^{१६०} सिद्धहेम, निम्बनापिते लअेहं वा । ८.१.२३०. निम्ब > लिंबू

मेवाडी राजस्तानींत हें कूस लो ह्या रुपान घोळटा. देखीक—
घोडाळो=घोड्यालो.^{१६१} अच्चार-बदलाच्या नेमान ल चें ल जाता.^{१६२}

णो कूस तशेंचें तशें वा कांय बदलान कोंकणिच्या कांय भैण-
भासांनीं अजून घोळटा. बापायचो ह्या अर्थाचीं सकैलीं अुतरां
पळ्यात. डोडा सिराजी काश्मिरी: बब्बाणो. गुजराथी: बापनो.
लहंदी: पिअूना. गवरबती: बाबनि.^{१६३}

कोंकणी धन-विशेशणी लो-ली-लें कुसाचें मराठी ला-ली-लें
रुप फक्कत आपण ह्या अेकाच अुतरांत मेळटा.

चो, गेलो आनी लो हांचे संबंदाची बारकाय—चो हें
कूस सर्वनामांक, सगळे तरेच्या नामांक आनी थळ आनी काळ दाखैतल्या
अव्ययांक लागता. देखीक—आमचो, रामाचो, बैलाचो, रुखाचो,
घराचो, सुखाचो, करणेचो, भिन्याचो, हांगाचो, कालचो. गेलो हें
कूस फक्कत मनीसजातिच्या नामांक आनी तांचे बदला येतल्या
सर्वनामांक लागता. हेर नामांक लागना. देखीक—रामागेलो बैल
आनी तागेली गाय अशें म्हणटात; परंत बैलागेलो राखणो आनी
तागेलो धनी अशें म्हणनात; बैलाचो राखणो आनी ताचो धनी अशें
म्हणूंक जाय. तशेंच रुखागेलो अशें म्हणनात. रुखाचो अशें म्हणटात.
गेलो हाका चडकरून ‘घरचो’ असो अर्थ लागू जाला. रामागेलो
म्हळ्यार रामाचो असो अर्थ जायना; रामाचे घरचो असो अर्थ जाता.
परंत रामालो म्हळ्यार रामाचो असो अर्थ जाता. लो कूस मनीस-
जातिच्या तशेंच मोनजातिच्या नामांक लागता. जिनस-नामांक आनी हेर
नामांक लागना. देखीक—रामालो पांय, बैलालो कान अशें म्हणटात.

१६१ Kellogg, Hindi Gr., Tables II, III.

१६२ सिद्धहेम, लो लः । ८.४.३०८. बल > बळ.

१६३ LSI., I, ii, p. 125.

रुखालो खांदो, सुखाली वान्सा अशें म्हणनात. रुखाचो खांदो, सुखाचो वान्सा अशें म्हणूंक जाय. हे भाशेन गेलो आनी लो हीं कुसां फक्कत जिवांच्याच नामांक लागतात. हेर नामांक लागनात. चो कूस कसल्याय नामांक लागता. कोंकणी चो आनी गेलो, लो हीं कुसां लावपांत जी बारकाय आसा तीच अंग्रजी of आनी 's लावपांत आसा. अंग्रजींत Rama's son वा the son of Rama अशें म्हळ्यार जाता. पुण tree's twig अशें म्हणुं नज; twig of a tree अशें म्हणूंक जाय. कोंकणींतूय रामालो चलो वा रामाचो चलो अशें म्हणुं येता. पुण रुखाली खांदी अशें म्हणुं नज. रुखाची खांदी अशें म्हणूंक जाय.^{१६४}

लो कूस लावन थळ आनी काळ दाखैतल्या कांय अव्ययांचीं गुण-विशेशणां जातात. देखीक—फाटीं + लो = फाटलो. फुडें + लो = फुडलो. आदीं + लो = आदलो. हेच भाशेन भायलो, भितल्लो, सकैलो, वैलो, पैलो, लागशिलो, पैशिलो, आंतलो, कडलो, आयलो, पेलो. हें कूस कशें जालें? संस्कृतांत काळ दाखैतल्या अव्ययांक धनीपणाचे अर्थ हाडूंक तनः कूस लायतात. देखीक—अद्यतनः = आजचो. चिरंतनः = पुर्विलो.^{१६५} पुरातनः = पुर्विलो. ह्याच कुसापासून कोंकणी लो कूस जालें. संस्कृत तनः चें तनो >^{१६६} अनो >^{१६७} अलो >^{१६८} लो^{१६९} अशे तरेन हें कूस घडलें.

^{१६४} Chavan, The Konkani and the Konkani Language, p. 38.

^{१६५} Bhandarkar, WPL., p. 257.

^{१६६} वररुचि, प्राप्र. अत ओत्सोः । ५.१.

^{१६७} वररुचि, प्राप्र. कगचजतदपयवां प्रायो लोपः । २.२.

^{१६८} सिद्धहेम, निम्बनापिते लअेहं वा । ८.१.२३०.

^{१६९} वररुचि, प्राप्र. संधावचामज्जलोपविशेषा बहुलं । ४.१.

सातवी विभक्ती—कोंकणींत हे विभक्तिचीं दों तरांचीं रुपां
 मेळटातः (१) नामाक कुसां लावन आनी (२) नामाक अव्ययां लावन.

(१) **नामाक कुसां लावन**—देखीः राणू घरा ना. नानू
 कांसारपाली आसा. विनू कराची रावतालो. गुणू पणजे आसता. शणू
 मुंबै शिकता. ह्या वाक्यांनी घरा, कांसारपाली, कराची, पणजे आनी
 मुंबै हांतूंतल्या निमाण्या अक्षरांत अनुक्रमान आ, आ, आ, आ आनी आ
 हीं सातवे विभक्तिचीं अेकवचनी कुसां भल्ल्यांत. हांचें मूळ सोदुंया.

घर+आ मेळून घरा. ह्या आ चें मूळ वेदीक संस्कृतांत मेळटा.
 तांतूंत तिनूय लिंगी नामांचीं आ न सोंपिल्लीं सातवेचीं अेकवचनी रुपां
 मेळटात.^{१७०} ‘प्र सू न अेत्वध्वरो ३ ग्ना देवेषु पूर्यः’ = ‘आमगेलो
 पुर्विल्लो यज्ञ अुज्यांत आनी देवांत बेगीन बरे तरेन पावं.’^{१७१} हांतूंत
 अग्नौ बदला अग्ना घालां. ‘नाभा पृथिव्याः’ = ‘धर्तरेचे बांबलेंत’.^{१७२}
 हांतूंत नाभौ बदला नाभा घालां.^{१७३} प्राकृतांत हें कूस खीलिंगी नामांच्या
 सातवेच्या अेकवचनी रुपांत दिस्ती पट्टा. देखीक—रमाआ = रमेंत.
 रुआआ = रुचींत. नआआ = न्हंयेंत. धेणूआ = गायंत. वहूआ = व्होंकलेंत.
 माअूआ = आबेंत. कोंकणींत हें कूस मोनें अ आनी अें न सोंपिल्ल्या
 नपुंसकलिंगी नामांत जायतें घोळटा. देखीक—रुखा मुळा. अंशा
 तळा. हाता सकला. पेटे पोंदा. चित्रापुरा, कारवारा, मंगलुरा,
 गोंया (यां), मडगांवा (वां), म्हापशां, पेडण्यां, नारव्यां. मारवाडी
 राजस्तानींतूय हें कूस घोळटा. देखीक—घरा = घरांत.^{१७४}

१७० Whitney, Sanskrit Gr., § 340, p.120.

१७१ ऋग्वेद, ८.२७.३.

१७२ ऋग्वेद, १.१४३.४.

१७३ सिकौ. ३५६१. सुपां सुलुक् पूर्व सवर्णाच्छेयाडाझायाजालः ।

७.१.३९.

१७४ LSI., IX, ii., p. 20.

कांसारपाल + **अि** मेळून कांसारपालि (ली). संस्कृतांत अः सोंपिल्ल्या पुरुशलिंगी आनी नपुंसकलिंगी नामांचें सातवेचें अेकवचनी कू **अि** आसा. देखीक—देव+**अि**=देवे=देवांत. फल+**अि**=फले=फळांत. प्राकृतांत स्त्रीलिंगी नामांच्या सातवेच्या अेकवचनी रुपांत हें कूस घोळटा. देखीक—रमा**अि**=रमेंत. रू**अि**अि. न**अि**अि. धेणू**अि**. वहू**अि**अि. मा**अि**अि. कोंकणींत मोन्या अ न सोंपिल्ल्या जायत्या स्त्रीलिंगी नामांत हें कूस घोळटा. देखीक—आलतड-डी. पलतड=डी. सा**स्ट**-**स्टी** सकाळ=ळी (ळीं). रात-ती (तीं).

वैल्या देखींत गोंयां, मडगांवां, सकाळीं, रातीं हांतूंतल्या निमाण्या स्वरांचेर अनुस्वार आयला तो अडेचो, अगान्तूक. संस्कृतांत अः असोच अडेचो अनुस्वार येता. अ, आ, **अि**, **अी**, **अु**, **अू** हे स्वरां अउतराच्या सोंपत्यार आसल्यार संस्कृतांत तांचो अुच्चार नाखयो जाता व जायना. देखीक—दधि (धैय) हें अउतर दधि अशेंय अुच्चारतात. ^{१७५}

कराची+**अि** मेळून कराची. हांतूंतल्या **अि** कुसाक वैलीन फोडणिशी लागू आसा. **अी** न सोंपिल्ल्या स्त्रीलिंगी नामांत हें कूस घोळटा.

पणजी+**अे** मेळून पणजी**अे** > पणड्ये > पणजे. ह्या **अे** कुसाक मूळ संस्कृत **अि** कुसांत मेळटा. संस्कृतांत अः न सोंपिल्ल्या पुरुशलिंगी आनी नपुंसकलिंगी नामांक सातवेचें अेकवचनी **अि** कूस लावन **अे** हें निमाणो स्वर घट्टा. देखीक—देव+**अि**=देवे. फल+**अि**=फले. पाल आनी प्राकृतांत अः न सोंपिल्ल्या पुरुशलिंगी आनी नपुंसकलिंगी नामांचे सातवेचीं अेकवचनी रुपां **अे** न सोंपतात. देखीक—पाली : पूरिसे दादल्यांत. चित्ते=चित्तांत. प्राकृत : वरुळे=रुखांत. वणे=रानांत

प्राकृतांत स्त्रीलिंगी नामांच्या सातवेच्या अेकवचनी रुपांतूय अे खर घोळटा. देखीक—रमाअे=रमेंत. रुअीअे. नअीअे. धेणूअे. वहूअे. माअूअे. कोंकणी पणजे ह्या रुपांत होच खर घोळटा. कोंकणींत अी आनी मोनें अ न सोंपिल्ल्या स्त्रीलिंगी नामांत हो खर घोळटा. देखीक—चिखली=ले. कांदोळी=ळे. दिवचली=ले. कोलवाळ=ळे सांकवाळ=ळे.

कोंकणिच्या कांय भैण-भासांनीय अे कूस घोळटा. देखीक—गुजराथी: छोकरे=भुरग्यांत. घरे=घरांत.^{१७६} बंगाली, आसामी, ओडिया, बिहारी: घरे=घरांत.^{१७७} पंजाबी: घरे=घरांत.^{१७८} लहंदी: घोडे=घोड्यांत.^{१७९} मारवाडी आनी माळवी राजस्तानी: घोडे=घोड्यांत.^{१८०}

मुंबै+अे मेळून मुंबैअे > मुंबै. आदले अे * त अे कूस लिपलें, देखून दिसना. पणजे ह्या रुपा संबंधान जी फोडणिशी केल्या ती ह्याय रुपाक लागता. अे न सोंपिल्ल्या स्त्रीलिंगी नामांत हें कूस जायतें घोळटा. देखीक—शाणू कुंडै जल्मल्लो. ताचो बापूय मडकै आसलो. ताचें आजवळ आटपै. ताचो मावळो वाळपै रावतालो; आतां तो रासै आसा; फाल्यां तो वसै वेतलो.

कोंकणींत सातवे विभक्तिचें भौवचन तिसरे विभक्तिच्या भौवचनाचें नी कूस लावन जाता; म्हळ्यार भौवचनांत सातवे विभक्ती बदला तिसरी विभक्तीय उपकारायतात. देखीक—तो जायत्या गांवांनी भोंवलो म्हळ्यार जायत्या गांवांत भोंवलो. हेच भाशेन शेतांनी = शेतांत, घरांनी=घरांत. पुस्तकांनी=पुस्तकांत. ही चाल संस्कृतांतसून कोंकणींत

१७६ LSI., IX, ii, p. 340.

१७७ LSI., V, i, p. 7.

१७८ LSI., IX, i, p. 630.

१७९ LSI., VIII, i, p. 258.

१८० LSI., IX, ii, pp. 22, 55.

1671

आयल्या. संस्कृतांत जायते फावटीं दोनूय वचनांत सातवे बदला तिसरी विभक्ती उपकारायतात.^{१८१} देखीक—पुण्येण पायसमश्रीयात् = पुनक्षत्रांत चंद्रीम आसता तेन्ना पायस खावचो. हांतूंत पुण्ये हे अेकवचन सातवे विभक्ती बदला पुण्येण ही अेकवचनी तिसरी विभक्ती घाल्य मघाभिः पल्लौदनम् = मघा नक्षत्रांत चंद्रीम आसता तेन्ना तिलां-खिच खावची. हांतूंत मघासु हे भौवचनी सातवे विभक्ती बदला मघाभिः ही भौवचनी तिसरी विभक्ती घाल्या.

(२) नामाक अव्ययां लावन—देखीः घरांत, कांसारपालीं कराचींत, हेतूंत, पणजेंत, मुंबेंत. हांतूंत आंत, आंत, अंत, अंत अंत हें अव्यय भळां. संस्कृत अन्तः=भितर ह्या अव्ययापासून तें जाल पाली आनी प्राकृत अंतो. हें अव्यय दोनूय वचनांत उपकारायतात घरांत म्हळ्यार अेका घरांत वा अदीक घरांत.

पोटार मारुं नाका; फाटीर मार—हांतूंत पोटार आनी फाटीर ह्या अुतरांनी आर, और हें अव्यय भळां. संस्कृत उपरि पासून तें जालां. अुच्चार-बदलान उपरि चें अुवरि^{१८२} जालें. प चें व जाता.^{१८३} देखीक—कच्छप>कांसव. मागीर अुवरि चें अुयरि जालें. व चें य जाता देखीक—नव पासून हिंदींत नया=नवो हें अुतर घोळटा. अुयरि चें वुयरि>वैरि जालें. अु, अू खरांचो वु, वू असोय अुच्चार जाता. वौ हांतूंतलें व् लिपून^{१८४} अैरि अुळें. अैरि चें अेरि जालें. अै ची अै

१८१ सिकौ. ६४१। प्रसितोत्सुकाभ्यां तृतीया च । २.३.४४; ६४२ नक्षत्रे च लुपि । २.३.४५.

१८२ सिद्धहेम. वोपरौ । ८.१.१०८ । उपरौ स्यादुतो वाऽत्त्वमववरिं अुवरिं यथा ।

१८३ वररुचि, प्राप्र. पो वः । २.१५.

१८४ वररुचि, प्राप्र. कगचजतदपयवां प्रायो लोपः । २.२.

पाता.^{१८५} देखीक—कैलास>केलासो=कैलास. निमाणें अेरि हांतूंतली अेरि
रूपून^{१८६} रि अुल्ली आनी तिचें र जालें. पोडार म्हळ्यार पोडा+अुपरि=
पोडा+र=पोडार. फाटीर=फाटी+अुपरि=फाटी+र. हें अव्यय दोनूय
वचनांत अुपकारायतात. देखीक—पोडार, पोडांर. फाटीर, फाटींर.
मुयेर, मुयांर.

नामाक चेर अव्यय लावनूय सातवी विभक्ती करतात. देखीक—
पोटाचेर, पोटांचेर. फाटिचेर, फाटिंचेर. मुयेचेर, मुयांचेर. संस्कृत
अुत् पासून जाल्ल्या कोंकणी च कुसांत अुपरि पासून जाल्लें वैर हें
अव्यय मेळौन चवैर>चऔर>चैर>चेर हें अव्यय जालां. पोटाचेर
म्हळ्यार पोटाच वैर, पोटाचे वैर.

मगेर, आमगेर, तुमगेर, तांगेर, रामगेर—हांतूंत हांव,
आमी, तुमी, ते आनी राम हांकां गेर हें अव्यय जोडलां. संस्कृत
टुहे>घरे ह्या अुतराचें घेर जावन ताचें मोवळायल्लें रूप गेर जालें. गेर
म्हळ्यार घरांत. हे भाशेन मगेर म्हळ्यार मज्या घरांत. रामगेर
म्हळ्यार रामाच्या घरांत. चडकरून मनशांचीं नामां आनी तांचे
बदला येतलीं सर्वनामां हांचे सातवे विभक्तींत तें अुपकारायतात. तें
दोनूय वचनांत घोळटा. गुजराथींत घरे आनी घेर हीं सातवेचीं
अेकवचनी दोनूय रुपां आसात.^{१८७}

आठवी विभक्ती—हे विभक्तीक कोंकणींत अुलो म्हळ्यार
बरें. कोणाकूय अुलो करुंक ही विभक्ती अुपकारायतात.

मोनें अ, आ, अी, अु, अू आनी ओ न सोंपिल्लीं पुरुशलिंगी
नामां आनी मोनें अ, अीं, अूं आनी अें न सोंपिल्लीं नपुंसकलिंगी नामां

१८५ वररुचि, प्राप्र. अैत अेत् । १.३५.

१८६ वररुचि, प्राप्र. संधावचामजलोपविशेषा बहलं । ४.१.

१८७ LSI., IX, ii, p. 340.

1671

हांकां अुल्याच्या अेकवचनांत आ कूस लागता. देखीक—पुरुशालिंगी
 राम + आ=रामा. मामा. हतया. देवा. राजवा. घोड्या.
 नपुंसकलिंगी : तोंड + आ=तोंडा. मोतया. तारवा. आबोल्या.

मोनें अ, आ, अी आनी अून सोंपिल्ल्या स्त्रीलिंगी नामां
 अुल्याच्या अेकवचनांत अे कूस लागता. देखीक—मूय + अे=मुं
 पिडे. राणये. जळवे.

ह्या आ आनी अे कुसांचें मूळ कितें ?

आ कूस—पाली भाशेंत पुरुशालिंगी आनी नपुंसकलिंगी नामांचें
 अुल्या अेकवचनांत हें कूस मेळटा. देखीक—बुद्धा, अत्ता (आत्म्या)
 राजा, चित्ता, मना. प्राकृतांत अ न सोंपिल्ल्या पुरुशालिंगी आ
 नपुंसकलिंगी नामांच्या अुल्या अेकवचनांत हें कूस घोळटा. देखीक—
 वच्छा=रुखा. वणा=राना. हे भाशेन, पाली आनी प्राकृत भासां
 ह्या कुसाचें मूळ दिस्ती पट्टा. लहंदी भाशेंतूय हें कूस घोळटा.
 देखीक—घोड्या.^{१८८}

अे कूस—संस्कृतांत आ आनी अि न सोंपिल्ल्या स्त्रीलिंगी
 नामांच्या अुल्या अेकवचनांत हें कूस घोळटा. देखीक—माळे
 मळे. मते=मती. पालींत आनी प्राकृतांत आ न सोंपिल्ल्या स्त्रीलिंगी
 नामांच्या अुल्या अेकवचनांत हें कूस घोळटा. देखीक—पाली: कज्जे
 चलये. प्राकृत: रमे=रमे. हे भाशेन, संस्कृत, पाली आनी प्राकृत
 भासांनीं ह्या कुसाचें मूळ दिस्ती पट्टा.

अी आनी अून सोंपिल्लीं कांय पुरुशालिंगी नामां अुल्या अेकवचनांत
 बदलनात. मूळ रुपांतूच अुरतात. देखीक—हरी, मुरारी, शाणू, सोनू.
 पालींत आनी प्राकृतांत अशीच चाल चलता. देखीक—पाली: दंडी.

यात्रेकारा, स्वयंभू=आपशीं जल्मल्ल्या (बुद्धा). प्राकृतः गामणी=गांवकारा, खलपू=खळें निवळ करतल्या झाडप्या. हे भाशेन पाली आनी प्राकृताची देख कोंकणीन घेतल्या.

मोन्या अ न सोंपिल्ल्या कांय स्त्रीलिंगी नामांक अल्या अेकवचनांत आी कूस लागता. देखीक—केळ-केळी, म्हस-म्हशी. संस्कृतांत आी न सोंपिल्ल्या स्त्रीलिंगी नामांचें अल्या अेकवचन निमाणे आी ची अि करून जाता. देखीक—नदी-नदि. पाली आनी प्राकृतांत अि आनी आी न सोंपिल्ल्या स्त्रीलिंगी नामांचें अल्या अेकवचन आी स्वरांत अुरता. देखीक—पालीः मती=मती, नदी=न्हंये. प्राकृतः रुआी=रुची, नआी=न्हंये.

आ, आी आनी अून सोंपिल्लीं नपुंसकलिंगी नामां अल्या अेकवचनांत बदलनात. देखीक—गंगा, काशी, मोगू. हीं अुतरां जरी नपुंसकलिंगांत घोळटात तरी मुळचीं स्त्रीलिंगी. हे चालिचें मूळ आमकां संस्कृत, पाली आनी प्राकृत स्त्रीलिंगी अुतरांत मेळटा. प्राकृतांत आ न सोंपिल्ल्या स्त्रीलिंगी नामांचें अल्या अेकवचन अे लावन जाता, तशेंच मूळ रुपांत अुरता. देखीक—गंगे, गंगा. संकृतांत आी आनी अून सोंपिल्ल्या स्त्रीलिंगी नामांचें अल्या अेकवचन निमाणी आी आनी अून मोटवीं करून जाता. देखीक—नदि=न्हंये. वधु=व्होंकले. पालींत आनी प्राकृतांत आी आनी अून सोंपिल्लीं स्त्रीलिंगी नामां अल्या अेकवचनांत बदलनात. देखीक—पालीः नदी=न्हंये. वधू=व्होंकले. प्राकृतः नआी=न्हंये. वहू=व्होंकले.

अै न सोंपिल्लीं पुरुशलिंगी आनी स्त्रीलिंगी नामां अल्या अेकवचनांत बदलनात ; मूळ रुपांत अुरतात. देखीक—शणै, आवै.

मोन्या अ न सोंपिल्लीं पुरुशलिंगी, स्त्रीलिंगी आनी नपुंसकलिंगी नामां अल्या अेकवचनांत जायते फावटीं मूळ रुपांतूय अुरतात. देखीक—राम,

रामबाब, वत्सलबाय, वत्सल. हे चालिचें मूळ संस्कृतांत मेळटा. तांतूंत
अ न सोंपिल्ल्या पुरुशलिंगी आनी नपुंसकलिंगी नामांचें अुल्या अेकवचन
मूळ रुपांत अुरता. देखीक—राम, वन. पाली आनी प्राकृतांतूय हें
चाल दिस्टी पट्टा. देखीक—पाली: बुद्ध, अत्त, राज, चित्त, मन
प्राकृत: वच्छ=रुखा, वण=राना.

कोंकणींत अुल्या भौवचनांत नू कूस लागता. देखीक—रामांनू
मामांनू, हतयांनू, घोड्यांनू, तोंडांनू, मोतयांनू, आबोल्यांनू, मुयांनू,
राणयांनू, जळवांनू, हरिंनू, शाणूंनू, केलिंनू, मोगुंनू, शणैंनू,
आवैंनू. पाद्रि अिस्तेव्हंवाल्या कोंकणी व्याकरणांत हें कूस नो म्हण
दिलां.^{१८९} पालींत अी आनी अू न सोंपिल्ल्या पुरुशलिंगी नामांचें अुल्या
भौवचन नो लावन जाता. देखीक—दंडिनो=यात्रेकारांनू, खयंभुनो=
आपशींच जल्मल्ल्यांनू. प्राकृतांत अि, अी, अु, अू, ऋ आन
नू न सोंपिल्ल्या पुरुशलिंगी नामांचें अुल्या भौवचन णो लावन जाता
देखीक—गिरिणो=दोंगरांनू, गामणिणो=गांवकारांनू, गुरुणो=शणैंनू,
खलपुणो=खळें निवळ करतल्यांनू, पिअुणो=बापायंनू, रायाणो!=राजांनू
अप्पाणो=आत्म्यांनू. हे भाशेन पाली आनी प्राकृतांत कोंकणी नू कुसाचे
मूळ मेळटा. कोंकणिच्या कांय भैण-भासांनीं हें कूस कांय बदलान घोळटा.
घोड्यांनू ह्या अर्थाचीं सकैलीं अुतरां पळ्यात. अवधी: घोडवन,
भोजपुरी: घोडन. मैथिली: घोडनि.^{१९०}

कोंकणी अुल्यांत नामाआदीं वा फुडें वा त्या नामाच्या नात्यान
वाक्यांत हेर खैचेय कडेन कांय अुमाळ्या अुतरां घालतात; तांचें मूळ
पळोया.

^{१८९} Estevão, § 58, p. 19.

^{१९०} Kellogg, Hindi Gr., Table III.

अ—हे अउतर तिनूय लिंगांच्या नामांआदीं येता. देखीक—अ
रामां, अ भागीरथीं, अ यमन्या. संस्कृत, पाली आनी प्राकृत भासांनीं
हे हें अउतर घोळटा; ताचेंच अ हें कोंकणी रूप. आपले वांगडच्या,
आपलेकूय ल्हान वा सकैल्या पांवड्याच्या लोकांक तें लायतात. हिंदींत हे
हें अउतर अंच पांवड्याच्या मनशांक लायतात. देखीक—हे धर्मावतार=
अ धर्मावतारा.^{१९१}

आहो (अहो), हो—पुरुशलिंगी नामांक भौमानान हीं अउतरां
लायतात. आहो अउतर नामाआदीं येता; हो अउतर त्या नामाच्या
नाल्यान वाक्यांत हेर खेंचेयकडेन येता. देखीक—आहो तातुबाब, खें
आसले हो तुमी ? संस्कृतांत अघवत्=पातकी हाचें अघोस् हें अुल्याचें
रूप मेळटा. खर वा मोव व्यंजन फुडें आयल्यार अघोस् चें अघो
जाता. अुच्चार-बदलाच्या नेमान घ चें ह जावन अहो हें रूप जालें.^{१९२}
हांतूंतलें आदलें अ लिपून हो हें रूप जालें.^{१९३} हे भाशेन अहो आनी
हो हांचो मुळचो अर्थ पातक्या असो आसून फुडें तांकां भौमानीक
अर्थ लागू जालो ! पालींत अहो आनी प्राकृतांत अघो आनी अहो हीं
अउतरां भौमानीक अर्थान घोळटात.

हो हें अउतर अेकाद्रें भोसू > भोः हाचेवैल्यानूय जालां जावंये.
भ चें ह जाता. भवति=जाता हाचें पालींत होति आनी प्राकृतांत
होअि जालां.^{१९४} भवत्=तुमी हाचें अुल्याचें रूप भवस् वा भोसू
हाचेपासून भो हें अउतर जालां. हें भौमानीक अर्थान अुपकारायतात.
पालींत हें अउतर घोळटा.

१९१ Beames, Comp. Gr., III, p. 273.

१९२ सिद्धहेम. खद्यथधभाम् । ८.१.१८७ । मेघ > मेहो = पावसाचें
कूप. माघ > माह = माग (म्हैनो).

१९३ सिद्धहेम. वाऽलाब्धवरण्ये लुक् । ८.१.६६ । अरण्य > रणं = रान.

१९४ सिद्धहेम. भुवेर्हो-हव-हवाः । ८.४.६०.

आगा (अगा), गा—पुरुशलिंगी नामाआदीं आगा आना नामाफुडें वा त्या नामाच्या नात्यान वाक्यांत हेर खेंचेंयकडेन गा येता. चडशी संवकळ नाशिल्लो वा परको मनीस हांकां हीं अउतरां लागता. देखीक—आगा सोनू परोब, खें चल्लो गा? आगा देवा, देवा गा. संस्कृत अघवत् पासून हीं अउतरां जाल्यांत. उच्चार-बदलाच्या नेमान मोवाळून ग जाता. देखीक—व्याघ्र>वाग. माघ>माग (म्हैनो).

आरे, रे—बामणांच्या बायलांक आनी चल्यांक हीं अउतरां भौमानान लायतात.^{१९५} नामाआदीं आरे आनी नामाफुडें वा ल नामाच्या नात्यान वाक्यांत हेर खेंचेंयकडेन रे येता. देखीक—आ लक्षिमे, लक्षिमे रे, आरे लक्ष्मीबाय, आरे सत्यभामे, आरे यमन्य आरे कत्रिनी. संस्कृत आर्ये पासून हीं अउतरां जाल्यांत. उच्चार बदलाच्या नेमान र्य चें र जाता.^{१९६} चड पुर्विल्ल्या काळांत बायलां भौमानान चलैताले म्हणपाची ही घसघशीत नाट कोंकणी भाशेंत अजु अल्ल्या. ‘पत्नीचार्येति संभाष्या.’^{१९७} बायलेक अलो करतना आ म्हणचें अशी पुर्विल्ली चाल आसली. भास कविल्या खप्रवासवदत्ता नाटकां अंच पांवड्याच्या बायलांक अर्ये (आर्ये) हें अउतर लायलां. बृहदारण्य उपनिषदांत याज्ञवल्क्य आनी तागेली बायल मैत्रेयी हांच्या गोड आन रसाळ अलोवपांत अरे हें अउतर बावीस खेपो आयलां. याज्ञवल्क्य बायलेक म्हणटा, “न वा अरे पत्युः कामाय पतिः प्रियो भवत्यात्मनस कामाय पतिः प्रियो भवति न वा अरे जायायै कामाय जाया प्रिय

१९५ “Are (आरे), pera as meninas bramanas. Estevão, § 529, p. 116.

१९६ सिद्धहेम. ब्रह्मचर्य-तूर्य-सौन्दर्य-शौण्डीर्ये र्यो रः । ८.२.६३ ब्रह्मचर्यम्>ब्रह्मचरं. सौन्दर्यम्-सुंदरं=सुंदरकाय.

१९७ श्रीभरतमुनिप्रणीतं नाट्यशास्त्रम्, अ.१९, श्लो. २६.

भवत्यात्मनस्तु कामाय जाया प्रिया भवति न वा अरे पुत्राणां कामाय पुत्राः
 प्रिया भवन्त्यात्मनस्तु कामाय पुत्राः प्रिया भवन्ति न वा अरे वित्तस्य
 कामाय वित्तं प्रियं भवत्यात्मनस्तु कामाय वित्तं प्रियं भवति.”^{१९८}
 = ‘अरे, बायल घोवाखातीर घोवाचो मोग करिना; आपलेखातीर
 घोवाचो मोग करता. अरे, घोव बायलेखातीर बायलेचो मोग करिना;
 आपलेखातीर बायलेचो मोग करता. अरे, आवै-बापूय पुतांखातीर
 पुतांचो मोग करिनात; आपलेखातीर पुतांचो मोग करतात. अरे,
 मनशां दुडवांखातीर दुडवांचो मोग करिनात; आपलेखातीर दुडवांचो
 मोग करतात.’ हांतूंत अरे हें अउतर मैत्रेयीक कुस्कुटावचेखातीर याज्ञ-
 वल्क्यान घालूंक ना. तो तिचेकडेन माना-भौमानान आनी अपुर्बायेन
 अलैतालो. ताणें तिका ह्याच अलोवपांत अेकेकडेन ‘भवती’ = ‘तुमी’
 हें अउतर लायलां. तिणेंय ताका ‘भगोः, भगवान्’ हीं भौमानाचीं अउतरां
 जायल्यांत. म्हणटकूच, याज्ञवल्क्यालें अरे अउतर भौमानाचेंच आसूंक
 जाय हांतूंत दुभाव ना. तें आर्ये ह्या अउतराचें चंड पुर्विल्लें वेदीक रूप
 जावचें ना मू? तशें आसल्यार, कोंकणी अरे अउतर वेदीक काळापासून
 आमगेले भाशेंत घोळटा अशें म्हणूंक जाय. त्या पुर्विल्ल्या काळांतली अुंच
 संस्कृताय कोंकणीन अजून तगौन धल्ल्या म्हणपाचो हो अेक पुरावोच
 आसा. वैष्णव बामणांत आनी चंडकरून क्रिस्तांव बामणांत हें अउतर
 कडकडीत चलता. क्रिस्तांव बामण आपणांल्या बायलांक आगे हें अउतर
 केन्नाच लायनात. तांतूंत ते अपमान जाल्ल्यावरी समजतात. कोंकणिचे
 हेर खेंचेच भैण-भाशेंत बायलांक अरे हें अउतर लायलें दिसना.

हयवय, वय—मांयो आनी मांयां वांगडच्यो वा हेर अुंच
 पांवड्याच्यो बायलो हांचेकडेन अलैतना, तांगेलें नांव घेनासतना सुनो
 आनी हेर बायलो हीं अउतरां अुपकारायतात. ही चाल बामणांत चलता.

हयवय्य हें अउतर वाक्यांत पैलीं आनी वय्य हें निमाणें येता देखीक—हयवय्य, हांव देवळांत कथेक वचुं वय्य? हयवय्य, फाल्ग आमगेर सवाशणीक रावशात वय्य? काल तुमी खें गेल्लीं वय्य? संस्कृत भोभो ह्या दोड्या अउतरापासून हयवय्य हें अउतर जालें जावचें ना मू भोस् चें भोय् अशेंय रूप जाता.^{१९९} हे भाशेन भोय्भोय् > होय होय > हयवय्य अशें रूप घडुंये.

आगाय (अगाय), गाय—बामण बायलांकडेन हेर जातिच्यो बायलो अुलैतना तांगेलें नांव घेवन वा घेनासतना हीं अउतरां अुपकारायतात. आगाय अउतर वाक्यांत पैलीं आनी गाय अउतर निमाणें येता. देखीक—आगाय शांताबाय, अिल्लो सांबार दिशात गाय? आगाय, आयकलें गाय? संस्कृत अघवत् आनी अयि ह्या दोन अउतरांचें हें घडलां. भौमानाच्या अर्थान अयि अउतर लायतात.^{२००}

आगे (अगे), गे—छीलिंगी अेकवचनी नामाआदीं आगे आनी नामाफुडें वा त्या नामाच्या नात्यान वाक्यांत हेर खेंचेयकडेन गे येता. वांगडची, परकी वा सकैल्या पांवड्याची बायल हांकां हीं अउतरां लायतात. देखीक—आगे गोपिके, खें गे चल्ली तूं? आगे, हांगा यो गे. आगे देवी, देवी गे, पाव गे सायबिणी! संस्कृत अघवत् पासून हीं अउतरां जाल्यांत.

आगो (अगो), गो—नपुंसकलिंगी नामाआदीं आगो आनी नामाफुडें वा त्या नामाच्या नात्यान वाक्यांत हेर खेंचेयकडेन गो येता. देखीक—आगो यमन्या, यमन्या गो! बावुल्याक खेळै गो. संस्कृत अघो पासून हीं अउतरां जाल्यांत. सोळाव्या शेंकड्यांत हीं अउतरां

१९९ सिकौ. १६७। भो भगो अघो अपूर्वस्य योऽशि। ८.३.१७.

२०० सिद्धहेम. अयि संभावने। ८.२.२०५.

मणां भायल्या जार्तीतूच घोळटालीं.^{२०१} आतां तीं स्मार्त बामणांतूय लतात. वैष्णव बामणांत सुमाराचीं रिगल्यांत. पुण क्रिस्तांव बामणांत विंल्ली चाल कडकडीत चलता. ते आपणांच्या धुवांक आनी भैणींक ज्ञाच आगो म्हणनात; आरे म्हणटात. आगो म्हळ्यार तांकां पात्सो जाता आनी व्हडलो अपमान जाल्ल्याचरी दिसता. बंगालींत जाणव्या यलांक गो अउतर लायतात. देखीक— ‘निबेदये धनी शुन गो तनि’^{२०२} = ‘ती बायल विनैता, ‘आगे आवै, म्हजें आयकून घे’.

अरे, रे—पुरुशलिंगी नामाआदीं अरे आनी नामाफुडें वा त्या नामाच्या नात्यान वाक्यांत हेर खेंचेयकडेन रे येता. देखीक—अरे रामा, रामा रे, खै रे पावलो तूं? अरे देवा, देवा रे. संस्कृत अरि= दुस्मान हाचें अुल्या अेकवचन अरे जाता; तेंच ह्या अउतरांचें मूळ.^{२०३} संस्कृत, पाली आनी प्राकृत भासांनीं हीं दोनूय अउतरां कुस्कुटायणे रितीन लायतात. कोंकणिच्या चडकरून सगळ्या भैण-भासांनीं हीं अउतरां घोळटात.

कोणाकूय अुलो करतकूच तो ओ म्हणटा. ओ हें अउतर भोस् > भोः > हो > ओ अशे तरेन जालां.

1671

२०१ “Ago (आगो), pera com as meninas baixas, e que não são bramanas, e pera as escravas.” Estevão, Arte da Lingoa Canarin, § 529, p. 116.

२०२ Beames, Comp. Gr., III, p. 275.

२०३ Whitney, Sanskrit Gr., § 1134 c, p. 417.

५

काळ

कोंकणींत मुखेल काळ तीनः वर्तमान (आतांचो), भूत (फाटलो) आनी भविश्य (फुडलो). हे काळ दों तरांनी घट्टातः (१) करणेच्या धातूक कर्त्याच्या पुरशाचें कूस लावन. (२) करणेच्या धातुविशेशणा कर्त्याच्या पुरशाचें कूस लावन.

कूस लावचे आदीं करणेचें जें मुळचें रूप आसता ताका धातू म्हणटात. हे धातू मोर्नें अ, आ, आी, अू, ऐ आनी औ ह्या स्वरां सोंपिल्ले आसतात. देखीक—आस, मार, शीक, जा, दी, धू, घे, उल्लै. हे धातू कसलोच बदल करिनासतना दुसऱ्या पुरशाक अेकवचनां आज्ञा करुंक उपकारतात. देखीक—शाणू, हो आंबुलेचो रोंपो घे आन पोरसांत रोय.

वर्तमानकाळ

कोंकणी वर्तमानकाळांत धातूक सकळा दिलीं कर्त्याच्या पुरशान कूस लावतात. हीं कुसां अेकवचनां तीन आनी भौवचनां तीन मेळून स आसात.

पुरश अेकवचन भौवचन

देखः—

अेकवचन

भौवचन

१	आं	आंव	आस+आं=आसां	आस+आंव=आसांव
२	{ आय { आ	आत	आस+आय=आसाय आस+आ=आसा	{ आस+आत=आसात {
३	आ	आत	आस+आ=आसा	आस+आत=आसात

हांतूंत पैले तरेन म्हळ्यार करणेच्या धातूक कर्त्याच्या पुरशाचीं कुसां लावन वर्तमानकाळ घडला. हीं कुसां खेंच्यान आयलीं ?

वेदीक संस्कृतांत लेट् नांवाच्या अेका काळाची जात जायती घोळटा. हेर काळांपरस ह्या काळाची घडण भौच सोपी. पणून लोकीक संस्कृतांत हो काळ फाटीं पडून चड आळख्या-विळख्यांचे हेर काळ फुडें सल्ले. ह्या काळाचो सभावगुण पळेल्यार, धातूक कूस लागचे आदीं अ भाशेन आ चीय भर पट्टा.^{२०४} देखीक, भू धातुचीं भवति आनी भवाति अशीं तिसऱ्या पुरशाचीं वर्तमानकाळीं अेकवचनी दोन रुपां जातात. हांतूंतलें दुसरें म्हळ्यार आ ची भर घाल्लें वर्तमानकाळीं रूप ऋग्वेदांत जायतें घोळटा. तांतूंत ५ व्या मंडळाच्या ३७ व्या सूक्तांत भवति=जाता, जयति=जिखता, जरति=तोखेता, वहति=धरता, वर्तयति=मेळान दिता हांचे बदला अनुक्रमान भवाति, जयाति, जराते, वहाते, वर्तयाते अशीं वर्तमानकाळाचीं परस्मैपदी आनी आत्मनेपदी रुपां मेळटात. 'प्रियः सूर्ये प्रियो अग्ना भवाति य अिद्राय सुतसोमो ददाशत्'='अिद्राक जो पिळिल्लो सोमरोस दिता तो सुर्याचो आनी अुज्याचो अपुर्बायेचो जाता.'^{२०५} 'यो यजानि यजात अित्सुनवच्च पचाति च'='जो (देवांक) पुजता आनी पर्थून पुजता आनी सोमरोस पिळून निवेद्याचो पोळो आनी मास भाजता.'^{२०६} हांतूंत यजति, यजते आनी पचति हांचे बदला अनुक्रमान यजाति, यजाते आनी पचाति हीं अुतरां घाल्यांत.

लेट् जातिच्या काळांत आ ची भर पट्टा; त्या भायर, पैल्या पुरशाच्या भौवचनी कुसांतलो विसर्ग सोडून दितात; म्हळ्यार मः बदला

२०४ सिकौ. ३४२७। लेटो S डाटो। ३४९४.

२०५ ऋग्वेद ५.३७.५.

२०६ ऋग्वेद ८.३१.१.

1671

म घालतात.^{२०७} हे भाशेन लेट् चीं वर्तमानकाळी कुसां सकला दिल्ले तरे जातात :—

पुरुश	...	१	२	३
एकवचन	...	आमि	आसि	आति
भौवचन	...	आम	आथ	आन्ति

हीं कुसां कोंकणी आस (संस्कृत अस्) धातूक लायल्यार ताचें वर्तमानकाळ सकैलेवरी जाता :—

पुरुश	...	१	२	३
एकवचन	...	आसामि	आसासि	आसाति
भौवचन	...	आसाम	आसाथ	आसान्ति

अुच्चार-बदलाच्या नेमान चिके बदल जावन हींच वेदीक लेट् चें वर्तमानकाळी रुपां आजचे कोंकणींत घोळटात. बदल्लीं रुपां वैर दिल्यांत आतां हो बदल कसो जालो तो पळोया.

आसामि—हांतूंतल्या म् चो अनुस्वार जावन^{२०८} आदल्या आचेर पडून आसांअि हें रूप जालें. हांतूंतले अि चें अ जावन^{२०९} आसांअ जालें. हांतूंतलें अ आदल्या आं * त सांदून आसां जालें. सास्तींत आनी बारदेसांत हेंच रूप घोळटा. गोकर्णाचे दक्षिणेक आस्सं आनी तेरेखोलाचे उत्तरेक आसैं हीं रुपां घोळटात.

२०७ सिकौ. ३४२८। स अुत्तमस्य। ३.४.९८.

२०८ सिकौ. १२२। मोऽनुस्वारः। ८.३.२३. हरिम् + वन्दे=हरि वन्दे=हरीक पांयां पड्ठां. वरसुचि, प्राप्र. मो विन्दुः। ४.१२। वणम् > वणं सिद्धहेम. मोऽनुस्वारः। ८.१.२३.

२०९ सिद्धहेम. पृथिवपृथिविप्रतिश्रुन्मूषिकहरिद्राभिभीतकेष्वित् ८.१.८४। हरिद्रा > हलद्वा.

आसाम—हांतूंतल्या **म** चें **व** जावन ^{२१०} आसाव जालें. कोंकणींत **आ**, **अि**, **अी**, **अु**, **अू**, **अे** स्वरांफुडें **व** येत जाल्यार त्या स्वरांचो चड करून नाखयो उच्चार जाता. देखीक—**नाम** > **नाव** > **नांव**. **ग्राम** > **गाव** > **गांव**. हेच भाशेन **आसाव** चें **आसांव** जालें. बारदेसांत हें रूप घोळटा. सास्त्रींत **आसायि**, गोकर्णाचे दक्षिणेक **आस्सति** आनी तेरेखोलाचे उत्तरेक **आसाँ** हीं रुपां घोळटात. आसांव बदला आसांत अशेंय म्हणटात.

आसासि—हांतूंतले **सि** ची **हि** जावन ^{२११} आसाहि हें रूप जालें. **हि** मोवाळून **आसाअि** वा **आसायि** जालें. **अि** वा **यि** चें **अ** वा **य** जावन ^{२१२} आसाअ वा आसाय जालें. आसाय रूप बारदेसांत घोळटा. आसाअ हांतूंतलें **अ** आदल्या **आ** त सांदून **आसा** हें रूप जालें. हें सास्त्रींत घोळटा. गोकर्णाचे दक्षिणेक **आस्स** आनी तेरेखोलाचे उत्तरेक **आसस** हीं रुपां घोळटात.

आसाथ—हांतूंतलें **थ** मोवाळून आसात हें रूप जालें. संस्कृत वीरकाव्यांत **थ** बदला **त** घाल्लें जायतेकडेन मेळटा. ^{२१३} आसात हें रूप बारदेसांत आनी तेरेखोलाचे उत्तरेक घोळटा. सास्त्रींत **आसायि** आनी गोकर्णाचे दक्षिणेक **आस्सति** हीं रुपां घोळटात.

आसाति—हांतूंतले **ति** तलें **तू** लिपून **अि** **अुळी** ^{२१४} आनी आसाअि हें रूप जालें. **अि** चें **अ** जावन ^{२१५} आसाअ जालें आनी हांतूंतलें

२१० वररुचि, प्राप्र. मन्मथे वः १२.३९। मन्मथ > वम्महो = मदन.

२११ वररुचि, प्राप्र. दिवसे सस्य १२.४६। दिवस > दिअहो.

२१२ सिद्धहेम. ८.१.८८.

२१३ Whitney, Sanskrit Gr., § 542a, p. 204.

२१४ वररुचि, प्राप्र. कगचजतदपयवां प्रायो लोपः १२.२. ततिपो-
रिदेतौ १७.१। पठति > पढअि = शिकता.

२१५ सिद्धहेम. ८.१.८८.

1671

अ आदल्या आ'त सांदून आसा जालें. सास्ट, बारदेस आनी तेरेखोलाचे उत्तरेक हें रूप घोळटा. गोकर्णाचे दक्षिणेक आस्स म्हणटात.

आसान्ति—हांतूंतलें नू गळून आसाति हें रूप जालें. वेदीक आनी लोकीक संस्कृतांत तिसऱ्या पुरशाच्या वर्तमानकाळी भौवचनी कुसांतलें नू गळपाची चाल चलता. देखीक—‘चषालं ये अश्वयूपाय तक्षति’^{२१६} = ‘यज्ञांत घोडो बांदचे मेडीखातीर जे कोण थोंबो’^{२१७} तासतात. हांगा तक्षन्ति बदला तक्षति घालां.^{२१८} तिसऱ्या गणाच्या धातुंच्या वर्तमानकाळांत तिसऱ्या पुरशाच्या भौवचनी कुसांतल्या अन्ति चें अति जाता. देखीक—बिभ्रति = ते धरतात ; पोसतात. जुव्हति = ते होम करतात.^{२१९} हे संस्कृत देखीन आसान्ति चें आसाति जालें आनी ति चें न जावन^{२२०} आसात हें रूप घडलें. बारदेसांत आनी तेरेखोलाचे उत्तरेक हें रूप घोळटा. सास्टींत आसायि आनी गोकर्णाचे दक्षिणेक आस्सति हीं रुपां घोळटात.

२१६ ऋग्वेद १.१६२.६.

२१७ यज्ञांत घोडो बांदची मेड मुसळावरी आसता. ती २१ हात लांब आसता. मुसळाच्या अेका.तोंकाक लोखणाची अनंस आनी दुसऱ्या तोंकाक लोखणाचो थोंबो आसता. घोड्याचे मेडीक फक्कत वैर लांकडाचो थोंबो आसता. कांय जाणाले म्हणणे भाशेन ताका सकला लोखणाची अनंस आसता. यज्ञांतल्या घोड्याचे मेडिच्या थोंब्याक संस्कृतांत चषाल म्हणटात.

२१८ सिकौ. ३४३३। व्यत्ययो बहुलम्। ३.१.८५.

२१९ सिकौ. २४७९। अदभ्यस्तात्। ७.१.४. Whitney, Sanskrit Gr., § 646, p. 243; § 550 b, p. 207.

२२० सिद्धिम. ८.१.८८.

वैले बदल ध्यानांत घेतल्यार, बारदेशी रुपां वेदीक रुपांक चड जागशीलीं म्हणपाचें अुक्तें दिसता.

लोकीक संस्कृत, पाली आनी प्राकृत भासांतल्या अस् धातुच्या वर्तमानकाळी रुपांवांगडा वैलीं कोंकणी रुपां सारकावन पळेल्यार तीं जर्मूक कठीन दिसतात. तांचेपासून कोंकणी आस चो वर्तमानकाळ जावं नज, म्हणपाचें सकैल्या वज्यांवैल्यान घसघशीत रुजू जाता.

श	संस्कृत	पाली २२१	प्राकृत २२२
अ	अस्मि स्मः	अस्मि, अम्हि अस्म, अम्ह	अंसि, मि, मिह, स्मि म्हो, मो, म्ह, स्म, मु
अ	असि स्थ	असि अत्थ	सि, शि त्थ
अ	अस्ति सन्ति	अत्थि, अत्थि सति संति, संते	अत्थि, अस्ति संति, शंति

ह्या वज्यांतलीं रुपां एकामेकांक सारकावन पळेल्यार, संस्कृतावैल्यान पाली आनी प्राकृत रुपां जाल्यांत म्हणपांत अिल्लोय दुभाव दिसना. परंत तांतूंतल्या खैंच्याच रुपांपासून कोंकणी रुपां जावंक नात. प्राकृतांत जाल्यार अत्थि हें अकूच अुतर तीनूय पुरशांत आनी दोनूय वचनांत सारकेंच घोळटा.^{२२३} तांतूंत हांव अत्थि, तुमी अत्थि आनी ते अत्थि म्हणटात.

वैली फोडणिशी ध्यानांत घेतल्यार, कोंकणी आस चो वैर दििल्लो वर्तमानकाळ आ ची भर घाल्ल्या वेदीक लेट् जातिच्या वर्तमानकाळा-

२२१ Mason, काच्छायनो's पाली Gr., p. 115.

२२२ Pischel, Prakrit Grammatik, § 498, p. 350.

२२३ सिद्धहेम. अत्थिस्त्यादिना । ८.३.१४८. वररुचि, प्राप्र.

तिपात्थि । १२.२०.

वैल्यान घडलासो दिसता. वेदीक काळांत वा त्याआदीं अस् धातु आ ची भर घाल्लो लेट् जातिचो वर्तमानकाळ (१) असामि असा (२) असासि असाथ (३) असाति असान्ति असोय घोळटा जावंये.

ह्या भायर दुसरोय अेक अदमास कहं येता. वररुचिल्या अेव सुत्राभाशेन संस्कृत अस् धातूबदला प्राकृतांत अच्छ धातू उपकाराय ताले.^{२२४} हालाले गाथासप्तशतींत संस्कृत अस्तु अर्थाचें प्राकृत अच्छु हें अुतर मेळटा. ‘अच्छु ता जणवाओ’= ‘अस्त तावज्जनवादो’= ‘लोकांली म्हणणी कशीय आसूं.’ (३-१). क्रमदीश्वरालय संक्षिप्तसारांत अच्छ च्या वर्तमानकाळाचीं अच्छि, अच्छन्ति अच्छथ वा अच्छह हीं रुपां मेळटात खें.^{२२५} म्हणटकूच वर्तमानकाळांत अच्छ धातू (१) अच्छामि, अच्छाम (२) अच्छसि, अच्छथ (३) अच्छि, अच्छन्ति अशे तरेन चलतालो जावंये. अुच्चार-बदलाच्य नेमान च्छ चें स जाता, आनी हांतूंत जोडगिराचें अेकोडें सादें अक्ष जाल्ल्या कारणान ताचे आदीं मोटवो स्वर आसल्यार लांब जाता देखीक—अिक्षु > अुच्छु > अूंस. हे भाशेन, अच्छ धातुचीं बदल्ल वर्तमानकाळी रुपां (१) आसामि, आसाम (२) आससि, आसथ (३) आसि, आसन्ति अशीं जावंक अडचण ना. हांचेपासून बारदेशी रुपां सोपेपणान जावं येतात : (१) आसामि > आसांअि > आसांअ > आसां. आसाम > आसांव. (२) आससि > आसहि > आसअि वा आसयि > आसअ वा आसय > आस, आसा वा आसाय. आसथ > आसात (थ जोडगिराचें सादे अेकोडें त जालें देखून

२२४ वररुचि, प्राप्र. अस्तेरच्छः । १२.१९.

२२५ Cowell's edition of प्राकृतप्रकाश, p. 184.

दल्या स चो सा जालो). (३) आसअि>आसअ>आस वा सा. आसन्ति>आसाति (नू गळून न्ति जोडगिराची सादी जाली देखून आदल्या स चो सा जालो)>आसात. ह्या अुच्चार-लांचे नेम वैर दिल्यात. दुसऱ्या पुरशाचें अेकवचनी आससि हें सोळाव्या शेंकड्यांत सास्टींत घोळटालें म्हणपाचें पाद्री स्टीफन्साल्या आकरणावैल्यान दिसता. तशेंच, पैलो पुरुश भौवचन आसौं, दुसरो पुरुश भौवचन आसत, तिसरो पुरुश अेकवचन आस आनी भौवचन आसति हीं रुपां त्या वेळार थें घोळटालीं.^{२२६}

ळुचें स जायनासतना अळु धातूपासून जाल्लीं वर्तमानकाळीं भासां ओडियी, बंगाली, गुजराथी, गडवाली, कुमावनी बी भासांनी अजून घोळटात. हांव आसां, आमी आसांव ह्या अर्थाचीं त्या भासांतलीं उतरां पळ्यात: ओडियी: अच्छि, अच्छुं. बंगाली: आच्छि, आच्छि. गुजराथी: छुं, छीअे. गडवाली: छौं, छवाअूं. कुमावनी: छ्यौं, छूं; छ्यूं.^{२२७}

^{२२६} Estevão, § 217, p. 54. स्टीफन्सान कोंकणी उतरां पुर्तुगेज-भासांमदीं लिपींत बरैल्यांत. पुर्तुगेजींत दोन स्वरांमदीं s आयल्यार ताचो उच्चार ज जाता. देखून कोंकणी स चो अुच्चार दाखोवंक ताणें ss लायल्यांत. आसति हें उतर ताणें assōti अशें बरैलां. परंत ताचो अुच्चार आससति असो करुंक फावना. आसौं हें उतर स्टीफन्सान assōū-आसअुं अशें बरैलां; परंत ताचो अुच्चार आसौं असो करुंक जाय. खासा स्टीफन्सालें नांव Estevaō—अिस्तेव्हअुं अशें बरैलां. परंत ताचो उच्चार Estevão—अिस्तेव्हंव असो करुंक जाय. सोळाव्या शेंकड्यांत पुर्तुगेज उतरांत निमाणे दोन स्वर येवन तांतूंतल्या आदल्या स्वराचेर अनुस्वार आयल्यार तो निमाण्या स्वराचेर घालची चाल आसली.

^{२२७} LSI., I, ii, pp. 253, 259. Kellogg, Hindi Gr., Table 18.

1671

कोंकणिच्या कांय भैण-भासांनी आस च्या वर्तमानकाळाक ज कांय रुपां घोळटात. हांव आसां, आमी आसांव ह्या अर्थाचीं भासांतलीं अुतरां पळ्यात :—आसामी : आसों, आसों. शोदोची : आसा. पंगवाळी : असा ; असे. किंवठली : ओस्सू, आसू ; ओ आसू. बघाटी : ओस्सू, ओस्सू. बंगाली : आसो, आसि.^{२२८}

कोंकणींत आस धातुच्या वर्तमानकाळाचीं सकला दिलीं रु चडकरून बारदेसांत घोळटात. अुच्चार-बदलाच्या नेमान तांतूंत स ह जालां.^{२२९}

(१) आहां, आहांव (२) आहाय, आहात (३) आहा, आह हांकांय जमणीं रुपां कोंकणिच्या कांय भैण-भासांनी घोळटात. ह आसां, आमी आसांव ह्या अर्थाचीं त्या भासांतलीं अुतरां पळ्यात : लहंदी : आहां, हां ; आहां, हां, हैं. पंजाबी : हां ; हां, हैं. सिंधी : आहि आहियूं. बैस्वाडी : अहअूं, हौं ; अहहिं, अहैं. कनोजी : हौं, हैं. मराठी : आहें, आहों.

आस चीं सिंधी वर्तमानकाळी रुपां पळोवन बीम्सालें मत्त जालें पुर्विल्ल्या काळांत संस्कृत असू चो वर्तमानकाळ पैल्या गणाच्या धातूव म्हळ्यार (१) असामि, असामः (२) अससि, असथ (३) असति असन्ति अशे तरेन चलतालो जावंये.^{२३१} परंत हाचेय परस वै दिल्ल्या वेदीक लेट् वर्तमानकाळावरी तो चलतालो म्हळ्यार चड ब सिंधी आनी हेर भासांतल्या रुपां परस कोंकणी रुपां त्या काळा चड जमतात.

^{२२८} LSI., I, ii, pp. 253, 259.

^{२२९} वररुचि, प्राप्र. २.४६.

^{२३०} LSI., I, ii, pp. 253, 259. Kellogg, Hindi Gr. Table 18.

^{२३१} Beames, Comp. Gr., III, p. 172.

न्हयकार—आस धातुच्या वैर दिल्या वर्तमानकाळाचीं रुपां
अुच्चार-बदलान लेट् जातच्या वर्तमानकाळी कुसांवरी जातात तीं अशीं:—

पुरुश

अेकवचन

१ आसां> आहां> आआं> आं

२ आसाय> आहाय आआय> आय वा आ

३ आसा> आहा> आआ> आ

पुरुश

भौवचन

१ आसांव> आहांव> आआंव> आंव

२ आसात> आहात> आआत> आत

३ आसात> आहात> आआत> आत

ह्या रुपांत लागत्यार संस्कृत न अव्यय भरतकूच आस धातुचो
न्हयकारी वर्तमानकाल जाता. देखीक:—

पुरुश

अेकवचन

भौवचन

१ न + आं = नां

न + आंव = नांव

२ न + आय, आ = नाय, ना

न + आत = नात

३ न + आ = ना

न + आत = नात

नांव बदला नांतें हेंय रूप पैल्या पुरशाच्या भौवचनांत घोळटा.

हो न्हयकार मराठी न्हयकारापरस जायतो वेगळो.

आस धातुचो वर्तमानकाल दुसरे तरेनूय म्हळ्यार करणेच्या
धातुविशेशणाक कर्त्याच्या पुरशाचीं कुसां लावन जाता.

करणेचीं धातुविशेशणां दोन तरांचीं: अपूर्ण आनी पूर्ण. हांतूंतलें
अपूर्ण धातुविशेशण दुसरे तरेचो वर्तमानकाल घडूंक अुपकारता.

संस्कृतावरी धातूक अत् कूस लावन ^{२३२} अपूर्ण धातुविशेशण
करतात. कोंकणींत हें कूस अत अशें बरैतात. पुण तांतूंतलें निमाणें

२३२ सिकौ. ३१०० । लटः शतृशानचावप्रथमासमानाधिकरणे ।
३.२.१२४.

अ मोनें अरता. देखीक—आस + अत् = आसत. धांव + अत् = धांवत.

धातूक अत् कूस लायतना कांय नेम लागू जातात ते अशेः—

(त) मोन्या अ न सोंपिल्ले अकर्मी धातू आनी मोन्या अ न सोंपिल्ले आडांगी कर्मी धातू (ओंक आनी जेव धातू सोडून) हांकां अत् लागतना हांतूंत कांय बदल जायना. देखीक—आस + अत् = आसत, धांव + अत् = धांवत, समज + अत् = समजत, न्हेस + अत् = न्हेसत.

[आडांगी कर्मी धातुंची वळेरी : अलै, ओंक, खेळ, चड, चल, जेव, झूज, देंव, न्हेस, पांगूर, पिये, विये, विसर, शीक, समज. हांकां आडांगी म्हणचें कारण फुडें भूतकाळांत दिलां. ही वळेरी पूर्ण न्हय. आनीकूय असले धातू मेळटीत.]

(थ) मोन्या अ न सोंपिल्ले कर्मी धातू आनी ओंक आनी जेव हे आडांगी कर्मी धातू हांकां अत् बदला अित् लागता. देखीक—मार + अित् = मारित, रोय + अित् = रोयित, कर + अित् = करित. ओंक + अित् = ओंकित, जेव + अित् = जेवित. पुण हीं रुपां फकत न्हयकारांत आनी विशेशणी उपयोगांत चलतात. हयकारांत अत् लायल्ल्यावरीच तीं घोळटात. देखीक—मारत, रोयत, करत, ओंकत, जेवत.

वच ह्या अकर्मी धातुचें अपूर्ण धातुविशेशण वचत हें फकत न्हयकारांत आनी विशेशणी उपयोगांत चलता. हयकारांत ताचें वेत वा वत हें रूप घोळटा.

(द) आ, अि, अू, अे आनी अैन सोंपिल्ल्या धातूंक अत् लायतना अुच्चार-बदलान यत् जाता.^{२३३} संस्कृतांत अशीच चाल आसा.

२३३ सिद्धहेम. अवर्णो यश्रुतिः । ८.१.१८०. नअरं > नयरं = नगर, शार.

तांतूंत आन सोंपिल्ल्या धातूंक अक कूस लायतना अकचें यक जाता.^{२३४} देखीक—दा + अक = दायक = दितलो. स्था + अक = स्थायक अथवा रावतलो. हीच चाल कोंकणींत चिके चंड सैलायेन चलता. देखीक—जा + अत् = जायत. दी + अत् = दी(दि)यत. धू + अत् = धू(धु)यत. घे + अत् = घेयत अलै + अत् = अलैयत. पुण हीं रुपां एकत न्हयकारांत आनी विशेशणी उपयोगांत चलतात. हयकारांत अत् लायल्ल्यावरीच तीं घोळटात आनी अच्चार-बदलान तांतूंतलें अ रुपता.^{२३५} देखीक—जा + अत् = जात. हेच भाशेन, दी(दि)त, धू(धु)त, घेत, अलैत. अलैयत हांतूंतलें य न्हयकारांत आनी विशेशणी उपयोगांतूय लिपता. हाचें कारण अलै हांतूंत निमाणो औ दीस्वर आसून तांतूंत य् आसा, हें जावंचे. दोन य अेकामेकांक कून रावनात. तांतूंतलें अेक लिपता.^{२३६} हे भाशेन अलैयत हाचें अलैत हें रूप जाता.

(घ) ओ आनी अू स्वरांनी सोंपिल्ल्या धातूंक कूसां लागतना हे स्वर मोटवे जातात. देखीक—दी + अत् = दित ; दी + यत् = दियत. धू + अत् = धुत ; धू + यत् = धुयत. धातुच्या निमाण्या आदल्या अक्षरांत ओ वा अू स्वर आसल्यावर कूसां लागतना मोटवे जातात. देखीक—शीक + अत् = शिकत. अूठ + अत् = अूठत.

आतां आस धातुच्या अपूर्ण धातुविशेशणाक लेट् चीं वर्तमान-काली कूसां लावन दुसरे तरचो वर्तमानकाल घडुंया.

२३४ सिकौ. २७६१ । आतो युक्चिण्कृतो: ७.३.३३.

२३५ वरसचि, प्राप्र. संधावचामज्जोपविशेषा बहुलम् । ४.१.

२३६ सिकौ. ६० । हलो यमां यमि लोपः । ८.४.६४.

पुरुश अेकवचन

- १ आसत + आं = आसतां
- २ आसत + आय, आ = आसताय, आसता
- ३ आसत + आ = आसता

पुरुश भौवचन

- १ आसत + आंव = आसतांव
- २ आसत + आत = आसतात
- ३ आसत + आत = आसतात

पैलो पुरुशी भौवचनी आसतांव बदला आसतांत अशेंय म्हणटात

हेच भाशेन हेर धातुंचो वर्तमानकाळ घडचो. देखीक, मार धातू घेवंया. ह्या धातुचें अपूर्ण धातुविशेशण मारित; पुण हयकारांत मारत रूप घेवंक जाय (थ नेम पळ्यात).

पुरुश अेकवचन

- १ मारत + आं = मारतां
- २ मारत + आय, आ = मारताय, मारता
- ३ मारत + आ = मारता

पुरुश भौवचन

- १ मारत + आंव = मारतांव (तांत)
- २ मारत + आत = मारतात
- ३ मारत + आत = मारतात

वैल्या रुपांत कांय थळावे भेद चलतात ते अशे :—तेरेखोलाची अुत्तर: पैलो पुरुश अेकवचन मारतंय वा मारतैं, भौवचन मारतों. दुसरो पुरुश अेकवचन मारतस. तिसरो पुरुश भौवचन मारतत. ^{२३७}

स्टः दुसरो पुरुश अेकवचन मारता. पैलो, दुसरो आनी तिसरो पुरुश
वचन मारतायि. गोकर्णाची दक्षीणः पैलो पुरुश भौवचन मारताति.
सरो पुरुश अेकवचन मारता. दुसरो आनी तिसरो पुरुश भौवचन
रताति.^{२३८} सोळाव्या शेंकड्यांत सास्टींत दुसऱ्या पुरशाचें अेकवचन
रितासि, भौवचन मारिताथ आनी तिसऱ्या पुरशाचें भौवचन
रिताति अशें घोळटालें.^{२३९}

अपूर्ण धातुविशेशणाक कुसां लावन घडिल्लो वर्तमानकाळ
तवर्तमान दाखोवंकूय उपकारता. देखीक— सकाळचो तो सदींच
रा आसता आनी पोरसांत भोंवता.

संस्कृतावरी कोंकणी वर्तमान आनी रीतवर्तमान कर्त्याच्या
लिंगाभाशेन बदलना. देखीक—तो-ती-तें आसा, आसता, धांवता.
-ल्यो-तीं आसात, आसतात, धांवतात.

कोंकणिच्या कांय भैण-भासांनी कोंकणीवरीच वर्तमानकाळी कुसां
घोळटात आनी कर्त्याच्या लिंगाभाशेन तीं बदलनात. ही चाल
गडकरून पंजाबी, लहंदी आनी पश्चिम हिमालयी भासांनी दिस्ती पट्टा.
देखीक— हांव मारतां ह्या अर्थाचीं सकैल्या भासांतलीं अुतरां पळ्यातः
पंजाबीः आअूं मारदा. चमेआळीः हौं मारदा. गादीः औं मारदा.
गवाळीः औं कुटता. भद्रवाहीः औं कुटतां. हिंदकी लहंदीः मैं मारेंदां.^{२४०}
आमी मारतांव ह्या अर्थान गडवालींत मादौं, मादौं अशें म्हणटात.
आमी मारतात ह्या अर्थान गडवालींत सास्टींतलेवरी आयि कूस

२३८ Katre, The Formation of Konkani, § 267, p. 128.
जा धातू पळ्यात.

२३९ Estevão, § 121, p. 37. सोद धातुचीं रुपां पळ्यात.

२४० LSI., I, ii, p. 279.

लावन मारदां (मारदां) म्हणटात. 'केलां जनांनीकू देन्दां ?' = 'ते बायलेक तुमी दुख कित्याक दितायि (दितात) ?' तूं मारता ह्या अर्थान सकैल्या भासांतलीं अउरां पळ्यातः डोग्री पंजाबीः तूं मारदा. चमेआळी आनी गादीः तूं मारदा. पंगवाळीः कुट्टता. भद्रवाहीः तूं कुट्टतां वा कुट्टस.^{२४२} तूं आहाय ह्या अर्थान हिंदुस्तानी, ब्रज, कनोजी, बघेली, मेवाटी, माळवी, चमेआळी भासांनी हे म्हणटात.^{२४३} तो आहा ह्या अर्थान तिनावली, लहंदी मंडेआळी, गादी बी भासांनी हा म्हणटात.^{२४४} तो मारता ह्या अर्थान सकैल्या भासांतलीं अउरां पळ्यातः डोग्री पंजाबीः ओह मारदा. धर लहंदीः ओह मरेंदा. चमेआळीः ओ मारदा. गादीः ओह मारदा. पंगवाळीः से कुट्टता.^{२४५} तुमी मारतात ह्या अर्थान भद्रवाहींत कुट्टथ कुट्टत, कुट्टतथ वा कुट्टतत म्हणटात.^{२४६}

तिसऱ्या पुरशाचें भौवचन सोडून, हेर वर्तमानकाळी कुसां कोंकणी परस मराठी वेगळीं. त्याभायर, अेकवचनांत तीं कर्त्याच्या लिंगाभाशेन बदलतात. देखीक, मार धातुचो वर्तमानकाळ पळ्यातः—

(१) मारतां-त्यें-तें; मारतां.

(२) मारतोस-त्येस-तेंस; मारतां.

(३) मारतो-त्ये-तें; मारतात.

देखून कोंकणी परस मराठी वेगळी.

२४१ LSI., IX, iv, p. 291.

२४२ LSI., I, ii, p. 281.

२४३ LSI., I, ii, p. 255.

२४४ LSI., I, ii, p. 257.

२४५ LSI., I, ii, p. 283.

२४६ LSI., I, ii, p. 287.

न्हयकार—आस आनी हेर धातुंच्या अपूर्ण धातुविशेशणान
 डेल्या वर्तमानकाळाचो न्हयकार करुंक धातुविशेशणांतलें निमाणें त
 ठोवचें आनी ताचे बदला आस धातुच्या न्हयकारी वर्तमानकाळाचीं
 णां, नांव बी कुसां लावचीं. हीं लायतना त, थ, द, ध हे नेम
 णांनांत आसचे. देखीक—आसत + नां = आस + नां = आसनां. हेच
 णेन समजत + नां = समजनां. न्हेसत + नां = न्हेसनां. मारित +
 नां = मारिनां. रोयित + नां = रोयिनां. लायित + नां = लायिनां.
 करित + नां = करिनां. ओंकित + नां = ओंकिनां. जेवित + नां = जेविनां.
 वचत + नां = वचनां. जायत + नां = जायनां. दियत + नां = दियनां.
 घेयत + नां = घेयनां. अुलैयत + नां = अुलैयनां.
 णां सगळीं पैल्या पुरशाचीं अेकवचनी रुपां आसात. हांतूंतलीं रोयिनां,
 लायिनां, दियनां, घेयनां, अुलैयनां, हीं अुतरां रोयनां, लायनां,
 दियनां, घेनां आनी अुलैनां अशीं ताकतीन अुच्चारतात आनी बरैतात;
 णांच आतां चड घोळटेंत आसात. हांच्या नात्यांतल्या धातुंचीय अशीच
 अवस्ता जाल्या. देखीक—कुस्कुटायिनां > कुस्कुटायनां. दाखैयनां >
 दाखैनां. बरैयनां > बरैनां.

न्हयकारी कुसांआदीं अपूर्ण धातुविशेशणांतलें त (त्) कित्याक गळ्ळें
 हाची फोडणिशी करुंक जाय. संस्कृतांत त् व्यंजनाफुडें न आयल्यार त्या
 त् चें नू जाता.^{२४७} देखीक—सत्यात् + न प्रमदितव्यम् = सत्यान् + न
 प्रमदितव्यम् = सत्यान् प्रमदितव्यम् = खऱ्यापासून कडसरचें न्हय.^{२४८}
 ह्याच नेमान न्हयकारी नां आदीं कोंकणी अपूर्ण धातुविशेशणांतल्या
 त (त्) चें नू जालें. आसत (त्) + नां = आसन् + नां = आसनां >
 आसनां अशे तरेन हें रूप घडलां.

२४७ सिकौ. ११६ । यरोऽनुनासिके ऽनुनासिको वा । ८.४.४५.

२४८ तैत्तिरीयोपनिषत् १.११.

फक्कत रीतभूतकाळ सोडून कोंकणी तरेन न्हयकार घडची च मराठींत घोळना. रीतभूतकाळांत मी होआनीना, तूं होआसना, तो-ती होआनीना बीं रुपां मराठींत घोळटात.^{२४९} हो आडवाद म्हणूंक जाय.

आस च्या अपूर्ण धातुविशेशणान घडिल्ल्या वर्तमानकाळा न्हयकार दुसरेय तरेन जाता. ही तरा म्हळ्यार न अव्ययांत वर्तमान काळी रुपां भरचीं. देखीक—न + आसतां = नासतां.

भूतकाळ

कोंकणी भूतकाळ करणेच्या पूर्ण धातुविशेशणान जाता. धातु ल लावन पूर्ण धातुविशेशण करतात. देखीक—आस+ल=आसल, मार+ल=मारल, रोय+ल=रोयल, जा+ल=जाल, दी (दि)+ल=दिल, धू (धु)+ल=धुल, अलै+ल=अलैल. हें ल नामाच्या लिंग-वचन भाशेन बदलता; म्हळ्यार लो-ली-लें, ले-ल्यो-लीं अशीं ताचीं रुपां जातात. देखीक—आसलो-ली-लें, आसले-ल्यो-लीं.

कोंकणींत हें ल खैंच्यान आयलें? संस्कृतांत पूर्ण धातुविशेशणान दोन कुसां आसात: त आनी तवत्. हांकां 'निष्ठे' चीं कुसां म्हणटात. भूतकाळी अर्थ दाखोवंक हीं उपकारतात.^{२५०} हांतूंतल्या त पासून कोंकणी ल जालें. हें त नामाच्या लिंग-वचना भाशेन बदलता; म्हळ्यार तः-ता-तम्, ताः-ताः-तानि अशीं ताचीं रुपां जातात. कोंकणींतू वैर सांगिल्ले भाशेन ल चीं रुपां बदलतात.

पूर्ण धातुविशेशणान भूतकाळ सादची चाल चंड सोंपी आनी भौ पुर्विंल्ली आसा. संस्कृतांत लिट्, लङ् आनी लुङ् नांवांचे तीन तरां

^{२४९} Katre, The Formation of Konkani, § 281 p. 134

^{२५०} सिकौ. ३०१२। क्तक्तवत् निष्ठा। १.१.२६; ३०१३ निष्ठा। ३.२.१०२। भूतार्थवृत्तेर्धातोर्निष्ठा स्यात्।

गळख्या-विळख्यांचे भूतकाळ आसात. पुण धातूक निखटें त वा
 वत् कूस लावनूय भूतकाळ सादची सादी-सोपी चाल तांतूंत चलता.
 देखीक—देवदत्तो गतो ग्रामम्=देवदत्तो गांवा गेलो. विष्णुर्विश्वं कृतवान्=
 विष्णून संवसार केलो (घडलो). वेदीक संस्कृतांतूय ही चाल चलता.
 तांतूंत भूतकाळा बदला पूर्ण धातुविशेशण घालतात.^{२४१} देखीक—सोमं
 पुष्याः=ताणें सोमरोस पिळ्ळो (काडलो). संस्कृतावरीच पालींत
 तीन तरांचे भूतकाळ आसात. पुण तांतूंतूय पूर्ण धातुविशेशणी त कूस
 लावन भूतकाळ घडची सादी चाल चलता. देखीक—गरुडेन हतो
 मागो=गरुडान सोरोप माळो.^{२४२} प्राकृतांत जाल्यार पूर्ण धातुविशेशणी त
 कूसाचें बदल्लें रूप लावनूच भूतकाळ घड्यात. तांतूंत वेगळे तरेचो
 आनीक भूतकाळ ना. देखीक—तह सोण्हाअि पुलअिओ... (तथा
 सुषया प्रलोकितो...)=तसो सुनेन पळेलो.^{२४३} हांतूंत संस्कृत तः
 (तो)चो प्राकृतांत ओ आनी कोंकणींत लो जालो. कोंकणीन आनी
 तिगेल्या भैण-भासांनी आळख्या-विळख्यांचे भूतकाळ सोडून सादी रीत
 चलैली; म्हळ्यार लो संस्कृत पूर्ण धातुविशेशणी त कूस वा ताचें
 बदल्लें रूप करणेच्या धातूक लावन भूतकाळ घडूंक लागल्यो. कोंकणी
 पळेलो हो भूतकाळ अशेच तरेन घडला. संस्कृत प्रलोकितो(तः)
 ह्या पूर्ण धातुविशेशणापासून पळेलो हें अुतर जालां.

संस्कृत पूर्ण धातुविशेशणी त कूस अजून कांय भासांनी घोळटा.
 देखीक—कोंकणी आसलो (मूळ आसतः>आसतो) ह्या अर्थान
 डाह-हनू शीणा भाशेंत आस्तु, पोगुली काश्मिरींत आहतू आनी रामबनी

२४१ सिकौ. ३०९४। लिटः कानज्वा। ३.२.१०३.

२४२ Mason, काच्छायनो's पालि Gr., pp. 128, 160.

२४३ गाथा सप्तशती ३.५४.

काश्मिरींत आतू हीं अुतरां घोळटात.^{२४४} अुच्चार-बदलाच्या नेमा
ओ चो अु जावन^{२४५} आसतो चें आसतु वा आस्तु जालें. तशेंच स
ह जावन^{२४६} आहतू आनी ह मोवाकून आअतू > आतू हीं रुपा जाल
कनोजी, बुंदेली, बनाफरी बी हिंदी भासांनी आनी गुजराथींत आसत
हांतूंतलो आ गळून^{२४७} आनी स चें ह जावन हतो हें रूप जालें
बुंदेली हिंदींत आदलें ह गळून निखटें तो हेंय रूप घोळटा. कनोज
हिंदींत थो हेंय रूप घोळटा. फुडल्या तो 'त आदलें ह मेळून थो
हें रूप जालें. मेवाती, गुजुरी, माळवी, निमाडी बी राजस्तान
भासांतूय थो हें रूप घोळटा.^{२४८} हिंदुस्तानी आनी हेर कांय भासांनी ओ
बदला आ करची चाल आसा. देखून, तांतूंत थो चो था जालो. डोग्री
पंजाबी आनी जंवसारी, सिरमावरी, बघाटी, शोदोची, कुळुआ बी
हिमालयी भासांनी था हें रूप घोळटा.^{२४९} घिसाडी गुजराथींत हतो बदल
होतो म्हणटात आनी मराठींत ओ बदला आ करचे चालीन होत
म्हणटात.^{२५०} मेळून हीं सगळीं रुपां मूळ आसतो पासून जाल्यांत आनी
तांतूंत संस्कृत त घसघशीत दिसता.

लहंदींत असा, आसा, सा, आहा, आह आनी हा हीं रुपा
घोळटात. तशेंच डोग्री पंजाबींत सा हेंय रूप घोळटा.^{२५१} हांतूंत जर

२४४ LSI., I, ii, p. 269.

२४५ सिद्धहेम. स्यमोरस्योत् । ८.४.३३१ । दशमुखः > दशमुखो >
दहमुहु = रावण. शंकरः > शंकरो > संकर.

२४६ वररुचि, प्राप्र. २.४६.

२४७ सिद्धहेम. वालाव्वरण्ये लुक् । ८.१.६६ । अरण्यम् > रणं >
रान.

२४८ LSI., I, ii, p. 269.

दिसना, तरी तीं आसतो पासूनूच जाल्यांत. अच्चार-बदलाच्या नेमान आसतो > आसतु > आसअ > आसअ > आसा, असा; आसा > सा; आसा > आहा, आह; आसा > हा; अशीं हीं रुपां जाल्यांत.^{२४९}

मगधो बिहारींत हलअ, हलयि, हल आनी मैथिली बिहारींत हल अशीं रुपां घोळटात.^{२५०} हांतूंतूय त् दिसना. तरी, तीं आसतो पासूनूच जाल्यांत. अच्चार-बदलाच्या नेमान आसतो > आसतु > आहलु > हलु > हल अशीं रुपां जातात. भारदेसांत आसलो बदला आहलो वा आहालो हींय रुपां घोळटात.

आतां मुळच्या संस्कृत त चें ल कशें जालें म्हणपाचो सोद करूंया. ह्या संबंदान भास-शास्त्र्यांली वेगळी वेगळी म्हणणी आसा. तांगेल्या मत्तान त > द > ड > ल^{२५१} वा त > द > ड > र, ल^{२५२} अशे तरेन तें जालां. पुण ही अेदी लांब सर्पळी कित्याक? त चें अेकदम ल जाल्ल्यो देखी संस्कृतांत आनी पालींत मेळटात. संस्कृत फुल्लः आनी फुल्लवान्=अुगळ्ळो, फुललो हीं अुतरां तः आनी तवान् हांचीं अनुक्रमान लः आनी लवान् अशीं रुपां जावन जाल्यांत.^{२५३} तशेंच, अुत्फुल्लः, संफुल्लः=अुगळ्ळो, फुललो हींय अुतरां तः चें ल जावन जाल्यांत.^{२५४}

२४९ सिद्धहेम. ८.४.३३१. ८.१.६६; वररुचि, प्राप्र. २.२, २:४६.

२५० Kellogg, Hindi Gr., Table 18.

२५१ Beames, Comp. Gr., III, pp. 134-135.

२५२ Bhandarkar, WPL., p. 221.

२५३ सिकौ. ३०३५। अनुपसर्गात्फुल्लक्षीबकृशोत्लाघाः। ८.२.५५।

जिफला। फुल्लः। निष्ठातस्य लत्वं निपात्यते।

२५४ वार्तिक. अुत्फुल्लसंफुल्लयोरुपसंख्यातम्।

पालींत आरुह + त = आरुहू = चडलो, गह + त = गाहू = घेतलो, डह + त = डहू = जळो अशीं त चें ल जाल्लीं रुपां मेळटात.^{२५५} ह्याभायर, अच्चा बदलाच्या नेमान त चें ल जाता. देखीक—अतसी > अलसी (अकशी, सातवाहन > सालवाहन.^{२५६} हे फोडणिशेवैल्यान कोंकणींत त चें ल जालां तें संस्कृत चाली अितलेंच भौच पुर्विल्लें आसा, म्हणपाचें रुजू जाता. कोंकणींतल्या कांय नामांतूय त चें ल जाल्लें दिसता. देखीक—खद्योत > काजुलो. प्रभात > फालें.

कोंकणिच्या कांय भैण-भासांनी त चें ल जावन घडिल्ले भूतकाळ घोळटात. देखीक—कोंकणी आसलो ह्या अर्थाचीं सकैल्या भासांतलें अउतरां पळ्यात: चिलासी शीणा: आसिलो. गिलगिती शीणा: असुल्लु पूर्व बंगाली आनी आसामी: आसिल.^{२५७} कोंकणी माल्लो ह्या अर्थाचें सकैल्या भासांतलीं अउतरां पळ्यात: बंगाली: मारिल, माल्ले. ओडिया: मारिला. बिहारी: मारलक. आसामी: मारिले. मराठी: मारिला.^{२५८} हिंदींतूय ही चाल चलता. देखीक—तब ब्रह्मा पुछल महतारी । को तोर पुरुष का करि तुम नारी = तेन्ना ब्रह्म्यान आवैक विचाल्लें, 'तुगेले घोव कोण आनी तूं कोणाली बायल ?' ^{२५९}

कोंकणी भूतकाळ घडपांत सकैल्यो गजाली ध्यानांत आसूंक जायत. वाक्याची घडण कर्मणी आसता, म्हळ्यार कर्माच्या लिंग-वचना भाशेन क्रियापद बदलता, तेन्ना करणेच्या पूर्ण धातुविशेशणाक कर्त्याच्या पुरशाचीं

२५५ Mason, काच्छायनो's पालि Gr., p. 131.

२५६ सिद्धहेम. अतसी सातवाहने लः । ८.१.२११.

२५७ LSI., I, ii., p. 269.

२५८ LSI., I, ii., p. 295. Kellogg, Hindi Gr., Table 21

२५९ Bhandarkar, WPL., pp. 221-222.

कुसां लायनासतना भूतकाळ घट्टात. देखीक—‘शाणून केळीं खालीं.’ हें कर्मणी वाक्य. हांतूंत केळीं हें कर्म नपुंसकलिंगी भौवचनी आसा, देखून ताच्या लिंग-वचना भाशेन खा धातुचें खाल हें पूर्ण धातुविशेशण नपुंसकलिंगी भौवचनी करून, ताका हेर कसलेंच कूस लायनासतना खालीं हें भूतकाळी रूप घडलें. ह्या वाक्यांत शाणू हो पुरुशलिंगी अेकवचनी कर्तो आसा. पुण ताच्या लिंग-वचनाभाशेन क्रियापद बदलूंक ना ; कर्माच्या लिंग-वचनाभाशेन बदल्लां. हांवें, तुवें, ताणें, तिणें, आमी, तुमी, तांणी ह्या पुरशांतल्या कोणाय पुरशा वांगडा खालो, खाली, खालें, खाले, खाल्यो, खालीं हांतूंतलें खेंचेंय रूप कसलोच बदल करिनासतना चलोवं येता. हे भाशेन, कर्मणी घडणेंतलो भूतकाळ भौच सोपो म्हळ्यार जाता. हे घडणेंत कर्तो तिसरे वा चौथे विभक्तींत आसता. असलो कर्मणी भूतकाळ सोळाव्या शेंकड्यांत सास्टींत घोळटालो^{२६०} आनी आजूय थें आनी बारदेस सोडून हेर सगळेकडेन घोळटा. बारदेसांत दुसऱ्या पुरशाच्या अेकवचनांत य आनी तिसऱ्या पुरशाच्या भौवचनांत त कूस लायतात.^{२६१} पुण हीं कुसां लावची गरज ना. कित्याक, कर्मणी वाक्यांत कर्माभाशेन क्रियापद बदलता. कर्त्याभाशेन बदलना.

वाक्याची घडण कर्तरी आसता, म्हळ्यार कर्त्याच्या लिंग-वचना-भाशेन क्रियापद बदलता, तेन्ना करणेच्या पूर्ण धातुविशेशणाक कर्त्याच्या पुरशाचीं कुसां लावन भूतकाळ घट्टात. देखीक—‘हांव शीत जेवलों.’ हें कर्तरी वाक्य. हांतूंत हांव हो कर्तो पुरुशलिंगी लेखला. तो अेकवचनी आसा. देखून ताच्या लिंग-वचनाभाशेन जेव धातुचें जेवल हें पूर्ण धातुविशेशण पुरुशलिंगी अेकवचनी म्हळ्यार जेवलो अशें करून, ताका कर्त्याच्या पुरशाचें म्हळ्यार पैल्या पुरशाचें अेकवचनी

२६० Estevão, § 125, p. 38. सोद धातू पळ्यात.

२६१ Rita e Souza, p. 110. कर धातू पळ्यात.

कूस लायलें आनी जेवलों हें भूतकाळी रूप घडलें. ह्या वाक्यांत शीत हें नपुंसकलिंगी अेकवचनी कर्म आसा. पुण ताच्या लिंग-वचनाभाशेन क्रियापद बदलूंक ना; कर्त्याच्या लिंग-वचनाभाशेन बदल्लां.

कर्मणी वाक्यांत सर्दीच कर्म आसता. कर्मा बगर कर्मणी वाक्य जावं नज. पुण कर्तरी वाक्यांत कर्म आसता वा नासता. देखीक— 'हांव शीत जेवलों' ह्या कर्तरी वाक्यांत शीत हें कर्म आसा. देखून ह्या वाक्याची घडण कर्तरी कर्मी म्हणटात. 'हांव आसलों' ह्या कर्तरी वाक्यांत कर्म ना. देखून ह्या वाक्याची घडण कर्तरी अकर्मि म्हणटात. ह्या दोनूय घडण्यांत, कर्त्याच्या लिंग-वचनाभाशेन बदल्ल्या पूर्ण धातु विशेशणाक कर्त्याच्या पुरशाचीं कुसां लावन भूतकाळ घट्टात. हीं कुसां उच्चार-बदलाच्या नेमान बदल्लीं लेट् जातच्या वर्तमानकाळाचीं आसतात. हीं कुसां लायतना हांतूंतलो आ गळटा. हे भाशेन पैल्य पुरशाच्या अेकवचनांत आं कुसांतलो निखटो अनुस्वार (ः) अुरता आनी भौवचनांत आंव कुसांतलो निखटो अनुस्वार आनी व (ं) अुरता वा लिपता दुसऱ्या पुरशाच्या अेकवचनांत आय कुसांतलें निखटें य अुरता वा लिपता, आनी भौवचनांत आत कुसांतलें निखटें त अुरता वा लिपता. तिसऱ्या पुरशाच्या अेकवचनांत आ कुसांतलें कांयच अुरना आनी भौवचनांत आत कुसांतलें निखटें त अुरता वा लिपता. कुसांतले निमाणें व, य आनी त लिपता तें उच्चार-बदलाच्या नेमानूच लिपता.^{२६१} हे भाशेन, कुसां अुरून वा लिपून तांच्यो दोन तरा जातात ल्यो ह्यो :—

क तरा

(१)	ः	ं व
(२)	य	त
(३)	०	त

का तरा

(१)	+	०
(२)	०	०
(३)	०	०

हांतूंतले पैले म्हळ्यार क तरेंत तिसऱ्या पुरशाचें अेकवचनी कूस लिपलां आनी दुसरे म्हळ्यार का तरेंत पैल्या पुरशाचें अेकवचन सोडून हेर सगळीं कुसां लिपल्यांत. हे भाशेन, क परस का तरा सोपी. कर्तरी घडणेंत कर्तो सदींच पैले विभक्तींत आसता.

आतां कर्तरी घडणेचे कर्मी आनी अकर्मी धातू घेवन तांच्या पूर्ण धातुविशेशणांक हीं कुसां लाव्या आनी भूतकाळ घड्या. जेव हो कर्मी धातू. हाचें पूर्ण धातुविशेशण जेव + ल = जेवल. कर्त्याच्या लिंग-वचनाभाशेन हाचीं जेवलो-ली-लें, जेवले-ल्यो-लीं अशीं रुपां जातात. हांकां वैर दिलीं कर्त्याच्या पुरशांचीं कुसां लावन सकैलीं रुपां घट्टातः—

क तरा

- (१) जेवलों-लीं-लें. जेवलेंव-ल्योंव-लींव
- (२) जेवलोय-लीय-लेंय. जेवलेत-ल्योत-लींत
- (३) जेवलो-ली-लें. जेवलेत-ल्योत-लींत

का तरा

- (१) जेवलों-लीं-लें. जेवले-ल्यो-लीं
- (२) जेवलो-ली-लें. जेवले-ल्यो-लीं
- (३) जेवलो-ली-लें. जेवले-ल्यो-लीं

आस हो अकर्मी धातू. हाचें पूर्ण धातुविशेशण आस + ल = आसल. कर्त्याच्या लिंग-वचनाभाशेन हाचीं आसलो-ली-लें,

आसले-ल्यो-लीं अशीं रुपां जातात. हांकां वैर दिलीं कर्त्याच्या पुरशाच कुसां लावन सकैलीं रुपां घट्टातः—

क तरा

- (१) आसलों-लीं-लें. आसलेंव-ल्योव-लींव
- (२) आसलोय-लीय-लेंय. आसलेत-ल्योत-लींत
- (३) आसलो-ली-लें. आसलेत-ल्योत-लींत

का तरा

- (१) आसलों-लीं-लें. आसले-ल्यो-लीं
- (२) आसलो-ली-लें. आसले-ल्यो-लीं
- (३) आसलो-ली-लें. आसले-ल्यो-लीं

ह्या रुपांनी कर्मी आनी अकर्मी धातुंच्या भूतकाळाच्यो दोन दोन तरा दिल्यात. हांतूंतले पैले तरेकूय दुसरी तरा चडं सोपी म्हणपाचें अुक्तें दिसता. ह्या भायर, पैल्या पुरशाचें अेकवचन सोडून दिल्यार, कर्मणी आनी का तरेच्या कर्तरी रुपांत कांयच वेगळेपण अुरना. पैले तरेचीं रुपां कांय थोड्या बदलान सोळाव्या शेंकड्यांत सास्टींत घोळटालीं. दुसऱ्या पुरशाच्या अेकवचनांत सि कूस लागतालें. पैल्या आनी दुसऱ्या पुरशाच्या भौवचनांत लिंगाचो भेद धरिनासतना अनुक्रमान अेंव आनी आथ कुसां लागटालीं. तिसऱ्या पुरशाच्या भौवचनांत लिंगाचो भेद राखून ति कूस लागतालें.^{२६३} बारदेसांत पैले तरेचीं रुपां अजून कांय बदलान घोळटात. तांतूंत सास्टींतली सि, अेंव, आथ आनी ति ह्या कुसां बदला अनुक्रमान य, आंव, आत आनी त कुसां लागतात. पैल्या आनी दुसऱ्या पुरशाच्या भौवचनांत लिंगाचो भेद अुरना. तिसऱ्या पुरशाच्या

भौवचनांत लिंगाचो भेद अुरता.^{२६४} तेरेखोलाचे अुत्तरेक वर्तमान-काळांतले भाशेन पैल्या पुरशाच्या अेकवचनांत अँअि (अँ), भौवचनांत अँ आनी दुसऱ्या पुरशाच्या अेकवचनांत स कूस घोळटा.^{२६५}

कोंकणींत आनी कोंकणिच्या कांय भैण-भासांनी कांय आडवादी धातू आसात; तांचीं पूर्ण धातुविशेशणां नेम मोडून वेगळेच तरेन जातात. देखीक, कर धातुचें पूर्ण धातुविशेशण कर+ल=करल जावचें; पुण तें केळ जाता. कर भाशेन मर, बहर, वच, यो, वे, म्हण हांचीं पूर्ण धातुविशेशणां अनुक्रमान मेल, व्हेल, गेल, आयल, घेतल आनी म्हळ अशीं जातात. हिंदी भाशेंत हांचेच भितळे कांय आडवादी धातू आसात; तांचे भूतकाळ नेम मोडून जातात. देखीक, करना, मरना, जाना, देना, लेना हांचे भूतकाळ अनुक्रमान किया, मुआ, गया, दिया आनी लिया अशे जातात. ओडियींत मर, कर, जा हांचे भूतकाळ अनुक्रमान मला, कला, गला अशे जातात. बंगालींत जा चो भूतकाळ गेल जाता.^{२६६}

कोंकणीं घेतल हांतूंत अगान्तूक त शिरकटलां. हें प्राकृतांतसून आयलां. तांतूंत ग्रह=घे धातूक त्वा, तुम, तव्य कुसां लावच्या वेळार घेत् अशें रूप जाता.^{२६७}

कर्मी धातू आसता तेन्ना भूतकाळांत वाक्याची घडण सदींच कर्मणी जाता. देखीक—‘शाणून केळीं खालीं.’ हांगा शाणूच्या म्हळ्यार कर्त्याच्या लिंग-वचनाभाशेन क्रियापद बदलूंक ना. केळ्यांच्या

२६४ Rita e Souza, p. 117. नीद् धातू पळ्यात.

२६५ Bhandarkar, WPL., p. 268. वच धातूचो भूतकाळ पळ्यात.

२६६ Kellogg, Hindi Gr., p. 226. Beames Comp. Gr., III, pp. 144, 148.

२६७ सिद्धहेम. क्त्वातुभूतव्येषु घेत् । ८.४.२१०.

म्हळ्यार कर्माच्या लिंग-वचनाभाशेन क्रियापद बदल्लां. पुण कांय कम धातू अितले आडांगी आसात कि ते कर्माक कुशीक बसोवन कर्त्याच्या ताळार नाचतात. देखीक—‘शाणू शीत जेवलो.’ हांगा शीत हें कर्मा आसतना ताका थंड बसोवन जेव धातून शाणूकडेन म्हळ्यार कर्त्याकडेन अेकचार केला आनी तागेल्या लिंग-वचना भाशेन तो बदल्ला. बारकायेन येवजिल्यार ‘शाणून शीत जेवलें’ अशें हें वाक्य जावंक जाय आसलें. पुण तशें म्हळ्यार शिष्ट लोक अपुर्बुद्द करतले आनी पिशेपण लायतले. देखून ‘शाणू शीत जेवलो’ अशेंच म्हणूंक जाय. कोंकणींत आनीकूय असले आडांगी धातू आसात. हे धातू कर्मी आसतनाय भूतकाळी वाक्याची घडण कर्तरी जाता.^{३६८} असल्या कांय धातुंची वळेरी वर्तमान-काळांत दिल्या.

कोंकणी भूतकाळ संस्कृत लिट् आनी लङ् ह्या दोनूय जातच्या भूतकाळांच्या अर्थान उपकारा पट्टा. देखीक—अुलैलो हें कोंकणी भूतकाळी अुतर संस्कृत अुवाद (लिट् जात) आनी अवदत् (लङ् जात) ह्या दोनूय अुतरांचे अर्थ दाखैता.

कर्मणी घडणेंतल्या भूतकाळाचो न्हयकार—हयकारी भूतकाळी रुपांक सोंपत्यार अेकवचनांत ना आनी भौवचनांत नात हीं अुतरां लावचीं. ना हें आस धातुच्या न्हयकारी वर्तमानकाळाचें तिसऱ्या पुरशाचें अेकवचन आनी नात हें भौवचन. देखीक—(अेकवचन) खालो ना, खाली ना, खालें ना. (भौवचन) खाले नात, खाल्यो नात, खालीं नात.

कर्तरी घडणेंतल्या भूतकाळाचो न्हयकार—आस धातुचो न्हयकारी भूतकाळ करुंक हयकारी भूतकाळांत लागत्यार न

अव्यय भरचें. देखीक—**न** + आसलों = **नासलों**. हेच भाशेन बाकिचीं न्हयकारी रुपां घडचीं. हेर धातुंचो न्हयकारी भूतकाल करुंक का तरेच्या हयकारी भूतकाळीं रुपांत सोंपत्यार **आस** धातुचीं न्हयकारी वर्तमानकाळीं रुपां **नां**, **नांव** बी लावचीं. देखीक—जेवलों + **नां** = **जेवलोंनां**. जेवले + **नांव** = **जेवलेनांव** (नांत). धांवलों + **नां** = **धांवलोंनां**. धांवले + **नांव** = **धांवलेनांव** (नांत).

घडण कर्तरी जावं वा कर्मणी जावं; आनीक अेके तरेन न्हयकारी भूतकाल करची चाल कोंकणींत चलता. ती अशीः—मुखेल धातुच्या अपूर्ण धातुविशेशणांतलें **त** गळोवन आनी ताचे बदला **ना** घालून ताच्या पालवाक **जा** धातुचीं भूतकाळीं रुपां दिवचीं. देखीक—‘**आसना जालों.**’ हांगा **आस** धातुचें अपूर्ण धातुविशेशण आसत हांतुंतलें **त** गळोवन आनी ताचे बदला **ना** घालून आसना हें रूप घडलें. मागीर ताच्या पालवाक **जा** धातुच्या भूतकाळाचें पैल्या पुरशाचें अेकवचन **जालों** हें क्रियापद दिलें. हेच भाशेन मारिना **जालों**, शिकना **जालों**, वचना **जालों**, जायना **जालों**, धुयना **जालों**, दिना **जालों**, घेना **जालों**, झुलैना **जालों** बी रुपां घडचीं. ह्या न्हयकारी भूतकाळांत कर्त्याचो चडकरून हट, वीट वा भंय दिसून येता. तो ‘जेविना जालो’ म्हळ्यार तो जेवचो ना म्हणपाचो हट घेवन बसलो वा विद्यान वा भयान तो जेवंक अनमनलो असो अर्थ दिसता. असलो न्हयकारी भूतकाल सोळाव्या शेंकड्यांत सास्तींत घोळटालो^{३६९} आनी आज थें, बारदेसांत^{३७०} आनी हेर सगळेकडेन घोळटा.

गोंया सकैल्या कोंकणांत अपूर्ण धातुविशेशणाचें **त** गळोवन आनी ताचे बदला अेकवचनांत **नि** घालून न्हयकारी भूतकाल करची चाल

२६९ Estevão, § 258, p. 61. सोदिनां जालों.

२७० Rita e Souza, p. 114. करिनां जालों.

आसा. देखीक—तांकां आजि अेकु घासु सैत दीनि. हांगा दीनि म्हळ्यार दिलो ना.^{२८१} सोळाव्या शेंकड्यांत सास्तींत असलो न्हयकारी भूतकाळ घोळटालो. तांतूंत अेकवचनांत नि बदला ने आनी भौवचनां नेति अुपकारायताले. देखीक—(अेकवचन) हांवें, तुवें, ताणें सोदिने. (भौवचन) आमी, तुमी, तांणी सोदिनेति. सोदिने म्हळ्यार अजून सोदलें ना.^{२८२} गोंयां आनी वैल्या कोंकणांत ही तरा आतां घोळना.

कोंकणिच्या कांय भैण-भासांनी नीं, नी वा नि लावन न्हयकारी भूतकाळ घट्टात. देखीक—बागडी मारवाडी: को गयो नीं=तो अगदींच गेलो ना.^{२८३} गडवाली राठी: मीं अब तुमारो लौडो बोलन जुग को नी रयो=तुमचो पुत म्हणोवन घेवंक हांव आतां अुल्लें नां (फावनां). गडवाली गंगापरियांत नि अुपकारायतात.^{२८४}

कोंकणी तरेचे न्हयकारी भूतकाळ मराठींत घोळनात.

भूतभूतकाळ

हो काळ घडूंक करणेच्या पूर्ण धातुविशेशणाक ल लावन दोडें पूर्ण धातुविशेशण करतात; म्हळ्यार मूळ धातूक दोन ल लायतात. देखीक—आस + लल = आसलल, मार + लल = मारलल, रोय + लल = रोयलल, जा + लल = जालल, दी (दि) + लल = दिलल, धू (धु) + लल = धुलल, अुलै + लल = अुलैलल. हीं दोनूय ल संस्कृत त पासून जाल्यांत. हांतूंतलें निमाणें ल नामाच्या वा कर्त्याच्या लिंग-वचनाभाशेन बदलता; म्हळ्यार लो-ली-लें, ले-ल्यो-लीं अशीं ताचीं रुपां जातात. देखीक—आसललो-ली-लें, आसलले-ल्यो-लीं.

२८१ कोंकणि भाषेन बालबोध प्रथम पुस्तक, पान ३१.

२८२ Estevão, § 258, p. 61.

२८३ LSI., IX, ii, p. 152.

२८४ LSI., IX, iv, pp. 319, 344.

गंयजाण हांतूंतलीं दोनूय ल अेकामेकांक दसोवन बरैतात आनी
 पुलैतात. देखीक—आसल्लो. कांयजाण धातुच्या निमाण्या अक्षरांत
 अे वा अु ची भर घालतात. देखीक—आसिल्लो वा आशिल्लो.
 आसुल्लो. अुयगु नातिल्लो कुंबारु (१०३), पांचारि आयिल्ले गूण
 (४५७), पिकलें पान (४७१), भीमु आशिल्लो स्वर्गु नाका (५५८).^{२८५}
 अु ची भर चडकरून बारदेसांत घालतात.^{२८६} पुण आ, आी, अू, अे
 आनी अै न सोंपिल्ल्या धातूंत ही भर घालिनात. देखीक—जा, दी,
 धू, घे आनी अुलै हांचीं भूतभूतकाळीं रुपां अनुक्रमान जाललो वा जाल्लो,
 दिललो वा दिल्लो, धुललो वा धुल्लो, घेतललो वा घेतल्लो आनी अुलैललो वा
 अुलैल्लो अशीं जातात.

वाक्याची घडण कर्मणी आसता तेन्ना, भूतकाळांतले भाशेन दोड्या
 पूर्ण धातुविशेशणाक कर्त्याच्या पुरशाचीं कुसां लागनात. कर्माच्या लिंग-
 वचनाभाशेन तें बदलता. हांवें, तुवें, ताणें, तिणें, आमी, तुमी, तांणी
 ह्या पुरशांतल्या कोणाय पुरशा वांगडा केल्लो, केल्ली, केल्लें, केल्ले, केल्ल्यो,
 केल्लीं ह्या दोड्या पूर्ण धातुविशेशणांतलें खेंचेंय रूप कसलोच बदल
 करिनासतना घालून भूतभूतकाळ घडुं येता. देखीक—हांवें लाडू केल्लो,
 तुवें लाडू केल्लो, हांवें नेवरी केल्ली, ताणें नेवऱ्यो केल्ल्यो, हांवें कापां केल्लीं,
 तिणें कापां केल्लीं. कर्मणी घडणेंतल्या भूतकाळासंबंदान जी फोडणिशी
 केल्या ती भूतभूतकाळाकूय लागू आसा.^{२८७}

वाक्याची घडण कर्तरी आसता तेन्ना, कर्तरी भूतकाळांतले
 भाशेन दोड्या पूर्ण धातुविशेशणाक कर्त्याच्या पुरशाचीं कुसां लागतात.

२८५ Talmaki, Konkani Proverbs, Part 1, pp. 4, 17, 18, 21.

२८६ Rita e Souza, pp. 93, 107. आसल्लो, चिंतुल्लो.

२८७ Estevão, § 125, p. 38. सोद धातू पळ्यात. Rita e Souza, p. 111. कर धातू पळ्यात.

हीं कुसां भूतकाळांतले भाशेन लेट् जातच्या वर्तमानकाळाचीं आसता हीं लावपांत भूतकाळासंबंदान जीं फोडणिशीं केल्या तींच भूतभूतकाळाक लागू आसा. हे भाशेन, कर्तरी भूतभूतकाळाचींय दों तरांचीं रूपां घोळटात. दुसरे तरेचीं रूपां सोपीं. पैले तरेचीं रूपां थोड्याशा बदल सोळाव्या शेंकड्यांत सास्तींत घोळटालीं आनी बारदेसांत अजून घोळटात. कर्तरी भूतकाळांत जो भेद दाखेला तोच कर्तरी भूतभूतकाळांत चलता.^{२८८}

कोंकणिच्या कांय भैण-भासांनी धातुच्या भूतकाळाक आसतो आसलो पासून जाल्लीं भूतकाळीं रूपां लावन भूतभूतकाळ घट्टात. देखीक— गुजराथी: बोल्यो हतो = अुलैल्लो. मराठी: गेला होता = गेल्लो. हिंदी: गिरा था = पडललो, पडल्लो, पडिल्लो. पंजाबी: गिया सा = गेल्लो.

कोंकणी दोडें पूर्ण धातुविशेशण गुणविशेशणावरीय उपकारत देखीक—सुजलले वा सुजिल्ले दोळे. फुगललें वा फुगिल्लें पोटा. पिकल वा पिकिल्लें केळें. गुजराथींत असलीं विशेशणां आसात. तांतूं कोंकणीवरी ल लायतात. संस्कृत त पासून तें जालां आनी कोंकणीवरीच गुणवस्तिच्या लिंग-वचनाभाशेन बदलता; म्हळ्यार लो-ली-लूं ला-ली-लां अशीं ताचीं रूपां जातात. देखीक—छोडेलो-ली-लूं छोडेली-ली-लां = सोडिल्लो-ली-लें, सोडिल्ले-ल्ल्यो-ल्लीं.

सिधींतूय ल लायल्लीं दोडीं पूर्ण धातुविशेशणां आसात. देखीक— दिठो = दिसलो. हें धातुविशेशणी रूप त लायल्ल्या संस्कृत दृष्ट: पासून जालां. हाका लु लावन दिठलु = दिसल्लो, दिशिल्लो हें दोडें पूर्ण धातुविशेशण जालां.^{२८९}

^{२८८} Estevão, § 195, p. 49. नीद धातू पळ्यात. Rita Souza, p. 117. नीद धातू पळ्यात.

^{२८९} Bhandarkar, WPL., p. 221.

डॉ. भाण्डारकारांले म्हणणेन दोड्या ल चें नातें प्राकृत अिल्ह आनी अुल्ह ह्या कुसांकडेन लागता. देखीक—अुवरिल्हं = वैलें, अपुल्हं = आपलें. ह्या अुतरांनी अिल्ह आनी अुल्ह कुसां दिसतात.^{२९०} प्राकृत व्याकरणकार हेमचंद्राले म्हणणेभाशेन हीं कुसां 'भव' ह्या अर्थान लायतात;^{२९१} म्हळ्यार अमक्यांतसून जाल्लो, अमकेकडेन आशिल्लो, अमक्याचो असो त्या कुसांचो अर्थ जाता. पुण तसलो अर्थ कर्मणी दोड्या पूर्ण धातुविशेशणांत दिसना. देखून ताचें नातें अिल्ह आनी अुल्ह ह्या प्राकृत कुसांकडेन लागूंक कठीन. देखीक—केल्हो ह्या अुतरांत अमक्यांतसून जाल्लो, अमकेकडेन आशिल्लो वा अमक्याचो असो अर्थ दिसना.

न्हयकार—आस धातुचो न्हयकारी भूतभूतकाळ करूंक न्हयकारी भूतभूतकाळांत लागत्यार न अव्यय भरचें. देखीक—न + आसललों = नासललों. हेच भाशेन बाकिचीं रुपां घडचीं. हेर धातुंचो कर्तरी आनी कर्मणी घडणेंतलो न्हयकारी भूतभूतकाळ करूंक त्या धातूक अुंक कूस लावन धातुअव्यय करचें आनी ताका आस धातुचो न्हयकारी भूतकाळ लावचो. अुंक कुसाच्या अव्ययाची घडण फुडें धातुअव्ययांत दिल्या. देखीक—खा धातूक अुंक कूस लावन खावंक हें धातुअव्यय जालें. हाका नासलो हो आस धातुचो न्हयकारी भूतकाळ लावन खावंक नासलो हो तिसऱ्या पुरशाचो पुरुशलिंगी अेकवचनी न्हयकारी भूतकाळ जालो; हेच भाशेन करूंक नासलो, वचूंक नासलो, जेवंक नासलो, जावंक नासलो, दिवंक नासलो, धुवंक नासलो, घेवंक नासलो, अुलोवंक नासलो, रोवंक नासलो बी रुपां घडचीं.

२९० Bhandarkar, WPL., p. 223.

२९१ सिद्धहेम. डिल्हडुल्लौ भवे । ८.२.१६३ । नाम्नः परौ डिल्हडुल्लौ भवेऽर्थे प्रत्ययौ डितौ । पुरिल्हं, हेट्टिल्हं, अुवरिल्हं, अपुल्हं.

अशे तरेचो आस धातुचोय न्हयकारी भूतभूतकाळ घोळना देखीक—आसूंक नासलो.

दोड्या पूर्ण धातुविशेशणाचो न्हयकार—आस धातुच्या हयकारी दोड्या पूर्ण धातुविशेशणांत लागत्यार न अव्यय भरचे देखीक—न + आसलो = नासलो. हेर दोड्या पूर्ण धातुविशेशणांचें न्हयकार करुंक तांतूंतल्या धातूक अुंक कूस लावन धातुअव्यय करचे आनी ताका आस धातुचें न्हयकारी दोडें पूर्ण धातुविशेशण लावचें देखीक—पिकललो हाचो न्हयकार पिकूंक नासलो.

कोंकणी तरेचो न्हयकारी भूतभूतकाळ मराठींत घोळना.

रीतभूतकाळ

कर्त्याची रीत, चाल वा संवय दाखोवंक हो काळ उपकारायतात देखून ह्या काळांत वाक्याची घडण सदींच कर्तरी आसता. हो काळ दो तरांनी घडता: (१) करणेच्या अपूर्ण धातुविशेशणाक आस धातुचें पूर्ण धातुविशेशण गांठावन ताका कर्त्याच्या पुरशाचीं कुसां लायतात. (२) करणेच्या धातूक कर्त्याच्या पुरशाचीं कुसां लायतात.

आतां, पैली तरा घडूंक जेव धातू घेवंच्या. हाचें अपूर्ण धातुविशेशण जेवत. हाका आस धातुचें पूर्ण धातुविशेशण आसत गांठावन जेवतासत हें जोड धातुविशेशण जाता. वर्तमानकाळांत हयकारी कुसां लावचे आदीं अपूर्ण धातुविशेशणाक जें रूप येता तेंच ताका आसत हें पूर्ण धातुविशेशण गांठावच्या वेळार येता. त, थ, द, ध नेम पळ्यात. आसत हाचीं काश्मिरी भाशेंत आहतू आनी आतू हीं रुपां घोळटात म्हणपाचें वैर सांगलां; तशेंच तीं कशीं जाल्यांत हेंय दाखेलां. तेच रितीन, जेवतासत (जेवत + आसत) ह्या जोड धातुविशेशणाचें जेवतात (जेवत + आत) अशें रूप जाता आनी अुच्चार-बदलाच्या नेमान निमाण्या त चें ल जावन जेवताल हें जोड

धातुविशेषण जाता. आसत हाचें बारदेसांत आहल आनी बिहारींत हल प्रशेय रूप जाता म्हणपाचें वैर सांगलां. हेय रितीन जेवत + आहल = जेवताहल > जेवताअल > जेवताल अशें जोड धातुविशेषण जाता. कर्त्याच्या लिंग-वचनाभाशेन बदलून जेवतालो-ली-लें, जेवताले-ली-लीं अशीं हाचीं रुपां जातात. हांकां कर्तरी घडणेंतल्या भूतकाळांतले भाशेन कर्त्याच्या पुरशाचीं लेट् जातचीं वर्तमानकाळीं रुपां लावन रीतभूतकाळ घड्यात. हीं लावपांत भूतकाळासंबंदान जी फोडणिशी केल्या तीच रीतभूतकाळाक लागू आसा. हे भाशेन, ह्या रीतभूतकाळाचींय दों तरांचीं रुपां घोळटात. दुसरे तरेचीं रुपां सोपीं. जे तरेचीं रुपां थोड्याशा बदलान सोळाव्या शेंकड्यांत सास्तींत घोळटालीं आनी बारदेसांत अजून घोळटात. ह्या दोंय भितर कर्तरी घडणेंतल्या भूतकाळांत जो भेद दाखैला तोच रीतभूतकाळांत चलता.^{२९२}

कोंकणीवरीच तिगेल्या कांय भैण-भासांनी करणेच्या अपूर्ण धातुविशेषणाक आसतः>आसतो पासून जाल्लें पूर्ण धातुविशेषण लावन रीतभूतकाळ घड्यात. देखीक—गुजराथीः जतो हतो = वेतालो. हिंदीः बोलता था = बुलैतालो. सिरमावरी धारठी हिमालयीः पीपों था = मारतालो. पंजाबीः जांदा सा = वेतालो. गुजराथींत पूर्ण धातुविशेषण लायनासतनाय रीतभूतकाळ घड्यात. देखीक— ते जतो = तो वेतालो. ते छोडतो = तो सोड्तालो.

आतां रीतभूतकाळाची दुसरी तरा घडुंया. हे तरेंत मूळ धातूक कर्त्याच्या पुरशाचीं रुपां लायतात. हीं लावचे आदीं धातूक सकला सांगिल्ली भर पट्टाः—

मोन्या अ न सोंपिल्ले अकर्मि धातू आनी मोन्या अ न सोंपिल्ले आडांगी कर्मि धातू (‘ओंक’ आनी ‘जेव’ सोडून) हांकां अ ची भर

^{२९२} Estevão, § 194, p. 49. नीद धातू पळ्यात. Rita e Souza, p. 117. नीद धातू पळ्यात.

पट्टा. देखीक—आस + अ = आस. धांव + अ = धांव. वच + अ = वच. खेळ + अ = खेळ. समज + अ = समज.

मोन्या अ न सोंपिल्ले कर्मी धातू आनी ओंक आनी जेव आडांगी कर्मी धातू हांकां आी ची भर पट्टा. देखीक—मार + आी = मारी. रोय + आी = रोयी. कर + आी = करी. ओंक + आी = ओंकी. जेव + आी = जेवी.

आ, आी, अू, अे आनी अै न सोंपिल्ल्या धातूंक य ची भर पट्टा. देखीक—जा + य = जाय. दी + य = दीय. धू + य = धूय. घे + य = घेय. अुलै + य + अुलैय.

ह्या भर घाल्ल्या रुपांक कर्त्याच्या पुरशाचीं लेट् जातचीं आ गळें वर्तमानकाळी कुसां लावन रीतभूतकाळ घट्टात. हीं कुसां अशीं :—

पुरुश	अेकवचन	भौवचन
१	÷	ंव
२	य, ०	त
३	०	त

धांव ह्या अकर्मि धातूक अ ची भर घालून आनी वैलीं कुसां लावन फुडलीं रुपां जातात :—

पुरुश	अेकवचन	भौवचन
१	धांव	धांवंव
२	धांवय, धांव	धांवत
३	धांव	धांवत

मार ह्या कर्मि धातूक आी ची भर घालून आनी वैलीं कुसां लावन फुडलीं रुपां जातात :—

पुरुश	अेकवचन	भौवचन
१	मारीं	मारींव
२	मारीय, मारी	मारीत
३	मारी	मारीत

आ, आी, अू आनी ऐ न सोंपिल्ल्या धातूंक पैल्या पुरशाचें भौवचनी ँव आनी दुसऱ्या पुरशाचें अेकवचनी य कूस लायतना भरीक घाल्लें य लिपता. देखीक—जाय + ँव = जावं. जाय + य = जाय. हें लिपप संस्कृत नेम चड सैलायेन उपकारावन जाता जावंये. संस्कृतांत धातुंच्या वा अुतराच्या आंगाच्या सोंपत्यार व् वा य् आसून फुडें य् आदत हेर कसल्याय व्यंजनान लागिल्लें कूस येत जाल्यार आदलें व् वा य् लिपता.^{२९३} देखीक—वहेत् = वहं येता, वहं ये, हें अुतर वह् + अिय् + त् = वहेय् + त् = वहेत् अशे तरेन जालां. युवजानिः = तरणे बायलेचो घोव, हांतूंत जानि हें अुतर जाया + नि = जाय् + नि अशे तरेन जालां. संस्कृतांत य् फुडें य येत जाल्यारूय आदलें य् लिपता.^{२९४} देखीक—आदित्य + य = आदित्य = आदित्यालो पुत.

जा धातूक कुसां लायतकूच फुडलीं रुपां जातात :—

पुरुश	अेकवचन	भौवचन
१	जायं	जावं
२	जाय	जायत
३	जाय	जायत

हेच भाशेन दी, धू, घे धातुंचो रीतभूतकाळ घडचो.

ऐ न सोंपिल्ल्या धातूंक कूसां लायतना भरीक घाल्लें य लिपता. हाचें कारण ऐ ह्या संदीस्वरांत य् आसा हें जावंये. दोन य अेकामेकांक तेंकून रावनात अशें दिसता.^{२९५} पैल्या पुरशाचें भौवचनी कूस ँव

२९३ सिकौ. ८७३ । लोपो व्योर्वलि । ६.१.६६.

२९४ सिकौ. ६० । हलो यमां यमि लोपः । ८.४.६४.

लागतना अै चो ओ जाता. देखीक—अुलैय + ँव = अुलै + ँव
अुलोवं. अुलै धातूक कुसां लावन सकैलीं रुपां जातात :—

पुरुश	अेकवचन	भौवचन
१	अुलें	अुलोवं
२	अुलै	अुलैत
३	अुलै	अुलैत

हेच भाशेन दाखै, सोडै, अुडै, बरे बी धातुंचो रीतभूतकाळ घडचो.

सोळाव्या शेंकड्यांत सास्टींत पैल्या आनी दुसऱ्या पुरशाचें भौवचन घोळनासलें-शें दिसता. पाद्रि स्टीफन्सान हीं रुपां दिवंक नात.^{२९५} दुसऱ्या पुरशाच्या अेकवचनांत सि आनी तिसऱ्या पुरशाच्या भौवचनांत ति लागताली. मोन्या अ न सोंपिल्ल्या अकर्मी धातूक अ बदला बारदेसांत ओ ची भर घालतात.^{२९६} थेंचे क्रिस्तांव अ आनी अ चो ओ सारके अुच्चार करतात.

रीतभूतकाळाची पैली तरा म्हळ्यार करणेच्या अपूर्ण धातु-विशेशणाक आस धातुचें पूर्ण धातुविशेशण गांठायली तराच कोंकणींत चड घोळटा.

न्हयकार—आस धातुचो न्हयकारी रीतभूतकाळ करुंक पैले तरेच्या रीतभूतकाळांत लागत्यार न अव्यय भरचें. देखीक—न + आसतालों = नासतालों. हेच भाशेन वाकिचीं रुपां घडचीं. हेर धातुंचो न्हयकारी रीतभूतकाळ करुंक तांच्या अपूर्ण धातुविशेशणांतलें त गळोवन ताचे बदला आस धातुचो न्हयकारी भूतकाळ घालचो. देखीक—धांव धातुचें अपूर्ण धातुविशेशण धांवत. हांतूंतलें त गळोवन धांव हें

२९५ Estevão, §§ 123, 194, pp. 37, 49. सोद आनी नीद धातू पळ्यात.

२९६ Rita e Souza, p. 117. नीद धातू पळ्यात.

प अल्लें. हाका नासलो हो आस धातुचो न्हयकारी भूतकाळ लावन
 पांवनासलो हो तिसऱ्या पुरशाचो पुरुशर्लिंगी अेकवचनी न्हयकारी
 रीतभूतकाळ जालो. हेच भाशेन समजनासलो, न्हेसनासलो, वचनासलो,
 करिनासलो, ओंकिनासलो, जेविनासलो, रोयिनासलो
 (रोयनासलो); जायनासलो, दियनासलो (दिनासलो), धुयनासलो, घेयनासलो
 (घेनासलो), अुलैनासलो बी रुपां जातात. अशे तरेचो आस धातुचोय
 न्हयकारी रीतभूतकाळ घोळटा. देखीक—आसनासलो. अपूर्ण धातु-
 विशेषणांतलें त (त्) कित्याक गळटा हाची फोडणिशी न्हयकारी
 वर्तमानकाळांत केल्या. अपूर्ण धातुविशेशणाक न्हयकारी क्रियापदां
 ओडच्या वेळार त, थ, द, ध हे नेम ध्यानांत आसचे.

असलो न्हयकारी रीतभूतकाळ सोळाव्या शेंकड्यांत सास्तींत
 घोळटालो ^{२९७} आनी आज थै, बारदेसांत ^{२९८} आनी हेर सगळेकडेन
 घोळटा.

कोंकणी तरेचो न्हयकारी रीतभूत मराठींत ना.

वर्तमानभूतकाळ

कसलीय करणी आतांच, निकतीच वा हालींच करून जाली
 म्हणपाचें दाखोवंक वर्तमानभूत उपकारायतात. देखीक—ताणें आंबो
 खाला म्हळ्यार आतां, निकतो वा हालींच खाला असो अर्थ जाता.
 संस्कृतांत लुङ् जातचो काळ आसा; ताका हो वर्तमानभूत जमता.
 देखीक—तदहं तुभ्यमेव ददामि य एवं सत्यमवादीः = जो तूं अशें
 खरें अुलैला त्या तुकाच हांव तें दितां. हांगा अवादीः = तूं अुलैला ही

२९७ Estevão, § 257, p. 60. तो सोदिनां आसिलो.

२९८ Rita e Souza, p. 114. तो करिनासलो.

करणी निकतीच जाल्या.^{२९९} अवादीः हें वद् धातुचें लुङ् जातच्य भूतकाळाचें दुसऱ्या पुरशाचें ऐकवचन.

ह्या काळांत वाक्याची घडण कर्मणी तशीच कर्तरी आसता कर्मणी घडण आसता तेन्ना, करणेचें पूर्ण धातुविशेशण कर्माच्या लिंग वचनाभाशेन बदलून, ताका आस धातुच्या वर्तमानकाळाचीं तिसऱ्या पुरशाचीं आसा आनी आसात हीं अउतरां जोड्यात. कर्म ऐकवचनी आसता तेन्ना आसा आनी भौवचनी आसता तेन्ना आसात हें अउतर लागता. अुच्चार-बदलाच्या नेमान आसा चें आहा>आआ>आ आनी आसात चें आहात>आआत>आत हें रूप जाता. मागीर, कर्माच्या लिंग-वचनाभाशेन बदलल्या पूर्ण धातुविशेशणांतल्या निमाण्या स्वरांत हीं अउतरां सांदतात आनी कर्मणी वर्तमानभूत घड्यात. देखीक खा हो कर्मा धातू घेवंच्या. हाचें खात हें पूर्ण धातुविशेशण. अुच्चार-बदलाच्या नेमान तें खाल जालें. कर्माच्या लिंग-वचनाभाशेन ताचीं ऐकवचनी खालो, खाली, खालें आनी भौवचनी खाले, खाल्यो, खालीं हीं रूपां जातात. हांतूंत आस धातुच्या वर्तमानकाळाचीं वैर सांगिल्लीं आ आनी आत हीं अउतरां सांदतना, संस्कृत संदिचे कांय नेम लागू जातात. ते अशेः—

(अ) अे आनी ओ स्वराफुडें दुसरो कसलोय स्वर आयल्यार त्या अे चें अय् आनी ओ चें अव् जावन^{३००} हांतूंतलें निमाणें य् आनी व् अुरता वा लिपता.^{३०१} देखीक—सखे + आगच्छ = सखय् + आगच्छ = सखयागच्छ वा सख आगच्छ = अिष्टा यो. प्रभो + अेहि = प्रभव् +

२९९ Bhandarkar, Second Book of Sanskrit, Lesson 22, Aorist.

३०० सिकौ. ६१। अेचोऽयवायावः। ६.१.७८.

३०१ सिकौ. ६७। लोपः शाकल्यस्य। ८.३.१९.

अेहि=प्रभवेहि वा प्रभ अेहि=धनया यो. **य्** आनी **व्** लिपलीं जाल्यार अुरिल्ले स्वर संस्कृतांत सांदनात.^{३०२} देखीक सख आगच्छ हाचें सखागच्छ आनी प्रभ अेहि हाचें प्रभैहि जायना. पणून कोंकणींत हे अुरिल्ले स्वर सांदतात.

(आ) अि, अी फुडें दुसरो कसलोय वेगळो स्वर आयल्यार तांचें **य्** जाता.^{३०३} देखीक—नदी + अर्थम् = नद्य् + अर्थम् = नद्यर्थम् = न्हंयेखातीर.

(अि) मोटव्या वा लांब स्वराफुडें मोटवो वा लांब स्वर येत जाल्यार त्या दोगांय बदला लांब स्वर जाता.^{३०४} देखीक—दैत्य + अरिः = दैत्यारिः = दैत्यालो दुस्मान.

हे नेम लावन, खालो, खाली, खालें, खाले, खाल्यो, खालीं हांतूंतल्या निमण्या लो, ली, लें, ले, ल्यो, लीं हांचीं सकला दिल्लीं रुपां जातात :—

लो > लव् > ल.

ले > लय्.

ली > ल्य.

ल्यो > ल्यव् > ल्य.

लें > लय् > लं.

लीं > ल्यं.

हांतूंत लव्, लय् आनी ल्यव् हांतूंतलें व् आनी य् लिपिल्लीं रुपां दिल्यांत. लय् हाचें य् लिपिल्लें रुप दिवंक ना. कित्याक, हींच रुपां कोंकणींत अपकारतात.

आतां, अेकवचनी ल, लय्, लं हांतूंत आ आनी भौवचनी लय्, ल्य, ल्यं हांतूंत आत अुतर सांदून ला, ल्या, लां, लयात (ल्यात),

३०२ भट्टोजि दीक्षित, पूर्वत्रासिद्धमिति लोपशास्त्रस्यासिद्धत्वान्न स्वरसंधिः ।

३०३ सिकौ. ४७ । अिको यणचि । ६.१.७७.

३०४ सिकौ. ८५ । अकः सवर्णे दीर्घः । ६.१.१०१.

ल्यात, ल्यांत हीं रुपां जातात. हे भाशेन, खा धातुचीं कर्मण वर्तमानभूतकाळी रुपां तीनूय पुरशांत खाला, खाल्या, खालां खाल्यात, खाल्यात, खाल्यांत अशीं जातात. ह्या रुपांक कर्त्याच्या पुरशाचीं कुसां लागनात. हांवें, तुवें, ताणें, तिणें, आमी, तुमी, तांण ह्या पुरशांतल्या कोणाय पुरशा वांगडा वेल्या रुपांतलें खेंचेंय रुप कमलोच बदल करिनासतना चलोवं येता. देखीक—हांवें लाडू खाला तुवें लाडू खाला, तिणें लाडू खाला, तांणी लाडू खाला.

सोळाव्या शेंकड्यांत हीं रुपां सास्तींत घोळटालीं. भौवचनांत निमाण्या त बदला ति घालताले; म्हळ्यार खाल्याति, खाल्यांति अशें म्हणटाले.^{३०५} बारदेसांत दुसऱ्या पुरशाच्या अेकवचनांत य कूस लायतात.^{३०६} पुण ताची गरज ना. कित्याक, कर्मणी घडणेंत कर्माभाशेन क्रियापद बदलता. कर्त्याभाशेन बदलना. देखून ताका कर्त्याचीं कुसां लागनात.

कर्तरी घडण आसता तेन्ना, करणेचें पूर्ण धातुविशेशण कर्त्याच्या लिंग-वचनाभाशेन बदलून ताका आस धातुच्या वर्तमानकाळाचीं अुतरां जोड्यात. हीं अुतरां अुच्चार-बदलाच्या नेमान सकला दिल्लेभाशेन जातात:—

(१) आसां > आहां > आआं > आं.

आसांव > आहांव > आआंव > आंव.

(२) आसाय > आहाय > आआय > आय वा आ.

आसात > आहात > आआत > आत.

(३) आसा > आहा > आआ > आ.

आसात > आहात > आआत > आत.

३०५ Estevão, § 125, p. 38. सोद धातू पळ्यात.

३०६ Rita e Souza, p. 111. कर धातू पळ्यात.

हीं बदल्लीं अउतरां लेट् जातच्या वर्तमानकाळी कुसांक जमतात.

हीं कुसां अशीं:—

(१) आं, आंव

(२) आय वा आ, आन

(३) आ, आत.

हीं अउतरां लायतना, कर्त्याच्या लिंग-वचनाभाशेन बदल्ल्या पूर्ण धातुविशेशणांतल्या निमाण्या लो, ली, लें, ले, ल्यो, लीं हांकां वैर देखे संदिचे नेम लागून अनुक्रमान ल, ल्य्, लं, लय्, ल्य, ल्य् अशीं रुपां जातात. हांतूंत वैलीं आस चीं वर्तमानकाळी अउतरां सांदून कर्तरी वर्तमानभूत घट्टात. देखीक—जेव ह्या कर्मी धातुचें जेवत हें पूर्ण धातु-विशेशण. अउचार-बदलाच्या नेमान तें जेवल जालें. कर्त्याच्या लिंग-वचनाभाशेन ताचीं अकवचनी जेवलो, जेवली, जेवलें आनी भौवचनी जेवले, जेवल्यो, जेवलीं हीं रुपां जातात. संदिच्या नेमान तीं जेवल, जेवल्य, जेवलं, जेवल्य्, जेवल्य, जेवल्य् अशीं जातात. हांतूंत आस चीं वर्तमानकाळी रुपां सांदून सकला दिल्लो वर्तमानभूतकाळ घट्टा:—

	पुरुश	अकवचन	भौवचन
पुरुशलिंग	{	१ जेवलां	जेवलयांव (जेवलयांव)
		२ जेवलाय वा जेवला	जेवलयात (जेवलयात)
		३ जेवला	जेवलयात (जेवलयात)
मल्लिंग	{	१ जेवलयां	जेवलयांव
		२ जेवलयाय वा जेवलया	जेवलयात
		३ जेवलया	जेवलयात
पुंसकलिंग	{	१ जेवलां	जेवलयांव
		२ जेवलांय वा जेवलां	जेवलयांत
		३ जेवलां	जेवलयांत

हेच भाशेन आस आनी हेर अकर्मि धातुंचो वर्तमानभूत घट्टात पैल्या पुरशाच्या भौवचनांत आंव बदला आंत लावन जेवल्यांत अशेंय म्हणची चाल आसा. वैले तरेचो कर्तरी वर्तमानभूत बारदेसांत^{३०७} आनी हेर जायतेकडेन घोळटा. सोळाव्या शेंकड्यांत सास्तींत दुसऱ्या पुरशाच्या अकवचनांत सि, भौवचनांत थ आनी तिसऱ्या पुरशाच्या भौवचनांत ति कूस लागतालें.^{३०८} तेरेखोलाचे उत्तरेक चडशीं बदलूं नाशिल्लीं पुर्विल्लीं रुपां अजून घोळटात. देखीक—जेवलासा (जेवलो+आसा), जेवल्यासा (जेवली+आसा), जेवलांसा (जेवलें+आसा).

कोंकणीवरी तिगेल्या कांय भैण-भासांनी करणेच्या भूतकाळाव आस वा अच्छ धातुच्या वर्तमानकाळाचीं सुतरां लावन वर्तमानभूत घट्टात. परंत हीं सुतरां भूतकाळाच्या रुपांत सांदनात. देखीक—माल्ला ह्या अर्थाचीं सकैलीं सुतरां पळ्यातः हिंदीः मारा है. कनोजी मारो है. ब्रजः मार्यौ है. पूर्व राजस्थानीः मार्यो छै. बिहारीः मारले छै.^{३०९} पंजाबीः गिआ है=गेला. सिंधीः हलिओ आहे=गेला. मराठी लिहिला आहे=बरेला.^{३१०} गुजराथीः माऱ्यो छे.

कोंकणींत वर्तमानभूत, भूतभूत आनी रीतभूत ह्या काळांनीं अेका सुतरान काम जाता. मराठींत ताचे बदला दोन सुतरां लागतात सकैल्या वड्यांत ही गजाल घसघशीत ध्यानांत भरताः—

	वर्तमानभूत	भूतभूत	रीतभूत
कोंकणी	— हांवें केलां.	हांवें केलें.	हांव करतालों.
मराठी	— मीं केलें आहे.	मीं केलें होतें.	मी करीत होतों.

हे भाशेन, कोंकणी परस मराठी वेगळी.

३०७ Rita e Souza, p. 117. नीद धातू पळ्यात.

३०८ Estevão, § 195, p. 50. नीद धातू पळ्यात.

३०९ Kellogg. Hindi Gr., Table 20.

३१० Beames, Comp. Gr., III, p. 180.

न्हयकार—मुखेल धातूक **अुंक** कूस लावन धातुअव्यय करचें आनी ताचेफुडें **आस** धातुच्या न्हयकारी वर्तमानकाळाचीं **नां, नांच** रूपां लावचीं. देखीक—जेव धातूक **अुंक** कूस लावन जेवंक हें धातुअव्यय जालें. हाचेफुडें **आस** धातुच्या न्हयकारी वर्तमानकाळाचें **ना** हें रूप लावन जेवंक **ना** हें तिसऱ्या पुरशाचें अेकवचनी वर्तमानभूतकाळी न्हयकारी रूप जालें. हेच तरेन **आसूंक ना, मारूंक ना, धावंक ना, जावंक ना, दिवंक ना, धुवंक ना, घेवंक ना, अुलोवंक ना, रोवंक ना** हीं तिसऱ्या पुरशाचीं अेकवचनी वर्तमानभूतकाळी न्हयकारी रूपां जातात.

कोंकणी तरेचो न्हयकारी वर्तमानभूत मराठींत घोळना.

भविश्यकाळ

कोंकणींत भविश्यकाळ तीन तरांचो आसा: नित्शयी, सादो आनी भूतकाळी निमती. ‘ हांव काम करीन ’ अशें शाणू म्हणत जाल्यार तो तें काम करीत म्हणपाचें खरेपण ना. तो तें करीत वा करिना जायत. हो सादो भविश्य. ‘ हांव काम करतलों ’ अशें तो म्हणत जाल्यार तो तें खऱ्यानीच करतलो. हो नित्शयी भविश्य. ‘ हांव काम करतों ’ अशें तो म्हणत जाल्यार तो फाटल्या काळांतले करणेंत फुडाराक जावच्या कामाचें निमित्त सांगता. हो भूतकाळी निमती भविश्य. ह्या तीनूय तरांत वाक्याची घडण सदींच कर्तरी आसता.

नित्शयी भविश्य— करणेच्या अपूर्ण धातुविशेशणाक **लो-ली-लें, ले-ल्यो-लीं** हीं कुसां लावन जीं रूपां जातात तांकां कर्त्याच्या पुरशाचीं **लेट्** जातच्या वर्तमानकाळाचीं **आ** गळिल्लीं कुसां लावन नित्शयी भविश्य घड्यात. हीं कुसां भूतकाळांत लागतात तसलीं **क** आनी

का तरेचीं आसतात. हीं कुसां लावन कर ह्या कर्मीं धातुचो नित्शायी भविश्य घडुंया. कर धातुचें अपूर्ण धातुविशेशण करत. हाका कर्त्याच्या लिंग-वचनाभाशेन बदल्लीं लो-ली-लें, ले,-ल्यो-लीं हीं कुसां लावन करतलो-ली-लें, करतले-ल्यो-लीं हीं रुपां जातात. लो-ली-लें बी न्हयकारी कुसां लायतना अपूर्ण धातुविशेशणाचे त, थ, द, ध नेर ध्यानांत घेवचे. हांकां वैर दिल्लीं कर्त्याच्या पुरशाचीं कुसां लावन सकैल रुपां घट्टात :—

क तरा

- (१) करतलों-लीं-लें, करतलेंव-ल्येंव-लींव
- (२) करतलोय-लीय-लेंय, करतलेत-ल्योत-लींत
- (३) करतलो-ली-लें, करतलेत-ल्योत-लींत

का तरा

- (१) करतलों-लीं-लें, करतले-ल्यो-लीं
- (२) करतलो-ली-लें, करतले-ल्यो-लीं
- (३) करतलो-ली-लें, करतले-ल्यो-लीं

हेच भाशेन, आस आनी हेर अकर्मीं धातुंचो नित्शायी भविश्य घट्टात. पैल्या रुपांतलीं दुसरीं रुपां पैल्यां परस चड सोपीं. दुसरीं रुपां सास्टींत आनी हेर जायतेकडेन आज घोळटात. पाद्रि स्टीफन्सान पैले तरेचीं रुपां कांय बदलान दिल्यांत. दुसऱ्या पुरशाच्या अेकवचनांत सि कूस लायलां. पैल्या आनी दुसऱ्या पुरशाच्या भौवचनांत लिंगाचो भेद धरिनासतना अनुक्रमान अेंव आनी आथ कुसां लायल्यांत.^{३११} बारदेसांत पैले तरेचीं रुपां कांय बदलान घोळटात. तांतूंत पाद्रि स्टीफन्सालीं सि, अेंव, आथ बदला अनुक्रमान य, आंव, आत कुसां लागतात.

या आनी दुसऱ्या पुरशाच्या भौवचनांत लिंगाचो भेद अरुना. तिसऱ्या पुरशाच्या भौवचनांत लिंगाचो भेद अरुता आनी त कूस लागता.^{३१२} रेखोलाचे अउतरेक वर्तमानकाळांतले भाशेन पैल्या पुरशाच्या अेकवचनांत अँ, भौवचनांत ओँ आनी दुसऱ्या पुरशाच्या अेकवचनांत स घोलटा.

करणेच्या अपूर्ण धातुविशेशणाक लो-ली-लें, ले-ल्यो-लीं हीं सां लायलीं तीं कित्याक? तीं खेंच्यान आयलीं? कोंकणी नित्शयी विश्य संस्कृत लुट् जातच्या भविश्यकाळाचे देखीन घडला. तांतूंतसून कुसां आयलीं. हो काळ संस्कृतांत कर्त्याचे करणेचो नित्शयी दाखैता. धातूक तू कूस लावन मागीर ताका अस् धातुचीं वर्तमानकाळी अउतरां घडटात आनी हो काळ घडटात. देखीक—कृ=कर धातूक तू कूस लावन कर्तृ>कर्ता हें रूप जाता. हाका अस्=आस धातुच्या वर्तमानकाळाचें पैल्या पुरशाचें अस्मि=आसां हें अउतर लावन कर्तास्मि=आव करतलों हें नित्शयी भविश्यकाळी अउतर जालें. कर्त्याचो भावगुण, लागणूक आनी हातवट दाखोवंक धातूक तू कूस लायतात.^{३१३} तू कुसाक स्वार्थी कः लावन तृकः जाता. पुण तू चो अर्थ कशेच रानेन बदलना.^{३१४} अउचार-बदलाच्या नेमान तृकः चें तकः जावन^{३१५} मागीर तको^{३१६} आनी तओ^{३१७}>तो हें पुरुशलिंगी रूप जाता. हाचें

३१२ Rita e Souza, pp. 112, 117. सोद आनी नीद धातू व्याख्यात.

३१३ सिकौ. ३११४ । आ क्वेस्तच्छीलतद्धर्मतत्साधुकारिषु । ३.२.१३४. सिकौ. ३११५ । तृन् । ३.२.१३५.

३१४ सिकौ. २०९६ । अवेः कः । ५.४.२८. सिद्धहेम. स्वार्थे कश्च वा । ८.२.१६४.

३१५ वररुचि, प्राप्र. ऋतोऽत् । १.२७. तृणम्>तणं=तण.

३१६ वररुचि, प्राप्र. अत ओत्सोः । ५.१. वृक्षः>वच्छो=रुख.

३१७ वररुचि, प्राप्र. कगचजतदपयवां प्रायो लोपः । २.२.

स्त्रीलिंग ती आनी नपुंसकलिंग तें. भौवचनी रुपां ते, त्यो, तें
 अच्चार-बदलाच्या नेमान त चें ल जावन^{३१८} लो-ली-लें, ले-ल्यो-लें
 हीं रुपां जालीं.

संस्कृतांत धातूक तृ कूस लावन भविश्यकाळ घट्टा तशें
 धातुनाम घट्टा. देखीक—कर्ता=करतलो, करपी. वक्ता=अुलैतलो
 अुलोवपी. द्रष्टा=पळेतलो, पळोवपी. कोंकणींतूय करतलो, अुलैतलो
 पळेतलो हीं भविश्यकाळीं अुतरां नामाभाशेन तशींच विशेशणाभाशेन
 अुपकारतात. देखीक—‘असलें काम करतलो हांगा अेकलोय मेळचो ना.
 ‘तूं ताका अशें अुलैतलो कोण?’ ‘ही बारकाय पळेतलो ताचें अेकलें
 आसा.’ हांतूंत करतलो, अुलैतलो आनी पळेतलो हीं धातुनामां
 परंत करतलो मनीस, अुलैतलो मनीस, पळेतलो मनीस हांतूंत तीं
 धातुविशेशणां.

कोंकणीवरी तिगेत्या कांय भैण-भासांनी लो कुसान भविश्यकाळ
 घट्टात. देखीक—हांव मारतलों ह्या अर्थान सकैत्या भासांतलीं अुतरां
 पळ्यात: डोडा सिराजी काश्मिरी: मारालो. जयपुरी: पीटूंलो. भद्रवाही:
 मारूंलो, मारलो, कुटूंलो. गडवाली: मारलो. कुमावनी: मारूंलो,
 मारलो.^{३१९} कांय भैण-भासांनी ला कूस लायतात. देखीक—मारवाडी:
 कुटूंला. सिरमावरी: पीटूंला. चमेआळी: मारला. गादी: मारूंला,
 मारला. नेपाळी: मारूंला.^{३२०}

कोंकणीवरी कांय भैण-भासांनी पैत्या, दुसऱ्या आनी तिसऱ्या
 पुरशाचें पुरुशलिंगी भौवचन ले न सोंपिल्लें आसता. देखीक—आमी

३१८ सिद्धहेम. ८.१.२११.

३१९ LSI., I, ii, p. 303; Kellogg, Hindi Gr., Table 22.

३२० LSI., I, ii, p. 303; Kellogg, Hindi Gr., Table 20.

मारतले, तुमी मारतले, ते मारतले ह्या अर्थान सकैल्या भासांतलीं
उतरां पळ्यातः भद्रवाहीः कुटमले, कुटले, कुटले. सिरमावरीः पीटूले,
पीटले, पीटले. चमेआळीः मारले, मारले, मारले. गादीः मारूले
मारले, मारले, मारले.^{३२१}

कांय भैण-भासांनी कोंकणीवरी दुसऱ्या आनी तिसऱ्या पुरशाचें
सकलिंगी अकवचन लो न सोंपिल्लें आसता. देखीक—तूं मारतलो,
मी मारतलो ह्या अर्थाचीं सकैल्या भासांतलीं उतरां पळ्यातः डोडा
माराजी काश्मिरीः मारेलो, मारेलो. जयपुरीः पीटेलो, पीटेलो.
डवालीः मारलो, मारलो.^{३२२}

कुमावनी भाशेंत बारदेसचे रितीन दुसऱ्या पुरशाच्या अकवचनांत
चो अच्चार आयकूंक येता. देखीक—तु मारलै=तूं मारतलोय.^{३२३}

कोंकणीवरी गुजराथींत नित्शयी भविश्य आसा. तांतूंत कोंकणी
नो-ली-लें, ले-ल्यो-लीं हांचे बदला नो-नी-नुं, ना-नी-नां हीं
कुसां लायतात. कोंकणी कुसां अपूर्ण धातुविशेशणी अत् कुसाक लागतात.
गुण गुजराथींत तीं संस्कृत तव्य पासून जाल्लें विध्यर्थी धातुविशेशणी कूस
अवा वा अवा हाका लागतात. देखीक—हुं छोडवानो=हांव सोडलों.
ते छोडवानो=तो सोडलो.^{३२४}

संस्कृत त् कुसापासून गुजराथी नो कूस जालां हांतूंत दुभाव ना.
अच्चार-बदलाच्या नेमान संस्कृत तृनः पासून अणअः > अणओ >

३२१ LSI., I, ii, pp. 309, 311, 313.

३२२ LSI., I, ii, pp. 305, 307; Kellogg, Hindi Gr.,
Table 22.

३२३ LSI., IX, iv, pp. 368, 369.

३२४ Shapurji Edalji, Gujarati Gr., p. 61.

अणो > णो > नो हें रूप जाता.^{३२५} देखीक—मारयितृ > मारणअु
मारणो = मारतलो. तृ पासून जाल्ल्या ल चें ण वा न जावन
गुजराथी नो कूस जालां जावये. देखीक—लाहल > णाहलो = म्ळेंळां
अेक जात.^{३२६}

मराठींत कोंकणी तरेचो मित्शयी भविश्य ना. देखून कोंकणी
परस मराठी वेगळी.

मित्शयी भविश्य, न्हयकार—आस धातुचो न्हयकार
मित्शयी भविश्य करूंक हयकारी भविश्यांत लागत्यार न अव्यय भरचे
देखीक—न + आसतलों = नासतलों. हेच भाशेन बाकिचीं रूप
घडचीं. हेर धातुंचो न्हयकारी मित्शयी भविश्य करूंक तांच्या अपूर्ण
धातुविशेशणाक भविश्यकाळी चो कूस लावन ताचेफुडें आस धातुच्या
न्हयकारी वर्तमानकाळाचीं नां, नांव बीं रुपां लावचीं. हें कूस कर्त्याच्या
लिंग-वचनाभाशेन बदलून ची, चें, चे, च्यो, चीं अशें जाता. हें
कूस संस्कृत तृ कुसापासून जाल्ल्या तो चें बदललें रूप आसा. उच्चार-
बदलान त चें च जाता.^{३२७} देखीक—संतत > संचत, हयकारी मित्शयी
भविश्यांत तो चो लो जाता म्हणपाचें वैर सांगलां. न्हयकारांत त्याच
तो चो चो जालो. हें कूस लायतना आ, ओ, ओ, ओ, ओ आनी
य न सोंपिल्ल्या धातुंच्या अपूर्ण धातुविशेशणांत अत् चें वत् जाता.
देखीक—जाअत् > जावत्. हेच भाशेन दिवत्, धुवत्, घेवत्, लावत्,
हीं जा, दी, धू, घे आनी लाय धातुंचीं अपूर्ण धातुविशेशणीं रुपां
जालीं. ओ न सोंपिल्ल्या धातूक वत् कूस लागतना ओ चो ओ जाता.

३२५ सिद्धहेम. तृनोणअः । ८.४.४४३.

३२६ वररुचि, प्राप्र. लाहले णः । २.४०.

३२७ सिद्धहेम. तुच्छे तश्च छौ वा । ८.१.२०४. तिष्ठश्चिष्ठः ।
८.४.२९८.

वीक—अुलै + अत् = अुलै + वत् = अुलो + वत् = अुलोवत्. मोन्या
न सोंपिल्ल्या धातुविशेशणांचें अत् तशेंच अुरता. देखीक—
वत्, वचत्, धांवत्, मारत्, सोदत्, फोडत्, शिकत्,
मजत्, विसरत्. आतां चो कूस लावन न्हयकारी नित्शयी भविश्य
डुंया. जेव चें अपूर्ण धातुविशेशण जेवत्. हाका संस्कृत तृ
सून जाल्लें भविश्यकाळी तो कूस लावन जेवत्तो हें रूप जाल्लें.
चार-बदलान हाचें जेवच्चो > जेवचो जाल्लें. हाचेफुडें आस च्या
यकारी वर्तमानकाळाचें ना हें रूप लावन जेवचो ना हें नित्शयी
विश्याचें तिसऱ्या पुरशाचें पुरुशलिंगी अेकवचनी न्हयकारी रूप जाल्लें.
च भाशेन धांवचो ना, मारचो ना, सोदचो ना, फोडचो ना,
चचो ना, शिकचो ना, मजचो ना, विसरचो ना, जावचो ना,
वचो ना, धुवचो ना, घेवचो ना, लावचो ना, अुलोवचो ना
रुपां जातात.

अशे तरेचो आस धातुचोय न्हयकारी नित्शयी भविश्य
कॉकणींत घोळटा. देखीक—आसचो ना.

असलो न्हयकारी नित्शयी भविश्य सोळाव्या शेंकड्यांत सास्तींत
घोळटालो^{३२८} आनी आज थें, बारदेसांत^{३२९} आनी हेर सगळेकडेन घोळटा.

कॉकणी तरेचो न्हयकारी नित्शयी भविश्य मराठींत ना.

सादो भविश्य—ह्या काळांत निखळ्या तृ पासून जाल्लें त^{३३०}
कूस अुपकारायतात. पणून तें धातूक कर्त्याच्या पुरशाचीं कुसां लायल्या
अुप्रांत लायतात. तें बदलून ल जायना. कुसां लायतात तीं लेट्

३२८ Estevão, § 276, p. 65. तो सोदुंचो नां.

३२९ Rita e Souza, p. 115. तो करचो नां.

३३० वररुचि, प्राप्र. ऋतोऽत् । १.२७. तृणम् > तण.

जातच्या वर्तमानकाळाचीं आ गळैल्लीं आसतात. तांतूंत कांय बदल जातात ते अशे :—पैल्या पुरशाच्या भौवचनी मः चो मु जाता.^{३३१} तिसऱ्या पुरशाच्या अकवचनी ति बदला अि^{३३२} आनी भौवचनी नि बदला ति जाता. ह्या संबंदाची फोडणिशी वर्तमानकाळांत केल्या हे भाशेन आ गळोवन बदल्लीं कुसां अशीं जातात :—

(१)	मि	मु
(२)	सि	थ
(३)	अि	ति

हांकां भविश्यकाळी लक्षणाच्या तृ पासून जाल्लें त कूस लावन फुडलीं रुपां जातात :—

(१)	मित	मुत
(२)	सित	थत
(३)	अित	तित

धातूक हीं कुसां लायतना तांतूंत कांय बदल जातात ते अशे :—
मित हांतूंतल्या म् चो अनुस्वार जावन^{३३३} अित > अित वा अिन्त अशें रूप जाता. पांचवे विभक्तिचे फोडणिशेंत सुन्त चें सून क जालें म्हणपाची बारकायेची फोडणिशी केल्या ; तेच रितीन अिन्त अीन जालें. हेच भाशेन मुत चें अुत > अुत वा अुन्त > अून रूप जावन निमाण्या न चो अनुस्वार जालो आनी तो आदल्या अू चें पडून अूं हें रूप जालें. न चो अनुस्वार जावन तो आदल्या खराचे पडची चाल कोंकणींत आसा. देखीक—फलानि > फळां. कोंकणिच्या

३३१ सिद्धहेम. तृतीयस्य मोमुमाः । ८.३.१४४.

३३२ वररुचि, प्राप्र. ततिपोरिदेतौ । ७.१.

३३३ वररुचि, प्राप्र. मो विन्दुः । ४.१२.

अंय भैण-भासांनी सुन्त पासून जाल्ल्या सून चें सूं जालां म्हणपाच्यो देखी पांचवे विभक्तिचे फोडणिशेंत दिल्यात. तेच रितीन अून चें अूं जालें. सित बदला शीत म्हणटात. अुच्चार-बदलाच्या नेमान हांतूंतलें रू लिपून^{३३४} निखटें शीअ>शी अशेंय रूप घोळटा. थत हांतूंतल्या थ चें छ आनी छ चें श जावन शत अशें रूप जाता. तेहरी गडवाली भाशेंत थियो अुतरा बदला प्रमाण गडवालींत छयो = जालो म्हणटात.^{३३} थ्या भायर थ चें छ जाल्ल्यो जायत्यो देखी प्राकृतांत मेळटात. पृथ्वी>पिच्छी = धर्तरी. मिथ्या>मिच्छा = लटकें. सामर्थ्यम्>सामच्छं=तांक, बळ.^{३३६} हे चालीन थत चें छत जालें. अुच्चार-बदलाच्या नेमान छ चें श आनी श चें छ जाता. देखीक—छाया>शाया = सांवळी. शावक>छावओ = पेठो.^{३३७} हे भाशेन छत चें शत जावन अ रुंदावचे चालीन शत चें शात जालें. तिसऱ्या पुरशाच्या कुसांत चडसो बदल जायना. आतां हीं बदल्लीं कुसां मांडुंयाः—

- (१) ओन, अूं
- (२) शीत वा शी, शात
- (३) अित, तित

हीं कुसां धातूंक लायतना सकला दिल्ल्यो गजाली ध्यानांत आसूंक जायतः—

मोन्या अ न सोंपिल्ले अकर्मी धातू आनी मोन्या अ न सोंपिल्ले आडांगी कर्मी धातू (ओंक आनी जेव सोडून) हांकां पैल्या पुरशाच्या

३३४ वरसुचि, प्राप्र. २.२.

३३५ LSI., IX, iv, p. 342.

३३६ सिद्धहेम. त्वथ्वद्वश्वां चछजज्ञाः क्वचित् । ८.२.१५.
ह्रस्वात् थ्यथ्रत्सप्सामनिश्चले । ८.२.२१. सामर्थ्योत्सुकोत्सवे वा ।
८.२.२२.

३३७ वरसुचि, प्राप्र. षट्शावकसप्तपर्णानां छः । २.४१.

ऐकवचनांत **अीन** बदला **अन** आनी तिसऱ्या पुरशाच्या ऐकवचनांत **अित** बदला **अत** लागता. बाकिचीं कुसां बदलनासतना लागतात. देखीक—अकर्मा आस धातू :—

- (१) आस + अन = आसन, आसूं
- (२) आसशीत वा आसशी, आसशात
- (३) आस + अन = आसत, आसतित (तीत)

य सोडून मोन्या **अ** न सोंपिल्ले कर्मा धातू आनी ओंक आनी जेव हे आडांगी कर्मा धातू हांकां हीं कुसां बदलनासतना लागतात. देखीक—कर्मा मार धातू :—

- (१) मार + अीन = मारीन, मारूं
- (२) मारशीत वा मारशी, मारशात
- (३) मारित (मारीत), मारतित (तीत)

आ, अी, अू, ऐ, औ आनी य न सोंपिल्ल्या धातूंक हीं कुसां लायतना **अीन** चें **अन** > **यन**, **अूं** चें **वं** आनी **अित** चें **अत** > **यत** जाता. **यन** आनी **यत** हीं रुपां अुच्चार-बदलान जातात.^{३३८} **अु**, **अू** चो **वु**, **वू** असोय अुच्चार करतात. हे भाशेन **अूं** चो **वूं** जावन मागीर ताचें **वं** जालें. **औ** न सोंपिल्ल्या धातूंक **यन** आनी **यत** लागतना हांतूंतलें **य** लिपून **न** आनी **त** कुसां अुरतात. **औ** संदीस्वरांत **य** आसा, देखून अशें घट्टा. दोन **य** ऐकामेकांक तेंकून रावनात.^{३३९} अशीच अवस्ता **लाय**, **रोय** बी धातुंची जाता. हांकांय **यन** आनी **यत** कुसां लागतना **य** लिपता; तशेंच **वं** लागतना **य** लिपता. हेंय संस्कृत चालीन घट्टा.^{३४०}

३३८ सिद्धहेम. अवर्णो यश्रुतिः । ८.१.१८०. नगरम् > नअरं > नयरं = नगर, शार. सिकौ. २७६१ । आतो युक्चिण्कृतोः । ७.३.३३.
 ३३९ सिकौ. ६० । हलो यमां यमि लोपः । ८.४.६४.
 ३४० सिकौ. ८७३ । लोपो व्योर्वलि । ६.१.६६.

ची फोडणिशी रीतभूतकाळांत केल्या. **औ** न सोंपिल्या धातूंक पैल्या
रशाचें भौवचनी वं कूस लागतना **औ** चो ओ जाता. आतां असले
धातू घेवन तांकां कुसां लावया.

आ न सोंपिल्लो **जा** धातू :—

- (१) जायन, जावं
- (२) जाशीत वा जाशी, जाशात
- (३) जायत, जातित (तीत)

आ न सोंपिल्लो **दी** धातू :—

- (१) दीयन, दीवं
- (२) दिशीत वा दिशी, दिशात
- (३) दीयत, दिनित (तीत)

अ न सोंपिल्लो **धू** धातू :—

- (१) धूयन, धूवं
- (२) धुशीत वा धुशी, धुशात
- (३) धूयत, धुनित (तीत)

अ न सोंपिल्लो **घे** धातू :—

- (१) घेयन, घेवं
- (२) घेशीत वा घेशी, घेशात
- (३) घेयत, घेतित (तीत)

औ न सोंपिल्लो **अुलै**, धातू :—

- (१) अुलैन, अुलोवं
- (२) अुलैशीत वा अुलैशी
- (३) अुलैत, अुलैतित (तीत)

य न सोंपिल्लो **लाय** धातू :—

- (१) लायन, लावं
- (२) लायशीत वा लायशी
- (३) लायत, लायतित (तीत)

सोळाव्या शेंकड्यांत सादो भविश्य थोड्याशा बदलान वेंले तरेनू जातालो. शीत, शात, तित हांतूंतल्या निमाण्या त बदला घोळटालें. तिसऱ्या पुरशाचें भौवचन निखटी ती लावनूय जातालें.^{३४३} अकर्मी धातूंत पैल्या पुरशाच्या भौवचनांत अूं बदला अेंव घोळटालें.^{३४४} बारदेसांत कर्मी धातुंच्या पैल्या पुरशाच्या भौवचनांत अूं बदला अीं घालतात. दुसऱ्या पुरशाच्या अेकवचनांत शी हें अेकूच कूस घोळटा हेर सगळीं रुपां वैर दिल्ल्या देखीं भाशेन जातात.^{३४५}

कोंकणीवरी त लायल्लो भविश्यकाळ बिहारी भाशेंत घोळटा. देखीक—तो मारीत ह्या अर्थान भोजपुरी बिहारींत मारीत, मगधी बिहारींत मारत आनी मैथिली बिहारींत मारताह हीं अुतरां घोळटात.^{३४६} बंगालींत निमती भविश्यांत त घोळटा. देखीक—करित=जर तो करीत.^{३४७}

कोंकणिच्या कांय भैण-भासांनी त चें ल जालां. देखीक—हांव मारीन ह्या अर्थान पंगवाळींत कुट्टाल आनी पाडरींत कूटल म्हणटात.^{३४८}

मराठींतूय कोंकणी त चें ल जालां. करीत, करतीत हांचे बदल मराठींत करील, करतील म्हणटात. दुसऱ्या पुरशाचें भौवचनी कूस शात हाचें मराठींत आल (शात>सात>हात>हाल>आल) जालां देखीक—कोंकणी करशात हाचे बदला मराठींत कराल म्हणटात.

३४१ Estevão, § 129, p. 39. सोदिशाथ, सोदिती. § 131 p. 39. तूं येसीथ, ते म्हणतीथ.

३४२ Estevão, § 197, p. 50. निदेवं.

३४३ Rita e Souza, pp.112, 118. कर आनी नीद धातू पळ्यात.

३४४ Kellogg, Hindi Gr., Table 20.

३४५ Beames, Comp. Gr., I, p. 69.

३४६ LSI., I, ii, p. 303.

कर्मिं धातुंत अन आनी अत कुसां बदला मराठींत अेन आनी अेल
ताता. देखीक—धांवन, धांवत हांचे बदला मराठींत धांवेन, धांवल
अशें म्हणटात. हे भाशेन कोंकणी सादो भविश्य आनी मराठी
सादो भविश्य हांचे भितर जायतें अंतर आसा.

संस्कृतांत लृट् जातचो भविश्य ज्या अर्थान उपकारता त्याच
अर्थान कोंकणी सादो भविश्य उपकारता.

सादो भविश्य, न्हयकार—आस धातुच्या साद्या भविश्याचो
न्हयकार करुंक न्हयकारी भविश्यांत लागत्यार न अव्यय भरचें.
देखीक—न + आसन = नासन. हेच रितीन बाकिचीं रुपां घडचीं. हेर
धातुंच्या साद्या भविश्याच्या न्हयकाराखातीर चो कूस लावन घडिल्लो
निश्चयी न्हयकार उपकारायतात. हाची फोडणिशी नित्ययी भविश्याच्या
न्हयकारांत केल्या.

भूतकाळी निमती भविश्य, पैली तरा—अमकें जाल्यार
तमकें जातें अशा अर्थान हो काळ उपकारायतात. ‘पावस पट्टो जाल्यार
सुकळ जातो.’ हांगा पावस पडप आनी सुकळ जावप ह्यो दोनूय करण्यां
फाटल्या काळांत फुडें घडच्यो आसल्यो. परंत घडल्यो नात. ह्या
वाक्यांत निमित्त आनी ताचें फळ दिसून येता. पावस पडप हें निमित्त
आनी सुकळ जावप हें फळ. हे भाशेन, फाटल्या काळांत फुडाराक
घडपाच्यो करण्यां जेन्ना घडनात तेन्ना संस्कृतांत लृङ् जातचो भविश्य
उपकारायतात.^{३४७} देखीक—सुवृष्टिश्चेदभविष्यत् तदा सुभिक्षमभविष्यत्=
‘बरो पावस पट्टो जाल्यार सुकळ जातो.’ कोंकणी भूतकाळी निमती
भविश्य अशेच तरेचो आसा.

संस्कृत तृ कुसाक स्वार्थी कः कूस लावन तो-ती-तें, ते-त्यो
तीं हीं भविश्यकाळी कुसां जातात म्हणपाची फोडणिशी वैर केल्या
हीं कुसां धातूक कर्त्याच्या लिंग-वचनाभाशेन लावन, तांकां कर्त्याचो
पुरशाचीं लेट् जातच्या वर्तमानकाळाचीं आ गळिल्लीं क वा का तरेन
कुसां लायतात आनी भूतकाळी निमती भविश्य घट्टात. हीं लावन व
तरांचीं रुपां घट्टात. देखीक, कर धातुचो भूतकाळी निमती भविश्य
घडुंया. ह्या धातूक कर्त्याच्या लिंग-वचनाभाशेन तो-ती-तें, ते-त्यो
तीं हीं कुसां लावन करतो, करती, करतें, करते, करत्यो, करतीं ह
रुपां जातात. हांकां कर्त्याच्या पुरशाचीं कुसां लावन सकैलीं दों तरांच
रुपां जातातः—

क तरा

- (१) करतो-तीं-तें, करतेंव-त्योंव-तींव
- (२) करतोय-तीय-तेंय, करतेत-त्योत-तींत
- (३) करतो-ती-तें, करतेत-त्योत-तींत

का तरा

- (१) करतो-तीं-तें, करते-त्यो-तीं
- (२) करतो-ती-तें, करते-त्यो-तीं
- (३) करतो-ती-तें, करते-त्यो-तीं

दुसरी तरा आज सास्त्रींत आनी हेर जायतेकडेन घोळटा. ती सादी
सोपी आनी बरी. बारदेसांत पैली तरा थोड्याशा बदलान घोळटा
पैल्या आनी दुसऱ्या पुरशाच्या भौवचनांत लिंगाचो भेद धरिनासतन
अनुक्रमान आंव आनी आत हीं कुसां लायतात. देखीक—करत्यांव
करत्यात.^{३४८} सोळाव्या शेंकड्यांत सास्त्रींत पैली तरा कांय बदलान

ळटाली. दुसऱ्या पुरशाच्या ऐकवचनांत सि, पैल्या आनी दुसऱ्या पुरशाच्या भौवचनांत लिंगाचो भेद धरिनासतना अनुक्रमान अँव आनी अथ आनी तिसऱ्या पुरशाच्या भौवचनांत त बदला ति लागताली.^{३४९}

मराठींत असलो काळ आसा. परंत कोंकणी परस ताचीं रुपां यतीं वेगळीं. त्या भायर, मराठी चाली भाशेन निमाण्या ओ आनी खरांचे उच्चार धांकते जातात. देखीक—

- (१) करतों-त्यें-तें, करतों
- (२) करतास-त्येस-तेंस, करतां
- (३) करता-ती-तें, करते-त्या-तीं

भूतकाळी निमती भविश्य, पैली तरा, न्हयकार—आस धातुचो न्हयकार कलंक हयकारी रुपांत लागत्यार न अव्यय भरचें. देखीक—न + आसतों=नासतों. हेच रितीन बाकिचीं रुपां घडचीं. हेर धातुंचो न्हयकार कलंक तांच्या अपूर्ण धातुविशेशणांतलें त गळोवन आनी ताच्या जाग्यार ना घालून ताचे फुडें जा धातुच्या भूतकाळी निमती भविश्याचीं पैले तरेचीं रुपां घालचीं. देखीक—धांव चें अपूर्ण धातु-विशेशण धांवत. हांतूंतलें त गळोवन धांव हें रूप अुलें. हाका ना लावन धांवना हें रूप जालें. हाचे फुडें जा धातुच्या निमती भविश्याचें पुरुशलिंगी जातो हें रूप घालून धांवना जातो हें न्हयकारी भूतकाळी निमती भविश्याचें तिसऱ्या पुरशाचें पुरुशलिंगी ऐकवचन जालें. हेच भाशेन समजना जातो, वचना जातो, मारिना जातो, जेविना जातो, रोयिना (रोयना) जातो, जायना जातो, दियना (दिना) जातो, धुयना जातो, घेयना (घेना) जातो, अुलैना जातो बी रुपां जातात. अशें

३४९ Esteveño, § 143, p. 40. सोद धातू पळ्यात. § 201, p. 51. नीद धातू पळ्यात.

तरेचो आस धातुचोय न्हयकार कोंकणींत घोळटा. देखीक—आस जातो. अपूर्ण धातुविशेशणांतलें त (त्) कित्याक गळटा म्हणपाचो फोडणिशी न्हयकारी वर्तमानकाळांत केल्या. अपूर्ण धातुविशेशण न्हयकारी ना जोडच्या वेळार त, थ, द, ध, हे नेम ध्यानांत आसचे.

असले तरेचो न्हयकार सोळाव्या शेंकड्यांत सास्तींत घोळटालो^{३५१} आनी आज जायते कडेन घोळटा.

असलो कोंकणी तरेचो न्हयकारी भूतकाळी निमती भविश्य मराठींत ना.

दुसरेय अेके तरेन ह्या भविश्याचो न्हयकार करतात. तांतूंत न्हयकारी रुपां फुडें नां, नांव बी रुपां घालतात. देखीक—हांव करते नां, आमी करते नांव. असलो न्हयकार सोळाव्या शेंकड्यांत सास्तींत घोळटालो^{३५१} आनी आज थें, बारदेसांत^{३५२} आनी हेर जायतेकडेन घोळटा.

भूतकाळी निमती भविश्य, दुसरी तरा—वैर दिल्ली तरा अेकोड्या धातुची आसा. दुसरी तरा जोड धातुची. ही तरा कोंकणींत जायती घोळटा. करणेच्या नित्शयी भविश्याक पालवी आस धातुचो भूतकाळ लावन ही तरा घट्टात. संस्कृत लृङ् जातच्या भविश्याच्यो अर्थानूच ही तरा उपकारायतात. देखीक—‘शाणू धांवल्यार बेगीन पावतलो आसलो.’ हांतूंत पाव धातुचो पावतलो हो नित्शयी भविश्य घालून ताचे वांगडा पालवी धातू आस हाचो आसलो हो भूतकाळ घाला. हे भाशेन, हो भूतकाळांतलो भविश्य म्हणपाचो घसघशीत पुरावो मेळटा. ह्या वाक्यांत धांवप हें निमित्त आनी पावप हें फळ. ह्यो दोनूय करण्यो फाटल्या काळांत फुडाराक घडच्यो आसल्यो. पुण त्यो घडल्यो नात म्हणपाचें रुजू जाता. हे भाशेन हो भूतकाळी निमती भविश्य जालो.

३५० Estevão, § 267, p. 63. तो सोदिनां जातो.

३५१ Estevão, § 267, p. 62. तो सोदितो नां.

३५२ Rita e Souza, p. 115. तो करतो नां.

आतां कर धातुचो असलो काळ घडुंया. ह्या काळांत वाक्याची
 ङण कर्तरी आशिल्ल्यान कर्त्याच्या लिंग-वचनाभाशेन मुखेल आनी
 लवी काळ बदलता. कर धातुचो नित्यी भविश्य करतलो. हाका
 स धातुचो भूतकाळ आसलो हें अुतर जोडून करतलो आसलो
 जोड रूप जाता. हाका लेटू जातच्या वर्तमानकाळाचीं आ गळिल्लीं
 तरेचीं कुसां लावन सकला दिल्लीं रुपां घडल्यांतः—

- (१) करतलों आसलों, करतलीं आसलीं, करतलें आसलें.
 करतले आसले, करतल्यो आसल्यो, करतलीं आसलीं.
- (२) करतलो आसलो, करतली आसली, करतलें आसलें.
 करतले आसले, करतल्यो आसल्यो, करतलीं आसलीं.
- (३) करतलो आसलो, करतली आसली, करतलें आसलें.
 करतले आसले, करतल्यो आसल्यो, करतलीं आसलीं.

सास्तींत आनी हेर जायते कडेन ही तरा घोळटा. बारदेसांत क
 तरा घोळटा. दुसऱ्या पुरशाच्या अेकवचनांत पालवी क्रियापदाक य कूस
 लायतात. पैल्या आनी दुसऱ्या पुरशाच्या भौवचनांत लिंगाचो भेद
 धरिनासतना पालवी क्रियापदाक अनुक्रमान आंव आनी आत कुसां
 लायतात. तिसऱ्या पुरशाच्या भौवचनांत लिंगाचो भेद राखून पालवी
 क्रियापदाक त कूस लायतात.^{३५३} पाद्रि स्टीफन्साल्या व्याकरणांत हो काळ
 मेळना. तरी आसतना, ‘निदेतलो आसिलो,’ ‘खातलो आसिलो’ अशे
 तरेचीं रुपां मेळटात.^{३५४} हाचे पैल्यान, सोळाव्या शेंकड्यांत सास्तींत
 असलो काळ घोळटालो हांतूंत दुबाव ना.

३५३ Rita e Souza, p. 112. कर धातू पळ्यात. Rangel,
 p. 114. काड धातू पळ्यात.

३५४ Estevão, § 210, p. 53. § 352, p. 78.

मराठींत असले तरेचो निमती भविश्य ना. तांतूंत मुखे धातुच्या भूतकाळाक अस धातुचो भविश्यकाळ जोडून निमती भविश्य करतात. देखीक—‘पाऊस पडला असता तर पाणी मिळालें असतें.’ तरा कोंकणिचे अुफाटी. देखून कोंकणी परस मराठी वेगळी.

भूतकाळी निमती भविश्य, दुसरी तरा, न्हयकार- नित्शयी भविश्याच्या न्हयकाराभाशेन अपूर्ण धातुविशेशणाक संस्कृत पासून जाल्लीं **चो-ची-चें, चे-च्यो-चीं** हीं भविश्यकाळी कुसां लाव ताचेफुडें **आस** धातुच्या न्हयकारी भूतकाळाचीं रुपां घालचीं. देखीक— **जेव** धातुच्या अपूर्ण धातुविशेशणाक **चो** कूस लावन **जेवचो** (जेवत तो = जेवतो > जेवचो > जेवचो) हें पुरुशलिंगी रूप जालें. हाचे फुडें **नासलो** हो **आस** धातुचो न्हयकारी भूतकाळ घालून **जेवचो नासलो** हें न्हयकारी भूतकाळी निमती भविश्याचें तिसऱ्या पुरशाचें पुरुशलिंगी अेकवचन जालें. हेच भाशेन **आसचो नासलो, धांवचो नासलो, मारचो नासलो, वचचो नासलो, शिकचो नासलो, समजचो नासलो, जावचो नासलो, दिवचो नासलो, धुवचो नासलो, घेवचो नासलो, अुलोवचो नासलो, लावचो नासलो** हीं रुपां जातात.

कोंकणी तरेचो असलो न्हयकारी निमती भविश्य मराठींत ना.

दुबावी भविश्य—अपूर्ण आनी पूर्ण धातुविशेशणांपासून घडिल्ले वर्तमान, भूत, भूतभूत, रीतभूत, वर्तमानभूत आनी भविश्य हांच्यो पालवाक **जा** धातुचो नित्शयी आनी सादो भविश्य दिवन त्या तरेचो काळांतलो दुबावी भविश्य घडपाची चाल कोंकणींत चलता. देखीक— **करत** ह्या अपूर्ण धातुविशेशणापासून **करता** हें वर्तमानकाळी तिसऱ्या पुरशाचें अेकवचन. हाच्या पालवाक **जा** धातुच्या नित्शयी भविश्या

शालिंगी तिसऱ्या पुरशाचें अेकवचन जातलो हें अुतर घालून 'शाणू काम करता जातलो' हो दुबावी वर्तमानभविश्य जालो. ह्या वाक्या-
ल्यान शाणू काम करता वा करिना म्हणपाचें खरेपण दिसना. हेच भाशेन, 'शाणू काम करता जायत' हांतूंत जायत हो सादो भविश्य जालून दुबावी वर्तमानभविश्य घडला. 'शाणू काम करतालो जायत.' वा 'शाणू काम करतालो जातलो' हो दुबावी रीतभूतभविश्य. 'शाणू काम करतलो जायत' वा 'शाणू काम करतलो जातलो' हो दुबावी भविश्यभविश्य. ह्यो सगळ्यो कर्तरी घडणेंतल्यो देखी जाल्यो. हे घडणेंत कर्त्याच्या लिंग-वचनाभाशेन मुखेल आनी पालवी क्रियापदां बदलतात आनी तांकां कर्त्याच्या पुरशाचीं कुसां लागतात. जें क वा का तरेचीं कुसां लागतात थें का तरेचींच कुसां लावचीं हें चड बरें. कित्याक, ही सोपी आसून जोड क्रियापदांची मांडणी सोबीत दिसता. देखीक—
'तूं जेवतालोय जातलोय' अशें म्हणचे परस 'तूं जेवतालो जातलो' अशें म्हळ्यार चड बरें. 'आमी करतलेंव जातलेंव' अशें म्हणचे परस 'आमी करतले जातले' अशें म्हळ्यार चड बरें.

आतां कर्मणी घडणेंतल्यो देखी पळोव्या. 'शाणून काम केलें जायत' वा 'शाणून काम केलें जातलें' हो दुबावी भूतभविश्य. 'शाणून काम केल्लें जायत' वा 'शाणून काम केल्लें जातलें' हो दुबावी भूतभूतभविश्य. 'शाणून काम केल्यां जायत' वा 'शाणून काम केल्यां जातलें' हो दुबावी वर्तमानभूतभविश्य. हे घडणेंत कर्माच्या लिंग-वचनाभाशेन मुखेल आनी पालवी क्रियापदां बदलतात. तांकां कर्त्याच्या पुरशाचीं कुसां लागनात. देखून, पालवी नित्यी भविश्य उपकारावच्या पळार कर्माच्या लिंग-वचनाभाशेन जातलो, जातली, जातलें, जातले, जातल्यो, जातलीं अशीं ताचीं रुपां घोळटात. तांतूंत कांय बदल जायना. सादो भविश्य तीनूय लिंगांत सारको आसता. तो बदलना.

देखून कर्माच्या लिंगाची ताका बादा जायना. परंत वचनाची बादा जाता. ह्या पासावत, कर्म अकवचनी आसता तेन्ना जायत आन भौवचनी आसता तेन्ना जातीत ह्या दोनूच अउतरांची गरज लागता देखीक—‘शाणून काम केलां जायत.’ (अकवचन.) ‘शाणून काम केल्यांत जातीत.’ (भौवचन.) बारदेसांत, कर्म भौवचनी आसतनाय अकवचनी जायत हेंच अउतर उपकारायतात. देखीक—‘शाणून कामां केल्यांत जायत.’ ^{३५५}

मराठींत जा धातुच्या पालवान घडिल्ले दुबावी भविश्य नात देखून कोंकणी परस मराठी वेगळी.

कोंकणी जा धातू संस्कृत जन् (जा) पासून जाला. संस्कृत पाली आनी प्राकृत ह्या भासांनी हो धातू जायतो घोळटा. ह्या धातुचें हें पुर्विल्लें नातें अकले कोंकणीन अजून राखून धळां. अितलेंच न्हय तर तें तिका सोडून दिवंक कठीन. तिगेल्या कांय भैण-भासांनी हो धातू निखालूस घोळना. हाचे बदला त्यो भू धातूपासून जाल्लो ‘हो’ धातू उपकारायतात. देखीक—अन्नाद्भूतानि जायन्ते=अन्नापासून जीव जातात. ^{३५६} हांतूंतल्या जातात ह्या अर्थाचीं सकैल्या भासांतल्यो अउतरां पळ्यातः हिंदीः होते हैं. कनोजीः होत हैं. ब्रजः होतु हैं राजस्थानीः वहै है. गडवालीः होंदान. कुमावनीः हुना. नेपाळीः हुन्छन. बैस्वाडीः होंअि. अवधीः होत अहैं. रिवायीः होत आं. भोजपुरीः होत बाटन. मगहीः होअित हआं. मैथिलीः होअित छैन्हि. ^{३५७} गुजराथीः होय. मराठीः होतात. गुजराथींत थाय अशेंय म्हणटात.

^{३५५} Rita e Souza, p. 112. Rangel, p. 114. काडल्यांत जायत.

^{३५६} तैत्तिरीय उपनिषत् २.२.

^{३५७} Kellogg, Hindi Gr., Table 19.

कोंकणींत जा धातुचो दों तरांचो अर्थ जाता: घडूंक आनी जल्मूंक वा जावंक. देखीक—‘ती बाळंत जाता आनी तिका भुरगें ज.ता.’ हांतूंत पैल्या वाक्यांत तिगेलें बाळंतपण घड्ता आनी सऱ्यांत तिका भुरगें जल्मता. मराठींत हे दोनूय अर्थ ‘हो’ धातून जातात. देखीक—‘ती बाळंत होते व तिला मूल होतें.’ परंत ह्या धातुचो भूतकाल मराठींत ना. ही अडचण तिणें कोंकणींतसून जा धातुचो जालो हो भूतकाल अणो घेवन आनी ताका जाला हें रूप घेवन निस्तरायली. कांय काळान मराठी बरप्यांनी ताच्या आंगांत घडचो ‘हा’ शिरकटावन जाहाला अशें ताका रूप दिलें आनी आतां ताचें झाला केलें. हेर आर्य भासांनी ‘हो’चो भूतकाल घोळटा. देखीक—हिंदी: हुआ. कनोजी आनी नेपाळी: भयो. राजस्तानी: वेहयो. गडवाली: होये. अवधी: भवा. मगधी: होल. मैथिली: भेल. उर्दू: होआ. सिंधी: हुआ. गुजराथी: होओ, होयो, होयलो.^{३५८} मराठींत ‘हो’चो भूतकाल होला असो आसूंक जाय आसलो. परंत घड पोरणे मराठींतूय हें अउतर मेळना. जाला हेंच अउतर मेळटा आनी चैर सांगिल्ले भाशेन तें कोंकणींतसून घेतलां हांतूंत दुबाव ना. बीम्साल्या मत्तान होयाला अशें रूप आसलें जावंये आनी ताचे पासून ह्याला > झाला हें अउतर घडलें. ह्या चें झ जावं येता अशें तो म्हणटा. परंत हेर आर्य भासांनी अशे तरेची नाट मेळना देखून तो अनमनता.^{३५९} ह्या चें झ जावंक जरी कठीन नासलें तरी मुळचें अउतर ‘झाला’ नासून ‘जाला’ आसा हें ध्यानांत धरूंक जाय. ह्या अउतरांत ह्या ना. म्हणटकूच ताचें झ कशें जायत? देखून बीम्सालें अनुमान तगना.

३५८ Kellogg, Hindi Gr., Table 19; § 410, p. 237.
Beames, Comp. Gr., III, p. 202.

३५९ Beames, Comp. Gr., III, p. 202.

संस्कृत भू पासून जाल्लो धातू कोंकणींत ना. हाच्या 'जावंक' ह्या अर्थाचें काम कोंकणींत जा धातूच करता. देखीक—अत्रापासून भवन्ति भूतानि=अत्रापासून जीव जातात.^{३६०} हे भाशेन, मराठींत ज (जा) पासून जाल्लो धातू ना आनी कोंकणींत भू पासून जाल्लो धातू ना देखून दोनूय भासो एकामेकांपासून वेगळ्यो.

संस्कृत भू धातुचो आस असोय अर्थ जाता.^{३६१} अशा वेळां कोंकणींत ताचो अर्थ आस घालून करतात. देखीक—असन्नेव भवति=नासतनाय तो आसा.^{३६२}

दुबाची भविश्य, न्हयकार—दुबाची भविश्यांत वर्तमान भविश्य, भूतभविश्य, भूतभूतभविश्य, रीतभूतभविश्य, वर्तमानभूत भविश्य आनी भविश्यभविश्य अशो तरा आसात म्हणपाचें वैर सांगलां हांचो न्हयकार करुंक मुखेल धातू ज्या काळांतलो आसत त्या काळांतलो ताचो न्हयकार घालचो आनी ताचेफुडें जा धातुचें पालवी क्रियापद ज्या काळांतलें आसत त्या काळांत बदल करिनासतना तशाक तशें घालचें. देखीक—'धांवता जायत' हाचो न्हयकार 'धांवना जायत. धांवता हें मुखेल क्रियापद वर्तमानकाळी तिसरो पुरशी अकवचनी आसा. धांवना हें ताचें वर्तमानकाळी न्हयकारी रूप. हाचेफुडें जायत हें भविश्यकाळी तिसरो पुरशी अकवचनी पालवी क्रियापद बदल करिनासतना घालून 'धांवना जायत' हें न्हयकारी वर्तमानभविश्यकाळी रूप जालें. हेच भाशेन 'धांवता जातलो' हाचो न्हयकार 'धांवना जातलो.'

३६० भगवद्गीता ३.१४.

३६१ पाणिनीय धातुपाठ भू १ सत्तायाम्.

३६२ तैत्तिरीय उपनिषत् २.६.

असलो न्हयकारी वर्तमानभविश्य सोळाव्या शेंकड्यांत सास्तींत
घोळटालो ^{३६३} आनी आज थें आनी हेर जायतेकडेन घोळटा.

सकला दिल्ल्या देखींवैल्यान हेर काळांचो न्हयकार ध्यानांत
तलो :—

तिसरो पुरुश अेकवचन

काळ	हयकार	न्हयकार
भूतभविश्य	{ धांवलो जायत धांवलो जातलो	धांवलो ना जायत धांवलो ना जातलो
भूतभूतभविश्य	{ धांवल्लो जायत धांवल्लो जातलो	धांवंक नासलो जायत धांवंक नासलो जातलो
रीतभूतभविश्य	{ धांवतालो जायत धांवतालो जातलो	धांवनासलो जायत धांवनासलो जातलो
वर्तमानभूतभविश्य	{ धांवला जायत धांवला जातलो	धांवंक ना जायत धांवंक ना जातलो
भविश्यभविश्य	{ धांवतलो जायत धांवतलो जातलो	धांवचो ना जायत धांवचो ना जातलो

३६३ Estevão, § 270, p. 63. तो सोदिनां जायत; § 276,
p. 65. हांव सोदिनां जातलों.

६ आज्ञार्थ

पैल्या पुरशांत आज्ञा विचारुंक, बुद्द घेवंक आनी अित्सा दाखोवंक दुसऱ्या पुरशांत आज्ञा करुंक, मेकळीक वा मान्यताय दिवंक आनी तिसऱ्या पुरशांत मेकळीक वा मान्यताय दिवंक आनी अित्सा दाखोवंक आज्ञार्थ उपकारायतात. देखीक—‘हांव करुं?’ ‘आमी करुं?’ (आज्ञा विचारुंक.) ‘हांव सालेंत वचूं वा घरा रावं?’ (बुद्द घेवंक.) ‘हांव बरो जावं.’ ‘आमी बेगीन शिकूं.’ (अित्सा दाखोवंक.) ‘तूं कर.’ ‘तुमी करात.’ (आज्ञा करुंक, मेकळीक वा मान्यताय दिवंक.) ‘तो-ती-ते करुं.’ ‘ते-त्यो-तीं करुंत.’ (मेकळीक वा मान्यताय दिवंक.) ‘तो सुखी जावं.’ (अित्सा दाखोवंक.) संस्कृतांत आज्ञार्थाक लोट् म्हणटात. तांतूंतूय अशाच कामांक तो उपकारता.^{३६४} आज्ञार्थांत भविश्यकाळांतल्य म्हळ्यार फुडाराक करचेली करणी आस्पावता. देखीक—‘हांव करुं?’ म्हळ्यार ‘ह्या फुडें करुं?’ ‘तूं कर’ म्हळ्यार ‘ह्या फुडें कर.’ ‘तो सुखी जावं’ म्हळ्यार ‘ह्या फुडें वा फुडाराक सुखी जावं.’

वैल्या देखींत तीनूय पुरशांचीं अेकवचनी आनी भौवचनी कुसां दिसतात तीं हीं:—

(१)	अं	अं
(२)	०	आत
(३)	अंत	अंत

हीं कुसां य सोडून मोन्या अ न सोंपिल्ल्या मूळ धातूंत कसलोच बदल करिनासतना लायल्यांत. देखीक—कर+अं=करुं. कर+आत=करात. कर+अंत=करुंत.

३६४ सिकौ. २१९४ । लोट् च । ३.३.१६२ । विध्यादिध्वर्थेषु धातोर्लोट् स्यात्.

आ, आी, अू, ऐ, औ आनी य न सोंपिल्ल्या धातूंक अूं आनी अंत कुसां लायतना अुच्चार-बदलाच्या नेमान तांचें अनुक्रमान वं आनी वंत जाता. हाची फोडाणिशी साद्या भविश्यांत केल्या. देखीक—खा + अूं = खावं. खा + अंत = खावंत. दी + अूं = दीवं (दिवं). दी + अंत = दीवंत (दिवंत). धू + अूं = धूवं (धुवं). धू + अंत = धूवंत (धुवंत). घे + अूं = घेवं. घे + अंत = घेवंत. औ न सोंपिल्ल्या धातूंक अूं, अंत लायतना औ चो ओ जाता. देखीक—अुलै + अूं = अुलो + वं = अुलोवं. अुलै + अंत = अुलो + वंत = अुलोवंत. य न सोंपिल्ल्या धातूंक वं, वंत लायतना य लिपता.^{३६५} देखीक—रोय + वं = रो + वं = रोवं. रोय + वंत = रो + वंत = रोवंत.

आ, आी, अू, ऐ आनी औ न सोंपिल्ल्या धातूंक दुसऱ्या पुरशाचें भौवचनी आत कूस लायतना अुच्चार-बदलाच्या नेमान तांचें यात जाता.^{३६६} देखीक—खा + आत = खायात. दियात. धुयात. घेयात. अुलैयात > अुलयात.

वैलीं कुसां संस्कृत परस्मैपदी आज्ञार्थांतसून आयल्यांत. संस्कृतांत परस्मैपदी वर्तमानकाळाच्या कुसांत कांय बदल करून परस्मैपदी आज्ञार्थाचीं कुसां घडल्यांत. हीं कुसां पारखिल्यार अेक गजाल घसघशीत ध्यानांत भरता ती ही कि वर्तमानकाळी कुसांतले अि बदला आज्ञार्थांत अु जाता. देखीक—तिसऱ्या पुरशाच्या अेकवचनांत आनी भौवचनांत ति आनी अन्ति हांतूंतले अि चो अु जाला.^{३६७}

३६५ सिकौ. ८७३ । लोपो व्योर्वलि । ६.१.६६.

३६६ सिकौ. २७६१ । आतो युक्चिण्कृतोः । ७.३.३३. सिद्धहेम.

अवर्णो यश्चुतिः । ८.१.१८०.

३६७ सिकौ. २१९६ । अेरुः । ३.४.८६. भव + ति = भव + तु =

भवतु = आसूं, जावं. भव + अन्ति = भव + अन्तु = भवन्तु = आसूंत, जावंत.

कोंकणीन ही देख पैल्या पुरशाच्या ऐकवचनाकूय लावन वर्तमानकात
 ऐकवचनी मि कुसाचो मु केलो. अितलेंच न्हय, तर भौवचन
 मः चोय मु केलो. प्राकृतान संस्कृत चाल पैल्या आनी दुसऱ्याय पुरशाच्या
 ऐकवचनाक लावन मि चो मु आनी सि चो सु केलो.^{३६८} कोंकणी
 दुसऱ्या पुरशाच्या ऐकवचनांत सि बदला हि कूस घेतलें आनी संस्कृत
 देखीन तें काडूनूय अुडैलें.^{३६९} हे भाशेन, दुसऱ्या पुरशाच्या ऐकवचनांत
 कोंकणींत दोन रुपां घोळटात. पालींतूय दुसऱ्या पुरशाच्या ऐकवचनांत
 हि कूस लायतात आनी काडूनूय अुडैतात. देखीक—पच + हि =
 पचहि = शिजै. पच + ० = पच = शिजै. कोंकणीन दुसऱ्या पुरशाच्या
 भौवचनांत आनी तिसऱ्या पुरशाच्या ऐकवचनांत आनी भौवचनांत
 संस्कृत त, तु आनी अन्तु हीं कुसां घेतलीं. हे भाशेन, चड पुर्विल्ल्या
 काळांत कोंकणी आज्ञार्थाचीं कुसां अशीं आसलीं :—

(१)	मु	मु
(२)	हि, ०	त
(३)	तु	अन्तु

हांचे पासून अुच्चार-बदलाच्या नेमान आतांचीं घोळटेंतलीं कुसां
 जालीं. मु चो अु > अं > अूं जालो.^{३७०} देखीक—कर + मु = कर-
 अूं = करूं. हि मोवाळून अि > अी जाली. देखीक—कर + हि =

३६८ वररुचि, प्राप्र. असुमु विध्यादिष्वेकस्मिन् । ७.१८.

३६९ सिकौ. २२०१ । सेह्यपिचच् । ३.४.८७. सिकौ. २२०२
 अतो हेः । ६.४.१०५. भव + सि = भव + हि = भवहि = आस, जा
 भव + ० = भव = आस, जा.

३७० सिकौ. १२२ । मोऽनुस्वारः । ८.३.२३. वररुचि, प्राप्र
 मो विन्दुः । ४.१२.

कर + अी = करी. हि लिपून कर + ० = कर अशेंय रूप जालें. त चें आत जालें. वर्तमानकाळांत आत कूस घोळटा. तीच देख हांगा घेतल्या. हे भाशेन कर + आत = करात. तु + तलें त् लिपून अु > अू अुलो.^{३७१} देखीक—कर + तु = कर + अू = करू. संस्कृतांत अ, आ, अि, अी, अु, अू हे स्वर अुतराच्या सोंपत्यार आसल्यार तांचो अुच्चार नाखयो जाता वा जायना. देखीक—दधि (धैय) हें अुतर दधि अशेंय अुच्चारतात.^{३७२} हेच संस्कृत चालीन कोंकणी तिसऱ्या पुरशाच्या अेकवचनी अू कुसाचो अूं जावन करू चें करूं जालें. तिसऱ्या पुरशाच्या भौवचनी अन्तु कुसांतल्या आदल्या अ चो अु > अू आनी निमाण्या अु चें अ जालें. अुतरांत अ न सोंपिल्ल्या अक्षराफुडें अु न सोंपिल्लें अक्षर आयल्यार ह्या अ आनी अु ची सद्दलबद्दल जाता ; म्हळ्यार अ बदला अु आनी अु बदला अ जाता. देखीक—शकुन > सुकणें. पालींत अ चो अु आनी अु चें अ जावची चाल चलता. देखीक—असूया > अुसूया = दुस्वास. निमज्ज > निमुज्ज = बुड्ढंक. कंकुष्ट > कुंकुठ = अेके जातची माती. वागुरा > वाकर = जाळ. फुल्ल > फल्लति = फळटा.^{३७३}

सोळाव्या शेंकड्यांत सास्टींत दुसऱ्या पुरशाच्या अेकवचनांत अि कूस आनी तिसऱ्या पुरशाच्या भौवचनांत अुंति कूस घोळटालें. देखीक—तूं सोदि. ते-त्यो-तीं सोदुंति.^{३७४} गोकर्णाचे दक्षिणेक ही चाल अजून चलता. देखीक—वाचिं, वाडि, करि, दवरि, बरयि, शिकयि, हाडि, घालि.^{३७५} बाकिच्या कोंकणांत अी सामकीच गळ्ळी.

३७१ वररुचि, प्राप्र. कगचजतदपयवां प्रायो लोपः । २.२.

३७२ सिकौ. ११० । अणोऽप्रगृह्यस्यानुनासिकः । ८.४.५७.

३७३ Müller, Pali Gr., pp. 6, 10.

३७४ Estevão, § 132, p. 39.

३७५ कोंकणि भाषेन बालबोध प्रथम पुस्तक, पा. १५.

देखीक—वाच, वाड. सास्तींत सोळाव्या शेंकड्यांत दुसऱ्या पुरशाच्या भौवचनांत त लिपतालें. देखीक—तुमी मागा, खाया, गाया, जाया.^{३७} पुण बारदेसांत आनी हेर कोंकणांत तें घोळटा.^{३७७} देखीक—मागात खायात.

कोंकणिच्या कांय भैण-भासांनी कोंकणींतले सारकीं कांय कुस घोळटात. हिंदींत पैल्या पुरशाच्या ऐकवचनांत अूं कूस घोळटा आनी दुसऱ्या पुरशाच्या ऐकवचनांत कूस लिपता. देखीक—मैं करूं=हांव करूं तू कर=तूं कर.^{३७८} सिंधींत कर्मी धातूंक दुसऱ्या पुरशाच्या ऐकवचनांत अि लायतात. देखीक—करि=तूं कर.^{३७९} बाकिच्या भासांनी अि घोळना. ओडियांत पैल्या पुरशाच्या भौवचनांत कोंकणीवरी अूं कूस घोळटा. देखीक—करूं=आमी करूं. तिसऱ्या पुरशाच्या ऐकवचनांत अु घोळटा. पुण ताचेर कोंकणीवरी अनुस्वार येना. देखीक—करु = तो करूं. तिसऱ्या पुरशाच्या भौवचनांत कोंकणी करूंत हाचे बदला ओडियांत करन्त आनी बंगालींत करुन् म्हणटात.^{३८०} अुच्चार-बदलाच्या नेमान बंगालींत निमाण्या जोडगिरांतलें त् व्यंजन गळ्ळें.^{३८१} बंगालींत तिसऱ्या पुरशाच्या ऐकवचनांत अु बदला अुक लागता. देखीक—करुक=तो करूं. डॉ. भाण्डारकारांतल्या मत्ताभाशेन हांतूंतल्या क चो अर्थ मराठी 'जाअं दे किं' म्हणटात तशे तरेचो आसा.^{३८२} बीम्साक हें क अर्थाभायरें दिसता. बंगालींत हें भूतकाळांत आनी भविश्यकाळांतूय तिसऱ्या पुरशाच्या

३७६ Estevão, § 183, pp. 47, 48.

३७७ Rita e Souza, p. 113.

३७८ Kellogg, Hindi Gr., p. 248.

३७९ Bhandarkar, WPL., p. 214.

३८० Bhandarkar, WPL., p. 213.

३८१ सिकौ. ५४ । संयोगान्तस्य लोपः । ८.२.२३.

३८२ Bhandarkar, WPL., p. 213.

भौवचनांत लायतात. देखीक—देखिलेक=ताणें पळेलें. देखिबेक=
तो पळेतलो.^{३८३} बिहारी भाशेंतूय भूतकाळांत तिसऱ्या पुरशाच्या अक-
वचनांत क लायलें मेळटा. देखीक—मारलक=ताणें मारलो.^{३८४} हें क
वच्यान आयलें? आनी ताचो अर्थ कितें जावंचे? संस्कृतांत सारकी बरी
वर्बर नाशिल्ले करणे संबंदान अलोवचें आसल्यार क्रियापदाक अक् कूस
लायतात. देखीक—पचति+अक्=पचत्+अक्+अि=पचतकि=शिजैता
हें? जल्पति+अक्=जल्पत्+अक्+अि=जल्पतकि=जळपता खें.^{३८५}
अशेच तरेचें आनी अर्थाचें हें बंगाली आनी बिहारी क जावचें ना मू?
पराठींत दुसऱ्या पुरशाच्या भौवचनांत त लिपता; तिसऱ्या पुरशाच्या
अकवचनांत अ-ओ आनी भौवचनांत अूत-ओत हीं कुसां लागतात.
देखीक—तुम्ही करा=तुमी करात. तो करू, करो=तो करूं. ते करूत,
करोत=ते करूंत.

कसलीय करणी नितश्यान आनी खोसयेन करूंक कर्ते आपले आपुण
मेकळीक घेतात वा आपले आपणाक विचारतात अशा अर्थान आज्ञार्थी
पैल्या पुरशाच्या भौवचनी रुपाक या कूस जोडची चाल कोंकणींत
चलता. देखीक—‘आमी काम करूंया.’ (आपले आपुण मेकळीक घेवप).
‘आमी काम करूंया?’ (आपले आपणाक मेकळीक विचारप). सोळाव्या
शेंकड्यांत सास्तींत हें आज्ञार्थी रूप धोळटालें.^{३८६} आनी आज तें थें,
बारदेसांत^{३८७} आनी हेर सगळ्या कोंकणांत धोळटा. हांतूंतलें या कूस
खेंच्यान आयलें? संस्कृत विध्यर्थांत परस्मैपदी पैल्या पुरशाचें भौवचनी
कूस याम आसा. देखीक—कुर्याम=आमी करूंया. ह्या याम पासून

३८३ Beames, III, pp. 151, 158, 160.

३८४ LSI, I, ii, p. 295.

३८५ सिकौ. २०२६। अव्ययसर्वनाम्नामकच् प्राक् टेः। ५.३.७१.

सिकौ. २००२। तिङश्च। ५.३.५६. सिकौ. २०२८। अज्ञाते ५.३.७३.

३८६ Estevão, § 132, p. 39, सोडुंया.

३८७ Rita e Souza, p. 113, करूंया.

कोंकणी या कूस जालांशें दिसता. याम हांतूंतल्या म् चो अनुस्वार जावन पोरणे कोंकणींत यां हें कूस घोळटालें जावंये; म्हळ्यार, करंया हें अतः करंयां अशें अुच्चारताले जावंये. पुण अेका फाटल्यान अेक अशे दो अनुस्वार कानाक बरे लागना जावन, या वैलो अनुस्वार गळ्ळो जातलो.

आज्ञार्थ, न्हयकार—आज्ञार्थाचो न्हयकार करुंक धातूक अुं कूस लावन ताचें धातु-अव्यय करचें आनी ताचे फुडें अेकवचनांत नाका आनी भौवचनांत नाकात हीं क्रियापदां घालचीं. देखीक—कर धातूक अुं कूस लावन करुं हें धातु-अव्यय जालें. हाचे फुडें नाका हें क्रियापद घालून करुं नाका हें न्हयकारी आज्ञार्थाचें पैल्या, दुसऱ्या आनी तिसऱ्या पुरशाचें अेकवचन जालें. तसेंच नाकात हें क्रियापद घालून करुं नाकात हें न्हयकारी आज्ञार्थाचें पैल्या, दुसऱ्या आनी तिसऱ्या पुरशाचें भौवचन जालें. नाका हांतूंत दुसऱ्या पुरशाचें भौवचनी आत कूस मेळोवन नाकात हें भौवचनी रूप जालां. करुं नाका वा नाकात हाचे भाशेन न्हेसुं-, वचुं-, मारुं-, ओंकुं-, जेवुं-, शिकुं-, समजुं-, जावं-, दिवं-, धुवं-, घेवं-, अुलोवं-, रोवं-, लावं नाका वा नाकात हीं रुपां जातात.

या कूस लायल्ल्या आज्ञार्थी पैल्या पुरशाच्या भौवचनाचो न्हयकार नाका लावन करचो. देखीक—आमी करंया नाका, वचुंया नाका, खावंया नाका, अुलोवंया नाका, रोवंया नाका, लावंया नाका.

आतां नाका हें क्रियापद कशें जालां तें पळोवंया. हें अुतर दो तरांनी जावं येता. वेदीक संस्कृतांत न्हयकारी अर्थाचीं माकिस, मार्कीम् आनी नकिस, नकीम् हीं अव्ययां घोळटात.^{३८} हांतूंतल्या नकिस आनी नकीम् पासून नाका हें अुतर जालां जावंये. ह्या दोयचो अर्थ सायणान नास्ति=ना असो केला. देखीक—नकिष्ट्वद्रथीतरो हरी

दिंद्र यच्छसे=अिद्रा, ज्या पासावत तूं रथाक हरि नांवाचे घोडे लायता
या पासावत तुजेकूय व्हडलो रथकार दुसरो ना.^{३८९} नकीं वृधीक अिद्र
=अिद्रा, तुजेकूय दुसरो कोणूच वाडैतलो (व्हड करतलो) ना.^{३९०}
दुसरी तरा म्हळ्यार न कृधि पासून नाका हें अउतर जालां. कृ धातुचें
याज्ञार्थी दुसऱ्या पुरशाचें अेकवचन कुरु वा कुरुव=कर. वेदीक
संस्कृतांत हाचें कृधि हें रूप जायतें घोळटा. वेदीक संस्कृतांत कृ आनी
र कांय धातूंक धि कूस लागता^{३९१} देखीक—अस्माकमुत्तमं कृधि
भवो देवेषु सूर्य = लकलकण्या देवां भितल्ल्या सूर्या, आमगेलें येस भौ बरें
कर.^{३९२} अुच्चार बदलान ह्या धि चेंच आनीक अेक आज्ञार्थी दुसऱ्या
पुरशाचें अेकवचनी हि कूस जालां जावंचे. हें कूस २, ३, ५, ७ आनी
८ व्या गणांच्या धातुंचे परस्मैपदी चलोवणेंत घोळटा. ध चें ह जाव
येता.^{३९३} देखीक—साधु > साहू = साव. कृधि हाचो न्हयकार न
कृधि=न कर. अुच्चार बदलान कृ चो का^{३९४} आनी धि ची हि जावन,
नकाहि हें रूप जालें. हांतूंतली हि मोवाळून नकाधि > नकायि >
नकाय > नका > नाका हें अउतर जालें. नाका म्हळ्यार न कर.
कोंकणी नाका पासून मराठी नको हें अउतर घडलें जावंचे.

नाका हें मुळचें 'न कर' अर्थाचें आज्ञार्थी दुसऱ्या पुरशाचें
अेकवचनी अउतर आमून, स्वतंत्र क्रियापदावरी सगळ्या काळांनी वावुरता.
ह्या वेळार ताचो अर्थ गरज नासप, वान्ना नासप, अित्सा नासप असो

३८९ ऋग्वेद १.८४.६.

३९० ऋग्वेद ८.६८.४.

३९१ सिकौ. ३५५१। श्रुशृणुद्कृवृभ्यच्छन्दसि । ६.४.१०२.

३९२ ऋग्वेद ४.३१.१५.

३९३ वररुचि, प्राप्र. खघथधभां हः । २.२७.

३९४ सिद्धहेम. आत् कृशा मृदुक मृदुत्वे वा । ८.१.१२७. मृदुक >

माअुक = मोवाळ.

जाता. तें कर्मणी घडणेंत चलता आनी ताचो कर्तो चौथे विभक्तींत आसता. देखीक—‘शाणूक आंबे नाकात’ म्हळ्यार शाणूक आंब्यांचें गरज ना, वान्सा ना, अित्सा ना. हांतूंत **शाणूक** हो कर्तो. हाची चौथे विभक्ती. **आंबे** हें कर्म. हाची पैली विभक्ती. पुरुशलिंग. भौवचन. **नाकात** हें क्रियापद. हाचें भौवचन आंब्यांच्या म्हळ्यार कर्माच्या वचनाभाशेन घालां. ही कर्मणी घडण. ‘शाणूक आंबो नाका.’ हांतूंत **आंबो** ह्यो अेकवचनी कर्माभाशेन **नाका** हें अेकवचनी क्रियापद घालां. ही कर्मणी घडण. ह्यो वर्तमानकाळाच्यो देखी जाल्यो. हांतूंत भौवचनांत **नाकात** हें रूप घसघशीत दिसता. हेर काळांत **नाका** हें क्रियापद अेकोडे येनासतना ताका **आस** वा **जा** धातुचो पालव लागता. अशा वेळार भौवचनांत **नाका** हें अुतर तशाक तशें अुरता वा तांतूंतलें **त** लिपता अशें म्हळ्यार चड बरें. **त** लिपचें कारण फुडलें पालवी क्रियापद भौवचनी आसता हें जावंचे. देखीक—‘शाणूक आंबो नाका आसलो. (भूतकाळ, अेकवचन.)’ ‘शाणूक आंबे नाका (त) आसले.’ (भौवचन.) ‘शाणूक आंबो नाका जालो.’ (भूतकाळ अेकवचन.) ‘शाणूक आंबे नाका (त) जाले.’ (भौवचन.) हेच भाशेन हेर काळ आनी धातु-अव्यय **जा** धातुच्या पालवान करूं येतात. देखीक—नाका जाल्लो-नाका जाल्ले (भूतभूत.) नाका जातालो, नाका जाय-नाका जाताले, नाका जायत. (रीतभूत.) नाका जाला-नाका जाल्यात. (वर्तमानभूत.) नाका जातलो-नाका जातले. (नित्यी भविश्य.) नाका जायत-नाका जातीत. (सादो भविश्य.) नाका जातो, नाका जातलो आसलो-नाका जाते, नाका जातले आसले. (निमती भविश्य.) नाका जावं-नाका जावंत. (आज्ञार्थ.) नाका जावचो-नाका जावचे. (विध्यर्थ.) नाका जावन. नाका जातकी, नाका जातकच, नाका जातच, नाका जातरी, नाका जावंक. नाका जावच्याक, नाका जाता आसतना, नाका जाल्यार. (धातु-अव्ययां.)

७

विध्यर्थ

कौंकर्णीत धातूक **चो-ची-चें, चे-च्यो-चीं** हीं कुसां लावन विध्यर्थ घडटात. विध्यर्थांत वाक्याची घडण कर्मणी, कर्तरी वा भावी आसता. कर्मणी घडणेंत कर्माच्या लिंग-वचनाभाशेन धातूक हीं कुसां लागतात. देखीक—हांवें, तुवें, ताणें, तिणें, आमी, तुमी, तांणी आंबो माग**चो**, आंबे माग**चे**; आंबली माग**ची**, आंबल्यो माग**च्यो**; घोंट माग**चें**, घोंटां माग**चीं**. आडांगी कर्मी धातू भूतकाळांत कर्मणी घडणे-वदला कर्तरी घडण करतात म्हणपाचें सांगलां. पुण विध्यर्थांत ते कर्तरी आनी कर्मणीय घडण करतात. देखीक—‘शाणून शीत **जेवचें**.’ हांगा शीत हें कर्म नपुंसकलिंगी अेकवचनी आसून ताच्या लिंग-वचनाभाशेन **जेवचें** हे विध्यर्थी क्रियापद नपुंसकलिंगी अेकवचनी घालां. ही कर्मणी घडण. ‘शाणू शीत **जेवचो**, पुण जेवलो ना.’ हांगा **जेवचो** हें विध्यर्थी क्रियापद कर्त्याच्या म्हळ्यार शाणुच्या लिंग-वचनाभाशेन पुरुशलिंगी अेकवचनी घालां. ही कर्तरी कर्मी घडण. ‘सकाळीं थंडी **पडची**.’ हांगा **पडची** हें विध्यर्थी क्रियापद थंडिच्या लिंग-वचनाभाशेन स्त्रीलिंगी अेकवचनी घालां. ही कर्तरी अकर्मि घडण. हे भाशेन, कर्तरी कर्मी आनी अकर्मि घडणेंत कर्त्याच्या लिंग-वचनाभाशेन धातूक कुसां लागतात. हांवें, तुवें, ताणें, तिणें, आमी, तुमी, तांणी **धांवचें**. हांगा **धांवचें** हें विध्यर्थी क्रियापद अकर्मि आसतनाय कर्त्याच्या लिंग-वचनाभाशेन बदलूंक ना. तें तिसरो पुरशी, नपुंसकलिंगी, अेकवचनी घालां. असले घडणेक भावी घडण म्हणटात. हे घडणेंत कर्तो तिसरे विभक्तींत येवन क्रियापद अकर्मि, तिसरो पुरशी, नपुंसकलिंगी, अेकवचनी आसता. तें कर्त्याच्या लिंग-वचनाभाशेन बदलना.

धातूंक विध्यर्थी कुसां लावन तांचीं विध्यर्थी धातुविशेशणांय क येतात. देखीक—‘खावचे दांत वेगळे आनी दाखोवचे दांत वेगळे. हांगा खावचे आनी दाखोवचे हीं विध्यर्थी धातुविशेशणां आसू. दांतांचो गुण दाखैतात. ‘ताचे खेळचे दीस गेले.’ हांगा खेळचे विध्यर्थी धातुविशेशण दिसांचो गुण दाखैता. ‘शाणू आतां येवचो जालो. हांगा येवचो हें विध्यर्थी धातुविशेशण शाणुचो गुण दाखैता.

विध्यर्थी धातुविशेशणांक लो-ली-लें, ले-ल्यो-लीं हीं कुस लावचीय चाल आसा. पुण तितल्यान त्या विशेशणाचो अर्थ बदलना देखून तांकां ‘स्वार्थी’ कुसां म्हळ्यार जाता. हीं कुसां धातुविशेशणाच्ये कुसाक तेंकून येतात आनी गुण-वस्तिच्या लिंग-वचनाभाशेन लागतात. देखीक—खावचेलो आंबो, खावचेले आंबे. खावचेली आंबली. खावचेल्यो आंबल्यो. खावचेलें घोंट, खावचेलीं घोंटां. संस्कृत ल कुसावैल्यान हीं कुसां जाल्यांत. संस्कृतांत पीत=हळडुवो, श्याम=सांवळो, शीत=थंड, पंगु=थोंटो ह्या विशेशणांक ल लावन अनुक्रमान पीतल, श्यामल, शीतल, पंगुल हीं रुपां जाल्यांत. पुण हांचो अर्थ कसोच बदलूंक ना. प्राकृतांतूय विशेशणांक आनी नामांक ‘स्वार्थी’ लल वा ल लावची चाल आसा. देखीक—अेक + ललो = अेकललो = अेकलो. नव + ललो = नवललो = नवेलो, नवो. ^{३९५} अंध + लो = अंधलो = आंदलो. पत्त + लं = पत्तलं = पान. ^{३९६}

विध्यर्थी धातुविशेशणाचो नामावरीय अुपयोग जाता. ह्या वेळार तें नपुंसकलिंगी अेकवचनी आसता. देखीक—‘शाणूक खेळचें आसा.’ हांगा खेळचें हें विध्यर्थी धातुनाम; आसा ह्या क्रियापदाचो कर्तो.

३९५ सिद्धहेम. ललो नवैकाद्वा । ८.२.१६५.

३९६ सिद्धहेम. वियुत्पन्न पीतान्धालः । ८.२.१७३.

शाणून मंगळुरा वचचें थारायलें.' हांगा वचचें हें विध्यर्थी धातुनाम;
थारायलें ह्या क्रियापदाचें कर्म.

धातूक विध्यर्थी कुसां लायतना, य सोडून मोन्या अ न सोंपिल्ल्या
धातूंत कसलोच बदल जायना. देखीक—माग + चो = मागचो. धांव +
चो = धांवचो. य न सोंपिल्ल्या धातूंत य चें व जाता. देखीक—
रोय + चो = रोवचो. लाय + चो = लावचो. पालींत अशीच य चें
जावची चाल आसा. देखीक—कियत् > कीव = कितलें? कंझयति >
कंझवति = खरपिता.^{३९७} आ, अी, अू, अे आनी अै न सोंपिल्ल्या धातूंक
ची भर पट्टा. देखीक—खा + चो = खा + व + चो = खावचो. हेच
भाशेन दिवचो, धुवचो, घेवचो हीं रुपां जातात. अै न सोंपिल्ल्या
धातूंक कुसां लायतना अै चो ओ जाता. देखीक—अुलै + चो = अुलो +
व + चो = अुलोवचो.

कोंकणींत विध्यर्थ सकला दिल्ल्या अर्थान उपकारता: 'हांवें केळें
खावचें?' (आज्ञा विचारप, मान्यताय घेवप.) 'हांवें केळें खावचें.'
(आपले आपणें मेकळीक घेवप.) 'तुवें आतां वाचूंक बसचें.' (आज्ञा
करप.) 'तुवें आतां खेळचें.' (मेकळीक दिवप.) 'तुवें आवैक पांयां
पडचें.' (लागणूक, उपदेस.) 'तुमी आमगेर जेवणाक येवचें.' (अित्सा,
मागणी.) 'हांवें व्याकरण शिकचें वा अितिहास शिकचो?' (बुद्द
विचारप, मेकळीक, मान्यताय घेवप.) 'तुवें व्याकरण शिकचें.'
(बुद्द दिवप.) 'सकाळीं थंडी पडची.' (अदमास.) 'तो बरप शिकचो.'
(अदमास.)

आज्ञार्थाभाशेन विध्यर्थांत भाविश्यकाळांत करचेली करणी आसपावता.
देखीक—'हांवें केळें खावचें?' म्हळ्यार 'ह्या फुडें खावचें?'

संस्कृतांत विध्यर्थक लिङ् म्हणटात आनी वैयाच अर्थान त
अुपकारायतात.^{३९८}

कोंकणी विध्यर्थ जायते फावटीं रीतभूतकाळावरीय अुपकारायतात
देखीक—‘तरणेपणांत हांवें भाटांत वचचें, माडार चडचें, आडस
काडचीं, सोलचीं, फोडचीं आनी खावचीं.’ हांगा फाटल्या काळांतली री
दाखैल्या.

कोंकणी विध्यर्थ जरी संस्कृत विध्यर्थाच्याच अर्थान अुपकारायतात
तरी संस्कृत विध्यर्थाचीं कुसां लावन कोंकणी विध्यर्थ घडना. संस्कृतांत
धातूक तव्य कूस लावनूय विध्यर्थ घडपाची चाल चलता.^{३९९} देखीक—
‘कर्तव्यः कटो भवता’=‘तुमी हांतरी करची वा करूंक जाय.’ ‘शायितव्य
भवता’=‘तुमी आड पडचें वा आड पडूंक जाय.’ हीच चाल कोंकणीच
चलैल्या आनी ह्याच तव्य कुसापासून वैर दिल्लीं कोंकणी कुसां जाल्यांत
देखीक—कर्तव्यः पासून करतवो>करचवो जालें. अुच्चार-बदलाच्य
नेमान त चें च जाता.^{४००} देखीक—तिन्तिलीकम्>चींच. मागीर
करचवो चें करचओ>करचो हें रूप जालें.^{४०१} हे भाशेन, संस्कृत तव्य
पासून कोंकणी चो कूस जालें. संस्कृत तव्य कूस नामाच्या लिंग
वचनाभाशेन बदलता. तशेंच कोंकणी चो कूस बदलून ची-चें, चे-
च्यो-चीं हीं रुपां जालीं.

३९८ सिकौ. २२०८। विधिनिमंत्रणामंत्रणाधीष्टसंप्रश्नप्रार्थनेषु लिङ्
३.३.१६१.

३९९ सिकौ. २८३४। तव्यत्तव्यानीयरः। ३.१.९६.

४०० सिद्धहेम. तुच्छे तश्च छौ वा। ८.१.२०४. तुच्छम्>चुच्छं=
तूस, कुस्कूट. सिद्धहेम. तिष्ठश्चिष्ठः। ८.४.२९८.

४०१ वररुचि, प्राप्र. कगचजतदपयवां प्रायो लोपः। २.२.

सोळाव्या शेंकड्यांत सास्तींत असलो विध्यर्थ घोळटालो ^{४०२} आनी जून धें, बारदेसांत ^{४०३} आनी हेर कोंकणांत घोळटा.

कोंकणीवरी पंजाबी भाशेंत च कूस लायल्लो विध्यर्थ घोळटा. देखीक—मारचे, मारचै=मारुं दी, मारचें. ^{४०४} गुजरातींत चो-ची-चें, वे-च्यो-चीं ह्या कुसां बदला वो-वी-वु, वा-वी-वां हीं कुसां उपकारायतात. देखीक—छोडवो-वी-वु, छोडवा-वी-वां=सोडचो-वी-चें, सोडचे-च्यो-चीं. ^{४०५} हींय कुसां संस्कृत तव्य कुसा पासून अच्चार-दलान जाल्यांत. ^{४०६} मराठींत वा-वी-वें, वे-व्या-वीं हीं कुसां गायतात. देखीक—करावा-वी-वें, करावे-व्या-वीं. हीं कुसां कोंकणी परस वेगळीं. देखून कोंकणी परस मराठी वेगळी.

गोकर्णाचे दक्षिणेक धातूक का आनी काज कुसां लावन विध्यर्थ घडपाची चाल चलता. देखीक—पोळो घेवका = पोळो घेवचो. संतोषु पावका = संतोश पावचो. शिक्षा दीवका = शिक्षा दिवची. ^{४०७} संतांगेल्या पायारि पोंणु शांति जोडकाज. हांगा जोडकाज म्हळ्यार जोडची, जोडूंक जाय. हेच भाशेन, अच्युत म्होणकाज = अच्युत म्हणूंक जाय, म्हणचो. निश्चय जावंकाज = निश्चय जावंक जाय, जावचो. वैराग्य पावंकाज = वैराग्य पावचें, पावंक जाय. ^{४०८} हांतूंतलें काज कूस सोळाव्या शेंकड्यांत सास्तींत घोळटालें. देखीक—सोदुंकाज = सोदूंक जाय, सोदचें.

४०२ Estevão, § 136, pp. 39-40.

४०३ Rita e Souza, p. 113. करचो-ची-चें.

४०४ LSI., IX, i, p. 645.

४०५ Shapurji Edalji, p. 54.

४०६ सिद्धहेम. तव्यस्य अिअेव्वअुं अेव्वअुं अेवा । ८.४.४३८.

४०७ कोंकणि भाषेन बालबोध प्रथम पुस्तक, पा. २७, ३०.

४०८ नरहरि कवी, विवेक रत्नाकर, पद १०१, पा. ७२.

घरा आसुंकाज=घरा आसूंक जाय, आसचें.^{४०९} हांतूंतलें निमाणें ज गव
का कूस अुळां जावंचे. हीं दोनूय कुसां आज गोंयां वा वेल्या कोंकण
घोळनात. हीं कुसां कशीं जालीं? डॉ. कत्र्यांले म्हणणेभाशेन कोंकण
'न्हिदूंक जाय,' 'करूंक जाय' अशे तरेचीं जीं विध्यर्थी रुपां आस
तांतूंतलें जाय हें अुतर झरकटून ताचें ज जालें वा तें सामकेंच लिप
देखीक—न्हिदूंक जाय हाचेपासून निहोंकाज आनी निहोंका हीं रु
जालीं; ह्या दोंयचो अर्थ सारकोच. डॉ. कत्रे दुसरीय अेक कल्पना करत
कि संस्कृत विध्यर्थी धातुविशेशण कार्यम् हाचेपासून जाल्लें कज्जं
काज हें अुतर धातूक लागून निहोंकाज बी रुपां घडल्यांत.^{४१०}

मंगळूरचे कोंकण क्रिस्तांव धातूक 'जे' कूस लावन विध्य
घट्टात. देखीक—वचाजे=वचचें. सोळाव्या शेंकड्यांत सास्टींत
कूस घोळनासलें म्हणपाचें स्टीफन्सात्या व्याकरणावेल्यान दिसत
बारदेसा आनी तीसवाड्या घोळनासलें आनी आजूय घोळना. मंगळ
जे क्रिस्तांव पावल्यात ते चडकरून सास्ट, बारदेस आनी तीसवाड्यांत
सतरावो शेंकडो सोंपत्यार पुर्तुगेजाले पिडणुकेखातीर ते गोंय सोड
गेले!^{४११} ह्या वेळारूय गोंयां 'जे' कुसाचो विध्यर्थ घोळनास

४०९ Estevão, § 648, p. 144.

४१० Katre, The Formation of Konkani, § 28
pp. 133-134.

४११ पुर्तुगेज लोक हिंदूंक जशे धर्माच्या नांवान पिड्टाले तशे
क्रिस्तांवांकूय पिड्टाले! क्रिस्तांव लोक हिंदुंच्यो जायत्यो चाली चलैता
ते हिंदूभाशेन भुरग्यांली सटी पुजताले आनी घुमटां आनी म्हाद
वाजोवन सगळी रात जागैताले. ते लग्ना-कार्यांत हिंदूवरी हुडीद धुता
होवयो म्हणटाले. हो 'अधर्म' चिड्डून अुडोवंक १६८२ त व्हिसरै फ्रांसि
तात्र कोन्द दे आल्व्होर हाणें कायदो करून सटयांक मनाय केली.

हण्टकूच, मंगळूरच्या क्रिस्तांवांनी हें कूस खेंसून घेतलें? चडकरून स्टीफन्साल्या क्रिस्तांव पुराणांतसून घेतलें-शें दिसता. गोंयां आसतनाच तांकां हें पुराण वाचचो मोटो नाद लागिल्लो जावंये. अठरावो शेंकडो सोंपत्यार मंगळूरच्या ६० हजार क्रिस्तांवांक टिपून जेन्ना श्रीरंगपट्टणा बंदींत घाले तेन्ना ते थें क्रिस्तांव पुराण वाचून दीस घालैताले खें.^{४१२} ह्या पुराणांत वा-वी-वें न सोंपिल्लो विध्यर्थ नासून 'जे' न सोंपिल्लो विध्यर्थ मेळटा. देखीक—तरि ति निरोपिजे आमां. तें सांगिजो आमां. तुवां न

वर्सपासून सास्टिचे जायते क्रिस्तांव भायर गेले आनी आपल्या हिंदू भावांच्या शेजारा घर-दार करून रावले. तांकां आडावंक विहसरैन १६८४ त तांचे गांवकारेचे जण सरकारजमा करचो कायदो केलो. तरी आसतना, तांचें भायर-वचप थांबलें ना. १७१०-१२ च्या सुमाराक बारदेसांतसून बास हजारांवैर क्रिस्तांव भायर गेले. १७३९ त सांस्टिचेर मराठ्यांची आनी बारदेसाचेर वाडिच्या सांवताची घुरी पडून तांणी त्या म्हालांची वाट लायली. लोक अुपासांनी वळवळून गांयडोळां-वरी मरुंक लागले. तांतूंत, वसै होगडावन गोंयां पळून आयले अपेशी आनी भेंकरे पुर्तुगेज तांचेर आगळीक करुंक लागले. तांच्या बायलांचेर हात घालुंक लागले! तेन्ना अुवगून आनी वैतागून जायते क्रिस्तांव गोंय सोडून गेले. सास्टींतसून ५० हजारांवैर गेले आनी वर्सपट्टे दोन हजार वेताले! (Arquivo Portuguez—Oriental, Fasciculo 6, Nova Goa 1875, Documentos 596, 600, pp. 1290-91, 1295-96. Fasciculo 6, Suplemento II, Documentos 4, 133, 213, 214, 215, pp. 7, 8, 336, 574, 576-7, 583).

^{४१२} The Christian Puranna of Fr. Thomas Stephens edited by J. L. Saldanha, B.A., Mangalore 1907, Introduction, p. XLIII.

किजे कोपु. ता खंडिजे माजा. चालिजे संवसारीं. दुर्बुधि सांडिजे. तेयांच्या तेगी नारी बोलाविजे. टांकिजे दुरीं. तरि तेयाथें नैवेद्य न भरिजे, कवणु येकु मानु नेदिजे, कवणे प्रकारीं नकिजे, संवस्सर्गु तेयांच परसविजे अकु पुस्ट्नु.^{४१३}

हें 'जे' कूस कशें जालें? संस्कृत विध्यर्थी परस्मैपदा तिसऱ्या पुरशाचें अेकवचनी कूस यात् आसा. हाचेपासून हें 'जे' कूस जालां. अुच्चार-बदलान य चें ज्ञ जाता.^{४१४} प्राकृतांत हें कूस ज्ञ, ज्ञा अशें घोळटा.^{४१५} देखीक—जानीयात् > जाणिज्ञा, जाणेज्ञा=जाणचें, समजचें. कुर्यात् > कुज्ञा=करचें. कुर्यात् > करेज्ञा=करचें. देयात् > देज्ज्ञा= दिवचें.^{४१६} वैल्यासारक्या प्राकृत रुपांपासुनूच पोरणीं मराठी जाणिजे, किजे, दिजे, निरोपिजे, खंडिजे बी विध्यर्थी रुपां जाल्यांत. पोरणे गुजरातींतूय असलीं रुपां घोळटालीं. देखीक—'वैशाख शुदि ल्णदान दीजअि'='वैशाख शुद्दांत मीठ-दान दिवचें.' 'कार्तिक शुदि नवमी चोखादान दीजअि'='कार्तिक शुद्द नमीक तांदूळ-दान दिवचें.'^{४१७} अेकाद्रें हें जे वा जअि कूस संस्कृत कर्मणी घडणेच्या य कुसापासुनूय जालां जायत. अुच्चार-बदलान य चें अीअ आनी अिज्ञ जाता.^{४१८}

४१३ The Christian Puranna, pp. 19, 23, 32, 37, 40, 49, 52, 53.

४१४ वररुचि, प्राप्र. उत्तरीयानीययोज्जो वा । २.१७. उत्तरीय > अुत्तरिज्जं=खांदार घेवचें मूण.

४१५ सिद्धहेम, ज्ञात्सप्तम्या अिर्वा । ८.३.१६५.

४१६ Pischel, Prakrit Grammatik, §§ 459, 462, pp. 326, 327.

४१७ ब्रजलाल कालीदास, गुजराती भाषानो अितिहास, पा. ५९.

४१८ सिद्धहेम, अीअ अिज्जौ क्यस्य । ८.३.१६०. हसीअअि, हसिज्जअि.

विध्यर्थ, न्हयकार—विध्यर्थी हयकारी रुपांफुडें अेकवचनांत न्हय आनी भौवचनांत न्हयत हीं क्रियापदां घालून न्हयकार करतात. देखीक—**मागचो न्हय.** (अेकवचन.) **मागचे न्हयत.** (भौवचन.) न्हय हें क्रियापद न्हय अशेंय अुच्चारतात. पुण हो नाखयो अुच्चार निजाचो नासून अडेचो आनी आगान्तुक आसा. आतां हें क्रियापद कशें जालां तें पळोवंया. वर्तमानकाळाचे फोडणिशेंत संस्कृत असू धातुच्या वर्तमानकाळाचीं असामि, असाम बी रुपां घोळटालीं जावंये असो अदमास केला. तांतूंत तिसऱ्या पुरशाचें अेकवचन असाति अशें दिलां. अुच्चार-बदलान हाचें अहाअि > हायि > हयि > हय अशें रूप जावं येता आनी कोंकणींत हें घोळटा. हाका न अव्यय लावन नहाअि > न्हायि > न्हयि > न्हय हें अुतर जालें. हाचें भौवचन न्हयत. सोळाव्या शेंकड्यांत सास्टींत हीं क्रियापदां घोळटालीं.^{४१९} आनी आतां थें आनी सगळ्या कोंकणांत घोळटात.

कोंकणी हय क्रियापदावैल्यान मराठी होय हें रूप जालां-शें दिसता.

न्हय आनी न्हयत ह्या अर्थाचीं नये (अेकवचन) आनी नयेत (भौवचन) हींय क्रियापदां कोंकणींत घोळटात. सोळाव्या शेंकड्यांत सास्टींत तीं घोळटालीं.^{४२०} अुं कूस लायल्ल्या धातु-अव्ययाफुडें तीं घालतात आनी तांचो अर्थ वैर दिल्ल्या विध्यर्थी न्हयकारावरीच जाता. देखीक—**मागुं नये.** (अेकवचन.) **मागुं नयेत.** (भौवचन.) अुच्चार-बदलान न्हय आनी न्हयत हांचींच नये आनी नयेत हीं रुपां जाल्यांत जावंये. मराठींतूय हीं घोळटात. चडकरून कोंकणींतसून तीं ते भाशेंत गेल्यांत जातलीं.

^{४१९} Estevão, §§ 276, 703, pp. 65, 159.

^{४२०} Estevão, § 320, p. 73.

८

प्रयोजक धातू

कसलीय करणी दुसऱ्याक वा आपणाक करुंक लावच्या अर्थान प्रयोजक धातू उपकारायतात. देखीक—‘शाणू बावली करैता.’ हांग शाणू दुसऱ्याक बावली करुंक लायता. ‘शाणू पाठ शिकैता.’ हांग दुसऱ्याक पाठ शिकचें काम शाणू आपणाक करुंक लायता.

मोन्या अ न सोंपिल्ल्या धातुचो प्रयोजक धातू करुंक त्या धातूक **अ** ची भर घालतात. ही चाल कोंकणीन संस्कृतांतसून घेतल्या. संस्कृतांत धातूक **अय** ची भर घालून ताचो प्रयोजक धातू करतात आनी मागीर ताका पुरशाचीं कुसां लायतात. देखीक—कृ + अय + ति = **कारयति** म्हळ्यार करयता > करैता. ह + अय + ति = **हारयति** म्हळ्यार व्हरयता > व्हरैता. हे भाशेन, संस्कृत अय पासून कोंकणी **अ** जाल्या.

आ, आी, अू आनी **अे** न सोंपिल्ल्या धातुंचीं प्रयोजकां करुंक त्या धातूंक **वै** ची भर घालतात. देखीक—खा + वै = खावै. दी + वै = दिवै. धू + वै = धुवै. घे + वै = घेवै. ही **वै** संस्कृत पय पासून जाल्या. संस्कृतांत **आ** आनी **अे** न सोंपिल्ले धातू तशेच **अि** आनी **अी** न सोंपिल्ले कांय धातू हांकां अय लावच्या वेळार तांतूंत **प्** ची भर पडून पय जाता. ^{४२९} देखीक—दा + प् + अय + ति = दापयति = दिवैता. धे-धा + प् + अय + ति = धापयति = लुचैता, चोखैता. जि-जा + प् + अय + ति = जापयति = जिखैता. क्री-क्रा + प् + अय + ति = क्रापयति = विकतें

४२९ सिकौ. २५८७ । अर्त्ति-हीव्लीरीकनूयीक्षमाग्यातां पुड्णौ ।
७.३.३६. सिकौ. २६०० । क्रीड जीनां णौ । ६.१.४८.

वैता. उच्चार-बदलान प चें व जावन ^{४२२} पय चें वय आनी मागीर वै जालें.

अैन सोंपिल्ले धातू चडकरून प्रयोजक आसतात. देखीक—
दाखै = दिसची करणी करूंक लाय. देंवै = देंवची करणी करूंक लाय.
सोडै = सुटची करणी करूंक लाय. हेच भाशेन अुठै, बसै.

कांय धातू अै खरान सोंपिल्ले आसतात; पुण तांतूंत प्रयोजक अर्थ ना. देखीक—बरै, अुलै, आपै, कालै, बडै. ^{४२३} असले धातू प्रयोजक अर्थान उपकारावंक तांकां सो कूस लावन तांचें गुण-विशेशण करतात आनी कर धातूकडेन तांचें नातें जोड्तात. ^{४२४} सो म्हळ्यार असो. हें सो कूस गुण-वस्तित्त्या लिंग-वचनाभाशेन बदलून शी-शें, शे-श्यो-शीं अशें जाता. देखीक—‘ताका अुलैसो केलो.’ ‘तिका अुलैशी केली.’ ‘ताका अुलैशें केलें.’ ‘तांकां अुलैशे-श्यो-शीं केलीं.’ ‘ताका अुलैसो केलो’ म्हळ्यार तो अुलैत असो केलो; ताका अुलोवंक लायलो.

हेर कसल्याय खरान सोंपिल्ले धातू सो कूस लावन आनी कर धातू उपकारावन प्रयोजक अर्थान उपकारावं येतात. देखीक—‘शाणून ताका करीसो, जेवीसो, शिकसो, वचसो, जायसो, दीसो, धूयसो, घेसो केलो.’

आनीकूय अेके तरेन, कसल्याय खरान सोंपिल्ले धातू प्रयोजक अर्थान उपकारावं येतात. हे तरेन धातूक अूंक कूस लावन लाय धातूकडेन तांचें नातें जोड्तात. ^{४२५} देखीक—‘शाणून ताका करूंक, जेवंक, शिकूंक, वचूंक, जावंक, दिवंक, धुवंक, घेवंक लायलो.’

४२२ वररुचि, प्राप्र. पो व : १२.१५.

४२३ Rita e Souza, p. 146.

४२४ Estevão, § 674, p. 152.

४२५ Rita e Souza, p. 146.

औ आनी वै लागून जाल्ले सादे प्रयोजक धातू सो वा अंक कूस लावन दोड्या प्रयोजक अर्थान उपकारावं येतात. देखीक—सुट धातुचो सोडै हो औ न सोंपिल्लो सादो प्रयोजक धातू. हाका सो कूस लावन आनी कर धातूकडेन ताचें नातें जोडून सोडैसो कर ही दोडो प्रयोजक घडण जाता. तशेंच, सोडै ह्या साद्या प्रयोजक धातूक अंक कूस लावन आनी लाय धातूकडेन ताचें नातें जोडून सोडोवंक लाय ही दोडो प्रयोजक घडण जाता. हेच भाशेन, खावै ह्या वै न सोंपिल्ल्या साद्या प्रयोजक धातुची खावैसो कर आनी खावोवंक लाय ही दोडो प्रयोजक घडण जाता. हांगा सादो प्रयोजक आनी दोडो प्रयोजक हांतूंतली बारकाय ध्यानांत घेवंक जाय. ‘शाणू, तूं गोरवाक सोडै.’ हांगा गोरवाक सोडची करणी खासा शाणून करूंक जाय. हे करणेंत अेकलो शाणूच कामाक लायला. देखून ही सादी वा अेकोडो प्रयोजक घडण. ‘शाणू, तूं गोरवाक सोडैशें कर वा सोडोवंक लाय.’ हांगा गोरवाक सोडची करणी शाणून दुसऱ्या कोणाकूय कामाक लावन करूंक जाय. हे करणेंत शाणू आनी दुसरो कोणूय मेळून दोगजाण कामाक लायल्यात. देखून ही दोडो प्रयोजक घडण.

कांय धातूंक सय लावन प्रयोजक घडची चाल गोंयासकैल्या कोंकणांत चलता. देखीक—रामाकरान अेक कागद बरसयि.^{*२६}=रामाक अेक कागद बरोवंक लाय. हांगा बरै धातूक सय लावन बरसयि हें प्रयोजक घडलां. हें सय खेंच्यान आयलें? डॉ. कऱ्यांले म्हणणे-भाशेन कानडींतसून तें आयलां. हे भाशेंतसून जे थोडे धातू कोंकणींत जायां घेतल्यात तांचीं प्रयोजकां कानडी तरेन जातात अशें ते म्हणटात. देखीक—बरैता चें प्रयोजक बरसुयता.^{*२७} जावंये. पणून, औ न

*२६ कोंकणि भाषेन बालबोध प्रथम पुस्तक, पा. १५.

*२७ Katre, The Formation of Konkani, § 263, p. 126.

गोंपिल्यां धातूंक सो कूस लावन आनी कर धातूकडेन नातें जोडून प्रयोजक करची जी रीत वैर दिल्या आनी जी पाद्रि स्टीफन्सात्या भाधारान सोळाव्या शेंकड्यांत सास्तींत घोळटाली आनी आजूय सगळ्या कोंकणांत घोळटा तेच रितीवैल्यान हें सय कूस अेकाद्रें जावंक ना मू? सो कुसांत अय सांदून सय जावं येता. अय हांतूंतलें अ लिपून^{४२८} य अुरता. हे भाशेन सो + अय = सोय जाता. अुच्चार-बदलान सो चें स जाता. देखीक—गोधूम > गहूम > गंव. हेच तरेन सोय चें सय जालें. हें कूस तयार जातकूच आनीक कर धातूकडेन नाचें नातें जोडची गरज अुरना.

धातूक कारय लावन प्रयोजक घडपाचीय चाल गोंयासकैल्या कोंकणांत चलता. देखीक—बस+कारय=बसकारय>बसकारै = बसै, वसूंक लाय. हेच भाशेन न्हिदकारय>न्हिदकारै. अुठकारय>अुठकारै. संस्कृत कृ धातुचें प्रयोजक कारय हाचेवैल्यान हें जालां.^{४२९}

धातूक सय आनी कारय लावन प्रयोजकां घडची चाल ह्या साडेतीनशीं वर्सांतलीच जावंक जाय. सोळाव्या शेंकड्यांत सास्तींत ही चाल नासली आनी आजूय ना. हीं दोनूय तरेचीं प्रयोजकां गोंयां आनी वैल्या कोंकणांत घोळनात.

कांय धातूंक अंड लावन प्रयोजकां जातात. देखीक—धांव+अंड=धांवंड. भोंव+अंड=भोंवंड. धुंव+अंड=धुंवंड. ‘शाणू धांवलो’ हाचें प्रयोजक ‘शाणूक धांवंडलो.’ ‘शाणू भोंवलो’ हाचें प्रयोजक ‘शाणूक भोंवंडलो.’ ‘भोंवरो धुंवलो’ हाचें प्रयोजक ‘भोंवरो धुंवंडलो.’ प्राकृतांत धातूक आड कूस लावन प्रयोजक करची चाल चलता. संस्कृत भ्रम् पासून जाल्ल्या भम् धातूक आड कूस लावन भमाड

४२८ वररुचि, प्राप्र. संधावचामजलोपविशेषा बहुलं । ४.१.

४२९ Katre, The Formation of Konkani, § 263, p. 125.

हें प्रयोजक जालां.^{४३०} ह्याच आड पासून कोंकणी अंड जालें. ह्या कुसाक अय लावन दोट्टी प्रयोजकां घट्टात. देखीक—धांव+अडाय=धांवडाय. भोंव+अडाय=भोंवडाय. घुंव+अडाय=घुंवडाय. (१) 'शाणू, ल गोरवाक धांवड.' हांतूंतली करणी खासा शाणून करूंक जाय. ही सादी प्रयोजक घडण. (२) 'शाणू, त्या गोरवाक धांवडाय.' हांतूंतली करणी शाणून दुसऱ्याक कामाक लावन करूंक जाय. हे करणेंत शाणू आनी दुसरो कोणूय मेळून दोगजाण कामाक लायल्यात. ही दोट्टी प्रयोजक घडण.

भिये धातुचें प्रयोजक सटाय लावन जाता. भिये + सटाय= भियेसटाय > भ्येसटाय > मेस्टाय=भियेसो कर, भियेवंक लाय. पोरणे कोंकणींत अंड कूस लागून जालें भ्येसड हें सादें प्रयोजक केन्नातरी घोळटालें जावंचे. कांय काळान ताची प्रयोजकी तांक होगडावन ताका अय लावचें पडलें-शें दिसता. हे भाशेन भ्येसडाय हें रूप जालें. हांतूंत जें स दिसता तें संस्कृत ष् पासून जालां. संस्कृतांत भी धातुचें प्रयोजक करच्या वेळार ष् ची भर पट्टा.^{४३१} हें ष् आनी अय मेळून षय जाता. देखीक—जटिलो भीषयते=जटयेकार बावा भेस्टायता. अुच्चार- बदलान ह्या ष् चें कोंकणींत स जालें.^{४३२} तांतूंत अड + आय मेळून सडाय जावन, मागीर ताचें सटाय > स्टाय जालें.

अय वा अै, वय वा वै, सय वा सै, कारय वा कारै आनी अंड लायनासतना कांय धातुंचीं प्रयोजकां तांच्या आंगांतल्या खरांत चिके बदल करून जातात. धातुच्या निमाण्या आदल्या अक्षरांत अ वा

४३० Bhandarkar, WPL., p. 229. सिद्धहेम. भ्रमेस्ता- लिअंट तमाडौ । ८.४.३० । तालिअंट तमाडौ द्वौ भ्रमेर्ण्यन्तस्य वा मतौ । स्यात् तालिअंटअि तमाडअि चेति द्वयं तथा । भमाडेअि भमावेअि भामेअि त्रयमीरितम् ।

४३१ सिकौ. २५९५ । भियो हेतुभये पुक् । ७.३.४०.

४३२ वररुचि, प्राप्र. शषोः सः । २.४३.

अु आसल्यार तांचो अनुक्रमान आ आनी ओ जाता. तशेंच निमाण्या आदलें अक्षर ट आसल्यार ताचें ड जाता. देखीक—मर-मार. तुट-तोड. फुट-फोड. सुट-सोड. पड-पाड. गळ-गाळ.^{४३३}

कांय धातुंच्या निमाण्या आदल्या अक्षरांत बसक्या अुच्चारार्चें अ आसल्यार प्रयोजकांत ताचो ओडिल्लो अुच्चार जाता आनी अुकल्या अुच्चारार्चो खर आसल्यार तो धांकल्या अुच्चारार्चो जाता. देखीक—दार अुगडलें (आपशींच). शाणून दार अुगडलें (प्रयोजक). पान दोडलें (आपशींच). शाणून पान दोडलें (प्रयोजक). बावलें मोडलें (आपशींच). शाणून बावलें मोडलें (प्रयोजक). कांय धातूंतल्या निमाण्या मोन्या अ ची अि जाता. देखीक—पान परथलें (आपशींच). शाणून पान परथिलें (प्रयोजक). शाणून पान परथलें अशेंय म्हणटात.

कोंकणीवरी सिंधी, बंगाली आनी ओडिया भासांनी संस्कृत अय कुसाक चड लागशिली आअि ची भर घालून प्रयोजक करतात. देखीक—सिंधी: वधाअिणु=वाडोवंक. धोआअिणु=धुवोवंक. बंगाली आनी ओडिया: कराअि=हांव करैतां. देखाअि=हांव दाखैतां.^{४३३} मराठींत आंव वा अव ची भर घालतात. देखीक—करीवणें, करवणें.^{४३४} कोंकणी 'अै' आनी 'वै' परस मराठी भर जायती वेगळी.

कोंकणींत प्रयोजक धातू कसल्या अर्थान अुपकारायतात तें वैर सांगलांच. संस्कृतांतलेवरींच तांचो अुपयोग जाता.^{४३५}

प्रयोजक धातू सगळ्या काळांनी चलतात. देखीक—जेवैता, जेवैलो, जेवैल्लो, जेवैला, जेवैत, जेवैतलो, जेवैतालो. हांचो न्हयकार हेर काळांच्या न्हयकारा भाशेन जाता. देखीक—जेवैना, जेवैलो ना.

४३३ Bhandarkar, WPL., p. 228.

४३४ Bhandarkar, WPL., p. 227.

४३५ सिकौ. २५७६। हेतुमति च। ३.१.२६। प्रयोजक०यापारे प्रेषणादौ वाच्ये धातोर्णिच् स्यात्.

९

अणकारी धातू

‘शिताचें आदन खताखता जाता,’ ‘व्हाणांचो नाद चराचरा जाता,’ ‘सुणें भोंकतासतना घुरूघुरू करता,’ ‘कोणूय अुलैतासतना तागेल्या अुलोवपाचो नाद भराभरा वा फराफरा जाता.’ ह्या नादांच्या अुच्चारणांवेल्यान ‘आदन खतखतता,’ ‘व्हाणू चरचरतात,’ ‘सुणें घुरघुरता,’ ‘शाणू भरभरता’ वा ‘फरफरता’ अशें म्हणची चाल पडल्या. हांतूंतल्या क्रियापदांक अणकारी क्रियापदां म्हणटात.^{४३६} करणी पर्थूनपर्थून जाल्लो नाद हांतूंत आयकूंक येता. कसलीय करणी पर्थूनपर्थून जाल्ली दिसता तेन्ना अणकारी क्रियापदां उपकारावची चाल संस्कृतांत चलता. तीच कोंकणींत आयल्या. कोणूय रांदपी पर्थूनपर्थून कितेंय शिजोवंक लागल्यार पापच्यते अशें संस्कृतांत म्हणटात. हांगा पच् = शिजै धातू अणकारी करूंक पच्पच् अशें म्हणचे बदला पापच् अशें ताका रूप दिलां आनी य ची भर घाल्या.^{४३७} य ची भर घालिनासतना धातू निखटो दोडो करून अणकारी करची चालूय संस्कृतांत चलता. देखीक—चंचर्ति = तो पर्थूनपर्थून चलता. सास्वप्ति = तो पर्थूनपर्थून न्हिदता. चंखन्ति = तो पर्थूनपर्थून खणटा. हे भाशेन, धातू दोडो करप हें अणकारी धातुचें मुखेल लक्षण म्हळ्यार जाता. कोंकणींत धातूक य लावची चाल ना; पुण तो दोडो करचें लक्षण आसा.

‘तो पर्थूनपर्थून चलता,’ ‘तो पर्थूनपर्थून न्हिदता,’ ‘तो पर्थूनपर्थून खणटा’ हीं वाक्यां अनुक्रमान तो चलचलचलता, तो न्हिदन्हिद-

^{४३६} Rangel, § 285, p. 151.

^{४३७} सिकौ. २६२९ । धातोरेकाचो हलादे: क्रियासमभिहारे यङ् । ३.१.२२.

निहता, तो खणखणखणटा अशेय तरेन अणकारावची चाल कोंकणींत चलता. ह्या क्रियापदांत धातुचें दोडप दोन फावटीं जालां. ‘चलचल-चलता’ हांतूंत चलता हें क्रियापद चलचल अशें दोन फावटीं दोडलां. चलचल हें आज्ञार्थी रूप आसा. कोणाय मनशाक दुसऱ्यान चलचल अशी आज्ञा केल्यावरी तो अेकसारको चलता असो हाचो अर्थ. ही चाल संस्कृतांतसून कोंकणींत आयल्या. तांतूंत आज्ञार्थी रुपां घालून अणकारावची चाल चलता.^{४३८} देखीक—**लुनीहि लुनीहील्येवायं लुनाति**=तूं लुंव, तूं लुंव अशे तरेन (अशें कोणेंय ताका सांगिल्ल्यावरी) तो लुंवता; म्हळ्यार तो अेकसारको लुंवता; लुंवलुंवलुंवता.

अणकारी धातू चडकरून दुसऱ्याले करणेक दुशण लावंक वा दुसऱ्याक चाळोवंक उपकारतात. ‘रांदपी शिजैशिजैशिजैता’ अशें म्हळ्यार त्या रांदप्याक दुशण लागता. ताका सटकरून शिजोवंक येना असो अर्थ जाता. ‘तो जेवजेवजेवता’ म्हळ्यार तो खूब जेवता, ताच्या पोटाक भर ना, तो वसवसो असो अर्थ जाता. ‘शाणू फरफरता’ म्हळ्यार ताका थोड्या अुतरांनी आपली म्हणणी सारकी बरी सांगूंक येना असो अर्थ जाता. केन्नाकेन्ना करणेचें कडकडीतपण, सणसणीतपण दाखोवंकूय हे धातू उपकारतात. देखीक—‘हें ओखद जळजळटा.’ ‘ही मिरसांग भगभगता.’ ‘हो फोड सणसणटा.’ ‘जोर फणफणटा.’ ‘काळीज कलकलता.’

अणकारी धातू सगळ्या काळांत चलतात. देखीक—भगभगता, भगभगलो, भगभगललो वा भगभगिल्लो, भगभगला, भगभगत, भगभगतलो, भगभगतालो. हांचो न्हयकार हेर काळांच्या न्हयकारावरी जाता. देखीक—भगभगना, भगभगलो ना.

४३८ सिकौ. २८२५ । क्रियासमभिहारे लोट् लोटो हिखौ वा तत्त्वसोः । ३.४.२.

१०

नामधातू

हे धातू चडकरून नामावैल्यान घट्टात. देखून हांकां नामधातू म्हणटात. अमक्यावरी लेखूंक, अमक्यावरी चलोवंक, अमक्यान माहूंक, अमक्यावरी करूंक, अमकें जावंक, अमक्यावरी जावंक आनी अमकें लागूंक ह्या अर्थान हे धातू उपकारायतात. हांतूंतलें अमकें म्हळ्यार ज्या नामावैल्यान धातू घट्टात तें नाम. 'शाणू नानूक कुस्कुटावरी लेखता' अशें म्हणचे बदला कुस्कूट ह्या नामाचो धातू घडून 'शाणू नानूक कुस्कुटायता' अशें म्हणटात. कुस्कुटायता ह्या क्रियापदांत कुस्कूट हें नाम आसून ताका य ची भर घाल्या आनी कुस्कुटाय हे नामधातू घडला.

ही चाल कोंकणींत संस्कृतांतसून आयल्या. तांतूंक नामाक य लावन नामधातू घट्टात. ^{४३९} देखीक—**पुत्रीयति** शिष्यम्=तो शिष्याक पुतावरी लेखता, चलैता, कैलैता. हांतूंत पुत्र ह्या नामाक य ची भर घालून **पुत्रीय** हो नामधातू घडला. **पुत्रीयति** हाचें भाशांतर कोंकणींत **पुतायता** अशें केल्यार जाता. नामाक य लावचे आदीं नामाच्य निमाण्या स्वरांत बदल जाता म्हणपाचें **पुत्रीयति** ह्या क्रियापदावैल्यान दिसता. हांतूंत पुत्र हाचें पुत्री जालें; म्हळ्यार अ स्वराची आ जाली. जायते फावटीं अ चो आ जाता. देखीक—**कृष्णायते**=तो कृष्णावरी चलता. हांगा कृष्ण हाचें कृष्णा जालें. असोच बदल कोंकणींत जाता.

नामधातू कर्मी आसता तेन्ना य लावचे आदीं नामाचो निमाणो स्वर आ जाता. देखीक—**कुस्कूट-कुस्कुटा. पिसो-पिसा. कोलो-**

कोला. खिळो-खिळा. धुमको-धुमका. फातर-फातरा. ह्या रुपांक य लायतकूच अनुक्रमान कुस्कुटाय, पिसाय, कोलाय, खिळाय, धुमकाय, फातराय हे कर्मी नामधातू जातात. शाणू नानूक 'कुस्कुटायता, पिसायता आनी कोलायता' म्हळ्यार कुस्कुटावरी, पिशावरी आनी कोल्यावरी लेखता वा चलैता. हांतूंत नानूक हें कर्म. दुसरी विभक्ती. हांगा संस्कृतांतलेवरी ओपारिच्या अर्थान नामधातू उपकारायला.^{४४०} देखीक—विष्णूयति द्विजम् = तो बामणाक विष्णुवरी लेखता वा चलैता. शाणू 'वांसो खिळायता' म्हळ्यार वांसो खिळ्यान मारता. शाणू नानूक 'धुमकायता' म्हळ्यार धुमक्यांनी मारता. शाणू सुण्याक 'फातरायता' म्हळ्यार फातरांनी मारता.

कोंकणींत अणकारी अउतरांचीं नामां घट्टात. मोनें अ, आ, ओ आनी अू खरांनी तीं सोंपतात. देखीक—खटखट, खटाखटा, खिटीखिटी, खुटूखुटू. संस्कृतांत असलीं नामां सदींच आ न सोंपतात.^{४४१} देखीक—पटपटा. हांकां य लावन हांचे नामधातू करतात.^{४४२} देखीक—पटपटायति वा पटपटायते = तो पटपटायता, पटपट असो नाद करता. कोंकणींतूय असल्या अणकारी नामांक य लावन कर्मी नामधातू जातात. ह्या वेळार नामाचो निमाणो खर कसलोय आसल्यार तो आ जाता आनी आदले दोडींतलो निमाणो खर अ जाता. देखीक—खटखट हाचें खटखटा, खटाखटा हाचें खटखटा, खिटीखिटी हाचें खिटखिट आनी खुटूखुटू हाचें खुटखुटा अशीं रुपां जातात. हांकां य लावन खटखटाय, खिटखिटाय, खुटखुटाय अशे नामधातू जातात. 'शाणू दार

४४० सिकौ. २६६४। उपमानादाचारे। ३.१.१०.

४४१ सिकौ. २१२८। अव्यक्तानुकरणाद् द्वयजवरार्धादनितौ डाच्। ५.४.५७.

४४२ सिकौ. २६६८। लोहितादिडाञ्भ्यः क्यष्। ३.१.१३.

खटखटायता, खिटखिटायता, खुटखुटायता' म्हळ्यार शाणू दार खटखट, खटाखटा, खिटीखिटी आनी खुट्खुट्ट करता. दार हें कर्म. दुसरी विभक्ती.

तोंडांतसून अउतर काडचें ह्या अर्थान कांय अणकारी नामांचे धातू अकर्मि आसतात. हांतूंत नामाचो निमाणो स्वर आ जाता. हो आडवाद म्हणूंक जाय. देखीक—'शाणू किरायता वा किरकिरायता' म्हळ्यार किरावरी अउतरां काड्ता. हीय चाल संस्कृतांतसून आयल्या.^{४४३} देखीक—शाणुः शद्वायते=शाणू अउतरां काड्ता म्हळ्यार अउतरांचो खळखळ करता.

नामधातू अकर्मि आसता तेन्ना य ची भर घालचे आदीं नामाचो निमाणो स्वर ओ जाता. देखीक—धुंवर-धुंवरे. सूर-सुरे. पालो=पाले. बुरो-बुरे. मूय-मुये. भूक-भुके. तान-ताने. झेम-झेमे. ह्या रुपांक य लायतकूच अनुक्रमान धुंवरेय, सुरेय, पालेय, बुरेय, मुयेय, भुकेय, तानेय, झेमेय हे अकर्मि नामधातू जातात. पुण कुसां लागच्या वेळार हांतूंतलें य लिपता. देखीक—धुंवरेय+ता=धुंवरेता. सुरेय+ता=सुरेता. 'लांकूड धुंवरेता' म्हळ्यार लांकडाचो धुंवर जाता. 'गोड सुरेता' म्हळ्यार गोडाक सुरिचो वास मारता. 'रुख पालेता' म्हळ्यार रुखाक पालो (आंकरी) येता. 'दांत बुरेता' म्हळ्यार दांताक बुरो येता. 'पांय मुयेता' म्हळ्यार पांयांत मुयो येतात. 'शाणू भुकेता आनी तानेता' म्हळ्यार शाणूक भूक आनी तान लागता. 'शाणू झेमेता' म्हळ्यार शाणूक झेम येता. ह्या सगळ्या वाक्यांनी अमक्याचें अमकें जालें म्हळ्यार पैलीं जें नासलें तें जालें असो अर्थ सांटावला. लांकूड पैलीं हेर लांकडावरी आसलें; पणून अज्यांत घालतकूच धुंवरेलें. गोड पैलीं हेर गोडावरी आसलें; पणून पावसाचें थंड वारें लागून सुरेलें. हांगा

संस्कृतांतलेवरीच नामधातुचो उपयोग जाला.^{४४४} देखीक—भृशायते=तो बळिश्ट जाता. हें य लावन घडिल्लें नामधातुचें क्रियापद. तो आदीं बळिश्ट नासलो; पुण आतां बळिश्ट जाता असो हाचो अर्थ.

नामावैल्यान घट्टात म्हणु ह्या धातूंक नामधातू हें नांव पडलां खरें. पुण केन्नाकेन्ना ते विशेशणावैल्यानूय घट्टात. देखीक—घट, लांब, रुंद ह्या विशेशणांपासून घटाय=घट कर, लांबाय=लांब कर, रुंदाय=रुंद कर हे धातू जाल्यात. संस्कृतांतसुनूच ही चाल आयल्या. तांतूंत विशेशणां आनी सर्वनामांवैल्यानूय असले धातू घट्टात. देखीक—शीघ्र (विशेशण) पासून शीघ्रायते = तो सुडसुडीत वा तुरतुरीत जाता, चलता. अिदम् (सर्वनाम) पासून अिदामति = तो हे भाशेन चलता.

‘य’ ची भर घालून घडिल्ले नामधातू मराठींत नात.

नामधातू सगळ्या काळांनी चलतात. देखीक—कुस्कुटायता, कुस्कुटायलो, कुस्कुटायललो वा कुस्कुटायल्लो, कुस्कुटायला, कुस्कुटायत, कुस्कुटायतलो, कुस्कुटायतालो. हांचो न्हयकार हेर काळांच्या न्हयकारावरी जाता. देखीक—कुस्कुटायना, कुस्कुटायलो ना.

११

धातु-अव्ययां

अून कुसार्चीं धातु-अव्ययां—अेके परस अदीक करण्यांचो कर्तो तोच आसून, तागेले निमाणे करणेक आदल्यो करण्याो गांठावंक ह्या करण्यांच्या धातूंक कोंकणींत **अून** कूस लायतात. देखीक—‘शाणू जेवन वेता.’ हांतूंत वचचे करणे आदली करणी जेवची. जेवप आनी वचप ह्या दोनूय करण्यांचो कर्तो तोच म्हळ्यार शाणू. हांगा दोन वेगळीं वाक्यां करून, शाणू जेवता आनी वेता अशें म्हळ्यार जाता. पुण अशें करिनासतना, आदले करणेच्या धातूक म्हळ्यार **जेव** हाका **अून** कूस लावन दोन करण्याो गांठायल्यो आनी अेक वाक्य केलें.

य आनी **व** न सोंपिल्ले धातू सोडून, मोन्या **अ** न सोंपिल्ल्या धातूंक **अून** कूस लायतना तांतूंत बदल जायना. देखीक—**कर** + **अून** = **करून**. **खेळ** + **अून** = **खेळून**.

व न सोंपिल्ल्या धातूंक हें कूस लायतना **अून** चें **अन** जाता. देखीक—**जेव** + **अून** = **जेव** + **अन** = **जेवन**. **देंव** + **अून** = **देंव** + **अन** = **देंवन**. **चाव** + **अून** = **चाव** + **अन** = **चावन**. **धांव** + **अून** = **धांव** + **अन** = **धांवन**.

आ, **आी**, **आू**, **अे** आनी **अै** न सोंपिल्ल्या धातूंक हें कूस लायतना ताचें **वन** जाता. देखीक—**खा** + **अून** = **खा** + **वन** = **खावन**. हेच भाशेन **दिवन**, **धुवन**, **धेवन**. **अै** न सोंपिल्ल्या धातूंक **अून** कूस लायतना **अै** चो **ओ** जाता. देखीक—**अुलै** + **अून** = **अुलै** + **वन** = **अुलो** + **वन** = **अुलोवन**.

य न सोंपिल्ल्या धातूंक हें कूस लायतना ताचें वन जाता आनी य लेपता.^{४४५} देखीक—रोय + अून = रोय + वन = रो + वन = रोवन. हेच भाशेन भेस्टाय + अून = भेस्टावन. कुस्कुटाय + अून = कुस्कुटावन.

सास्तींत सोळाव्या शेंकड्यांत अून बदला अुनु आनी नु कूस घोळटालें. देखीक—सोदुनु, धरनु.^{४४६} पुण अुच्चारतना निमाणो अु णळटालो.^{४४७} गोकर्णाचे दक्षिणेक ही चाल अजून चलता. देखीक—पंथु यालनु, अवमानु पावनु, आयकूनु, नाकटांनि धोर्नु घेवनु, लेक्कूनु.^{४४८} हेर कडेन चडकरून अून कूस घोळटा आनी तांतूंत वैर सांगिल्लेवरी बदल जातात.

हें अून कूस खेंच्यान आयलें? भास-शास्त्र्यांले म्हणणेभाशेन वेदीक त्वानम् आनी त्वीनम् कुसापासून तें जालें.^{४४९} पाणिनीन त्व बदला त्वाय, त्वी आनी त्वीनम् कुसां लागून जाल्लीं वेदीक रुपां आनी तांचीं सुत्रां दिल्यांत.^{४५०} पुण त्वानम् कूस लागिल्लें रूप आनी सूत्र दिवंक ना. चडकरून वेदीक त्वीनम् पासून अून कूस जालां. पालींत ह्या

४४५ सिकौ. ८७३। लोपो व्योर्वलि। ६.१.६६.

४४६ Estevão, §§ 30, 164, pp. 7, 44.

४४७ Estevão, § 29, p. 7.

४४८ कोंकणि भाषेन बालबोध प्रथम पुस्तक, पा. २३-२४.

४४९ Weber, Fragment der भगवती, pages 423, 424. Beames, III, p. 233. Bhandarkar, WPL., p. 104.

४५० सिकौ. ३५६९। क्त्वो यक्। ७.१.४७. गत्वा बदला गत्वाय = वचून. सिकौ. ३५७१। स्नात्व्यादयश्च। ७.१.४९. स्नात्वा बदला स्नात्वी = न्हावन. पीत्वा बदला पीत्वी = पियेवन. सिकौ. ३५७०। अिष्ट्वीनमिति च। ७.१.४८. अिष्ट्वा बदला अिष्ट्वीनम् = पुजून. पीत्वा बदला पीत्वीनम् = पियेवन.

त्वीनम् चें तून जालां. पालींत आनी प्राकृतांत जोडगिरांतलें व गळटा.^{४५१} देखीक—द्वितीया > दुतिया. हे भाशेन त्वीनम् चें आदीं तीनम् जालें. मागीर तांतूंतले आी चो अू जावन^{४५२} तूनम् > तून हें रूप जालें. कोंकणींत अि-आी चो अु-अू जावची चाल जायती चलता. देखीक—फुलविडे > फुलवुडे. विइणू > वुइणो. ते-दिसा > तेदुसा. पालींत तून लागिल्लीं रुपां मेळटात. तांच्यो देखीः पचितून=शिजोवन. गंतून=वचून.^{४५३}

पैशाची प्राकृतांतूय हें तून कूस घोळटा. देखीक—गंतून=वचून, हसितून=हांसून. सकला दिल्ल्या प्राकृतांनी तूण कूस घोळटाः—शौरसेनीः आगंतूण=येवन. मागधीः घेतूण=घेवन. अर्धमागधी, महाराष्ट्रीः गंतूण = वचून, दटूण = पळोवन. उच्चार-बदलान तूण चें अूण जाल्लीं रुपांय ह्या प्राकृतांनी मेळटात. देखीक—शौरसेनी, महाराष्ट्रीः काअूण=करून. मागधीः पविशिअूण=रिगून. अर्धमागधीः चाअिअूण=सोडून.^{४५४} हे भाशेन वेदीक संस्कृत त्वीनम् पासून तून > तूण > अूण > अून हें कूस जालें.

हें अून कूस कोंकणींत कसल्या अर्थान आनी कसल्या कामाक उपकारता तें वैर सांगलांच. वेदीक संस्कृत त्वीनम् आनी लोकीक संस्कृत त्वा हांचो अर्थ आनी काम^{४५५} कोंकणींत अून कुसान घट्टा.

कोंकणिच्या कांय भैण-भासांनी अून कूस तशेंच वा कांय बदलान घोळटा. देखीक—मराठीः करून. गुजराथीः मारीने=मारून. 'माळवी

४५१ वरसचि, प्राप्र. सर्वत्र लवरां । ३.३ पक्कं > पिक्कं = पिकें.

४५२ वरसचि, प्राप्र. अुदिक्षुवृश्चिकयोः । १.१५. अिधु > अुच्छू = अूस.

४५३ Mason, काच्छायनो's पालि Gr., pp. 88, 133.

४५४ Pischel, Prakrit Grammatik, §§ 584, 586, pp. 395-97.

४५५ सिकौ. ३३२० । समानकर्तृकयोः पूर्वकाले । ३.४.२१.

राजस्तानी: मारीने, मारने=मारून.^{४५६} मेवाडी राजस्तानी: मारूने=
मारून.^{४५७}

कोंकणीवरी मराठींत अून कूस घोळ्ळें जाल्यारूय, कोंकणींत ह्या
कुसांत जे अन, वन बी बदल जातात ते मराठींत जायनात. देखून
कोंकणी परस मराठी वेगळी.

बीम्स म्हणटात कि अेकले महाराष्ट्री प्राकृतांतूच अूण, तूण कूस
घोळटा आनी 'जाअून' सारकें मराठी रूप अूण कूस लावन जालां,
देखून, हालिंची मराठी ही महाराष्ट्री प्राकृताचें खरेलें पडरूप म्हणपाचो
जो समज चलता ताका घटाय येता.^{४५८} डॉ. भांडारकार म्हणटात कि
पोरण्या महाराष्ट्री कवितांनी अूण कूस घोळटा आनी वररुचिनीय तें
दिलां; अेकले मराठींतूच तें दिस्टी पट्टा. देखून, मराठी ही पोरणे
महाराष्ट्रिचें आतांचें पडरूप आसा.^{४५९} पुण वैर दाखैल्लेभाशेन तूण
कूस आशिर्लीं आनी तूण चें अूण जाल्लें रुपां अेकले महाराष्ट्रींतूच न्हय,
तर शौरसेनी, मागधी, अर्धमागधी बी प्राकृतांनीय मेळटात; देखून,
मराठी ही तांचेंय खरेलें पडरूप कित्याक लेखची न्हय? तशेंच मेवाडी
राजस्तानींत अूने कूस घोळटा. देखून, तिकाय त्या प्राकृताचें खरेलें
पडरूप कित्याक म्हणचें न्हय? खरेपणानशीं मराठी भास अेकले
महाराष्ट्री प्राकृतांतसून जल्मूंक ना. हेर सगळ्या आर्य भासांवरी ती
प्राकृत भासांचे खिचडेंतसून जाल्या. कोंकणिचीय हीच अवस्ता. पुण
खिचडेंतूय कोंकणिचें जितलें शुद्ध आनी निवळ रूप दिसता तितलें मराठीचें
दिसना. तशेंच, वेदीक आनी लोकीक संस्कृताकडेन कोंकणी जितलें दाट
नातें दाखैता तितलें मराठी दाखैना.

४५६ LSI., IX, ii, pp. 57, 58, 342.

४५७ Kellogg, Hindi Gr., p. 296.

४५८ Beames, III, p. 233.

४५९ Bhandarkar, WPL., p. 232.

अून कुसान घडिल्लीं धातु-अव्ययां नामांवरीय उपकारतात. तांकां विभक्तिचीं कुसां लागनात. तांचें सदींच नपुंसकलिंगी अेकवचन आसता. देखीक—‘ताचें धांवन जालें.’ ‘ताचें आंबे खावन जालें.’ हांगा धांवन आनी खावन हीं धातु-नामां; जालें ह्या क्रियापदाचे कर्ते. ‘तो नाचून दाखैता.’ ‘तूं वाचून दाखै.’ हांगा नाचून आनी वाचून हीं धातु-नामां; दाखैता आनी दाखै ह्या क्रियापदांचीं कर्मां.

‘सन्सप्तमी’ अर्थाचीं धातु-अव्ययां—अपूर्ण धातु-विशेशणाक की, कच, च, री हीं कुसां लावन, कोंकणींत ‘सन्सप्तमी’ च्या अर्थाचीं धातु-अव्ययां घट्टात. देखीक—करत + की = करतकी. करत + कच = करतकच. करत + च = करतच. करत + री = करतरी. ‘सन्सप्तमी’ ची फोडणिशी फुडें केल्या.

गुजरार्थीतूय अपूर्ण धातु-विशेशणाक के कूस लावन कोंकणींतलेवरी धातु-अव्यय घट्टात. देखीक—करतोके=करतकी.^{४६०}

हें की-के कूस कशें जालें? संस्कृत कृ चें पूर्ण धातु-विशेशण कृत. हाचें सातवे विभक्तिचें अेकवचनी रूप कृते. अुच्चार-बदलान हाचें कते^{४६१} मागीर कअे^{४६२} आनी अुप्रांत के>कि>की हें रूप जालें. कोंकणी करतकी हें रूप करत आनी (कृते पासून जाल्ली) की मेळून जालां. अपूर्ण आनी पूर्ण धातु-विशेशण मेळून जाल्लें हें दोडें धातु-विशेशण धातु-अव्ययावरी उपकारूं लागलें. हांतूंत निमाणी आी आसा. तें सातवे विभक्तिचें कूस. कोंकणींत हें कूस घोळटा म्हणपाचें हे विभक्तिचे फोडणिशेंत सांगलां. संस्कृतांत ‘सन्सप्तमी’ म्हळळी जी व्याकरणी घडण आसा तिचें

४६० Faulkner, General Rules and Principles of the Gujarati Grammar, p. 15.

४६१ वररुचि प्राप्र. ऋतोऽत् । १.२७.

४६२ वररुचि प्राप्र. कगचजतदपयवां प्रायो लोपः । २.२.

काम ह्या धातु-अव्ययान जाता. करणेचें धातु-विशेशण आनी ताची गुण-वस्त सातवे विभक्तींत घालून ही घडण जाता. ही करणी दुसरे करणेचो वेळ दाखैता.^{४६३} देखीक—क्षीणे पुण्ये मर्त्यलोकं विशन्ति ।^{४६४} = पुण्य सरतकी ते मर्णलोकांत वेतात. ह्या वाक्यांत ते मर्णलोकांत वचचो वेळ पुण्य सरतकी हे सन्सप्तमिचे घडणेन दाखैला. मूळ संस्कृतांत क्षीण हें पूर्ण धातु-विशेशण आनी ताची गुण-वस्त पुण्य हीं दोनूय सातवे विभक्तींत घाल्यांत. कोंकणी भाशांतरांत सरतकी हें दोडें धातु-विशेशण मात सातवे विभक्तींत घालां. ताची गुण-वस्त पुण्य हें सातवे विभक्तींत घालूंक ना आनी घालची गरज ना. तरी आसतना, कोंकणी घडणूय सन्सप्तमिचीच आसा हांतूंत दुबाव ना.

कच—संस्कृत कृत्य > कच्च > कच^{४६५} अशे तरेन अच्चार-बदलाच्या नेमान हें कूस जालां. संस्कृतांत त्वा बदला त्य लागुनूय भूत अर्थाचीं धातु-अव्ययां घडटात.^{४६६} देखीक—अपकृत्य = अपकारून. कोंकणींत अपूर्ण धातु-विशेशणाक कृत्य पासून जाल्लें कच कूस लावन सन्सप्तमिच्या अर्थाचें धातु-अव्यय घडटा. देखीक—करत+कच=करतकच. कांय जाण करतकीच, करतकूच अशेंय म्हणटात. ‘क्षीणे पुण्ये’ म्हळ्यार पुण्य सरतकच-कीच-कूच.

च—वैल्या कच कुसा पासून हें कूस जालां. अच्चार-बदलान ह्या कुसांतलें क् लिपून अच अुरता^{४६७} आनी आदल्या अपूर्ण धातु-विशेशणांत

४६३ सिकौ. ६३४। यस्य च भावेन भावलक्षणम्। २.३.३७.

४६४ भगवद्गीता, ९.२१.

४६५ वररुचि, प्राप्र. त्यथ्यद्यां चछजाः। ३.२७. नृत्य>णच्च=नाच.

सत्य > सच्च = खरें.

४६६ सिकौ. २८५८। ऋस्वस्य पिति कृति तुक्। ६.१.७१.

४६७ वररुचि, प्राप्र. कगचजतदपयवां प्रायो लोपः। २.२.

सांदता. देखीक—करत + कच = करत + अच = करतच. ह्याय कुसान सन्सप्तमिच्या अर्थाचें धातु-अव्यय घट्टा. 'क्षीणे पुण्ये' म्हळ्यार पुण्य सरतच. सोळाव्या शेंकड्यांत सास्तींत निमाणी अि लागताली. देखीक—सोदितचि, निदेतचि, आसतचि, खातचि, वेतचि, येतचि.^{४६८} बारदेसांत अच बदला ओच म्हणटात. देखीक—करतोच, निदतोच, वेतोच.^{४६९}

री—संस्कृत कृत्वा हाचें शौरसेनी प्राकृतांत करिय जाता. हांगा अून अर्थाच्या त्वा कुसाचें अुच्चार-बदलान अिय जालें.^{४७०} ह्या करिय पासून पोरणे हिंदींत करि रूप घोळटालें. आतां ताचें कर जालां.^{४७१} देखीक—देखकर=पळोवन. पंजाबींत आनी मारवाडींत हें रूप घोळटा. देखीक—पंजाबी: घल्लकर=धाडून. मारवाडी: मारकर=मारून.^{४७२} गुजरातींत करी रूप अजून घोळटा. जयपुरींत अुच्चार-बदलान कर हांतूंतलें क् लिपून अर अुरता आनी आदल्या धातूंत सांदता. देखीक—मारकर=मार + अर=मारर=मारून. देकर = दे + अर=देर=दिवन.^{४७३} हे भाशेन कृत्वा पासून करिय > करि > कर > अर > र हें रूप जालें. तशेंच कोंकणींत कृत्वा > करिय > अरिय > अरी > री हें रूप जालें. अपूर्ण धातु-विशेशणाक हें कूस लावन सन्सप्तमिच्या अर्थाचें धातु-अव्यय घट्टा. देखीक—करत+अरी=करतरी.

४६८ Estevão, §§ 160, 207, 228, 348, 396, 418. pp. 43, 52, 56, 77, 87, 91.

४६९ Rita e Souza, pp. 113, 118, 122.

४७० सिद्धहेम, त्क्व अियदूणौ। ८.४.२७१.

४७१ Beames, III, pp. 230, 231.

४७२ LSI., IX, i, p. 631; IX, ii, pp. 26, 47.

४७३ LSI., IX, ii, p. 40.

कांय जाण करत^र अशेंय म्हणटात. 'क्षीणे पुण्ये' म्हळ्यार पुण्य सरतरी-त^र.

मराठींत असले तरेचीं सन्सप्तमिच्या अर्थाचीं धातु-अव्ययां नात. देखून कोंकणी परस मराठी वेगळी.

अुं कुसाचीं धातु-अव्ययां—जेन्ना अेकाद्री करणी फुडले करणेच्या कारणान वा अित्सेन करतात तेन्ना कारण वा अित्सा दाखैतले करणेच्या धातूक कोंकणींत **अुं** कूस लायतात. हें लायतना ताका आनीक **क** कूस जोडटात. देखीक—'फुलारी फुलां **विकूंक** वेता.' हांगा वेता ही करणी फुलां विकचे फुडले करणेच्या कारणान जाता. **वीक** धातूक **अुं** कूस लावन ताका मागीर **क** कूस जोडलां आनी **विकूंक** हें रूप घडलां. 'चोर पळूंक सोदता. नानू ताका धरूंक पळेता.' 'शाणूक शिकूंक जाय. ताका खेळूंक नाका.' ह्या वाक्यांत **सोदना**, **पळेता**, **जाय** आनी **नाका** ह्यो करण्याो **पळूंक**, **धरूंक**, **शिकूंक**, **खेळूंक** ह्या फुडल्या करण्यांचे अित्सेन जातात.

य आनी **व** न सोंपिल्ले धातू सोडून, मोन्या **अ** न सोंपिल्ल्या धातूंक **अुं** कूस लायतना तांतूंत बदल जायना. देखीक—**वीक** + **अुं** = **विकुं**.

व न सोंपिल्ल्या धातूंक **अुं** कूस लायतना ताचें **अं** जाता. देखीक—**जेव** + **अुं** = **जेंव**. **देंव** + **अुं** = **देंव**. **चाव** + **अुं** = **चावं**. **धांव** + **अुं** = **धावं**.

आ, **आी**, **अू**, **अे** आनी **अै** न सोंपिल्ल्या धातूंक **अुं** कूस लायतना ताचें **वं** जाता. देखीक—**खा** + **अुं** = **खावं**. हेच भाशेन **दिवं**, **धुवं**, **घेवं**. **अै** न सोंपिल्ल्या धातूंक **अुं** कूस लायतना **अै** चो **ओ** जाता. देखीक—**अुलै** + **अुं** = **अुलै** + **वं** = **अुलो** + **वं** = **अुलोवं**. **य** न सोंपिल्ल्या धातूंक **अुं** कूस लायतना ताचें **वं** जाता आनी **य** लिपता. देखीक—**रोय** + **अुं** = **रोय** + **वं** = **रो** + **वं** = **रोवं**.

हें अं कूस खेंच्यान आयलें ? भास-शास्त्र्यांले म्हणणेभाशेन संस्कृत तुम् पासून अं जालां.^{४७४} तुम् हांतूंतल्या म् चो अनुस्वार जावन^{४७५} आदल्या तु चेर पडलो आनी तुं हें रूप जालें. मागीर तुंतलें त् लिपून^{४७६} अं कूस अल्लें.

प्राकृतांत अं कूस घोळटालें. देखीक—हसितुम् > हसेअं, हसिअं=हांसुं. गुजरातींत घोळटा. देखीक—जवुं=वचुं. मराठींतूय घोळटा. देखीक—जाअूं=वचुं.

कोंकणींत धातूक अं कूस कसल्या अर्थान लायतात तें वैर सांगलांच. संस्कृत तुम् कुसाचो अर्थ^{४७७} कोंकणींत अं कुसान सादता. पुण संस्कृतांत तुम् कुसाक आनीक वेगळें कूस लागना. अशें आसतना, कोंकणींत क कूस कित्याक लागता ? तें खेंच्यान आयलें ? तेंय संस्कृतांतसुनूच आयलां. संस्कृतांत तुम् ह्या अर्थान धातूक अक हेंय कूस लायतात.^{४७८} देखीक—‘भोक्तुम् व्रजति’ म्हळ्यार जेवंक वेता, तशेंच ‘भोजको व्रजति’ म्हळ्यार जेवंक वेता. हांगा भोजको हांतूंत भुज् = जेव ह्या धातूक तुम् अर्थाचें अक कूस लागलां. संस्कृत व्याकरणांत ह्या कुसाक ‘ण्वुल्’ हें नांव आसा.^{४७९} ह्या अक कुसापासून कोंकणी क कूस जालां. निखळ्या अं कुसान कारणाचो अर्थ सारको बरो सादना जालो, तेन्ना ताका धिगी दिवंक क कूस लावंक लागले अशें दिसता. हे भाशेन, कोंकणी अंक कूस संस्कृत तुम् आनी अक मेळून जालां. क कूस अेकाद्रें चौथे विभक्तिचेंय जावंचे.^{४८०} संस्कृतांत अमकया-तमकया

४७४ Bhandarkar, WPL., p. 104. Beames III, p. 237. Pischel, Prakrit Grammatik, § 574, p. 390.

४७५ सिकौ. १२२ । मोऽनुस्वारः । ८.३.२३.

४७६ वररुचि, प्राप्र. कणचजतदपयवां प्रायो लोपः । २.२.

४७७ सिकौ. ३१७५ । तुमुण्वुलौ क्रियायां क्रियार्थायाम् । ३.३.१०.

४७८ Katre, The Formation of Konkani, § 290, p. 138.

कारणाक वा कारणाखातीर ह्या अर्थान त्या कारणाची चौथ घालतात.^{४७९}

देखीक—मुक्तये हरिं भजति = मोक्षाखातीर तो हरीक भजता. ही चाल कोंकणीन अूं कुसाकूय लायली जातली.

क बदला च्याक हेंय कूस लायतात. देखीक—सोदुं + च्याक = सोदुंच्याक.^{४८०} अूं वैलो अनुस्वार वा सगळोच अूं गळून सोदुंच्याक > सोदुंच्याक अशेंय रूप घोळटा. च्याक हांतूंतलें च्य खेंच्यान आयलें ? वेदीक संस्कृत त्यत् पासून हें च्य जालां. सोदुंच्याक = सोदुंत्याक = सोदुं + त्यत् > त्य > च^{४८१} > च्य + क. हांतूंत सोदुं ह्या अुतराक त्यत् म्हळ्यार तें लागलां. पांचवे विभक्तिचे फोडणिशेंत ह्या त्यत् चो समज घाला. कोंकणी लोकांले पूर्वज हें अुतर जायतें अुपकारायताले अशें दिसता. ह्या संबंदाची अदीक फोडणिशी फुडें येतली.

अुंक कूस कोंकणींत निखटें कारण वा अित्सा दाखोवंकूच अुपकारता अशें न्हय, तर तांक, अंदज, जाण वा जे (ये), लाग, माग, लाय, मेळ, रुच, मान, पाव, तेंक, घाल, वाड, दी, फाव हे धातू, ना, नासलो, नासतलो हीं क्रियापदां आनी तांक, हुशारी, बरें-वायटपण बी दाखैतलीं विशेशणां हांकां लागून येतकूच ताचो वेगळे तरेचो अर्थ जाता. देखीक—ताका बरोवंक तांकता. तो काळोखांत वचूंक अंदजता (ताका धीर जाता). तो वाचूंक जाणा. ताका वाचूंक येता (मुळचें अुतर जेता. संस्कृत ज्ञा > जा^{४८२} > या अशे तरेन जालां). तो खेळूंक लागता. तो खावंक मागता. तो खावंक लायता. ताका खावंक मेळटा. ताका जेवंक रुचता. ताका जेवंक मानता. तो मरूंक पावलो. तो मरूंक तेंकलो. तो जेवंक घालता. ती जेवंक वाट्टा. तो न्हेसूंक दिता. ताका

४७९ सिकौ. वार्त्तिक. ' तादर्थ्ये चतुर्थी वाच्या । '

४८० Estevão, § 166, p. 44.

४८१ वररुचि, प्राप्र. त्यथ्यद्यां चछजाः । ३.२७.

४८२ सिद्धहेम. ज्ञो जः । ८.२.८३.

जेवंक फावता (वेळ, असुपत मेळटा). तो सोडूंक फावता (फावो-सो आसा). तो मरूंक फावो. तो वचूंक ना. तो वचूंक नासलो. तो वचूंक नासतलो. तो खेळूंक हुशार. तो शिकूंक लापीट. मानकुराद आंबो खावंक गोड. हो घोडे चळूंक मंद.

कोंकणींत ही चाल संस्कृतांतसून आयल्या. तांतूंत तुम् कूस वैर दिल्ल्या अर्थाच्या कांय धातूंक आनी विशेशणांक नातें जोडून येतकूच ताचो कोंकणींतलेवरीच वेगळे तरेचो अर्थ जाता.^{४८३}

अुं वा अुंक कूस लायल्ल्या अुतराचें नातें अकर्मी क्रियापद वा विशेशण हांचेकडेन आसता तेन्ना तें अुतर चडकरून अव्ययावरी आनी केन्नाकेन्ना नामावरी वावुरता आनी कर्मी क्रियापदाकडेन आसता तेन्ना सदींच नामावरी वावुरता आनी त्या क्रियापदाचें कर्म जाता. देखीक— ‘विकूंक वेता’ हांतूंत विकूंक ह्या अुतराचें नातें वेता ह्या अकर्मी क्रियापदाकडेन आसा. हांगा विकूंक हें अव्यय. ‘सोनूक हांसूंक येता’ हांतूंत हांसूंक ह्या अुतराचें नातें येता ह्या अकर्मी क्रियापदाकडेन आसा. हांगा हांसूंक हें नाम. येता ह्या क्रियापदाचो कर्तो. ‘खावंक गोड’ हांतूंत खावंक ह्या अुतराचें नातें गोड ह्या विशेशणाकडेन आसा. हांगा खावंक हें अव्यय. ‘पळूंक सोदता’ हांतूंत पळूंक ह्या अुतराचें नातें सोदता ह्या कर्मी क्रियापदाकडेन आसा. हांगा पळूंक हें नाम. सोदता ह्या क्रियापदाचें कर्म.

‘अुंक’ कूस लायल्लीं धातु-अव्ययां मराठींत नात.

निखटें अुं कूस लायल्लीं धातु-अव्ययांय कोंकणींत घोळटात. तांचो उपयोग सकला दिल्ल्या वाक्यांवेल्यान ध्यानांत येतलो. तांकिचो यो धातू आनी नाका, नज, दी हीं क्रियापदां हांचे वांगडा तीं येतात.

४८३ सिकौ. ३१७७ । शकधृषज्ञाग्लाघटरभलभक्रमसहार्हास्त्यर्थेषु तुमुन् । ३.४.६५. सिकौ. ३१७८ । पर्याप्तिवचनध्वलमर्थेषु । ३.४.६६.

१—‘शाणुच्यान हो फातरं अखलं येता.’ हांगा येता हें कर्मी क्रियापद. अखलं हें ताचें कर्म. येता ह्या क्रियापदाचो धातू यो. हाचें मूळ सोडुंया. कोंकणींत चार तरांच्या अर्थाचे यो धातू आसातः (१) ‘शाणू ताळेंतसून घरा येता.’ हांतूंत येता हें अकर्मी क्रियापद संस्कृत आ + या = आया-यो ह्या मुळापासून जालां. हांगा यो धातू चलप दाखेता. (२) ‘शाणूक वाचूंक येता.’ हांतूंत येता हें कर्मी क्रियापद संस्कृत ज्ञा > या-यो ह्या मुळापासून जालां. वाचूंक हें कर्म. वाचूंक येता म्हळ्यार वाचूंक जाणा, वाचूंक समजता. (३) ‘रुखाक आंकरी येता.’ फुलाक वास येता. ‘सोनूक हांसूंक येता.’ ‘शाणूक पांच कुंब भात येता.’ हांतूंत येता हें अकर्मी क्रियापद संस्कृत जन (जा) = उत्पन्न जावंक ह्या धातूपासून जालां. येता म्हळ्यार उत्पन्न जाता. अच्चार-बदलान जा चो यो जाता. देखीक—संस्कृत राजा हाचें कोंकणी राया हें रूप जालां. हेच भाशेन जन (जा) पासून या-यो हो कोंकणी धातू जालो. (४) ‘शाणुच्यान हो फातरं अखलं येता’ म्हळ्यार शाणूक हो फातरं अखलं तांकता. हांतूंतलो यो धातू वैल्या तीनूय मुळांतसून वैर सरूंक ना. हाचें मूळ वेगळें आसून तें संस्कृत बियाणापासूनूच घडलां. संस्कृतांत तांक आसप ह्याय अर्थान विध्यर्थ उपकारायतात.^{४८४} देखीक—अपि पर्वतं शिरसा भिन्द्यात् = ताच्यान आपल्या माथ्यान दोंगरूय फोडुं येता (ताका दोंगर फोडूंक तांकता). भवान् खलु भारं वहेत् = तुमच्यान ओजें व्हरूं येता (तुमकां ओजें व्हरूंक तांकता). हे संस्कृत देखीन कोंकणीन तांक आसप ह्या अर्थाचो अेक नवो धातू घडलो. ह्या धातुचें आयतें तिणें संस्कृत विध्यर्थांतसूनूच घेतलां. संस्कृतांत विध्यर्थ घडूंक धातूक पुरशाचीं कुसां लावचे आदीं परस्मैपदी चलोवणेंत या वा अिच् हांची भर

घालतात.^{४८५} विध्यर्थाचें मुखेल लक्षण तें हेंच. देखीक—भिन्धात् हांतूंत
भिद् धातूक या ची भर घाल्या आनी वहेत् हांतूंत वह् धातूक अिच् ची
भर घाल्या. ह्या या आनी अिच् पासून तांक आसप ह्या अर्थान
कोंकणी यो धातू जाला. हो धातू संस्कृत आया, ज्ञा आनी जन् पासून
जाल्ल्या यो धातूवरीच सगळ्या काळांनी चलता आनी जायतो घोळटा.
देखीक—अुखलं येता, अुखलं आयलो, अुखलं आयल्लो, अुखलं
येतालो, अुखलं येत, अुखलं येतलो. सोळाव्या शेंकड्यांत सास्तींत ही
तांकिची घडण कांय बदलान घोळटाली. देखीक—अुखलं येता, माग
येता, सोदुं येता हांचे बदला अनुक्रमान अुखलवता, मागवता, सोदवता
अशें म्हणटाले.^{४८६} हेच भाशेन अुखलवलो, अुखलवललो वा अुखलवल्लो
अुखलवतालो, अुखलवत, अुखलवतलो बी हेर काळ. अुच्चार-बदलान
य चें व जावन ही घडण जाल्या. पालींत य चें व जाता. देखीक—
कियत् > कीव = कितलें? कंइयति > कंइवति = खरपिता.^{४८७} प्राकृतांतूय
अशें जाता. संस्कृत अिव = सारको हाचें विअ हें रूप जालां. अि चो यि
असोय अुच्चार करतात. हे भाशेन अि > यि > वि हें रूप जालां.^{४८८}
हेच रितीन अुखलं येता पासून अुखलं यता > अुखलयता > अुखलवता
हें रूप जालें. कोंकणींत असले तरेची घडण आतां घोळना. मराठींत
घोळटा. देखीक—अुचलवतें, मागवतें, शोधवतें. मराठीन ही घडण
कोंकणीकडसून घेतल्या-शी दिसता. अुखलं येत, अुखलं येता बी रूप
बारदेसांत^{४८९} आनी हेर सगळ्या कोंकणांत चलतात.

४८५ सिकौ. २२०८ । यासुट् परस्मैपदेषूदात्तो ङिच् । ३.४.१०३.
२२१२ । अतो येयः । ७.२.८०.

४८६ Estevão, §§ 667, 668, p. 150.

४८७ Müller, Pali Gr., pp. 30, 31.

४८८ वररुचि, प्राप्र. अिवस्य विअ । १२.२४.

४८९ Rangel, § 273, p. 121. व्हरुं येता, व्हरुं येत. Rita e
Souza, p. 113. करुं येता, करुं येत.

२—‘ताच्यान हो फातर अखलं नज.’ हांगा नज हें कर्मी क्रियापद. अखलं हें ताचें कर्म. ‘अखलं नज’ म्हळ्यार ‘अखलंक तांकना.’ जन् (जा) धातुचें विध्यर्थी तिसऱ्या पुरशाचें-अेकवचन जायेत = जावं येता, घडूं येता. हाचो न्हयकार न जायेत = जावं नज. अुच्चार-बदलान न जायेत > न जाअेअ ^{४९०} > नजाअे > नजा > नज हें रूप जालें. हें अुतर सोळाव्या शेंकड्यांत सास्तींत घोळटालें ^{४९१} आनी आजूय सगळ्या कोंकणांत घोळटा.

३—‘ताका हो फातर अखलं दी.’ हांगा दी हें कर्मी क्रियापद. अखलं हें ताचें कर्म. हें आज्ञार्थी वाक्य आसून मेकळीक वा मान्यताय दाखैता. असली आज्ञार्थी घडण सोळाव्या शेंकड्यांत सास्तींत घोळटाली ^{४९२} आनी आजूय सगळ्या कोंकणांत घोळटा. जायते जाण अुंतलो अनुस्वार गळोवन दी बदला नी म्हणटात. देखीक—अुखलुनी.

४—‘तूं हो फातर अखलं नाका.’ हांगा नाका हें कर्मी क्रियापद. अखलं हें ताचें कर्म. हें आज्ञार्थी वाक्य आज्ञा करता. नाका अुतराची फोडणिशी आज्ञार्थांत दिल्या. ‘अखलं नाका’ म्हळ्यार ‘अखलं नकर.’

५—‘शाणून हो फातर अखलुंये.’ अखलं ह्या अुं न सोंपिल्ल्या धातु-अव्ययाक जोडून येवन अखलुंये हें विध्यर्थी क्रियापद जालें. हें तीनूय पुरशांवांगडा चलता. हाका तांची बादा जायना; तशेंच कर्त्याच्या वा कर्माच्या लिंग-वचनाभाशेन हें बदलना. देखीक—हांव, तूं, आमी, तुमी, तो, ती, तें, ते, ल्यो, तीं हो फातर वा हे फातर अखलुंये. हांव, तूं, आमी, तुमी, तो, ती, तें, ते, ल्यो, तीं शीत जेवंये. तो शाणो जावंये. ती शाणी जावंये. तें शाणें जावंये. ते शाणे जावंये. ल्यो शाण्यो जावंये.

४९० वररुचि, प्राप्र. कगचजतुदपयवां प्रायो लोपः । २.२.

४९१ Estevão, § 670, p. 151.

४९२ Estevão, § 648, p. 144. सोदुं दी. अुलोवं दी.

तीं शाणीं जावंचे. हें ये कूस खेंच्यान आयलें? संस्कृत विध्यर्थांत परस्मैपदी तिसऱ्या पुरशाचें अेकवचनी कूस अीत् आसा. धातूंत हें सांदतकूच अेत् जाता. अुच्चार-बदलान अे ची ये जावन आनी त् लिपून *९३ कोंकणी ये कूस जालेंशें दिसता. करणेचो अदमास दाखोवंक हें कूस अुं न सोंपिल्ल्या धातु-अव्ययांक जोडून येता. 'तो हो फातर अुखलुंये' म्हळ्यार हो फातर तो अुखलीत असो अदमास कर्हं येता, पुण खरेपण ना. ते शाणे जावंचे म्हळ्यार ते शाणे जातीत असो अदमास कर्हं येता, पुण खरेपण ना. संस्कृतांत कितेंय अदमासान सांगचें जाल्यार विध्यर्थ अुपकारायतात.*९४ देखीक—अहं क्षिप्रंकुर्वीय=हांवें बेगीन कर्हंये. हीच चाल कोंकणींत चलता.

अत कुसाचीं धातु-अव्ययां—कसलीय करणी कशी करतात वा जाता ह्या अर्थान धातूक अत कूस लावन धातु-अव्यय घड्यात. संस्कृत अपूर्ण धातुविशेशणी अत् *९५ कुसापासून हें जालां. देखीक—'शाणू धांवत वेता.' हांगा धांवत हें धातु-अव्यय धांव धातूक अत कूस लावन जालां. शाणू कसो वेता? धांवत वेता असो हाचो अर्थ. ह्या अत कुसाची फोडणिशी वर्तमानकाळांत दिल्या.

अत कुसा पासून जाल्लीं अपूर्ण धातु-विशेशणां अेकवचनांत ओ-अी-अें लागून घोळटात. देखीक—धांवतो घोडो. धांवती गाडी. धांवतें गोरूं. हांचें भौवचन नेमाभाशेन जाता. देखीक—धांवते घोडे. धांवत्यो गाडयो. धांवतीं गोरवां.

४९३ वररूचि, प्राप्र. कगचनतदपयवां प्रायो लोपः । २.२.

४९४ सिकौ. २७९२ । आशंसावचने लिङ् । ३.३.१३४.

४९५ सिकौ. ३१०० । लट्: 'शतृ'शानचावप्रथमासमानाधिकरणे ।

.३२.१२४.

अत कुसा पासून जाल्लीं अपूर्ण धातु-विशेशणां नामांवरीय उपकार-
तात. 'हांगा घेतो आसा; पुण दितो कोण ना.' हांगा घेतो आनी
दितो हीं धातु-नामां.

अतां कुसार्ची धातु-अव्ययां—कसलीय करणी करच्या वेळार
वा 'करणी करून' ह्या अर्थान अतां कूस धातूक लावन धातु-अव्यय घट्टात.
हें कूस लायलें अव्यय चडकरून दोनदां घोळून वा अतां कूस लागिल्ल्या
दुसऱ्या अव्ययाक तेंकून येता. देखीक—'जेवतां जेवतां शाणूक न्हीद
लागली.' हांगा जेवतां हें अउतर दोन खेपो घोळून आयलां. शाणूक
केन्ना न्हीद लागली? जेवची करणी करच्या वेळार लागली, असो हाचो
अर्थ. 'जेवतां खातां ताच्या पोटाक भर ना.' हांगा जेवतां हें अउतर
खातां ह्या अतां कूस लागिल्ल्या दुसऱ्या अव्ययाक तेंकून आयलां. ह्याय
वाक्यांत अउतर-घोळपाचोच अर्थ दिसता. खातां ह्या अउतरांत जेवतां
हाचोच अर्थ भल्ला. ताच्या पोटाक कशी भर ना? जेवची आनी खावची
करणी करून ताच्या पोटाक भर ना, असो हाचो अर्थ.

हें अतां कूस कशें जालें? करणेच्या अपूर्ण धातु-विशेशणी अत्
कुसाक आं लावन जालें. देखीक—जेव धातुचें अपूर्ण धातु-विशेशण
जेवत (जेव + अत्). हाका आं कूस लावन जेवतां हें रूप जालें. पुण
आं कूस खेंच्यान आनी कित्याक आयलें? संस्कृतांत कसलीय करणी
घोळोवन सांगची जाल्यार धातूक अम् कूस लायतात.^{४९६} देखीक—स्मारं
स्मारं नमति शिवम् = अगडासून, अगडासून (भौनभौन अगडास
करून) तो शिवाक नमस्कार करता. हांगा स्मृ धातूक अम् कूस लावन
स्मारं हें रूप जालां. ह्या अम् कुसा पासून कोंकणी आं कूस जालें.

अताना वा अतना कुसार्ची धातु-अव्ययां—कसलीय करणी
करच्या वेळार ह्या अर्थान धातूक अताना वा अतना कूस लावन धातु-

अव्यय घट्टात. देखीक—‘शाणू धांवताना वा धांवतना पट्टा.’ म्हळ्यार धांवची करणी करच्या वेळार पट्टा. करणेच्या अपूर्ण धातु-विशेशणी अत् कुसाक आना वा अना कूस लावन हें कूस जालां. देखीक—धांव धातुचें अपूर्ण धातु-विशेशण धांवत (धांव + अत्); हाका आना वा अना लावन धांवताना वा धांवतना हें रूप जालें. संस्कृतांत अत् कुसावरी धातूक आन वा मान कूस लावनूय अपूर्ण धातु-विशेशण करतात.^{४९७} हांतूंतलीं अत् आनी आन कुसां सांदून अतान हें जोड कूस जालें. ह्या जोड कुसापासून कोंकणी अताना वा अतना हें कूस जालें.

मुखेल धातुच्या अपूर्ण धातु-विशेशणाक आसताना वा आसतना हें पालवी धातु-अव्यय जोडून अलोवची चाल कोंकणींत जायती चलता. देखीक—‘धांवतासताना वा धांवतासतना शाणू पडलो.’ जायते जाण हें अुतर धांवता आसताना अशें बरेंतात.^{४९८} पुण हांगा धांवता हें अुतर धांव धातुचें वर्तमानकाळी तिसऱ्या पुरशाचें अेकवचन न्हय; तें धातु-अव्यय आसा. तें पुरशांत, लिंगांत आनी वचनांत बदलना. देखीक—‘हांव-आमी, तूं-तुमी, तो-ते, ती-त्यो, तें-तीं धांवत आसताना.’

ल्यार कुसार्ची धातु-अव्ययां—‘फुडाराक कसलीय करणी घडल्यार’ वा ‘फाटीं कसलीय करणी घडून’ ह्या दोन अर्थानीं धातूक ल्यार कूस लावन धातु-अव्यय घट्टात. देखीक—‘शाणून आंबो मागल्यार दी.’ हांगा आंबो मागची करणी फुडाराक घडल्यार असो भविश्यकाळी अर्थ जाता. ‘शाणून आंबो मागल्यार दोन घंटे जाले.’ हांगा आंबो

^{४९७} सिकौ. ३१००। लटः शतृशानचावप्रथमासमानाधिकरणे। ३.२.१२४.। सिकौ. ३१०१। आने मुक्क। ७.२.८२.


^{४९८} Rita e Souza, p. 113. करता आसतानां.

मागची करणी दोन घंठ्यांफाटीं घडून, असो भूतकाळी अर्थ जाता. पैल्या वाक्यांत **मागल्यार** हें अउतर **माग** धातुचें साद्या भविश्याचें तिसऱ्या पुरशाचें अेकवचन **मागत** आनी **अुपरि** हीं दोन अउतरां मेळून जालां. शाणू आंबो **मागत**, **अुपरि** (अुपरांत) दी. अुच्चार-बदलान **मागत** हांतूंतल्या **त** चें **ल** आनी **अुपरि**चें **अुवरी** > **अुयरी** > **यरी** जावन, निमाणें दोंयचें **लयरी** > **ल्यरी** > **लयर** > **ल्यार** हें कूस जालें आनी तें **माग** धातूक जोडून, **मागल्यार** हें भविश्यकाळी धातु-अव्यय जालें. कोंकणी सादो भविश्य आनी नितशयी भविश्य संस्कृत **तृ** कूस लागून जाता म्हणपाची फोडणिशी भविश्यकाळांत केल्या. दुसऱ्या वाक्यांत **मागल्यार** हें अउतर **माग** धातुचें भूतकाळी तिसऱ्या पुरशाचें अेकवचन **मागलो** आनी **अुपरि** हीं दोन अउतरां मेळून जालां. ‘शाणून आंबो **मागलो**, **अुपरि** (अुपरांत) दोन घंटे जाले.’ **मागलो** हें अउतर **माग** धातूक संस्कृत ‘निष्ठे’ चें म्हळ्यार पूर्ण धातु-विशेशणी **त** कूस लागून जालां. अुच्चार-बदलान **त** चें **ल** जालें. तांतूंत वैर सांगिल्लेभाशेन **अुपरि**चें बदल्लें रूप मेळून **ल्यार** कूस जालें आनी तें **माग** धातूक जोडून, **मागल्यार** हें भूतकाळी धातु-अव्यय जालें. **त** चें **ल** कशें जाता म्हणपाची फोडणिशी भूतकाळांत आनी **अुपरि** अव्यय कशें बदलता म्हणपाची फोडणिशी सातवे विभक्तींत केल्या.

WORLD KONKANI LIBRARY



Accn No: 001901



व्याकरणी अउतरावळ आनी संक्षेप

कोंकणी—अंग्रजी.

संक्षेप.

अउतरावळ—Vocabulary
नाम—Noun	...	ना.
जात-नाम—Common Noun	...	जा. ना.
विशेश नाम—Proper Noun	...	वि. ना.
रास-नाम—Collective Noun	...	रा. ना.
वस्तु-नाम—Concrete Noun	...	व. ना.
भाव-नाम—Abstract Noun	...	भा. ना.
पुरुशलिङ्ग—Masculine Gender	...	पु.
स्त्रीलिङ्ग—Feminine Gender	...	स्त्री.
नपुंसकलिङ्ग—Neuter Gender	...	न.
अेकवचन—Singular Number	...	अे. व.
भौवचन—Plural Number	...	भौ. व.
पैली विभक्ती—Nominative Case	...	पै.
दुसरी विभक्ती—Accusative Case	...	दु.
तिसरी विभक्ती—Instrumental Case	...	ति.
चौथी विभक्ती—Dative Case	...	चौ.
पांचवी विभक्ती—Ablative Case	...	पां.
सटवी विभक्ती—Genitive Case	...	सं.
सातवी विभक्ती—Locative Case	...	सा.
अुलो विभक्ती—Vocative Case	...	अु.
विशेशण—Adjective	...	वि.
गुण विशेशण—Adjective of Quality	...	गु. वि.
आंक विशेशण—Adjective of Quantity	...	आं. वि.
पांवड्या विशेशण (१)—Ordinal Adjective of Quantity	...	पां. वि.

कोंकणी—अंग्रजी.	संक्षेप.
पेट विशेषण (^२)—Multiplicative Adjective of Quantity ...	पे. वि.
अपूर्ण आंक विशेषण (^३)—Fractional Adjective of Quantity ...	अ.आं.वि.
दाखोवपी विशेषण (^४)—Demonstrative Adjective ...	दा. वि.
धन विशेषण (^५)—Possessive Adjective ...	ध. वि.
जण विशेषण—Distributive Adjective ...	ज. वि.
सर्वनाम—Pronoun ...	स.
पुरुश सर्वनाम—Personal Pronoun ...	पु. स.
पैलें पुरुश सर्वनाम—First Personal Pronoun ...	पै. पुस
दुसरें पुरुश सर्वनाम—Second Personal Pronoun ...	दु. पुस.
तिसरें पुरुश सर्वनाम—Third Personal Pronoun ...	ति. पुस.
धन सर्वनाम—Possessive Pronoun ...	ध. स.
दाखोवपी सर्वनाम—Demonstrative Pronoun ...	दा. स.
संबंदी सर्वनाम—Relative Pronoun ...	सं. स.
प्रस्नी सर्वनाम—Interrogative Pronoun ...	प्र. स.
अनिश्चीत सर्वनाम—Indefinite Pronoun ...	अ. स.
जोड सर्वनाम—Compound Pronoun ...	जो. स.
जण सर्वनाम—Distributive Pronoun ...	ज. स.
अेकमेकी सर्वनाम—Reciprocal Pronoun ...	अे. स.
क्रियापद—Verb ...	क्रि.

२ अेकोडो, दोडो, दुपेट.

३ अर्दो, पावून.

४ हो भुरगो.

५ म्हजें, म्हगेलें घर.

कोंकणी—अंग्रजी.

संक्षेप.

कर्मी क्रियापद—Transitive Verb	...	क. क्रि.
अकर्मी क्रियापद—Intransitive Verb	...	अ. क्रि.
काल—Tense	का.
वर्तमान काल—Present Tense	...	व. का.
भूत काल—Past Tense	भू. का.
भविष्य काल—Future Tense	भ. का.
वर्तमान भूत—Present Perfect Tense	...	व. भू.
अपूर्ण भूत—Past Imperfect Tense	...	अ. भू.
भूत भूत—Past Perfect Tense	...	भू. भू.
रीत भूत—Habitual Past Tense	...	री. भू.
निश्चयी भविष्य—Definite Future Tense	नि. भ.
अनिश्चयी भविष्य—Indefinite Future Tense	अ. भ.
दुबावी भूत—Indefinite Past Tense	दु. भू.
निश्चयी भविष्य भूत—Definite Future Perfect Tense	नि. भ. भू.
पालवी क्रियापद—Auxiliary Verb	...	पा. क्रि.
तांकी क्रियापद—Potential Verb	...	तां. क्रि.
लावपी क्रियापद (६)—Causative Verb, Causal	...	ला. क्रि.
अकपुरशी क्रियापद (७)—Unipersonal Verb	अ. क्रि.
थळ क्रियाविशेषण—Adverb of Place	...	थळ क्रिवि.
वेळ क्रियाविशेषण—Adverb of Time	...	वेळ क्रिवि.
आंक क्रियाविशेषण—Adverb of Quantity	...	आंक क्रिवि.
रीत क्रियाविशेषण—Adverb of Manner	...	रीत क्रिवि.
हुंकारी वा हयकारी क्रियाविशेषण—Adverb of Affirmation	हुंकारी क्रिवि.

६ अभयविध क्रियापद कोंकणींत ना. नेटान कर्मी वा अकर्मी क्रियापद समजता. देखीक—शाणून गुणुचो पांय मोडलो (क. क्रि.). गुणुचो पांय मोडलो (अ. क्रि.).

७ देखीक—‘अजवाडलें.’ सदींच अकपुरश, म्हळ्यार तिसरो पुरश.

कोंकणी—अंग्रजी.**संक्षेप**

न्हयकारी क्रियाविशेषण—	Adverb of Negation	न्हयकारी क्रि.वि.
नात्या अव्यय—	Postposition of Relation ...	ना. अ.
सांगडी अव्यय—	Cumulative or Copulative	
Conjunction	सां. अ.
विंगडी अव्यय—	Disjunctive or Alternative	
Conjunction	विं. अ.
आडमेळी अव्यय—	Adversative Conjunction...	आ. अ.
परिणामी अव्यय—	Illative Conjunction ...	प. अ.
रिगा अव्यय—	Introductory Conjunction ...	रि. अ.
बांदणी अव्यय—	Conditional Conjunction ...	बां. अ.
कारणी अव्यय—	Conjunction of Cause ...	का. अ.
हेतू अव्यय—	Conjunction of Purpose ...	हे. अ.
कबुली अव्यय—	Conjunction of Concession...	क. अ.
फळा अव्यय—	Conjunction of Result or	
Consequence	फ. अ.
नेटी अव्यय—	Indeclinable of Emphasis ...	ने. अ.
अुमाळी अव्यय—	Interjection ...	अु. अ.
मुळा-कूस—	Prefix	
ताळा-कूस—	Suffix	
अंत—	Termination	
गांठवल—	Compound word	
अणकारी अव्यय—	Indeclinable of Imitative	
Sound	अ. अ.

आधारावळ

Arquivo Portuguez Oriental, Fasciculo 6, Nova Goa 1875.

Beames. A Comparative Grammar of the Modern Aryan Languages of India: to wit, Hindi, Panjabi, Sindhi, Gujarati, Marathi, Oriya and Bangali by John Beames.

Bhandarkar. Wilson Philological Lectures (WPL.) on Sanskrit and the Derived Languages delivered in 1877 by Sir R. G. Bhandarkar, K.C.I.E., LL.D., Ph. D., etc., Bombay, 1914.

Chavan. The Konkani and the Konkani Language by Rao Saheb Dr. V. P. Chavan, L. M. & S., Bombay, 1924.

Childers. A Dictionary of the Pali Language by Robert C. Childers, London.

Clough. A Compendious Pali Grammar with a copious vocabulary in the same Language by the Rev. Benjamin Clough, Colombo, 1824.

Cowell. The प्राकृत-प्रकाश or the Prakrit Grammar of वरहचि by E. B. Cowell, M. A., London, 1868.

Estevão (Stephens). Arte da Lingoa Canarin (कोंकणी), composta pelo Padre Thomas Estevão da companhia de Jesus, editada por J. H. da Cunha Rivara, Nova Goa, 1857.

Gulknar. The Orientalist's Grammatical Vade-Mecum: General Rules and Principles of the Gujarati Grammar, Bombay, 1853.

Grierson. Linguistic Survey of India (LSI.), compiled and edited by G. A. Grierson, C. I. E., Ph. D., etc.

Katre. The Formation of Konkani by S. M. Katre, M.A., Ph. D. (London), Bombay, 1942.

Kellogg. A Grammar of the Hindi Language by the Rev. S. H. Kellogg, D. D., LL. D., London, 1938.

Lepsius. Standard Alphabet for reducing unwritten languages and foreign graphic systems to a uniform orthography in European letters by C. R. Lepsius. D. Ph. & D. D., Second Edition, Berlin, 1863.

Mason. काच्छायनो's पालि Grammar by Francis Mason. D. D., Toungoo, 1868.

Müller. A Simplified Grammar of the Pali Language by E. Müller, Ph. D., London, 1884.

Pischel. Grammatik der Prakrit-Sprachen von Pischel, Strassburg, 1900.

Rangel. Gramática da Lingua Concani por V. J. Jan Rangel, Bastorá, Goa, 1933.

Rita e Souza. Elementos Gramaticais da Lingua Concani pelo Cónego José de S. Rita e Souza, Lisboa, 1933.

Shapurji Edalji. Grammar of the Gujarati Language by Shapurji Edalji, Bombay, 1866.

Talmaki. (I) Konkani Proverbs and Konkani Similes Idioms, Sanskrit Maxims & Kanarese Proverbs use, etc., by S. S. Talmaki, Part 1, Bombay, 1932. (II) Konkani Proverbs and Riddles, Lullabies and Nursery Songs, Part 2, Bombay, 1936.

Weber. Über ein Fragment der भगवती von A. Weber. Berlin, 1866.

Whitney. A Sanskrit Grammar by William Dwight Whitney, Leipzig, 1896 (1913).

ऋ.—ऋग्वेद.

कोंकणि भाषेन बालबोध प्रथम पुस्तक, अजवाडावपी: नारायणाचार्य धर्मप्रकाश छापखानो, मंगळूर, १९३०.

गाथा-सप्तशती, बरपी: हाल.

गुजराती भाषानो अतिहास, बरपी: शास्त्री व्रजलाल कालीदास अमदावाद, १८६६.

—कोंकणी भाशेचें जैत, बरपी: शणै गोंयबाब, मुंबै.

—नादशास्त्र, बरपी: शणै गोंयबाब, मुंबै.

—अ-सद्-महणवो, बरपी: पंडित हरगोविंददास शेठ, कलकत्तो.

—प्राकृतप्रकाश, कर्तो: वररुचि.

—पांलें व्याकरण, बरपी: शणै गोंयबाब, मुंबै.

—परत्नाकर, कवी: नरहरी, प्रभाकर छापखानो, अडिपी.

—पतीमंडल, बरपी: रामचंद्र भिकाजीशणै गुंजीकार, मुंबै.

—सिद्धान्तकौमुदी, बरपी: भट्टोजि दीक्षित.

—हेम—सिद्धहेमशद्धानुशासनम्, कर्तो: हेमचंद्र.

चुकावळ

पान	वळ	चूक	सारकें
३	११	जैनमहा.)	जैनमाहा.)
८	२५	वोडही-वोडवी	वोडही=वोडवी
११	७	जो तो	जो, तो
१४	२	पाद्रीकडेन	पाद्रींकडेन
२६	१२	फातर-फातर	फातर-फातर
२९	६	संस्कृतांत	संस्कृतांत
३१	८	घरां दादले	घरां, दादले
४५	२	ह्यांचीं	हांचीं
४८	१९	नातिल्लो	नातिल्लो
५९	१०	कणवीर-करवील	कणवीर=करवील
६३	१७	आवैंत	आवैंत
६६	१४	पोटार	पोटार
९५	१७	जाल्यांत. २५	जाल्यांत. २५३
१०२	११	जाता. ३६८	जाता. २६८
११५	१६	ली>ल्य.	ली>ल्य.
११५	१७	लें>लयं>लं. लीं>ल्यं.	लें>लयं>लं. लीं>ल्यं.
११५	२२	ल्य, ल्यं हांतूंत	ल्य, ल्यं हांतूंत
१२०	६	न्हयकारी	हयकारी
१२२	१०	ताचे	तोच
१६०	१९	ची भर	पू ची भर
१६८	१३	तांतूंक	तांतूंत
१८३	२०	दोंगर	दोंगर



LIBRARY

WORLD KONKANI CENTR

Shakthinagar, Mangalore.

No:

Acc. No:

Issued on	Borrower's No. And Signature	Returned on
	1901 987 Dev 987 GOD	

**WORLD KONKANI CENTRE,
SHAKTHINAGAR, MANGALORE**

TITLE: कोंकणीची माकवणी
वांटावळ

YEAR: 1911-12

**WORLD KONKANI CENTRE
LIBRARY
SHAKTHINAGAR D. K.**

+

C. No. _____

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK
FRESH & CLEAN**

